

సంపుటి-V, సంచిక 4
15వ శాసనసభ-సమావేశము-III
రెండో సమావేశం



వెల : రూ.14-00
21 జనవరి, 2020
మంగళవారం (రెండో రోజు)
(శక సంవత్సరం-1941)
పుష్యం - 26

ఆంధ్రప్రదేశ్ శాసనసభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పేజీ నం.
1.	నభ ప్రారంభం (ఉ.గం.10.00 లకు)	01-01
2.	నంతావ తీర్మానం	01-01
3.	ప్రభుత్వ తీర్మానం (The Constitution (One Hundred and Twenty-Sixth Amendment) Bill, 2019 as passed by both the Houses of Parliament)	01-02
4.	నభా సమక్షంలో ఉంచబడిన వత్తములు	02-02
5.	గత శాసనసభ సమావేశంలో ఆమోదం పొందిన బిల్లుకు శాసనవరిషత్తు చేసిన సవరణలు తీరస్కరిస్తూ యథాతథంగా బిల్లు ఆమోదం (The Andhra Pradesh State Commission for Scheduled Castes Bill, 2019)	03-45
6.	స్వల్ప వ్యవధి చర్చ (అమ్మ ఒడి వధకం)	46-101
7.	స్వల్ప వ్యవధి చర్చ (రైతు భరోసా కేంద్రాల గురించి)	101-113
8.	నభ వాయిదా (రా. గం. 7.01 ని.లకు)	113

ఆంధ్రప్రదేశ్ శాసన సభ
ప్రధాన అధికారులు

గౌరవ సభాపతి	ః	శ్రీ తమ్మినేని సీతారాం
గౌరవ ఉప సభాపతి	ః	శ్రీ కోన రఘువతి
కార్యదర్శి(ఇన్‌చార్జ్)	ః	శ్రీ పి.బాలకృష్ణమాచార్యులు
ఉప కార్యదర్శి	ః	శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.నుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీమతి డా.వై.కామేశ్వరి శ్రీ కె.వెంకటేశ్వరరావు శ్రీ డి.జగన్మోహన్‌రావు శ్రీమతి కె. భారతి శ్రీమతి డి. విజయకుమారి
చీఫ్ రిపోర్టర్	ః	శ్రీమతి ఆర్.ఎస్. శైలజ

ఆంధ్రప్రదేశ్ శాసనసభ
మంగళవారం, జనవరి 21, 2020

* * *

(THE HOUSE ASSEMBLED AT 10-00 AM WITH THE HON'BLE SPEAKER IN THE CHAIR)

(సభ ప్రారంభం కాగానే బ్యాడ్ మార్నింగ్ సార్ అని తెలుగుదేశం పార్టీ సభ్యులు అన్నారు)
(మీకు ఎప్పుడూ బ్యాడ్, మీ జీవితాలే అంత అని కొంత మంది అధికారపక్ష సభ్యులు అన్నారు)

మిస్టర్ స్పీకర్ (MR.SPEAKER): మన ముఖ్యమంత్రి గారు కుక్క తోక ఎప్పుడూ వంకరే అని చెబుతుంటారు. ఎవరైనా తెల్లవారి లేచి శుభోదయం అంటారు. గుడ్ మార్నింగ్ అంటారు. మీ కర్మ అది బ్యాడ్ మార్నింగ్. ఇప్పుడు సంతాప తీర్మానం.

సంతాప తీర్మానం

ఆంధ్రప్రదేశ్ శాసనసభ మాజీ సభ్యులు శ్రీ బి.కోట రామారావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియచేస్తున్నది. శ్రీ బి.కోట రామారావు గారు 2014-2019 మధ్యకాలంలో పశ్చిమ గోదావరి జిల్లా ఏలూరు శాసనసభ నియోజకవర్గం నుంచి ప్రాతినిధ్యం వహించారు. వీరు తమ నియోజక వర్గం అభివృద్ధికి ఎనలేని కృషి చేశారు. వీరు తేది.25.12.2019న మరణించారు. వీరి ఆత్మకు శాంతి కలగాలిని కోరుతూ వారి మృతికి సంతాపంగా కొద్దిసేపు మౌనం పాటిద్దాం.

(సభ కొద్దిసేపు మౌనం పాటించింది)

శ్రీ కింజరాపు అచ్చెన్నాయుడు(SRI KINJARAPU ATCHANNAIDU) (టెక్నలీ) (మైకు లేకుండా): స్పీకర్ గారూ, అమరావతి రైతుల మృతికి సంతాపంగా కూడా తీర్మానం పెట్టండి అన్నారు.

GOVERNMENT RESOLUTION

MR.SPEAKER: Minister for Irrigation (Water Resources) to move the Resolution on behalf of Chief Minister.

SRI POLUBOINA ANILKUMAR (MINISTER FOR IRRIGATION (WATER RESOURCES)): Sir, on behalf of the Chief Minister I beg to move:

"That this House ratifies the amendments to the Constitution of India falling within the purview of Clause (d) of proviso to Clause (2) of Article 368, proposed to be made by

the Constitution (One Hundred and Twenty - Sixth Amendment) Bill, 2019 as passed by both the Houses of Parliament."

MR.SPEAKER: Motion moved. దీని గురించి ఎవరైనా మాట్లాడతారా?

శ్రీ గోరంట్ల బుచ్చయ్య చౌదరి (**SRI GORANTLA BUTCHIAH CHOWDARY**)
(రాజమండ్రి గ్రామీణం): (మైకు లేకుండా) స్పీకర్ గారూ, నిన్న కూడా మాకు మైకు ఇవ్వలేదు.

MR.SPEAKER: Now the question is:

"That this House ratifies the amendments to the Constitution of India falling within the purview of Clause (d) of proviso to Clause (2) of Article 368, proposed to be made by the Constitution (One Hundred and Twenty - Sixth Amendment) Bill, 2019 as passed by both the Houses of Parliament."

(PAUSE)

The Motion was adopted.

MR.SPEAKER: Paper included in the agenda is deemed to have been placed on the Table of the House.

PAPER PLACED

"A copy of the Report on the decisions of the Business Advisory Committee taken at its meeting held on 20th January, 2020."

Papers included in the agenda are deemed to have been laid on the Table of the House.

PAPER LAID

"A copy of the Letter No. RS.1/69/2019-B, dated 20th December, 2019 from the Joint Secretary, Rajya Sabha together with a copy in each of the following:-

1. The Constitution (One Hundred and Twenty-Sixth Amendment) Bill, 2019 as in the House of the People.
2. The Constitution (One Hundred and Twenty-Sixth Amendment) Bill, 2019 as passed by the Houses of Parliament.
3. Proceedings of Lok Sabha.
4. Proceedings of Rajya Sabha."

శ్రీ గోరంట్ల బుచ్చయ్య చౌదరి (**SRI GORANTLA BUTCHIAH CHOWDARY**):
(మైకు లేకుండా) నిన్న మాకు మైకు ఇస్తామన్నారు. నిన్న నేను ఆర్థిక శాఖ మంత్రి గారికి ఒక సవాలు విసిరాను.

ఉ.10.10

మీరు నిన్న మైక్ ఎందుకు ఇవ్వలేదు? ఆర్థిక శాఖ మంత్రి గారితో ఈ చట్ట సభలో సత్యదూరమైన మాటలను చెప్పిస్తారా? మమ్మల్ని బయటకు పంపించి బిల్ ఎలా పాస్ చేస్తారు? ఇది రాష్ట్రానికి చీకటి రోజు.

GOVERNMENT BILL

THE ANDHRA PRADESH STATE COMMISSION FOR SCHEDULED CASTES BILL, 2019 (L.A. BILL NO.44 OF 2019)

MR.SPEAKER: I shall now request the Minister for Social welfare to move the motion for taking into consideration the Andhra Pradesh State Commission for Scheduled Castes Bill, 2019.

SRI PINIPE VISWARUPU (MINISTER FOR SOCIAL WELFARE): Sir, I beg to move:

"That the Andhra Pradesh State Commission for Scheduled Castes Bill, 2019 be taken into consideration."

MR.SPEAKER: Motion moved. Now, Minister shall explain the salient features of the Bill.

(వెల్లో నిలబడిన గౌరవ టీడీపీ పార్టీ సభ్యులు జై అమరావతి, జైజై అమరావతి అంటూ నినాదాలను చేయసాగారు)

శ్రీ పినిపె విశ్వరూపు (SRI PINIPE VISWARUPU): అధ్యక్షా, ఇది చాలా చిన్న బిల్లు 2003లోనే కేంద్ర ప్రభుత్వం నేషనల్ కమీషన్‌ని ఏర్పాటు చేసి ఎస్సీ, ఎస్టీలను రెండు కమీషన్లుగా విభజించింది. ఒకటి National Commission for Scheduled Castes and National Commission for Scheduled Tribes. అయితే ఇన్ని సంవత్సరాలపాటు ఎవరూ ఈ బిల్లును చేయకపోయినప్పటికీ గౌరవ ముఖ్యమంత్రి జగన్మోహన్‌రెడ్డి గారు గత శాసనసభ సమావేశాల్లో చొరవ తీసుకుని ఎస్టీలకు ప్రత్యేక కమీషన్ కావాలనే లక్ష్యంతో ఈ బిల్లును శాసనసభలో ప్రవేశపెట్టడం జరిగింది. అయితే తెలుగుదేశం పార్టీ శాసనసభలో ఈబిల్లును ఆమోదించినప్పటికీ కౌన్సిల్‌లో వ్యతిరేకించింది. కాబట్టి ఈ రోజు మళ్ళీ ఈ బిల్లు శాసనసభలో పాస్ చేయాల్సిందిగా కోరుతున్నాము.

(సభ్యులు డా.నిమ్మల రామానాయుడు జై అమరావతి, జైజై అమరావతి అంటూ నినాదాలను చేస్తూ గౌరవ మంత్రివర్యులు శ్రీ పినిపె విశ్వరూపు ప్రసంగానికి భంగం కలిగించే ప్రయత్నం చేయసాగారు)

మిస్టర్ స్పీకర్ (MR.SPEAKER): రామానాయుడు గారూ గౌరవ మంత్రిగారు వారి స్థానంలో నిలబడి గౌరవప్రదంగా సభకు వివరిస్తున్నప్పుడు వారి ఎదురుగా వెళ్లి వారికి అభ్యంతరం కలిగించడం మంచి సంప్రదాయం కాదు. That is not correct.

శ్రీ వెలగపూడి రామకృష్ణ బాబు (SRI VELAGAPUDI RAMAKRISHNA BABU)
(విశాఖపట్నం తూర్పు): (మైక్ లేకుండా) ఏం చేస్తారు? సస్పెండ్ చేస్తారు అంతేకదా!

మిస్టర్ స్పీకర్(MR.SPEAKER): ఇంత ముఖ్యమైన ఎస్సీ ఎస్టీలకు సంబంధించిన బిల్లు మీద ఈ సభలో చర్చ జరుగుతుంటే మీ వ్యవహారం ఏమిటి?

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) పాస్ చేయండి సార్.

మిస్టర్ స్పీకర్ (MR.SPEAKER): మీరు చెప్పక్కరలేదు పాస్ చేస్తాను. I know how to pass it. It is not recommended by you. This is amended. అక్కడి నుంచి వచ్చింది సభలో చర్చ జరిగిన తర్వాత మళ్ళీ పంపిస్తాము. వరప్రసాదరావుగారూ మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): ఆ బిల్లు ఆల్ రెడీ పాస్ అయ్యింది సార్.

మిస్టర్ స్పీకర్(MR.SPEAKER): మీరు ఎప్పుడు చెబితే అప్పుడు అజెండా ఉండదు. ఏజెండాకు ఒక పద్ధతి ఉంటుంది.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) ఈ సభ మీ ఒక్కరిది కాదు సార్.

(పోడియం దగ్గర నిలబడిన టీడీపీ పార్టీ సభ్యుల్లో ఎవరో ఇది మీ జాగీరు కాదు అన్నారు)

మిస్టర్ స్పీకర్(MR.SPEAKER): ఇది ఎవరి జాగీరూ కాదు. ప్రజల జాగీరు. దయచేసి కూర్చోండి.

శ్రీవెలగపల్లి వరప్రసాదరావు (SRI VELAGAPALLI VARAPRASAD RAO)(గూడూరు):
సభాపతిగారికి ధన్యవాదాలను తెలియజేస్తున్నాము. తెలుగుదేశం పార్టీ ఎమ్మెల్యేలు దళితుల్ని, గిరిజనుల్ని ఏ విధంగా చూస్తారో ఇప్పుడు చాలా బాగా అర్థమవుతోంది. ఆ ఎమ్మెల్యేలు మా బాధను కూడా అర్థం చేసుకోవాలి. ఇది చాలా ముఖ్యమైన రాజ్యాంగానికి సంబంధించిన బిల్లు. తెలుగుదేశం పార్టీ ఎమ్మెల్యేలు దళితులు, గిరిజనుల గురించి ఒక్కసారి ఆలోచిస్తే ఈ నిమిషంలో తప్పనిసరిగా .. (మైక్ కట్ అయ్యింది)

(గౌరవమంత్రివర్యులు శ్రీ పెద్దిరెడ్డి రామచంద్రారెడ్డి తనకు మాట్లాడే అవకాశం ఇవ్వాలిందిగా గౌరవ సభాపతిని కోరసాగారు)

మిస్టర్ స్పీకర్(MR.SPEAKER): ఒక్క నిమిషం వరప్రసాదరావు గారు. ఎస్.. రామచంద్రారెడ్డి గారూ..

శ్రీ పెద్దిరెడ్డి రామచంద్రారెడ్డి (SRI PEDDIREDDI RAMACHANDRA REDDY): అధ్యక్షా, ఇందాక గౌరవ సభ్యులు బుచ్చయ్య చౌదరిగారు, నిన్న గౌరవ ఆర్థికశాఖ మంత్రిగారు మాట్లాడిన దానికి ఛాలెంజ్ చేశానని చెబుతున్నారు. ఇది గోరంట్ల రూస్సీలక్ష్మి అని ఒక ఆమె పేరు మీద భూములున్నాయి. అవన్నీ కూడా ఎంక్వైరీ చేస్తున్నాము. సమగ్రంగా ఎంక్వైరీ చేసిన తర్వాత వారికి సంబంధించింది అవునా కాదా అనేది చెబుతాము.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY): (మైక్ లేకుండా) నేను మాట్లాడతాను నాకు మైక్ పర్మిషన్ ఇవ్వండి. సవాల్ చేస్తున్నాను. (గౌరవమంత్రివర్యులు శ్రీ పెద్దిరెడ్డి రామచంద్రారెడ్డిగారి వైపు చూస్తూ) మీకు *** ఉంటే మైక్ పర్మిషన్ ఇప్పించండి. అవినీతి న్యూస్ పేపర్లో రాయడం కాదు.

శ్రీ పెద్దిరెడ్డి రామచంద్రారెడ్డి (SRI PEDDIREDDI RAMACHANDRA REDDY): ఇక్కడ కాదు అక్కడ సభాపతి స్థానం వైపు చూసి మీరు మాట్లాడండి. అధ్యక్షా గోరంట్ల రూస్సీలక్ష్మి అనే ఆమె వారి సతీమణి అని తెలిసింది. సమగ్రమైన ఎంక్వైరీ చేసి తప్పనిసరిగా ఆ విషయాన్ని సభలో ప్రస్తావిస్తాము.

(అంతరాయం)

శ్రీ వెలగపల్లి వరప్రసాదరావు (SRI VELAGAPALLI VARAPRASAD RAO): అధ్యక్షా, తెలుగుదేశం పార్టీ ఎమ్మెల్యేలను నేను ఒక్కటే కోరుతున్నాను. దయచేసి ఒక్కసారి మానవతాదృక్పథంతో ఆలోచించండి. ఏ సమయంలో మీరు ఇట్లా మాట్లాడాలి. ఒక్కసారి మేము చేతులు జోడించి కోరుతున్నాము. ఇది చాలా ముఖ్యమైన బిల్లు. రాజ్యాంగం సవరణ వస్తుంది గనుక దయచేసి తెలుగుదేశం పార్టీ ఎమ్మెల్యేలను చేతులు జోడించి కోరుతున్నాను. అది ఏమిటో వినమని మిమ్మల్ని కోరుతున్నాము. రాజ్యాంగాన్ని రాసినప్పుడు కొన్ని సామాజిక వర్గాలకు అన్యాయాలు జరిగాయి. స్వాతంత్ర్యం సిద్ధించినప్పటి నుంచి ఈ ఎస్సీ, ఎస్టీలకు తీరని అన్యాయం జరిగింది. వారిని కొన్ని వేల సంవత్సరాలుగా ఊరి బయట పెట్టి అస్పృశ్యత పేరుతో అవకాశాలు ఇవ్వకుండా ఉన్న విషయాన్ని వారు తెలుసుకోవాలి. ప్లానింగ్ కమిషన్లో ఏమి మెన్షన్ చేశారంటే ఈ ఎస్సీ, ఎస్టీలకు తరతరాలుగా అన్యాయం జరిగింది. ఏ విధంగా అన్యాయం జరిగిందంటే వారికి చదువుకోవడానికి అవకాశం లేదు. చదువుకోకూడదని శాస్త్రాలు చెప్పాయి. అలాగే ప్రభుత్వ ఉద్యోగాలను చేయకూడదు, వారి పేరు మీద ఏ విధమైన భూములు ఉండటానికి అవకాశం లేదు. నాలుగోది వ్యాపారం చేయకూడదు. ఈ నాలుగు

ఆంక్షలను పెట్టడం వలన ఎస్సీ, ఎస్టీలు తరతరాలుగా పేదవారుగా వెనుకబడిన వారుగా మిగిలిపోయారు. రాజ్యాంగ నిర్మాత భారతరత్న డా.బాబా సాహెబ్ అంబేడ్కర్ గారు రాజ్యాంగాన్ని రాసినప్పుడు తరతరాలుగా ఎస్సీ, ఎస్టీలకు అన్యాయం జరిగిపోయింది గనుక, వారు కోల్పోయిన దానికి న్యాయం చేకూరాలంటే రాజ్యాంగంలో వారికి కొన్ని రిజర్వేషన్లను కల్పించాలని ప్రతిపాదించారు. **Constituent Assembly**లో కూడా అసమానతలు చాలా ఎక్కువైపోతున్నాయని ఒప్పుకున్నారు. వారిని ఊరు బయట పెట్టడం వలన కొన్ని ఆంక్షలను పెట్టడం వలన ముందుకు రాలేకపోతున్నారు. చదువుకోవడానికి అవకాశాలు లేవు గనుక తప్పనిసరిగా వారికి రిజర్వేషన్లను కల్పించాలనే ఉద్దేశంతో మొదటి 10 సంవత్సరాలు ప్రతిపాదించిన మాట వాస్తవమే. కాకపోతే ఈ అసమానతలు చాలా ఎక్కువైపోయాయి గనుక, గత 70 సంవత్సరాలుగా ఈ రిజర్వేషన్లు ఉన్నప్పటికీ కూడా అసమానతల వలన అలాగే మిగిలిపోయారు. కేవలం ఒక ఐదు శాతం ఎస్సీ, ఎస్టీలు మాత్రమే ముందుకు వచ్చి ఉండొచ్చు. కనుక భారత రాజ్యాంగం ప్రకారం, ఆర్టికల్-334 ప్రకారం మరో 10 సంవత్సరాలు ఎస్సీ, ఎస్టీలకు ప్రభుత్వ ఉద్యోగాల్లో, ఎన్నికల విషయంలో వారికి రిజర్వేషన్లను పొడిగించాల్సిందిగా లోక్ సభ, రాజ్యసభ ఆమోదించి, ఇది ముఖ్యమైన కాన్స్టిట్యూషనల్ బిల్లు గనుక మన రాష్ట్రానికి పంపించారు. దీనిని నేను పూర్తిగా సమర్థిస్తున్నాను. చాలా ముఖ్యమైన బిల్లు. ఎందుకంటే అసమానతలు చాలా ఎక్కువైపోయాయి. తర్వాత ఈ సమయంలో గత ముఖ్యమంత్రి శ్రీ నారా చంద్రబాబు నాయుడు గారి గురించి ఒక్క విషయం చెప్పాలి.

ఉ.10.20

రాష్ట్రంలో ఉండే ఎస్సీ, ఎస్టీ వర్గాలు ఎప్పటికీ జ్ఞాపకం పెట్టుకునే విధంగా వారి హయాంలో ఒక్క సంక్షేమ పథకం కూడా అమలు చేయలేదు. వారు గతంలో పదిహేను సంవత్సరాల పాటు ముఖ్యమంత్రిగా పనిచేశారు. ఆ కాలంలో ఏ ఒక్క సంక్షేమ పథకం కూడా అమలు జరగలేదు.

(ప్రతిపక్షసభ్యులు సర్వశ్రీ గద్దె రామ్మోహన్, డా.నిమ్మల రామానాయుడు, ఏలూరి సాంబశివరావు, వెలగపూడి రామకృష్ణ బాబు, మంతెన రామరాజు (కలవపూడి రాంబాబు), నిమ్మకాయల చినరాజప్ప, డా.డోలా శ్రీబాలవీరాంజనేయ స్వామి, వి.జోగేశ్వరరావు, వాసువల్లి గణేశ్ కుమార్, నందమూరి బాలకృష్ణ గౌరవ సభాపతి స్థానం చుట్టూ చేరి " ఒక రాష్ట్రం, ఒక రాజధాని అదే అమరావతి" అని వ్రాసి ఉన్న ప్లకార్డ్స్ చేతబూని జై అమరావతి, జై జై అమరావతి, **Save Andhra Pradesh, Save Amaravati** అంటూ నినాదాలు చేస్తూ సభా కార్యక్రమానికి అంతరాయం కల్పించసాగారు)

(ప్రతిపక్షసభ్యులు శ్రీమతి ఆదిరెడ్డి భవాని, శ్రీ కె. అచ్చెన్నాయుడు, శ్రీ పి.జి.వి.ఆర్. నాయుడు

(గణబాబు) శ్రీ గోరంట్ల బుచ్చయ్య చౌదరి పోడియం వద్ద నిల్చున్నారు)

వారి హయాంలో రాష్ట్రంలోని ఎస్సీ, ఎస్టీ, బీసీ వర్గాల సంక్షేమానికి ఏ మాత్రం పాటుపడలేదు. పాటుపడకపోవడమే కాకుండా తుదకు నారా చంద్రబాబు నాయుడు గారు ఆయా వర్గాలను

అవమానపర్చే విధంగా బాధపెట్టారు. ఏ ఒక్క దళితుడు కూడా ఒక దళితుడిగా పుట్టకూడదు అని చెప్పారంటే వారు రాజకీయాల్లో ఉండటానికి అర్హులా అని నేను అడుగుతున్నాను. ఆరోజుల్లో వారు ముఖ్యమంత్రిగా ఉన్నప్పుడు ఆయా వర్గాల్లో ఉన్న అసమానతలను తగ్గించడానికి ప్రయత్నం చేసి ఉండి ఉంటే ఎంతో బాగుండేది.

(ప్రతిపక్ష సభ్యులచేత నినాదాలు కొనసాగింపు)

ఆయా వర్గాల సంక్షేమానికి కృషిచేయకపోగా అవమానపర్చే విధంగా వారి హయాంలో వ్యవహరించారంటే వారు రాజకీయాల్లో ఈ ప్రజాస్వామ్యంలో ఉండటానికి అర్హులా అని నేను అడుగుతున్నాను. వారి హయాంలో పనిచేసిన మంత్రుల్లో ఎంత మంది ఎస్సీ, ఎస్టీ ల గురించి ఎంత అసభ్యంగా మాట్లాడారో చెప్పనలవి కాదు. అసలు తెలుగుదేశం పార్టీకి ప్రజాస్వామ్యంలో ఉండటానికే అర్హత లేదని నేను తెలియజేస్తున్నాను. ఆనాడు ఎమ్మెల్యేగా ఉన్న చింతమనేని ప్రభాకర్ గారు మీకెందుకురా రాజకీయం అని అడిగిన వ్యక్తిని అప్పుడు ముఖ్యమంత్రిగా ఉన్న చంద్రబాబు నాయుడు గారు కనీసం ఆ ఎమ్మెల్యేను పిలిచి మందలించలేదు. అలాగే ఆనాడు మంత్రిగా ఉన్న ఆదినారాయణరెడ్డి గారు ఎస్సీలకు శుభ్రత లేదు అన్నప్పుడు కూడా చంద్రబాబు నాయుడు గారు ముఖ్యమంత్రి స్థానంలో ఉండి కూడా వారి మంత్రివర్గులను కంట్రోల్ చేయడం తెలియని వారిని ఏమని అనాలని నేను అడుగుతున్నాను. ఎస్సీ, ఎస్టీలకు జరిగిన అన్యాయం గురించిన చరిత్ర వారికి తెలిసి ఉంటే అలా వ్యవహరించి ఉండేవారు కాదు. చరిత్ర తెలిసిన వారే అయి ఉంటే ఎస్సీ, ఎస్టీల్లోని అసమానతలను తగ్గించడానికి కృషి చేసి ఉండేవారు చంద్రబాబు నాయుడు గారు. అలాగే ఎంతో మంది ఆయా వర్గాలను దూషించారు. కానీ భారతదేశానికి స్వాతంత్ర్యం సిద్ధించి 75 సంవత్సరాలు అయినప్పటికీ కూడా సుదీర్ఘ ఆలోచనతో ఎవరైనా ముఖ్యమంత్రిగా ఉన్నారంటే వారే జగన్మోహన్ రెడ్డి గారని మనవి చేస్తున్నాను. ఈరోజు నేను కేవలం వై.ఎస్.ఆర్.కాంగ్రెస్ పార్టీ ఎమ్మెల్యేగా మాట్లాడటం లేదు. నేను కూడా ఒక దళితుడిగా, గ్రామ స్థాయి నుంచి వచ్చిన వ్యక్తిగా, అస్పృశ్యతకు గురైన వ్యక్తిగా, ఎన్నో సంవత్సరాలుగా అణగబడిన వాడిగా నేను తెలియజేస్తున్నాను.

(ప్రతిపక్ష సభ్యులచే నినాదాలు కొనసాగింపు)

వై.ఎస్.ఆర్.కాంగ్రెస్ పార్టీ ఎన్నికల మేనిఫెస్టోలో పేర్కొన్న ఆ సవరణలు ఏ విధంగా పేదవాడికి నేడు ఉపయోగపడుతున్నాయనేది తెలుస్తుంది. ఆ విషయాన్ని తెలుగుదేశం పార్టీ సభ్యులను తెలుసుకోమని నేను కోరుతున్నాను.

(నినాదాల కొనసాగింపు)

ఉదాహరణకు మరొక మాట చెబుతున్నాను. ఆరోజున గౌరవ ముఖ్యమంత్రి గారు ప్రభుత్వ పాఠశాలల్లో ఇంగ్లీషు మీడియాన్ని ప్రవేశపెడితే ఇదే తెలుగుదేశం పార్టీ సభ్యులు ఆ అంశాన్ని వ్యతిరేకించారు. ఎందుకు వ్యతిరేకించారంటే, పేదవాడు కనుక ఇంగ్లీషు మీడియంలో చదువుకుని

ఉన్నత శిఖరాలకు చేరినట్లైతే ప్రమాదం ఉంటుంది, పేదవాడు అణగదొక్కుబడి ఉండాలనే ఉద్దేశంతో ఆ విధానాన్ని కూడా వ్యతిరేకించారు, అడ్డుకోవడానికి ప్రయత్నం చేశారు. అలాగే అమ్మఒడి పథకం గురించి ఒక్కసారి ప్రతిపక్ష సభ్యులను ఆలోచించమని కోరుతున్నాను. గౌరవ ముఖ్యమంత్రి జగన్మోహన్ రెడ్డి గారు అమ్మఒడి పథకాన్ని ప్రవేశపెట్టారు, అమలు జరుగుతోంది. తరతరాలుగా అణగదొక్కుబడిన వాళ్లు పేదవాళ్లు. కేవలం సంక్షేమ పథకాలను ప్రవేశపెట్టినంత మాత్రాన ఆయా వర్గాల ప్రజలు ముందుకు వెళ్లరు. తరతరాలుగా జరుగుతోన్న అన్యాయాన్ని రూపుమాపాలంటే చదువు ఒక్కటే ముఖ్య ఉద్దేశం అనే కారణంతో అమ్మఒడి కార్యక్రమాన్ని ప్రవేశపెట్టి అమలుచేయడమే కాకుండా తల్లిదండ్రులు డబ్బులేదనే కారణంగా స్కూల్కు పంపకూడదనే ఉద్దేశంతో పేద బిడ్డలు ముఖ్యంగా ఎస్సీ, ఎస్టీ, బీసీ, మైనారిటీ వర్గాలకు చెందిన పిల్లలు ఇంగ్లీషు మీడియంలో చదువుకోవాలనే ఉద్దేశంతో ఆ పథకానికి శ్రీకారం చుట్టడం జరిగింది. అమ్మఒడి పథకం క్రింద తల్లిదండ్రులకు ఇంట్లో ఒకరికి రూ.15 వేలు అందించి రాబోయే కాలంలో ఆయా వర్గాల పిల్లలు బాగా చదువుకోవాలనే ఉద్దేశంతో ప్రభుత్వం ఆ కార్యక్రమాన్ని నిర్వహిస్తోంది. ఒకవైపున తల్లిదండ్రులను ప్రోత్సహించడమే కాకుండా ప్రభుత్వ పాఠశాలలకు పిల్లలు వెళ్లే విధంగా ప్రైవేటు స్కూల్స్కు ధీటుగా చర్యలు తీసుకోవడం జరుగుతోంది. రూ.15 వేలు అమ్మఒడి పథకం క్రింద ఇవ్వడమే కాకుండా స్కూల్ నందు హాజరు కనీసం 75 శాతం మేరకు ఉండాలనే నిబంధన పెట్టారు. ఆ విషయాన్ని ఒకసారి ఆలోచిస్తే ప్రభుత్వం ఉద్దేశం తెలుస్తుంది. ఏమిటంటే ప్రభుత్వం రూ.15 వేలు అమ్మఒడి పథకం క్రింద ఇస్తున్నది కనుక మీరు పిల్లలను పాఠశాలకు పంపమనే ఉద్దేశం గౌరవ ముఖ్యమంత్రి జగన్మోహన్ రెడ్డి గారిది కాదు. వారిది చాలా పవిత్రమైన ఉద్దేశం. ఆ విధంగా ప్రతి ఒక్క విద్యార్థి 75 శాతం హాజరుతో పాఠశాలకు వెళితే బాగా చదువుకుంటారు, ఆ తరవాత ఎటువంటి డ్రాపౌట్స్ ఉండవు. అలాగే నాడు-నేడు కార్యక్రమం క్రింద దాదాపు 80-90 శాతం ప్రభుత్వ పాఠశాలల్లో చదువుకుంటున్నది ఎవరంటే దళితులు, ఎస్టీలు, బీసీ సోదరులు, అలాగే మైనార్టీ సోదరులే. కనుక ప్రభుత్వ పాఠశాలలను కూడా కార్పొరేట్ స్కూల్స్తో సమానంగా అభివృద్ధి చేసి, ప్రభుత్వ పాఠశాలల్లో చదువుకునే విద్యార్థులకు కూడా ఇంగ్లీషు మీడియాన్ని అందుబాటులోకి తీసుకురావడం జరిగింది. అన్ని విధాలుగా గౌరవ ముఖ్యమంత్రి పేదవారిని ప్రోత్సహించే విధంగా చర్యలు తీసుకుంటున్నారు. గత ముఖ్యమంత్రి గారికి ఈ ముఖ్యమంత్రి గారికి ఉన్న తేడా గురించి ఒకసారి తెలుసుకోండి. ముఖ్యమైన Constitution Amendment Bill సభలో చర్చకు వస్తే ఆ బిల్లుకు మద్దతు ఇవ్వడానికి కూడా ముందుకురాలేదు. కనీసం మేం మాట్లాడుతుంటే వినడానికి కూడా వాళ్లకు ఇబ్బందిగా ఉండడం దురదృష్టకర పరిణామమని నేను చెబుతున్నాను. గత చాలా కాలంగా రిజర్వేషన్ విధానం అమలు అవుతున్నా కూడా జనాభా ఎక్కువై పోవడం వల్ల చదువుకున్న యువతకు ఉద్యోగావకాశాలు ముఖ్యంగా ప్రభుత్వపరంగా తగ్గిపోవడం వల్ల రిజర్వేషన్ విధానాన్ని మరొక పది సంవత్సరాల పాటు పొడిగింపుకు సంబంధించి కేంద్రంలోని ఉభయ సభల్లో కూడా ప్రయత్నం జరుగుతోంది.

శ్రీ పెద్దిరెడ్డి రామచంద్రా రెడ్డి (SRI PEDDIREDDI RAMACHANDRA REDDY):

అధ్యక్షా, ఎస్సీ, ఎస్టీ కమీషన్‌కు సంబంధించిన చర్చ సభలో జరుగుతూ ఉంటే ఎస్సీల మీద, ఎస్టీల మీద ఎంతటి ప్రేమ తెలుగుదేశం పార్టీ సభ్యులకు ఉందో ఒకసారి వాళ్లు ప్రవర్తించే తీరు వల్ల తెలుస్తోంది. వారి ప్రవర్తన ఏ విధంగా ఉందో రాష్ట్ర ప్రజానీకం చూస్తోంది. ఈ విధంగా సభలో ఎస్సీ, ఎస్టీ వర్గాల సంక్షేమానికి సంబంధించిన చర్చను కూడా జరగనీయకుండా చేసే ప్రయత్నం మంచిది కాదు. ప్రజలు ఏమనుకుంటారనే కనీస ఆలోచన కూడా వాళ్లకు లేదు. దయచేసి పోడియం వదిలి వారి స్థానాలకు వెళ్లమని చెప్పండి. ఈ బిల్లు పాస్ అయ్యే విధంగా సహకరించమని కోరండి. వారిచ్చే సూచనలను ప్రభుత్వం పరిగణనలోకి తీసుకుంటుంది. ఈ బిల్లు పాస్ అయ్యే విధంగా చర్యలు తీసుకోండి.

(జై అమరావతి, జై జై అమరావతి అంటూ నినాదాలు కొనసాగింపు)

(పోడియం వద్ద నిల్చేసి డా. నిమ్మల రామానాయుడు ఎస్సీ కార్పొరేషన్ నిధులు రూ.700 కోట్లు ప్రక్కకు తరలించారు, కాపు కార్పొరేషన్ నిధులను మళ్లించారని అన్నారు)

శ్రీ కురసాల కన్నబాబు (SRI KURASALA KANNABABU): అధ్యక్షా, ఒక పథకం ప్రకారం సభను డిస్టర్బ్ చేయడం నిత్యం అలవాటైపోయింది. నిన్నటి సభలో గౌరవ ముఖ్యమంత్రి గారు మాట్లాడినది ప్రజల్లోకి వెళ్లకూడదనే విధంగా కుట్ర చేసి, కుతంత్రం చేసి చంద్రబాబు నాయుడు గారు తుదకు బయటకు వెళ్లి డ్రామాలు చేశారు. మళ్ళీ ఇక్కడ పొద్దున్నే వచ్చి డ్రామాలు మొదలుపెట్టారు.

అధ్యక్షా, ఒకే రాజధాని, ఒకే రాష్ట్రం అనే ప్లకార్డ్ చేతబూని వాళ్లు నినాదాలు చేస్తున్నారు. మొత్తం విశాఖపట్టణంలోనే పెట్టమంటారేమో అడగండి. గౌరవ ముఖ్యమంత్రి గారు నిన్న అమరావతి రాజధానిని తీసివేస్తామని చెప్పారా? అమరావతిని ఇక్కడ నుంచి మార్చివేస్తామని అన్నారు? చాలా categorical గా నిన్న గౌరవ ముఖ్యమంత్రి గారు వారి స్పీచ్‌లో చెప్పారు. అమరావతి మీద మాకు కూడా ప్రేమ ఉంది. అమరావతిని మేం కాపాడతాం. అమరావతిని మేం అభివృద్ధిపరుస్తాం, అమరావతిలో ఉన్న ప్రతి ఒక్క రైతు ప్రయోజనం కూడా మాకు అవసరం, రైతులను కాపాడే బాధ్యత మాది అని ముఖ్యమంత్రి గారు సభలో చెప్పడం జరిగింది. కానీ వీళ్లకు రియల్ ఎస్టేట్ ప్రయోజనాలే ముఖ్యం. రియల్ ఎస్టేట్ వ్యాపారం కోసం, ప్రయోజనం కోసమే వాళ్ల డ్రామాలు ఉన్నాయి. నిన్న సాయంత్రం ఒక డ్రామా, ఈరోజు ఉదయం మరొక డ్రామా. పోనీ వాళ్లనే చెప్పమనండి ఒకే రాష్ట్రం, ఒకే రాజధాని అంటే మొత్తం తీసుకువెళ్లి వైజాగ్‌లో పెట్టమంటారా? వాళ్లకు ఎంతసేపు ఏ విధంగా డ్రామా చేయాలి, ఏ విధంగా రియల్ ఎస్టేట్‌ను కాపాడుకోవాలి, సి.ఎమ్. జగన్మోహన్ రెడ్డి గారికి మంచి పేరు రాకూడదనే భావన తప్ప మరొకటి లేదు. ఈ రాష్ట్రంలోని ప్రాంతాలన్నింటినీ అభివృద్ధి చేయాలనేదే గౌరవ ముఖ్యమంత్రి గారి ఉద్దేశం తప్ప మరొకటి కాదు. ఇప్పుడు ఆయన కాపు కార్పొరేషన్ గురించి చెబుతున్నాడు. *** కూడా వాళ్లకు లేదు. రూ.5 వేల కోట్లు ఐదేళ్లలో ఇస్తానని చెప్పిన చంద్రబాబు

నాయుడు గారు ఎంత ఇచ్చారంటే కేవలం రూ.వెయ్యి కోట్లు మాత్రమే ఇచ్చారు. మా నాయకుడు జగన్మోహన్ రెడ్డి గారు సంవత్సరానికి కాపు కార్పొరేషన్కు రూ.2 వేల కోట్లు ఇస్తానని చెప్పడమే కాకుండా ఆ నిధులను కేటాయించారు. *** లేకుండా వాళ్లు మాట్లాడుతున్నారు. అందు నిమిత్తం వేరే డిబేట్ పెట్టండి, అన్నీ విషయాలు మాట్లాడుకుందాం.

(జై అమరావతి, జై జై అమరావతి అంటూ నినాదాలు కొనసాగింపు)

(నిధులను మళ్లిస్తున్నారు, కార్పొరేషన్ నిధులను ప్రక్కకు తరలిస్తున్నారు అంటూ పోడియం వద్ద నున్న సభ్యులు డా. నిమ్మల రామానాయుడు అన్నారు)

(ట్రెజరీ బెంచెస్ నుంచి గౌరవ సభ్యులు సర్వశ్రీ కె.వెంకట్రామి రెడ్డి, ఆళ్ల రామకృష్ణ రెడ్డి, బియ్యపు మధుసూధన్ రెడ్డి, టి.జె.ఆర్. సుధాకర్ బాబు, గొల్ల బాబురావు తదితరులు ముందుకు వచ్చి ప్రతిపక్ష సభ్యుల నినాదాలకు ప్రతినినాదాలు చేయసాగారు)

శ్రీ కారుమూరి వెంకటనాగేశ్వరరావు (SRI KARUMURI VENKATA NAGESWARA RAO)(తణుకు): (మైక్ లేకుండా) బి.సీ.లను పావులుగా వాళ్లు వాడుకున్నారు.

మిస్టర్ స్పీకర్ (MR.SPEAKER): దయచేసి మీరు మీ స్థానాలకు వెళ్లి కూర్చోండి. మీరు అక్కడకు వెళ్లి మాట్లాడండి రామానాయుడు గారూ. మీరు ఇక్కడకు వచ్చి ఎంత సేపు మాట్లాడినా నేను మైక్ ఇవ్వను. ఇక్కడ పోడియం దగ్గర్నుంచి మాట్లాడుతుంటే నేను మైక్ ఇవ్వను. కావాలంటే మీరు అరుస్తామంటే అరుచుకోండి. మీరు వెళ్లి కూర్చోండి. మీరు అంత కోపంతో మా మీద మాట్లాడితే ఎట్లా సార్? మీరు మామీద కోప్పడితే ఎలా సార్? మీ స్థానాలకు వెళ్లి కూర్చోండి. మీరు వెళ్లి కూర్చుంటే మాట్లాడుకుందాం. కూర్చోనంటే నిలబడండి. గౌరవంగా చెప్పాను, వెళ్లి కూర్చోండి, మాట్లాడేందుకు అవకాశం ఇస్తానని చెప్పాను. మీరు కాదనుకుంటే నేనేమి చేసేది.

శ్రీ పోలుబోయిన అనిల్ కుమార్ (SRI POLUBOINA ANIL KUMAR): అధ్యక్షా, రామానాయుడు కాస్తా ***అయిపోయాడు. *** ఉండాలి, వారికి ***ఉండాలి. మొన్నటి ఎన్నికలకు ముందు పసుపు కుంకుమ, ఈ కుంకుమ, ఆ కుంకుమ అని చెప్పి సర్వం ఈ రాష్ట్ర ఖజానాను నాకే శారు. ఏ కార్పొరేషన్ చూసినా, ఏ డిపార్ట్మెంట్ నందు చూసినా ప్రతి డిపార్ట్మెంట్లో ఎన్నికల స్టంప్ కోసం ఈ రాష్ట్ర ఖజానాను సర్వం నాకేసిన వాళ్లు ఈరోజు కార్పొరేషన్ లోన్ల గురించి మాట్లాడుతున్నారు.

ఉ.10.30

(పోడియం మీద చేరి ఉన్న ప్రతిపక్ష సభ్యులు ఒకే రాష్ట్రం, ఒకే రాజధాని అని రాసి ఉన్న ప్లకార్డులు పట్టుకుని మాట్లాడేందుకు మైకు ఇవ్వాలిందిగా గౌరవ సభాపతిని కోర సాగారు.)

మిస్టర్ స్పీకర్(MR.SPEAKER): మీరు వెళ్లి కూర్చోండి, ఇక్కడ అరుస్తుంటే మైకు ఇవ్వను. మీరు వెళ్ళండి, కూర్చోండి.

(పోడియంపై ఉన్న ప్రతిపక్ష సభ్యులు, పోడియం ఎదుట చేరిన అధికారపక్ష సభ్యులచే పరస్పర ఆరోపణలతో సభకు అంతరాయం)

కూర్చోండి అవకాశం ఇస్తామని గౌరవంగా చెప్పాను. మీరు కాదనుకుంటే దానికేముంది. అనిల్ కుమార్..

శ్రీ పోలుబోయిన అనిల్ కుమార్(SRI POLUBOINA ANIL KUMAR): అధ్యక్షా, ఈ రామా నాయుడు *** అయిపోయారు. వారికి ***. వారు ఎన్నికలకు ముందు పసుపు కుంకుమ అని రాష్ట్ర ఖజానాను నాకేశారు. ఎన్నికల స్టంట్ కోసం ప్రతి డిపార్టుమెంట్‌లోను సర్వం *** ఇంకా మాట్లాడుతున్నారు. అధ్యక్షా, వారికి *** ఉండాలి. ఇక్కడకు వచ్చి ఉదయాన్నే రచ్చ చేస్తున్నారు. ఈరోజు ఎస్సీ కమిషన్‌పై చర్చ జరుగుతుంటే అడ్డుకుంటున్నారు. గత సభలో కూడా ఇదే తరహా రచ్చ చేసి సభ నుండి వెళ్లిపోయారు. దేనికి ఈ రచ్చ చేస్తున్నారు? వారు ఎక్కడెక్కడ దోపిడీ చేశారో అన్ని మాట్లాడదాం. ఇలా చేశారు కనుకనే వారికి 23 శాసనసభ స్థానాలు దక్కాయి. వారికి ఏనాడు కూడా పాజిటివ్‌నెస్ ఉండదు, వారి జీవితం అంతా ఇంతే. ఎప్పుడు చూసినా వాళ్ల నాయకుడు *** ముఖంతోనే గత ఐదు సంవత్సరాలుగా రాష్ట్రాన్ని భ్రష్టు పట్టించారు. వాళ్ల నాయకునికి నవ్వుడం తెలియదు. ఎప్పుడు చూసినా కొంగలు పట్టుకునే వాని లాగా ఉంటారు. ఒక సామెత ఉంది “నవ్వుడం ఒక భోగం, నవ్వులేకపోవడం ఒక రోగం” అన్నట్లుగా ఉంటారు. ఆ రోగం వారికి ఉంది, వాళ్ల నాయకునికి ఉంది. ఒక వెనుకబడిన తరగతులకు చెందిన వ్యక్తిగా తమరు సభాధ్యక్షులుగా ఉంటే, మీ సమీపానికి వచ్చిచేరి రచ్చ చేస్తున్నారు. అందుకు వారు ***పడాలి. వెళ్లి కూర్చోవాల్సిందిగా తమ ద్వారా వారికి తెలియజేస్తున్నాను. వెళ్లి జోలె పట్టుకుని *** ఆ డబ్బులు కూడా దోచుకోవడాని కూడా తెలియజేస్తున్నాను. మొత్తం రాష్ట్రాన్ని దోచుకోడానికి జోలె పట్టుకున్నారు. అక్కడక్కడ హుండీలు పెట్టారు, తిరువతిలోనూ, సెక్రటేరియేట్ లోనూ హుండీ పెట్టారు. ఆ హుండీలో డబ్బులు దోచుకుంటున్నారు. మళ్లా కొత్తగా జోలె పట్టి అమరావతి పరిరక్షణ కోసం నిధుల సేకరణ అంటూ ***. అధ్యక్షా, వారు జోలె పట్టుకునే సమయం అయింది, పోయి జోలె పట్టుకోమని తెలియజేస్తున్నాను. వారు ఇంకా ***లేకుండా రైతులను ముందుకు నెడుతున్నారు. వారిని నమ్మితే శరీరం మీద బట్టలే కాదు కదా ***కూడా ఉంచరు. అధ్యక్షా, వారిని పోయి కూర్చోమనండి పొద్దునే వచ్చి మాట్లాడుతున్నారు.

(పోడియంపై ఉన్న ప్రతిపక్ష సభ్యులు మాట్లాడుతూ మంత్రి గారు మీకు *** అనిపించడం లేదా అన్నారు. “ పోలవరాన్ని చంపివేసిన మంత్రి *** “ అంటూ నినాదాలు చేయసాగారు)

శ్రీ ముత్తంశెట్టి శ్రీనివాసరావు (అవంతి శ్రీనివాస్) (SRI MUTTAMSETTI SRINIVASA RAO (AVANTHI SRINIVAS) : అధ్యక్షా, ప్రతిపక్షపార్టీకి చెందిన కొందరు సీనియర్ సభ్యులు వారి జూనియర్ సభ్యులు అల్లరి చేస్తుంటే కంట్రోల్ చేయాల్సింది మాని వారు కూడా చిన్నపిల్లల తరహాలో అల్లరి చేస్తున్నారు. కొన్ని పార్లమెంటరీ ప్రాసీజర్స్ ఉంటాయి వారి స్థానాలకు వెళ్లి కూర్చుంటే స్పీకరు గారు మైకు ఇస్తారు. ఒక వేళ నిరసన తెలియజేయాలని ఉంటే వారి స్థానాలకు వచ్చి నిరసన తెలియజేయవచ్చు. అంతే కానీ స్పీకర్ గారిపై దౌర్జన్యం చేసే విధంగా ప్రవర్తించకూడదు. ఈ సభ ఒక దేవాలయం వంటిది, స్పీకరు గారు దేవుని లాంటి వారు. కనీసం ఆ సభాపతి స్థానానికైనా గౌరవం ఇవ్వండి. బుచ్చయ్య చౌదరి గారూ, మీరు ఆరు పర్యాయాలకు పైగా శాసనసభ్యులుగా పనిచేశారు. గతంలో వారు రాష్ట్ర హోం మంత్రిగా కూడా పని చేశారు, మొదటిసారి శాసనసభకు వచ్చిన వారు కూడా పోడియంవద్ద ఉన్నారు. వారేదైనా నిరసన తెలియజేయాలనుకుంటే పోడియం వదిలి వారి స్థానాలకు వచ్చి నిరసన తెలపమనండి. బయట ఎలాగు రాజకీయం చేస్తారు కానీ సభలో కూడా రాజకీయం చేయాల్సిన అసరం లేదు. ఇప్పటికీ సమాజంలో చాలా అస్పృశ్యత ఉంది. బాబాసాహెబ్ అంబేడ్కర్ గారు చెప్పినట్లుగా సమ నవ సమాజం రావాలని ఈ రోజు జగన్మోహన్ రెడ్డి గారు నవరత్నాల పథకాలు పెట్టినా మరొకటి పెట్టినా, బీసీ, ఎస్సీ, ఎస్టీ, మహిళలకు రిజర్వేషన్లు పెట్టినా ఎన్నో సంస్కరణలు తీసుకు వస్తున్నా కూడా ఇప్పటికీ వీరిలో అగ్ర కుల దురహంకారం ఇప్పటికీ కనిపిస్తుంది. ఎస్సీ, ఎస్టీల మీద చర్చ జరుగు తుంటే కనీసం మానవత్వం లేకుండా, గౌరవం లేకుండా చర్చను అడ్డుకుంటున్న విధానాన్ని ప్రజలు చూస్తున్నారు.

(అంతరాయం కొనసాగింపు)

ఎస్సీ, ఎస్టీలపై ఏ మాత్రం గౌరవం ఉన్నా దయచేసి కూర్చోవాల్సిందిగా మీద్వారా వారిని కోరుతున్నాను. ఎస్సీ, ఎస్టీలకు రాజ్యాంగం కల్పించిన హక్కులను అడ్డుకోవడం తప్పు. ఆ హక్కులను వారు, నేను కల్పించ లేదు. వారి చర్యలను సమాజంలో ఎవరు హర్షించరు. వారి నాయకుడు ఎంత అహంకారంతో ఉన్నారో వారు కూడా అంతే అహంకారంతోనే ఉన్నారు. దళితుల ప్రయోజనాలపై సభలో చర్చ జరుగు తుంది, దళితులను అడ్డుకునే హక్కు ప్రజాస్వామ్యంలో ఏ నాయకునికి లేదు. సీఎం అయినా పీఎం అయినా లేదా శాసనసభ్యులు అయినా ఎవరికీ లేదు. వారి చర్యలను తీవ్రంగా ఖండిస్తున్నాము. అధ్యక్షా, ఈ చర్చ ముగిసిన తరువాత వారు నిరసన తెలియజేయవచ్చని తమ ద్వారా వారికి విజ్ఞప్తి చేస్తున్నాను. ఎస్సీ, ఎస్టీల గురించి వారి గొంతులు కూడా వినిపించమనండి.

(పోడియంపై ఉన్న ప్రతిపక్ష సభ్యులు కాపుల ఓట్లు పొందిన మీరు కాపు కార్పొరేషన్ నిధులు రూ.700కోట్లు ఏమి చేశారు అన్నారు.)

కాపులతోపాటు అందరు ఓట్లు వేస్తేనే ఇక్కడకు వచ్చాము. ఆ విషయంపై చర్చించేందుకు మేము సిద్ధంగా ఉన్నాం. అధ్యక్షా, అచ్చెన్నాయుడు గారు సీనియర్ శాసనసభ్యులు. వారికి ఎస్సీలపై ఏమాత్రం గౌరవం ఉన్నా వచ్చి కూర్చోవాల్సిందిగా కోరుతున్నాను.

(అవంతి గారూ, మీరు వచ్చే ఎన్నికల్లో ఏ పార్టీ నుండి పోటీ చేస్తారని శ్రీ కె.అచ్చెన్నాయుడు అన్నారు)

అచ్చెన్నాయుడుగారికి *** ఉండాలి, నేను ఏమి మాట్లాడుతున్నాను వారేమంటున్నారు. వారికి వయస్సు పెరిగింది కానీ బుర్ర పెరగలేదు. సభలో ఎస్సీ, ఎస్టీలపై చర్చ జరుగుతుంది, వారికి ఎస్సీ, ఎస్టీలు అంటే గౌరవం లేదా ? ఎస్సీ, ఎస్టీలంటే వారికి చిన్నచూపు, దురహంకారాన్ని మేము ఖండిస్తున్నాం.

ఉ. 10.40

(అప్పటికే పోడియంవద్దనున్న ప్రతిపక్ష సభ్యులు కాపు కార్పొరేషన్ రూ.700కోట్లు ఏమయ్యాయని స్ట్రైయిట్గా క్వశ్చన్ అడుగుతున్నామని, కాపులు కూడా మీకు ఓట్లు వేశారని, అవంతి శ్రీనివాస్గారు వచ్చే ఎన్నికల్లో ఏ పార్టీ నుంచి పోటీ చేస్తారో ప్రమాణం చేసి చెప్పాలని, బీసీ కార్పొరేషన్కు రూ.3,600కోట్లు ఇవ్వాలని, ఎస్సీ కార్పొరేషన్ నిధులు రూ.1200కోట్లు తప్పుదారి పట్టాయని, రూ.390కోట్లు ఎస్టీ కార్పొరేషన్ నిధులు ఏమయ్యాయని, దళిత వ్యతిరేక పార్టీ వైఎస్సార్ కాంగ్రెస్ పార్టీ అంటూ సభకు అంతరాయం కలగజేశారు.)

(అధికార వైఎస్సార్ కాంగ్రెస్ పార్టీ సభ్యులు శ్రీ అలజంగి జోగారావు తన అభ్యంతరాన్ని చెప్పబోయారు)

మిస్టర్ స్పీకర్(MR.SPEAKER): జోగారావు గారూ మాట్లాడదాం, దయచేసి మీరు కూర్చోండి.

శ్రీ పోలుబోయిన అనిల్ కుమార్ (SRI POLUBOINA ANIL KUMAR): అధ్యక్షా, అచ్చెన్నాయుడుగారు ఇందాక మా మంత్రి అవంతి శ్రీనివాస్గారిని నెక్స్ట్ ఏ పార్టీమీద పోటీ చేస్తారో ప్రమాణం చేయమని అడిగారు. నేను నేరుగా అచ్చెన్నాయుడుగారిని అడుగుతున్నాను. అసలు మీ పార్టీ వచ్చే ఎన్నికల్లో ఏ పార్టీ *** ఎక్కువో చెప్పండయ్యా. బీజేపీనా, తెలుగుదేశమా, సీపీఎం? సీపీఐ? జనసేనా, ఇంకొకటా? పొత్తు లేనిదే ముద్ద దిగని వారు కూడా మాట్లాడుతున్నారు. పొద్దున్న లేస్తే ఏ పార్టీ అధికారంలో ఉందా, ఏ పార్టీ చంక ఎక్కుదామా, ఏ పార్టీ కాలు మొక్కుదామా, రాహుల్గాంధీ? మోదీ? లేకపోతే సీపీఎం? సీపీఐ? ఆఖరికి బ్రంపా? వారు కూడా పార్టీల గురించి, పార్టీల మార్పుల గురించి మాట్లాడుతున్నారంటే ***ఉండాలి. *** ఉండాలి. ఈరోజు మేము చెబుతున్నాము. వైఎస్సార్ కాంగ్రెస్

పార్టీ, జగన్మోహన్రెడ్డిగారు సింహంగా సింగిల్గా పోతుంది తప్ప పొత్తుల కోసం పోయే పార్టీ మాత్రం కాదు. మొదట వారిని ప్రమాణం చేసి చెప్పండి. 2024లో తెలుగుదేశం పార్టీ పొత్తులు లేకుండా సింగిల్గా పోతామని చెప్పే ధైర్యం వారికుండా అని అడుగుతున్నాను. 21మంది ఎమ్మెల్యేలకు ఛాలెంజ్ విసురుతున్నాను. ప్రమాణం చేయమన్నారు కదా! వైఎస్సార్ కాంగ్రెస్ పార్టీ జగన్మోహన్రెడ్డిగారి సారథ్యంలో సింగిల్గా పోతామని చెబుతున్నాము. వారు పాకులాడుతున్నారు. ఛాలెంజ్, ఛాలెంజ్ చేస్తున్నాము. గొంతు లేదు, వారి గొంతు మూగపోయింది.

(అధికార పార్టీ సభ్యులు బల్లలు చరిచారు)

(ప్రత్యక్ష సభ్యులచే సభకు అంతరాయం కొనసాగింపు)

డా.మేరుగు నాగార్జున (DR.MERUGU NAGARJUNA) (వేమూరు): అధ్యక్షా, నిజంగా ప్రజాస్వామ్యం మీద, రాజ్యాంగం మీద వారికి గౌరవం ఉంటే, సభాపతి స్థానం వద్ద నిలబడిన వారికి అంబేడ్కర్గారు అంటే గౌరవం ఉంటే అక్కడ ఒక ఎస్సీ శాసనసభ్యుడు ఉన్నారు. తెలుగుదేశం పార్టీ మొదటి నుంచి దళిత వ్యతిరేకి పార్టీ, దళితులను హేళన చేసే పార్టీ. ఈరోజు ఎస్సీ, ఎస్టీ కమిషన్లుగా విభజించడానికి బిల్లును అసెంబ్లీలో ప్రవేశపెడితే నిజంగా ఏంటి సార్ అది? ఏంటి ఆ కాకి గోల? చంద్రబాబునాయుడుగారు మొదటినుంచీ దళితులను చులకనగా చూసేవారు. అదే కోణంలో ఈరోజు.. (గౌరవ సభాపతి స్థానం వద్ద నిలబడి నిరసన తెలుపుతున్న డా. డోలా శ్రీ బాల వీరాంజనేయస్వామిని ఉద్దేశించి) నీవు *** లేని శాసనసభ్యుడివి, నువ్వు ఒక ఎస్సీ శాసనసభ్యుడివి, ఎస్సీ కమిషన్ను విడగొడతూ ఉంటే నువ్వు పోడియం ఎక్కి సభాపతిని అవమానపరుస్తున్నావంటే నువ్వు దళితుడివేనా అని అడుగుతున్నాను.

అధ్యక్షా, దయచేసి ఒక్కసారి జగన్మోహన్రెడ్డిగారి గురించి ఆలోచించండి. దళితులకు, గిరిజనులకు అన్యాయాలు జరుగుతున్నాయని, దళిత సంక్షేమానికి తూట్లు పాడుస్తున్నారని, దళితులకు ఆసరా అయిన ఎస్సీ కమిషన్ను రెండుగా విభజిస్తూ ఉంటే ఈరోజు వారికి దళితులు అంటే చులకన. దళిత చట్టాలు అంటే వారికి అపహాస్యం, హేళన. అందుకనే ఈరోజు కమిషన్ను రెండుగా విభజిస్తారంటే *** లేకుండా పోడియం పైన ఉన్నారంటే ఎంత అన్యాయం? దేశానికి, జాతికి గొడవ వస్తుంటే నాకు జాతి ముఖ్యం అని అంబేడ్కర్గారు చెప్పారు. అదేవిధంగా నాకు, దేశానికి కంపేర్ చేయమంటే నాకు దేశమే ముఖ్యం అని జగన్మోహన్రెడ్డిగారు చెప్పారు, చంద్రబాబునాయుడుగారిలాగా కాదు. చంద్రబాబుకు, రాష్ట్రానికి కంపారిజన్ చేయమంటే మాకు చంద్రబాబే ముఖ్యం అని పోడియంవద్దనున్న వారి సభ్యులు చెప్పుకుంటారు. కానీ జగన్మోహన్రెడ్డిగారు ఈ రాష్ట్రమే ముఖ్యం అని చెప్పే వ్యక్తి. అందుకనే ఈరోజు చంద్రబాబునాయుడుగారు చట్టసభల్లో రాజ్యాంగాన్ని అపహాస్యం

చేసుకుంటూ, అతని ఆలోచనా విధానంలో దళితుల్లో ఎవరు పుడతారని అన్నారు. దళిత చట్టాలను ఈరోజు వ్యతిరేకిస్తూ, వారు పోడియం దగ్గర ధర్నా చేస్తున్నారంటే ప్రజాస్వామ్యానికి ఏమి విలువ ఇచ్చారని అడుగుతున్నాను. నిజంగా వారికి రాజ్యాంగం మీద నమ్మకం ఉంటే, పోడియం నుండి రమ్మనండి. వారికి కావలసిన విషయాన్ని మాట్లాడుకోమనండి.

(సభాపతి స్థానం వద్ద నిలబడి నిరసన తెలుపుతోన్న డా. డోలా శ్రీ బాల వీరాంజనేయస్వామి మాట్లాడుతూ ఎస్సీ కార్పొరేషన్ నిధులను అమ్మఒడికి మళ్లిస్తారా అన్నారు)

కళ్లు మూసుకుపోయాయా? ఎస్సీ కార్పొరేషన్ నాశనం అయిపోవాలని అనుకుంటున్నారా? వారికి చేతగావటం లేదు. ఎస్సీలకు సంబంధించిన ప్రతి అక్షరాన్ని బడ్జెట్లో తీసేయాలని వారు అంటున్నారు.

(ప్రతిపక్ష సభ్యులు అభ్యంతరం తెలుపుతూ సభకు అంతరాయం కలుగజేశారు)

వైజాగ్లో ఏమి అయిపోయింది. చంద్రబాబునాయుడుగారు డబ్బులన్నీ తీసేసే రకం.

(అంతరాయం కొనసాగింపు)

అధ్యక్షా, ఈరోజు ఈ బిల్లు చారిత్రాత్మకం కాబోతుంది. దళితులకు, గిరిజనులకు రాజ్యాంగబద్ధమైన హక్కులు కల్పించడానికి ఆస్కారం ఉంటుంది. ప్రత్యేకించి గిరిజనుల సంపద, గిరిజనుల ఆస్తి, గిరిజనుల చట్టాలు అవహాస్యం కాకుండా చూడటానికి అవకాశం ఉన్న చట్టమని వారికి అది తెలియడం లేదు. వారికి రాజ్యాంగం తెలియదు, పరిపాలన ఏవిధంగా చేయాలో తెలియదు, బుక్కుకోవటం, వారు ఈ రాష్ట్రాన్ని కొల్లగొట్టుకున్నారు కాబట్టే ఈరోజు దళితులు, గిరిజనులకు సంబంధించిన చట్టాల మీద వ్యతిరేకంగా ధర్నా చేయడానికి *** లేదా అని అడుగుతున్నాను. నిజంగా వారు రాజ్యాంగం మీద ప్రమాణం చేసి రాజకీయాల్లోకి వచ్చినవాళ్ళయితే వాళ్ళ సీట్లలో కూర్చోమనండి. చట్టం మీద చర్చించమనండి. ఎస్సీ, ఎస్టీల హక్కులను కాపాడుకునే చట్టం ఇది. రాజ్యాంగబద్ధంగా వచ్చే చట్టం ఇది. మా హక్కులకు భరోసా ఇచ్చే చట్టం. రాష్ట్రంలో ఈ చట్టాన్ని వారు ఈరోజు దారుణంగా కొల్లగొట్టాలని చూస్తున్నారు. పోడియంవద్దనున్న వారిపై తప్పుకుండా చర్యలు తీసుకోవాలి. కచ్చితంగా ఈ బిల్లు ఆమోదించాలని కోరుతున్నాను, ధన్యవాదాలు అధ్యక్షా.

(అంతరాయం కొనసాగింపు)

శ్రీమతి పాముల పుష్ప శ్రీవాణి (SMT. PAMULA PUSHPA SREEVANI): అధ్యక్షా ధన్యవాదాలు. ఈరోజు ఎస్సీ, ఎస్టీ కమీషన్ల బిల్లు గురించి మాట్లాడే సందర్భంలో ఈరోజు తెలుగుదేశం పార్టీ ఎమ్మెల్యేలు ఈ రకంగా రాద్ధాంతం చేయడం నిజంగా విచారకరం.

*** Expunged as ordered by the Chair

(అప్పటికే పోడియంవద్దనున్న ప్రతిపక్ష సభ్యులు మంత్రిగారూ రూ.395కోట్లు ఎస్టీ కార్పొరేషన్ నిధులు ఏమయ్యాయన్నారు)

ఈరోజు తెలుగుదేశం పార్టీ ఎస్సీలకు, ఎస్టీలకు ఎంత వ్యతిరేకం అన్నది వాళ్ల నినాదాలను బట్టి అర్థమవుతోంది. కేవలం ఈరోజు వాళ్ల రాజకీయ స్వార్థం తప్ప, ప్రజల మేలు గానీ, ఎస్సీ, ఎస్టీల ప్రయోజనాలు గానీ వారికి అనవసరమని ఈ సందర్భంగా అర్థమవుతోంది. ఈరోజు ముఖ్యమంత్రి జగన్మోహన్రెడ్డిగారు ఎస్సీ, ఎస్టీ కమిషన్ బిల్లు కలిపి ఉన్నప్పుడు ఎస్టీలకు అన్యాయం జరుగుతుంది అని గుర్తించి ఎస్సీ, ఎస్టీ కమిషన్లను సపరేట్ చేయడానికి ఈరోజు నిర్ణయం తీసుకున్నందుకు జగన్మోహన్రెడ్డిగారికి యావత్తు గిరిజనులందరూ కూడా ధన్యవాదాలు చెప్పే పరిస్థితి ఉంది. ఈరోజు ఈ ఎస్సీ, ఎస్టీ కమిషన్ బిల్లులను ఎలాగైనా అడ్డుకోవాలన్న ఉద్దేశంతో ఈరోజు కౌన్సిల్లో ఎస్సీ వర్గీకరణను తెరమీదకు తీసుకొచ్చారు.

(అంతరాయం కొనసాగింపు)

అంటే ఎస్సీలకు, ఎస్టీలకు మేలు జరగకూడదు అన్నది వారి ప్రధాన ఉద్దేశంగా కనిపిస్తోంది. ఈరోజు ఎస్సీ వర్గీకరణ అని చెప్పి ఎస్సీల మీద ఇంత ప్రేమ చూపిస్తున్నట్లుగా వాళ్లు నటిస్తున్న తీరు ఒకసారి గమనిస్తే,

ఉ.10.50

గతంలో చంద్రబాబు నాయుడు ముఖ్యమంత్రిగా ఉన్నప్పుడు ఎస్సీలుగా ఎవరు పుట్టాలనుకుంటారు అని అన్నారు.

(ఉపముఖ్యమంత్రి గారూ రూ.395 కోట్లు పక్కదారి పడితే కేబినేట్లో మీరు ఏమి మాట్లాడారు, అమ్మఒడి కొత్త పథకానికి ప్రత్యేకంగా నిధులు పెట్టుకోవాలి డెప్యూటీ సీఎం గారూ, ఎస్సీ కార్పొరేషన్ నుంచి రూ.395 కోట్లు తరలించారా, లేదా సమాధానం చెప్పాలి, ఎస్సీ, ఎస్టీ కార్పొరేషన్ నుంచి నిధులను పక్కదారి పట్టించారు అని సభాపతి గారి స్థానం పక్కన, పోడియంలో ఉన్న ప్రతిపక్ష సభ్యులు అన్నారు)

ఆనాడు వారి మంత్రివర్గంలో ఎస్సీ మంత్రిని తొలగించిన ఘనత చంద్రబాబు నాయుడు గారిది. ఒక దళిత వ్యక్తికి మంత్రి పదవి ఇచ్చి తరవాత తొలగించిన ఘనత కూడా చంద్రబాబు నాయుడు గారిదే.

(ఎస్సీ, ఎస్టీ సబ్ప్లాన్ నిధులను పనులు కుంకుమ పథకానికి గత ప్రభుత్వం మళ్లించింది అని అధికారపార్టీ సభ్యులు కారుమూరి వెంకట నాగేశ్వరరావు అన్నారు)

మా ముఖ్యమంత్రి జగన్మోహన్ రెడ్డి గారు ఎస్సీలకు, ఎస్టీలకు ఎంతో ప్రాధాన్యత ఇస్తున్నారు. నామినేటెడ్ పదవుల్లో, నామినేషన్ పనుల్లో యాభై శాతం రిజర్వేషన్స్లో భాగంగా ఈనాడు ఎస్సీలకు, ఎస్టీలకు అవకాశాలు వస్తున్నాయి.

(ప్రతిపక్ష సభ్యులచే సభకు తీవ్ర అంతరాయం)

ఎస్సీ, ఎస్టీలకు ఆర్థికంగా పలుకుబడి లేని పరిస్థితులు ఉంటాయి. ఆ నేపథ్యంలో రాజకీయ అవకాశాలు రాని పరిస్థితులు ఉంటాయి. మాకు వచ్చే ఆరు శాతం రిజర్వేషన్స్ కూడా కల్పించని సంఘటనలు ఎన్నో ఉన్నాయి. ఆనాడు చంద్రబాబు నాయుడు ముఖ్యమంత్రిగా ఉన్నప్పుడు కనీసం గిరిజనులకు మంత్రి పదవి కూడా నాలుగున్నర ఏళ్లపాటు ఇవ్వకుండా ఎన్నికలముందు గిరిజనుల్లో వ్యతిరేకత వస్తుందని ఆరు నెలల ముందు గిరిజనుడికి మంత్రి పదవి ఇచ్చారు.

(అంతరాయం కొనసాగింపు)

అంటే గిరిజన హక్కుల్ని కాలరాసిన చరిత్ర చంద్రబాబు నాయుడు గారిది.

(ఏ సబ్జెక్ట్ మాట్లాడుతున్నారో చెప్పండి ఉప ముఖ్యమంత్రి గారూ అని పోడియంలో ఉన్న ప్రధాన ప్రతిపక్ష ఉపనేత కింజరాపు అచ్చెన్నాయుడు గారు అన్నారు)

ఈనాడు మా ముఖ్యమంత్రి జగన్మోహన్ రెడ్డి గారు ఎస్టీలకు, ఎస్సీలకు అన్ని రంగాల్లో అవకాశాలు ఇస్తున్నారు. మా ప్రభుత్వ మంత్రివర్గంలో ఐదుగురు ఎస్సీలకు మంత్రి పదవులు ఉన్నాయి, రాష్ట్ర దేశ రాజకీయ చరిత్రలో ఐదుగురు ఎస్సీలకు మంత్రి పదవులు ఇచ్చిన ఘనత ఎవరికీ లేదు. ఒక్క జగన్మోహన్ రెడ్డి గారికి మాత్రమే అది చెల్లుతుంది.

(అంతరాయం కొనసాగింపు)

ఎస్సీలలో ఒకరికి ఉప ముఖ్యమంత్రి పదవి ఇచ్చారు. అదేవిధంగా గిరిజన మహిళకు ఉప ముఖ్యమంత్రి పదవి ఇచ్చారు. అదీ ఎస్సీ, ఎస్టీలంటే చిత్తశుద్ధి. ఆనాడు చంద్రబాబు నాయుడు గారు దళితులకు మంత్రి పదవి ఇచ్చి తొలగించిన ఘనత ఆయనది.

ఈరోజు గిరిజనులకు ఎంతో మేలు చేసేవిధంగా గిరిజన ప్రాంతాలను అభివృద్ధి చేయాలనే ఉద్దేశంతో జగన్మోహన్ రెడ్డి గారు తీసుకొనే ప్రతి నిర్ణయానికి గిరిజనులు ఎంతో సంతోషిస్తున్నారు. గిరిజన ప్రాంతాల్లో మెడికల్ కాలేజీ, ఇంజనీరింగ్ కాలేజీ, విశ్వవిద్యాలయం రావాలని గిరిజనులు కలలు కన్నారు. గిరిజనులకు ఎంతో మేలు చేసే జగన్మోహన్ రెడ్డి గారి నిర్ణయాన్ని హర్షించడం మానేసి, ఎంతో ప్రతిష్టాత్మకమైన ఎస్సీ, ఎస్టీ కమీషన్స్ బిల్లు విషయంలో ఈరోజు ప్రతిపక్షం ఇంత రాద్ధాంతం చేస్తున్నారంటే, వారికి కేవలం రాజకీయం ప్రయోజనాలే ముఖ్యం కానీ ఎస్సీ, ఎస్టీల ప్రయోజనాలు ముఖ్యం కాదని దీనిద్వారా అర్థమవుతుందని తెలియజేసుకుంటూ సెలవు తీసుకుంటున్నాను.

శ్రీమతి ఆర్.కె.రోజా (SMT. R.K.ROJA) (నగరి): అధ్యక్షా, ఈరోజు రామానాయుడు గారు

*** అక్కడ (గౌరవ సభాపతి గారి స్థానం దగ్గర నిలబడి నినాదాలు చేస్తున్న ప్రతిపక్ష సభ్యులు నిమ్మల రామానాయుడు గారిని ఉద్దేశించి) డ్రామాలు ఎందుకు వేస్తున్నాడో నాకు అర్థం కావడం లేదు. ఒక మహిళ ఉప ముఖ్యమంత్రి మాట్లాడుతుంటే గౌరవం లేకుండా మాట్లాడుతున్నారు.

(మీ కోసం, మీ పిల్లల కోసం మేము పోరాడుతున్నాం అని సభాపతి గారి స్థానం పక్కన ఉన్న ప్రతిపక్ష సభ్యులు డా.నిమ్మల రామానాయుడు అన్నారు)

మహిళా బిల్లు, ఎస్సీ, ఎస్టీ బిల్లుల గురించి మాట్లాడుతుంటే ఆరోజు గొడవ చేశారు. ఏ ఒక్క మంచి బిల్లు గురించి మాట్లాడుతున్నా గొడవ చేయడమే తప్ప వారికి ఏ పనీ లేదని ఈ రాష్ట్ర ప్రజలు గమనిస్తున్నారు.

(అంతరాయం కొనసాగింపు)

సేవ్ అమరావతి, సేవ్ ఆంధ్రప్రదేశ్ అని అంటున్నారు, ఏమి సేవ్ చేయాలి, రైతుల నాలుగు వేల ఎకరాలు దోచుకొని, వాటిని బాగా పేవ్ చేసి, ఇంకా ఏం సేవ్ చేయాలో అడుగుతున్నాను. నిన్న *** లేకుండా మాట్లాడుతున్నారు. చంద్రబాబు నాయుడు గారు మాట్లాడుతుంటే రాయలసీమ గురించి ఏమైనా మాట్లాడుతాడేమో అనుకున్నాను. ఆరు దశాబ్దాలుగా వెనుకబడిపోయాం, జగన్మోహన్ రెడ్డి గారికి ఏదైనా సలహా ఇస్తారేమో అనుకుంటే *** లేకుండా ఆయన మాట్లాడిన తీరు చాలా బాధాకరం.

(అంతరాయం కొనసాగింపు)

నీళ్లు మట్టిని మోదీ గారు ఇచ్చారు వాటిని ఎక్కడ పెట్టామో అదే రాజధాని అని చంద్రబాబు నాయుడు గారు అంటారు. మోదీ గారు నీళ్లు మట్టి ఇచ్చి శంకుస్థాపన చేసిన చోట శాశ్వత భవనాలు ఎందుకు కట్టలేదు? తాత్కాలిక భవనాలు ఎందుకు కట్టావు అని నేను ప్రశ్నిస్తున్నాను. మోదీ గారు కూడా క్లియర్ గా చెప్పారు, నిన్న మేనిఫెస్టోలో చెప్పిన విషయం ముఖ్యమంత్రి గారు చదివి వినిపించారు. సన్ రైజ్ ఆంధ్రప్రదేశ్ చేస్తానని, తన సన్ ను అడ్డదారిన రైజ్ చేసుకొని అక్కడ ఏవిధంగా దోచుకున్నారో ముఖ్యమంత్రి గారు చెప్పారు. తాము అధికారంలో వస్తే రైతుల పొలాలు ఏవిధంగా తిరిగి ఇస్తామన్న విషయాన్ని మనం చూశాం. కేసీఆర్ గారు భూమి పూజలో పాల్గొన్నారని అన్నారు. చంద్రబాబు నాయుడు గురించి అదే కేసీఆర్ గారు ఏం మాట్లాడారు. చంద్రబాబు నాయుడు గారి లాంటి *** పొలిటీషియన్ ఈ భారతదేశంలోనే లేడు అని చెప్పారంటే అది వారికి వినిపించలేదా, కనిపించలేదా?

అమరావతికి ఎవరూ కూడా వ్యతిరేకం కాదు. ఆనాడు రాజధానిని అమరావతిలో పెట్టాలనుకున్నప్పుడు మేమంతా సపోర్ట్ చేశాం. కానీ ఈ ఐదేళ్లలో వారు ఒక శాశ్వత భవనం కూడా

కట్టకుండా, సామాజిక న్యాయం చేయకుండా, ఒక సామాజిక వర్గానికి మాత్రమే ఇక్కడ అండగా ఉండాలని అనుకున్నారు. ఈరోజు మూడు ప్రాంతాలు అభివృద్ధి చెందాలి, ఉత్తరాంధ్ర, రాయలసీమ వెనుకబడి పోతుంటే వారికి ఎందుకు న్యాయం చేయకూడదని ఈరోజు Decentralization Bill ను తీసుకొస్తే వారు ఎందుకు యాగీ చేస్తున్నారో నేను అడుగుతున్నాను.

(స్పీకర్ పక్షపాత వైఖరి నశించాలి అని సభాపతి గారి స్థానం వక్కన, పోడియంలో ఉన్న ప్రతిపక్ష సభ్యులు పదే పదే నినాదాలు చేశారు)

వైజాగ్ చాలా దూరమని, ఎలా వెళ్లాలి అని చంద్రబాబు నాయుడు గారు అడుగుతారు. వైజాగ్ కు బుల్లెట్ ట్రైన్ వేశామని 2014లో ఆ పెద్దమనిషి చెప్పాడు. ఆ బుల్లెట్ ట్రైన్ ఎక్కడికి పోయింది? దానితో లోకేశ్ ఆడుకుంటున్నాడా? రెయిన్ గన్స్ తో కరవును జయించాం, రైతుల్ని ఆడుకున్నామని అన్నాడు. రెయిన్ గన్స్ ఎక్కడకు పోయాయి, వాటితో దేవాస్ ఆడుకుంటున్నాడా?

(అంతరాయం కొనసాగింపు)

అన్ని రకాలుగా ప్రజల్ని మోసం చేసి, సర్వనాశనం చేసి *** లేకుండా మాట్లాడే హక్కు ఉందా? నిన్న అందరూ హర్షించే విధంగా మూడు ప్రాంతాల అభివృద్ధికి, మూడు రాజధానులకు సపోర్ట్ గా నిల్చుంటే ఒక్క చంద్రబాబు నాయుడు గారు, ఆయన భజన బ్యాచ్ ఒక సైడుకు నించొని ఈవిధంగా యాగీ చేయడం కరెక్ట్ అని నేను అడుగుతున్నాను.

(రోజా గారూ ఇంతకు ముందు రాజశేఖర్ రెడ్డి గారిని ఇలానే తిట్టారు మీరు అని పోడియంలో నిల్చున్న కొందరు ప్రతిపక్ష సభ్యులు అన్నారు)

సంక్షోభం నాకు కొత్త కాదు, దాని నుంచి అవకాశాలను నేను వెతుక్కుంటానని చంద్రబాబు నాయుడు గారు నిన్న చెప్పారు. మా ముఖ్యమంత్రి గారు, మా లెక్కల మాస్టర్ బుగ్గన గారు మాట్లాడినపుడు ఈ రాజధాని సంక్షోభాన్ని చంద్రబాబు గారు ఎంత మంచి అవకాశంగా మార్చుకున్నారో ఆ లెక్కలు చూసినపుడు నాకు అర్థం అయింది.

(ఏ సబ్జెక్ట్ మాట్లాడుతున్నారో చెప్పండి రోజా గారూ అని పోడియంలో నిల్చున్న ప్రధాన ప్రతిపక్ష ఉపనేత కింజరాపు అచ్చెన్నాయుడు గారు అన్నారు)

విభజన సంక్షోభం నుంచి ఆస్తులను ఎలా వెతుక్కున్నాడు, ఆయన, ఆయన బినామీలు రైతుల నుంచి ఏవిధంగా దోచుకున్నారనేది మనకు స్పష్టంగా అర్థం అయింది.

పరిపాలనా వికేంద్రీకరణ అవసరం లేదని అంటున్నారు, అభివృద్ధి వికేంద్రీకరణ కావాలని అంటారు. నిజంగా వారికి *** ఉంటే పరిపాలనా వికేంద్రీకరణ చేయకుండా అభివృద్ధి ఏవిధంగా వికేంద్రీకరణ అవుతుందో చెప్పమనండి.

(అంతరాయం కొనసాగింపు)

ఈరోజు హైదరాబాద్, చెన్నై, బెంగళూరు, కోల్ కత్తా ఏవిధంగా అభివృద్ధి చెందాయో అర్థం చేసుకోవాలి. ఈరోజు ఈ మూడు రాజధానుల ప్రతిపాదనను విజ్ఞత ఉన్న ప్రతిఒక్కరూ స్వాగతిస్తున్నారు.

(ప్రతిపక్ష సభ్యులచే సభకు తీవ్ర అంతరాయం)

ఈరోజు ఎస్సీ, ఎస్టీలకు న్యాయం జరిగేవిధంగా అన్ని రకాలుగా వారికి జగన్మోహన్ రెడ్డి అండగా ఉన్నారన్నది నిన్న తేటతెల్లం అయింది. ఎస్సీ, ఎస్టీలకు జగన్మోహన్ రెడ్డి గారు ఏంచేశారని వారు మాట్లాడుతున్నారు. ఎస్సీ, ఎస్టీ వర్గానికి చెందిన వారికి కేబినెట్ లో అవకాశం ఇచ్చారు, ఉప ముఖ్యమంత్రి పదవిని, హోం శాఖ మంత్రి పదవిని ఇచ్చారు. హోంమంత్రి గారు మాట్లాడిన రోజు గానీ, ఏరోజైనా నిశ్శబ్దంగా ఉన్నారా? మహిళలను, ఎస్సీ, ఎస్టీ అని చూడకుండా వారిని అవమానించడమే పనిగా పెట్టుకున్నారు. రాజధానిలో ఉన్న ఎస్సీ, ఎస్టీలకు న్యాయం చేసేవిధంగా జగన్మోహన్ రెడ్డి గారు సభలో ప్రకటించడం మనం చూశాం.

ఈరోజు సేవ్ అమరావతి అని అంటున్నారు, దేనికోసమో ఒకసారి ఆలోచించాలి. అన్ని వర్గాలు బ్రతికే దానినే సామాజిక రాజధాని అంటారు. కానీ ఒక సామాజిక వర్గానికి రాజధాని కావాలని వారు కోరుకోవడం చాలా బాధాకరం. దీనిని నేను ఎందుకు చెబుతున్నానో ఆలోచించాలి. గుంటూరుకు చెందిన పత్తిపాటి పుల్లారావు, ఆంజనేయులు, దూళిపాళ్ల నరేంద్ర, కోడెల శివప్రసాద రావు గారి కుటుంబాలు ఇక్కడ భూములు కొన్నాయి. నక్కా ఆనందబాబు గారు ఇక్కడ భూములు కొనలేదా?

మిస్టర్ స్పీకర్(MR.SPEAKER): రోజు గారు ఈ బిల్లుపై మాట్లాడండి.

శ్రీమతి ఆర్.కె. రోజు (SMT. R.K.ROJA): అనంతపురానికి చెందిన పయ్యావుల కేశవ్, పరిటాల సునీత కొన్నారు కానీ యామినీబాల ఎందుకు కొనలేదో ఆలోచించాలి. ఇది సామాజిక రాజధానా, సామాజికవర్గ రాజధానా ఒకసారి ఆలోచించాలి.

(అంతరాయం కొనసాగింపు)

నిన్న కేశవ్ గారు చాలా పెద్ద పెద్దగా అరుస్తూ మాట్లాడారు, రాజధానిలో మేము ఇల్లు కట్టుకోరాదా, రాజధానిపై మాకు ప్రేమ ఉందని అన్నారు. రాజధానిపై ప్రేమ ఉన్నవారైతే మూడుసార్లు ఎమ్మెల్యేగా హైదరాబాదులో ఉన్నప్పుడు అక్కడ ఇల్లు ఎందుకు కట్టుకోలేదు?

ఉ.11.00

(పోడియం మరియు గౌరవ సభాపతి స్థానం దగ్గర ఉన్న టిడిపి పార్టీ సభ్యులచే నినాదాలు
కొనసాగింపు)

అక్కడ ఇన్‌సైడర్ ట్రేడింగ్ కుదురలేదు కాబట్టి కట్టుకోలేదా అని నేను అడుగుతున్నాను. ఈరోజు పయ్యపుల కేశవ్ గారు జగన్మోహన్‌రెడ్డిగారికి సలహా ఇస్తాడు. రాజుకి రైతు మీద దయ ఉండాలంటుంది, దుర్మార్గులను దండించే ధైర్యం ఉండాలంటుంది, రైతుల కోసం వీళ్లా మాట్లాడేది? ఈరోజు ఒక రైతు ముఖ్యమంత్రి అయితే ఈ రాష్ట్రాన్ని చూడవచ్చు. ఈరోజు రాజన్న రాజ్యం, రైతు రాజ్యం వచ్చింది. ఆరు నెలల్లోనే రైతులకు రైతు భరోసా ఇచ్చారు, ఉచిత విద్యుత్ ఇచ్చారు, రైతులకు రైతు భరోసా ఇచ్చారు, ఉచిత విద్యుత్, ఉచిత పంటల బీమా, ధరల స్థిరీకరణ నిధి, విపత్తుల నిధి, వడ్డీ లేని రుణాలు, ఉచిత బోరులు కూడా ఇవ్వడం జరిగింది. అంతేకాకుండా చంద్రబాబునాయుడుగారిని నమ్మి భూములు ఇచ్చిన రైతులకు నష్టపరిహారం రెట్టింపు చేశారు. మా నాయకుడు రైతు పక్షపాతి, రైతులకు ఇచ్చే ప్లాటు విస్తీర్ణం, ఎస్సీ, ఎస్టీ, బీసీ, మైనారిటీ రైతులకు పెంచిన ఉదారవాది మా నాయకుడు. అలాగే ఎస్సీ, ఎస్టీ, బీసీ, మైనారిటీలకు (మైకు కట్ చేయబడింది) వాళ్ల మీద యాక్షన్ మా ప్రభుత్వం ఖచ్చితంగా తీసుకుంటుందని తెలియజేస్తున్నాను.

శ్రీ టి.జె.ఆర్. సుధాకర్ బాబు (SRI T.J.R. SUDHAKAR BABU) (సంతనూతలపాడు):

అధ్యక్షా, ఇది చాలా దురదృష్టకరం. తెలుగుదేశం పార్టీకి సంబంధించిన నాయకులు చేస్తున్న గొడవను సభ్య సమాజం చూస్తున్నది ఏ కారణం చేత వారిని ఈ చట్ట సభల్లోకి పంపారు, వారు ఏవిధంగా సపోర్టు చేస్తున్నారనే విషయం, వారి నియోజకవర్గంలోని ఎస్సీలు, ఎస్టీలు, బీసీలు గమనిస్తున్నారని తెలియజేస్తున్నాను. ఈ సభ ప్రారంభమైన ప్రతి సందర్భంలో ఎందుకో తెలుగుదేశం పార్టీ వాళ్లు ముఖ్యంగా చంద్రబాబునాయుడుగారికి, మీపైన, మీ సీటు పైన ఆగౌరవమైన చూపును చూపిస్తున్నారు. ఈరోజు జరుగుతున్న చర్చ ఎస్సీ, ఎస్టీ కమిషన్‌ను విభజన గురించి సభలో చర్చ జరుగుతోంది. నిన్న అంతా కూడా అమరావతి మీద చర్చ జరిగింది. అమరావతి మీద చర్చ జరిగినంత సేపూ ఉదయం పది గంటల నుండి రాత్రి 11గంటలు వరకు సుమారు 12 గంటల సేపూ ఈ సభలో అందరం కూడా మౌనంగా ప్రతి ఒక్కరి వాదనలు విన్నాం.

(ప్రతిపక్ష సభ్యులచే అంతరాయం కొనసాగింపు)

చిట్ట చివరకు చంద్రబాబునాయుడుగారు గంటన్నర సేపు చెప్పిన ఉపన్యాసం కూడా విన్నాం. చివరికి ముఖ్యమంత్రిగారు మాట్లాడుతున్న సమయంలో ప్రతిపక్ష సభ్యులు ప్లకార్డులు పట్టుకొని, నల్ల జెండాలు పెట్టుకొని, దురుసు ప్రవర్తనను మీరు గమనించండి. ఈ సభలో మీరు స్పీకర్ స్థానంలో కూర్చున్నప్పుడు, ఈ సభలో ఆ సీటు దగ్గరకు నుండి సభ్యులు రామానాయుడుగారు మీ మీద దురుసుగా వచ్చిన ప్రతి ఒక్క సందర్భాన్ని, ప్రతి ఒక్క సంఘటనను సభ్య సమాజం చూస్తుందన్న విషయాన్ని తెలుగు

దేశం పార్టీ సభ్యులు గుర్తించాలి. తెలుగుదేశం పార్టీ ఎస్సీ, ఎస్టీ, బీసీలకు దూరమైపోయిన విషయాన్ని దయచేసి గమనించమని కోరుతున్నాం. ప్రతిపక్ష సభ్యులకు ఎస్సీలన్నా ఎస్టీలన్నా గౌరవం లేదు, మా అంశాల మీద చర్చలంటే వారికి గౌరవం లేదు, మామీద జరిగే సంఘటనలపైన కూడా గౌరవం లేదని ఈ సందర్భంగా తెలియజేస్తున్నాం. ప్రతిపక్ష సభ్యులు పదే పదే స్పీకర్ గారిపైకి దురుసుగా వెళ్లే ప్రయత్నం ఎందుకు చేస్తున్నారు? వారు బలహీన వర్గాలకు సంబంధించిన నాయకుడనా, కష్టపడి పైకి వచ్చారు, వారి లాగా మీరు కూడా గెలిచారు, వారి లాగా చట్టసభల్లో మంత్రిగా పని చేశారు, గౌరవమైన స్థానంలో ఉన్నారు, వారి తల్లిదండ్రుల వారసత్వంతో వచ్చిన వారు కాదు. సభ్యులు రామానాయుడు గారు దయ చేసి గమనించాలి. మీరు పదే పదే స్పీకర్ గారిని అవమానపరచడం, వారి పైకి దూసుకెళ్ళడం వారు తగ్గించుకోకపోతే రేపు వారి వారి నియోజకవర్గాల్లో బలహీన వర్గాలు వారిని బహిష్కరించే సందర్భం వస్తుంది. ఈరోజు చర్చ ఎస్సీ, ఎస్టీ కమిషన్ ను రెండుగా విభజించిన సందర్భంలో జరుగుతున్నది. శ్రీ బాల వీరాంజనేయ స్వామి ఒక్కరే ఉన్నారు. ఎస్సీ, ఎస్టీలకు సంబంధించి చర్చ జరుగుతున్నప్పుడు ఎస్సీ సభ్యులు ఒక్కరు ఉన్నారు. ఎక్కువ మంది ఎందుకు లేరో తెలుసా? చంద్రబాబునాయుడుగారు స్వయానా దళితుల్లో పుట్టాలని ఎవరైనా కోరుకుంటారా అని అన్నప్పుడు వారి నోరు ఏమైపోయింది, నోరు మూగబోయిందా? శ్రీ బాల వీరాంజనేయస్వామి దళితుడు కాదా? వారికి *** లేదా? వారు ఆ సామాజిక వర్గంలో ఎలా పుట్టారని అడుగుతున్నాను. మీ నారా చంద్రబాబునాయుడుగారి కేబినెట్ లో ఒక్క గిరిజనుడికి కూడా స్థానం ఇవ్వకపోతే ఆరోజు వారి నోరు ఏమైపోయింది? ఒక్క గిరిజనుడికి స్థానం ఇవ్వలేదు, ఒక మైనారిటీకి స్థానం ఇవ్వలేదు. ఈరోజు వారు వచ్చి మాట్లాడుతున్నారు కాబట్టి వారు చేసే ఏ వాదన అయినా వారి స్థానంలో ఉండి మాట్లాడాలి. పదే పదే స్పీకర్ స్థానాన్ని ముట్టడించాలని చూస్తారు, ప్లకార్డులు పట్టుకొని వస్తారు, ఈ సమాజంలో ఎస్సీలు, ఎస్టీలు, బీసీలు, మైనారిటీలు ఉన్నారు. మాకు మనోభావాలు ఉన్నాయి, మాకూ హక్కులు ఉన్నాయి. మా గురించి చర్చలు జరగాలి. మా గురించి మాట్లాడుకోవాలి, మా గురించి తీర్మానాలు చేయాలి. ఆ తీర్మానాలను ఎదుర్కొనే హక్కు వారికి పూర్తిగా లేదని చెబుతూ సెలవు తీసుకుంటున్నాను.

శ్రీ గొల్ల బాబూరావు (SRI GOLLA BABURAO)(పాయకరావుపేట): అధ్యక్షా, టీడీపీ శాసనసభ్యులకు ఒకే ఒక్క విన్నవం, విషయం తెలియజేస్తున్నాను. ఎస్సీ, ఎస్టీ కమిషన్ డివిజన్ కోసం ఈరోజు బిల్లు పెడితే దానిని కేవలం వారి రాజకీయ స్వార్థం కోసం, ఈ విధంగా చేయడం వారికి సబబేనా? గర్వమేనా? వారికి ఎస్సీ, ఎస్టీల సంక్షేమం మీద ఏ మాత్రమన్నా అవగాహన ఉందా? ఎస్సీ, ఎస్టీల సంక్షేమంలో ఈరోజు మిమ్మల్నందర్నీ చూసి నిజంగా రాజ్యాంగం విలసిల్తోంది, ప్రజాస్వామ్యం విలసిల్తోంది. రాష్ట్రంలో ఉండే ఎస్సీ, ఎస్టీలు 70 లక్షల జనాభా ఈరోజు వారిని గుర్తు పెట్టుకుంటారు. అసెంబ్లీలో వారు చేసే ఈ రభస వల్ల రాష్ట్రంలో వారికి ఏ రకమైన లాభం రాదు. వారికున్న 23సీట్లలో వచ్చే ఎలెక్షన్ లో ఒక్క సీటు కూడా రాదని సవాలు విసురుతున్నాను. వారికి బాబా సాహెబ్ అంబేద్కర్ మీద

గాని, రాజ్యాంగం మీద గాని, ప్రజాస్వామ్యం మీద గానీ, ఏ మాత్రం విశ్వాసం లేని మీ నాయకుడి గురించి రాష్ట్రంలో ఉన్న ఐదు వందల కోట్ల మంది ప్రజలకు తెలుసు. నేను ఒక్కటే అడుగుతున్నాను.

(ప్రతిపక్ష సభ్యులచే అంతరాయం కొనసాగింపు)

రూ.700కోట్లు, రూ.800కోట్లు అమ్మఒడి కార్యక్రమం వల్ల 80శాతం మంది లబ్ధి పొందింది దళితులు, బీసీలు మాత్రమే నిధులు ఆ జాతులకు అందాయా, లేదా? ఆ పేద ప్రజలకు అందాయో లేదో కావాలి కానీ వారు ఈ సబ్జెక్టు మీద రభస చేయడం ఏ మాత్రం కరెక్టు కాదు. అమ్మఒడి కార్యక్రమం వల్ల పేద వర్గాలలో లబ్ధి పొందాయి. నిధులు ఎక్కడి నుంచి వచ్చాయనే విషయం వారికి అనవసరం, లబ్ధి పేదవారికి అందిందా, లేదా అనేది చూడండి.

ఉ.11.10

(ప్రతిపక్షసభ్యులు మందడంలో మహిళలపై దాడులు నశించాలి, అమరావతిలో మహిళలపై దాడులు నశించాలి అని పోడియం వద్ద నిలబడి నినాదాలు చేయసాగారు)

నేను ఒక విషయం చెబుతున్నాను. టీడీపీ ప్రభుత్వం ఎప్పుడైనా పేద వర్గాలకు ఒక పథకం పెట్టినట్లు చెప్పమనండి. ఈరోజు నేను సవాలు విసురుతున్నాను. ఒక్క పథకం పెట్టారా? పేదల సంక్షేమం కోసం వారు ఆలోచించారా? వారి నాయకుడికి మా దళితులు పట్ల, పేద వర్గాలు పట్ల చులకన. ఈరోజు రాష్ట్రంలోని ఐదు కోట్లమంది ప్రజలందరూ వారిని ఛీ కొట్టే విధంగా చేసుకుంటున్నారు. ఇది మంచి పద్ధతి కాదు. దయచేసి వారిని సీట్లలో కూర్చోమనండి. దానిపై చర్చ పెట్టండి. మేము కూడా మాట్లాడతాం. దానివల్ల వారందరికీ లాభం చేకూరుతుంది కానీ ఈరకంగా స్పీకర్ పోడియం దగ్గరకు వెళ్లి రభస చేస్తే రాష్ట్రంలో ఉన్న దళితులు ఏ మాత్రం సహించరు. వచ్చే రోజులలో వీధులలో తిరగనివ్వకుండా చేసే రోజులు వారు తెచ్చుకుంటున్నారు అని నేను హెచ్చరిస్తున్నాను. అలాగే ఈరోజున మా ప్రభుత్వంలో మా ముఖ్యమంత్రిగారు ఎన్నో సాహసోపేతమైన నిర్ణయాలు, ఎన్నో అద్భుతమైన నిర్ణయాలు తీసుకుంటున్నారు. ఒక అమ్మఒడి కాదు, ప్రతి పథకంలో కూడా ఈరోజున పేద వర్గాలు లబ్ధి పొందిన విషయం వారికి అర్థం కావడం లేదా? వారు ఎప్పుడు చూడటం లేదా? వారు కళ్లులేని కబోదుల్లాగా తయారైపోయారా అని నేను అడుగుతున్నాను. దయచేసి సభా గౌరవాన్ని కాపాడండి అని వారిని కోరుతున్నాను. వారి సీట్లలోకి వెళ్లి కూర్చోమనండి. కావాలంటే ఎంతసేపైనా సరే మనం తప్పకుండా చర్చిద్దాం.

(జై అమరావతి అని ప్రతిపక్షసభ్యులు పోడియం వద్ద నిలబడి నినాదాలు చేయసాగారు)

మా ప్రభుత్వం దళితుల కోసం పుట్టినది. మా ప్రభుత్వం పేద వర్గాల కోసం పుట్టినది. మా ప్రభుత్వం బీసీ, ఎస్సీలు, ఎస్టీల కోసం పుట్టినదనే విషయాన్ని వారందరూ గమనించాలని కోరుకుంటున్నాను.

(అమరావతిలో మహిళలపై దాడులు నశించాలి అంటూ ప్రతిపక్షసభ్యులచే నినాదాల కొనసాగింపు)

శ్రీ అలజంగి జోగారావు (SRI ALAJANGI JOGARAO)(పార్వతీపురం): అధ్యక్షా ధన్యవాదాలు. ఈ రాష్ట్రంలో ఐదు కోట్ల ప్రజానీకంలో 23శాతం ఉన్న ఎస్సీ, ఎస్టీల పట్ల తెలుగుదేశం పార్టీ నాయకులకు ఉన్న అభిప్రాయం ఏమిటో కనపడుతోంది. ఈ రాష్ట్రంలో ఈరోజు ఎస్సీ, ఎస్టీలకు ప్రత్యేక కమీషన్లు తీసుకురావడం నిజంగా ఆనందదాయకం. నేను మొట్టమొదటిసారిగా ఎమ్మెల్యే అయ్యాను. ఈరోజు చంద్రబాబునాయుడు గారు, తెలుగుదేశం పార్టీ వ్యవహారశైలి చూస్తే నిజంగా ***వేస్తుంది. దీనికోసం 20 సంవత్సరాలు రాజకీయాలలో తిరిగామనే ఆలోచన ఉంది. మరీ ముఖ్యంగా పెద్దలు డా. డోలా శ్రీ బాల వీరాంజనేయస్వామి గారికి ఒక చిన్న రిక్వెస్ట్. స్వామిగారు, రామానాయుడు గారు మాట్లాడుతున్నారు. ఎస్సీ సబ్ ప్లాన్ నిధులు రూ.1200కోట్లు ఏమయ్యాయని అడుగుతున్నారు. నేను సూటిగా చెబుతున్నాను. 80వేల మంది ఎస్సీ తల్లిదండ్రులకు రూ.15000 అమ్మఒడి కింద ఇస్తే రూ.1200కోట్లు అయ్యాయి. అలాగే 26,262 మంది ఎస్టీ తల్లిదండ్రులకు రూ.15000 అమ్మఒడి కింద ఇస్తే రూ.394కోట్లు అయ్యాయి. ఇది కేవలం ఎస్సీ, ఎస్టీ తల్లిదండ్రులకు మాత్రమే వెళ్లిందని వారు గుర్తించాలి. ఇది మా ఎస్సీ, ఎస్టీ డిపార్ట్మెంట్లో ఉన్న సోదర మంత్రులు పుష్పశ్రీవాణిగారు, పినిపె విశ్వరూపు గారు మేమున్నాం, మీ కష్టాలలో పాలు పంచుకుంటాము అని పేద పిల్లలకు సాయం చెయ్యాలనే ఆలోచన ఉందని చెప్పి జగన్మోహన్రెడ్డిగారికి మా శాఖ కూడా సాయం చేస్తుందని ఇవ్వడం జరిగిందని వారు గ్రహించాలి. మరీ ముఖ్యంగా ఒక కంపారిజన్ చెబుతాను. ఈ రాష్ట్రంలో ఇద్దరు వ్యక్తుల గురించి మాట్లాడుకోవాలి. గతంలో ఎస్సీ, ఎస్టీలను ఎవరైనా ఎస్టీలలో పుట్టాలని కోరుకుంటారా అని అన్న గత ముఖ్యమంత్రి గురించి, ఎస్సీలు మామ అని పిలిస్తే నేను ఆనందపడతాను అన్న జగన్మోహన్రెడ్డిగారి గురించి ఆలోచన చెయ్యాలి. ఈ రాష్ట్రంలో పేద వర్గాలుగా ఎస్సీ, ఎస్టీల పట్ల నిబద్ధతగా ఉన్న ముఖ్యమంత్రి జగన్మోహన్రెడ్డి గారు. ఈ రాష్ట్రంలో ప్రజల ఆలోచన విధానం ఎలా ఉందంటే ఈ రాష్ట్రంలో ఎస్సీ, ఎస్టీలు అందరూ కూడా 23శాతం అంటే కోటి మంది ప్రజలు ఇది మా ప్రభుత్వం, ఇది మా కోసం ఏర్పడిన ప్రభుత్వం, పేద ప్రజల కోసం ఏర్పాటైన ప్రభుత్వం, జగన్మోహన్రెడ్డిగారు పేదల సంక్షేమం కోసం ఏర్పాటు చేసిన ప్రభుత్వం కాబట్టి మా ప్రభుత్వంలో మాకు మంచి జరుగుతుందని ఆశపడుతున్నారు. వారు ఎందుకు అంత ఆవేశపడుతున్నారు. స్వామిగారిని ఒక్క ఆలోచన చెయ్యమనండి. వారి సమక్షంలోనే వారు ఎమ్మెల్యేగా ఉన్నప్పుడు ఎస్సీ మహిళను వివస్త్రను చేస్తే మాట్లాడని ప్రభుత్వంలో ఆయన ఉన్నారు. ఆరోజు పెందుర్తి మండలంలో ఒక ఎస్సీ మహిళను వివస్త్రను చేస్తే కనీసం వారు మాట్లాడలేదు. ఈరోజు ఎస్టీల అభివృద్ధి కోసం ఒక సంక్షేమ కార్యక్రమం చెయ్యలేకపోయారు. వారు ఎస్టీల పట్ల నిర్లక్ష్యం వహించారు. చంద్రబాబునాయుడు గారు ఎస్సీ, ఎస్టీ సబ్ ప్లాన్ నిధులను దోచేసినప్పుడు వారు మాట్లాడలేదు. ఈరోజు ఈ ప్రభుత్వం ఎస్సీ, ఎస్టీల పట్ల నిబద్ధతగా పనిచేసిన ప్రభుత్వం. (మైకు కట్ చేయబడింది)

(మహిళలపై దాడులు సశించాలి అని ప్రతిపక్షసభ్యులచే నినాదాల కొనసాగింపు)

డా.చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): అధ్యక్షా, ఈరోజు ఎస్సీ, ఎస్టీలకు సంబంధించి వేరు వేరు కమీషన్స్ ఏర్పాటు చేసి బిల్లు పాస్ చేసి పంపిస్తే తిరిగి వాటిని ఆమోదించకుండా వెనక్కి పంపిన వైనాన్ని చూశాం. ఎస్సీ, ఎస్టీలకు వాళ్లు ఇచ్చేటటువంటి విలువ (మైకు కట్ చేయబడింది)

మిస్టర్ స్పీకర్(MR.SPEAKER): చెవిరెడ్డిగారూ, ఒక్క నిమిషం.. ఉదయం నుంచి...

(జై అమరావతి అని ప్రతిపక్షసభ్యులు పోడియం వద్ద నిలబడి నినాదాలు చేయసాగారు)

I am sorry. I am protesting against the attitude of Telugu Desam Party MLAs. నేను నిజంగానే మనస్తాపానికి గురవుతున్నాను. వీరి ప్రవర్తన వల్ల మనస్తాపానికి గురవుతూ నేను లోపలికి వెళుతున్నాను. Break.

(The House then adjourned at 11.16 AM)

మ.12.10

(THE HOUSE RE-ASSEMBLED AT 12-04PM WITH THE HON'BLE SPEAKER IN THE CHAIR)

MR.SPEAKER: Chief Whip Srikanth Reddy garu.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, తెలుగుదేశం సభ్యులు ఇంతకు ముందు ప్రవర్తించిన తీరు చాలా బాధాకరం. మీ మనసును కూడా గాయపరచారు. ఎస్సీ, ఎస్టీ కమీషన్ల బిల్లులను కౌన్సిల్లో వారు తిరస్కరించినందున వాటిని తిరిగి ఆమోదించేందుకు ఈ సభలో చర్చ జరుగుతున్నప్పుడు మీరు కూడా చూశారు. ఉదయం నుంచి రెండు గంటలు వారెలా చేసినా, చాలా మాటలు మాట్లాడినా మీరు భరించారు. ఎప్పుడూ శాంతస్వభావంతో ఉండే మీకు అంత కోపం వచ్చి వారు అన్న మాటలకు మీరు మనస్తాపానికి గురయ్యారు. సభాధ్యక్ష స్థానానికి కూడా వారు ఇవ్వాలన్న గౌరవం ఇవ్వడంలేదు. గౌరవ ముఖ్యమంత్రిగారు ఈ రాష్ట్ర ప్రజలకు ఈ సభ ద్వారా ఒక మంచి సందేశం ఇవ్వాలన్నా కూడా ఆ సందేశం బయట ఎవరూ వినకూడదన్న తీరులో నిన్న కూడా వ్యవహరించారు. ఈవిధంగా చేసుకుంటూ పోతే ఈ సభపైన గౌరవం ఉంటుందా? ఇదేనా వారు సభలో వ్యవహరించాల్సిన తీరు? వారి ప్రవర్తన చాలా బాధాకరం, వారు ఇప్పటికైనా మారాలి. కానీ ఎప్పటికీ వారు మారరని మాకు తెలుసు. మా సార్ చెప్పినట్లు *** సామెత వారికి బాగా సెట్ అవుతుంది. మీరు చాలాసార్లు చెప్పినా కూడా వారు పోడియంపైకి ఎక్కి సభాధ్యక్ష స్థానానికి ఇవ్వాలన్న గౌరవం కూడా ఇవ్వకుండా మీ వెనకాల నిలబడి మీ మైకులోనుంచి అరవాలనే ప్రయత్నం చేయడం, మీరు పక్కనున్నా వారు అసభ్యమైన మాటలు

*** Expunged as ordered by the Chair

మాట్లాడిన తీరును మేం ఖండిస్తున్నాం. ఈ ప్రభుత్వానికి బడుగు బలహీనవర్గాలు, మైనారిటీలపై ఉన్న ప్రేమతో వారికి ఏమైనా చేయాలనే సంకల్పంతో, వారి జీవనశైలిలో మార్పులు తీసుకురావాలనే ఉద్దేశంతో ఉన్న మా ప్రభుత్వం ఎస్సీ, ఎస్టీ కమిషన్స్ బిల్లుపైన సభ్యులందరూ సుదీర్ఘంగా మాట్లాడాలనుకున్నా సభ్యులను మాట్లాడనీయకుండా చేసిన సంఘటనలను ఖండిస్తున్నాను. వారు సభలో హుందాగా వ్యవహరించాలని మీద్వారా కోరుతున్నాను. ఈ బిల్లు చాలా చరిత్రాత్మకమైన బిల్లు. ఎస్సీ, ఎస్టీలకు ప్రత్యేకంగా.....

(ప్రధాన ప్రతిపక్ష సభ్యుల నుంచి అంతరాయం)

మిస్టర్ స్పీకర్(MR.SPEAKER): స్వేచ్ఛ ఉందా, లేదా అనేది మీకు కాదు.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, ఈ బిల్లు ఎస్సీ, ఎస్టీలకు వేరు వేరుగా కమిషన్లు వేసే బిల్లు. ఈ బిల్లు ఎంతో చరిత్రాత్మకమైనదని వారు కూడా చాలా సార్లు చెప్పారు. గౌరవ సభ్యులు చాలామంది గతంలో కూడా ఈ బిల్లుపై మాట్లాడారు. దానిని శాసనపరిషత్తులో తిరస్కరించిన తరువాత అది ఏవిధంగా ఉపయోగమనే విషయాన్ని చెప్పేటప్పుడు వారు వ్యవహరించిన తీరును ఖండిస్తున్నాం. మీలాంటి శాంతశీలురకే వారి వ్యవహారశైలి పట్ల కోపం కలిగింది కావున వారి వ్యవహారశైలిని ఐదుశాతమైనా తగ్గించుకోమని మీద్వారా గౌరవ ప్రతిపక్ష సభ్యులను కోరుతున్నాను.

(ప్రధాన ప్రతిపక్ష సభ్యులు తమ సీట్లనుంచి లేచి ముందుకు వచ్చి అంతరాయం కలిగించసాగారు)

(శ్రీ బియ్యపు మధుసూదన్రెడ్డి నుంచి అంతరాయం)

మిస్టర్ స్పీకర్(MR.SPEAKER): మధుసూదన్రెడ్డిగారూ, ప్లీజ్. చెవిరెడ్డి భాస్కరరెడ్డిగారూ.

డా. చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): అధ్యక్షా, అత్యంత ప్రతిష్టాత్మకమైన బిల్లును గత సమావేశంలో ఈ సభలో ఆమోదించి శాసనపరిషత్తుకు పంపించే ముందు కూడా ఈ సభలో చర్చ జరగకుండా అడ్డుకోవడం మనం చూశాం. కౌన్సిల్లో వారికి మెజారిటీ ఉందని తిరస్కరించి పంపడం కూడా చూశాం. దళితుల పట్ల, వారి శ్రేయస్సు పట్ల వారికున్న చిత్తశుద్ధికి శాసనపరిషత్ నుంచి తిరస్కరించిన ఈ బిల్లు ఒక నిదర్శనం. ఎట్టి పరిస్థితుల్లోనూ అణగారిన వర్గాలను ఆదుకోవాలని, వారి జీవనశైలిలో, ఆర్థిక స్థితిగతుల్లో మార్పులు తీసుకొనిరావాలని, వారికి మంచి అవకాశాలు కల్పించాలని, వారిని అన్నివిధాలుగా ఆదుకోవాలని మా నాయకుడు మరలా ఆ బిల్లును ఈ సభలో ఆమోదించి ఎస్సీ, ఎస్టీలకు మేలు చేయాలని సంకల్పిస్తే దానిని కూడా అడ్డుకోవడానికి మీదగ్గరకు వచ్చి అంతరాయం కలిగించారు. ఇప్పుడు కూడా మీదగ్గరకు వచ్చి మరలా అడ్డుకోవడానికి ప్రయత్నం చేస్తున్నారు. అలా చేయడం చాలా బాధాకరం. దళితుల్లో పుట్టాలని ఎవరైనా

కోరుకుంటారా అని చంద్రబాబు నాయుడుగారు గతంలో అన్న మాటలను మా సభ్యులొకరు ప్రస్తావించారు. అది అనుకోకుండా వచ్చిన మాట కాదు. ఒక మనిషి అలా మాట్లాడాడంటే అతని ఆలోచనలోనో, తను మనసులోనో దళితులపట్ల ఉన్న వివక్షకు ఆ మాటలే నిదర్శనం.

(ప్రధాన ప్రతిపక్ష సభ్యులు పోడియం పైకి ఎక్కారు)

MR.SPEAKER: Please get down. Please.

(ప్రధాన ప్రతిపక్ష సభ్యులు పోడియం పైకి ఎక్కి స్పీకర్ సార్ అని అంతరాయం కలిగించసాగారు)

సభ్యుల ప్రవర్తన ఇలా ఉండకూడదు, మీరు కూర్చోండి. నేను మాట్లాడతాను. మీరు మీ స్థానాలలో కూర్చోని మాట్లాడండి.

(కూర్చోని ఏమి చేయాలని శ్రీ ఏలూరి సాంబశివరావు అన్నారు)

లేకపోతే వాకౌట్ చేయండి.

(పోడియంపై ఉన్న సభ్యులు మైక్ ఇవ్వమని అడగసాగారు)

అసలు మైక్ ఇవ్వను. మీ బిహేవియర్ ఇలా ఉంటే అసలు ఇవ్వను. మీరు మీ స్థానాలలో కూర్చోండి.

(తీవ్ర అంతరాయం)

గణేశ్ గారూ, పద్ధతి ప్రకారం ఇస్తాను, మీరు కూర్చోండి.

మ.12.20

(తెలుగుదేశం పార్టీ సభ్యులు పోడియం పైన సభాపతి స్థానానికి ఇరువైపులా నిలబడి సభకు అంతరాయం కలిగించసాగారు)

డా.చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): అధ్యక్షా, ఈ సందర్భంలో ఒక విషయాన్ని మీదృష్టికి తీసుకు వస్తున్నాను.

మిస్టర్ స్పీకర్(MR.SPEAKER): మీరు కూర్చుంటే మైక్ ఇస్తాను. దయచేసి కూర్చోండి. పద్ధతి ప్రకారం ఇస్తాను.

డా.డోలా శ్రీ బాల వీరాంజనేయ స్వామి (DR. DOLA SREE BALA VEERANJANEYA SWAMY) (మైక్ లేకుండా): సార్, మైక్ ఇవ్వండి ప్రొటెస్ట్ తెలియచేసి వాకౌట్ చేస్తాము.

మిస్టర్ స్పీకర్(MR.SPEAKER): మీరు కూర్చోండి సార్.

డా.డోలా శ్రీ బాల వీరాంజనేయ స్వామి (DR. DOLA SREE BALA VEERANJANEYA SWAMY) : (మైకు లేకుండా) మీరు మైకు ఇవ్వండి.

(ఛైర్మని బ్లాక్ మెయిల్ చేస్తున్నారు అని అధికార పక్ష సభ్యులు అన్నారు)

డా.చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): అధ్యక్షా, వాళ్లు కావాలనే గొడవ చేస్తున్నారు. నిద్ర పోతున్న వ్యక్తిని లేపవచ్చు. కానీ నిద్ర నటిస్తున్న వ్యక్తులను ఎవరూ లేపలేరు. వాళ్లు సస్పెండ్ చేయించుకుని బయటకు వెళ్లి డ్రామాలాడటం కోసం చేస్తున్న ప్రయత్నం. వాళ్లు కావాలనే చేస్తున్నారు. చంద్రబాబు నాయుడు గారికి దళితుల ఎడల ఉన్న గౌరవానికి ఒక సాక్ష్యం చెబుతాను.

(పోడియం పైన, పోడియం వద్ద ఉన్న టీడీపీ సభ్యులు జై అమరావతి అని నినాదాలు చేస్తున్నారు)

ఆయన, నేను ఒకే జిల్లాలో పుట్టాము. ఒకే నియోజకవర్గంలో పుట్టాము. పక్క పక్క గ్రామాల్లో పుట్టాము. దళితుల మీద చూపిస్తున్న వివక్షకు సజీవ సాక్ష్యం మీకు చెబుతున్నాను. ధైర్యముంటే సమాధానం చెప్పమనండి. 40 సంవత్సరాలలో చంద్రబాబు నాయుడు గారు పుట్టిన గ్రామంలో, నియోజక వర్గంలో ఒక దళితుడి చేత ఓటు వేయించారా లేదా చెప్పమనండి. 2014లో జరిగిన ఎన్నికల్లో 5200 ఓట్లు పోలైతే 5200 ఓట్లు ఒకే పార్టీకి ఓటు వేసుకున్న సందర్భంలో వాళ్లు ఒక లెటర్ పెట్టారు.

(రూ.1200 కోట్లు ఎస్సీ కార్పోరేషన్ డబ్బులు పక్కదారి పట్టాయి దానిమీద మాట్లాడండి అని టీడీపీ సభ్యులు శ్రీ అనగాని సత్యప్రసాద్ అన్నారు)

మిస్టర్ స్పీకర్(MR.SPEAKER): సుధాకర్ బాబు గారూ, మాట్లాడండి.

శ్రీ టి.జి.ఆర్.సుధాకర్ బాబు(SRI T.J.R. SUDHAKAR BABU): అధ్యక్షా, సభ ప్రారంభమైన దగ్గరి నుంచి నిన్న కూడా ఇలాగే అన్యాయంగా ప్రవర్తించారు. ఉదయమంతా జరిగిన ప్రసంగాలన్నింటిలో ఎక్కడ కూడా ప్రభుత్వం తన విద్యుత్త ధర్మాన్ని వదలకుండా గౌరవ ముఖ్యమంత్రి గారికి ఈ రాష్ట్ర ప్రజల పట్ల వారికున్న అంకిత భావాన్ని, వారికున్న పాలనా ధర్మాన్ని పూర్తి స్థాయిలో ప్రదర్శించారు. నిన్న ప్రతిపక్ష సభ్యులు ఐదుగురు మాట్లాడారు. పాలకపక్షం నుంచి ఏడుగురు మాట్లాడారు. అయినా కూడా గౌరవ ముఖ్యమంత్రి గారు మాట్లాడబోయే ముందు సరిగ్గా అదే సమయంలో నారా చంద్రబాబు నాయుడు గారు వారి మనుషులందరినీ పోడియం వద్దకు నెడితే వాళ్లు నల్ల జెండాలు వేసుకుని పోడియం చుట్టూ వెళ్లి గొడవ చేశారు. అది నిన్న అయింది. కానీ ఈరోజున ఏమి జరుగుతున్నది?

(ఎస్సీ కార్పొరేషన్ డబ్బులు రూ.1200 కోట్లు, ఎస్టీ కార్పొరేషన్ డబ్బులు రూ.390 కోట్లు పక్కదారి పట్టాయి ఆ విషయం చెప్పండి సుధాకర్ బాబు గారూ అని డా.డోలా శ్రీ బాల వీరాంజనేయ స్వామి పోడియం పైనుంచి అన్నారు)

అధ్యక్షా, ఎస్సీ, ఎస్టీ కమీషన్ కు సంబంధించి ఎస్సీలకు ఒక కమీషన్, ఎస్టీలకు ఒక కమీషన్ రెండుగా విభజించే సందర్భంలో ఆ బిల్లును శాసనమండలిలో వారికున్న బలముతో తిప్పి పంపిస్తే మరలా ఈరోజు జరుగుతున్న ఈ చర్చను కూడా అడ్డుకునే దుష్ట ప్రయోగం జరుగుతున్నది. ఇదేమీ కొత్త కాదు. మహిళా బిల్లు వచ్చినప్పుడు ఇలాగే ప్రవర్తించారు, దిశా బిల్లు వచ్చినప్పుడు ఇలాగే ప్రవర్తించారు, బీసీ కమీషన్ బిల్లు వచ్చినప్పుడు ఇలాగే ప్రవర్తించారు. ఎస్సీ, ఎస్టీ, బీసీ, మైనార్టీలకు సంబంధించిన రిజర్వేషన్ బిల్లు వచ్చినప్పుడు కూడా ఇలాగే ప్రవర్తించారు. ఎస్సీ, ఎస్టీ, బీసీ, మైనార్టీలకు సంబంధించిన కమిటీల్లో మహిళలకు రిజర్వేషన్ బిల్లు వచ్చినప్పుడు ఇలాగే ప్రవర్తించారు. స్థూలంగా ఆంధ్రప్రదేశ్ కు సంబంధించిన రెండు సభల్లో టీవీలను వీక్షించే ప్రజలే కాదు, ఆంధ్ర రాష్ట్ర ప్రజలు ప్రతీ ఒక్కరూ వీళ్ల ఉద్దేశాలను, వీళ్ల మనోభావాలను, సిద్ధాంతాలను, రాజకీయ వైఖరిని నిన్నటి నుంచి గమనిస్తూనే ఉన్నారు. ఈరోజున ఏమి జరుగుతున్నది? ఎస్సీలకు సంబంధించిన కమీషన్, ఎస్టీలకు సంబంధించిన కమీషన్ కు సంబంధించి చర్చ జరుగుతున్నది. మాకు జరిగిన అవమానాలు, మాకు అంటరానితనం ద్వారా జరుగుతున్న వివక్ష, మాకు గ్రామాల్లో జరుగుతున్న వేధింపులు, మా బిడ్డల మీద, చదువుకునే బిడ్డల మీద, ఉద్యోగస్తుల మీద, కార్యాలయాల్లో, విశ్వవిద్యాలయాల్లో జరిగే అవమానాలకు ఆ కమీషన్ ఉంటే, ఆ కమీషన్ ద్వారా మాకు పరిష్కారం జరుగుతుందని ఎస్సీలు, ఎస్టీలు ఆశించే ఈ సందర్భంలో మాకు ప్రత్యేకమైన కమీషన్ కావాలని కోరుతున్నాము. ప్రత్యేకమైన కమీషన్ను గౌరవ ముఖ్యమంత్రి గారు తీసుకుని వచ్చారు. దానిని సమర్థించాల్సింది పోయి దాని గురించి మాట్లాడాల్సింది పోయి ఈరోజున ప్రతిపక్షం ఇంత దారుణంగా ప్రవర్తిస్తున్నది. మమ్మల్ని తూలనాడటం, మమ్మల్ని అవమానపరచడం, దళితుల్లో పుట్టాలని ఎవరైనా కోరుకుంటారా అన్న రోజే ఈ నారా చంద్రబాబు నాయుడుని, ఈ తెలుగుదేశం పార్టీని దళితవాడలలో వెలివేశారు. గతంలో వాళ్ల సభ్యులు చింతమనేని ప్రభాకర్ గారు మమ్మల్ని ఏమన్నాడో మీద్వారా తెలుగుదేశం పార్టీ సభ్యులందరీ అడుగుతున్నాను. రాజకీయాలు మీకు ఎందుకురా అన్నాడు. అన్నాడా, లేదా? రాజకీయాలు మీకు ఎందుకురా అన్నప్పుడే వారు రాజీనామా చేసి ఉండాల్సిందని మీద్వారా వాళ్లకు చెబుతున్నాను. ఆరోజున చంద్రబాబు నాయుడు గారి కేబినెట్ లో ఉన్న ఒక మంత్రి మమ్మల్ని ఉద్దేశిస్తూ మాకు చదువుకోవడం రాదు అన్నారు. మాదగ్గర ఏదో చెడు వాసన వస్తుందని అన్నారు. వీళ్లా రాజకీయ నాయకులు. వీళ్లా ప్రజల్లో తిరిగేది. వీళ్లకు ప్రజల్లో తిరగడానికి ఏమి హక్కుంది? వీళ్లను వెలివేసి ఎంతో కాలమైంది. అయినా *** రాలేదు. ఈరోజున గౌరవ ముఖ్యమంత్రి గారు తీసుకున్న ఈ చారిత్రాత్మక నిర్ణయాలు తీసుకున్నారు. మావాళ్లకు సంబంధించి ఐదుగురికి మంత్రి పదవులు ఇచ్చారు. వాళ్లు ఎంత

*** Expunged as ordered by the Chair

మందికి ఇచ్చారు? ఒక మాలకు, ఒక మాదిగకు ఇచ్చారు. ఈ చట్ట సభలో స్వర్గీయ రాజశేఖర్ రెడ్డి గారి కుమారుడు శ్రీ వై.ఎస్.జగన్మోహన్ రెడ్డి గారు ఐదుగురు ఎస్సీలకు మంత్రి పదవి ఇచ్చారు. మా సోదరి సుచరితమ్మకు హోమ్ మినిస్టర్ ఇచ్చారు. వారు మైనార్టీలకు మంత్రి పదవి ఇచ్చారా? గిరిజనులకు మంత్రి పదవి ఇచ్చారా? వారికి గౌరవించడం తెలుసా? *** వాళ్లకు. వాళ్లు దేనికోసం ఫైట్ చేస్తున్నారో, దేనికోసం పోడియం ఎక్కుతున్నారో, దేనికోసం ప్లకార్డులు పట్టుకున్నారో, దేనికోసం యాగీ చేస్తున్నారో, దేనికోసం రోడ్ల మీద కూర్చుంటున్నారో, దేనికోసం జనాలను రెచ్చగొట్టి పొలాల మధ్యన పరుగెత్తిస్తున్నారో వారి అంతరాత్మకు తెలుసు. అధ్యక్షా, పోడియం మీద నిలబడిన వాళ్లందరికీ సగం మైండ్ మాత్రమే ఉంది. మిగతా సగం మాత్రం ఇది ఎందుకు వచ్చిన గొడవ, నాయకుడు ఎలాగూ పారిపోయాడు అని సగం ఆలోచిస్తున్నారు. మరొక సగమేమో ఏదో ఒకటి చేయాలని చేస్తున్నారు.

అధ్యక్షా, విశాఖపట్టణం వెళ్లి వారు ఏమి చెబుతారండీ? రాయలసీమకు వెళ్లి ఏమి చెబుతారండీ? రాయలసీమలో వద్దని చెబుతారా? విశాఖపట్టణంలో వద్దని చెబుతారా? అమరావతిలో కూడా రాజధాని ఉందని గౌరవ ముఖ్యమంత్రి గారు చెబుతున్నారని మీద్వారా తెలియచేస్తూ సెలవు తీసుకుంటున్నాను.

మిస్టర్ స్పీకర్(MR.SPEAKER): జగన్మోహన్ రావు గారూ....

(శ్రీ మొండితోక జగన్మోహన్ రావు మాట్లాడేందుకు తమ స్థానం ముందు నిలబడ్డారు. అదే సమయంలో శ్రీ అలజంగి జోగారావు, శ్రీ అంబటి రాంబాబు మాట్లాడటానికి అవకాశం ఇవ్వాలని కోరారు)

శ్రీ అలజంగి జోగారావు (SRI ALAJANGI JOGARAO)(పార్వతీపురం): (మైకు లేకుండా) అధ్యక్షా, ఈ రాష్ట్రంలో ఒక దళిత మహిళ మీద దాడి జరిగినప్పుడు వాళ్లు ఎందుకు మాట్లాడలేదు? రాష్ట్రంలో 43 లక్షల మంది ఎస్సీ, ఎస్టీ, బీసీ తల్లులకు మేలు జరుగుతుంటే ఓర్వలేక ఈరోజు అవాకులు చెవాకులు పేలుతున్నారు. (మైకు ఇవ్వబడింది) అధ్యక్షా, ఈ రాష్ట్రంలోని ఎస్సీలకు, ఎస్టీలకు అన్యాయం జరిగినప్పుడు మాట్లాడని స్వామిగారు ఇప్పుడేందుకు మాట్లాడుతున్నారు? అయ్యా ఆరోజు మీరే సాక్షి. చంద్రబాబు నాయుడు గారు ఎస్సీల పట్ల మాట్లాడిన మాటలకు మీరే సాక్షులు. ఈరోజు వారు ఏ విధంగా మాట్లాడుతున్నారు? అచ్చెన్నాయుడు గారు ఎస్సీ మహిళను బూటు కాలితో తంటే మాట్లాడని స్వామి గారు ఇప్పుడు ఎట్లా మాట్లాడుతున్నారు? ఈ రాష్ట్రంలో 43 లక్షల మందికి రూ.6456 కోట్లు రిలీజ్ చేస్తే అందులో 60 శాతం పైగా ఎస్సీ, ఎస్టీలు లబ్ధి పొందారు.

(ఎస్సీ, ఎస్టీ, బీసీ కార్పొరేషన్ డబ్బులు అమ్మఒడి పథకానికి ఎందుకు మళ్లించారో ముఖ్యమంత్రి గారు సమాధానం చెప్పాలి అని పోడియం పై నుంచి డా.డోలా శ్రీ బాల వీరాంజనేయ స్వామి అన్నారు)

ఈరోజు ప్రభుత్వ స్పూళ్లలో మా పిల్లలు చదువుతున్నారు. మా ఆక్రందన, మా ఆవేదన.. ఆరోజు దళిత మహిళను వివస్త్రను చేస్తే మాట్లాడని స్వామిగారు, బూటు కాలితో అచ్చెన్నాయుడు గారు తన్నినప్పుడు మాట్లాడని స్వామి గారు, ఎస్టీలకు మంత్రి పదవి ఇవ్వకపోతే మాట్లాడని స్వామి గారు, మైనార్టీలకు మంత్రి పదవి ఇవ్వకపోతే మాట్లాడని స్వామి గారు ఈరోజు ఏ మొహం పెట్టుకుని మాట్లాడుతున్నారు? జగన్మోహన్ రెడ్డి గారి ప్రభుత్వం ఎస్సీ, ఎస్టీల కోసం వచ్చింది. మా ఆవేదన అర్థం చేసుకోమని చెబుతున్నాను. వాళ్లు అవాకులు చెవాకులు పేలవద్దు. జగన్మోహన్ రెడ్డి అనే వ్యక్తి ఒక శక్తి. పేదల కోసం, బడుగు, బలహీన వర్గాల కోసం, ఎస్సీ, ఎస్టీల కోసమే ఈ ప్రభుత్వం ఉన్నది. ఈ రాష్ట్రంలో ఉన్న 91 లక్షల మంది ఎస్సీలు జగన్మోహన్ రెడ్డి గారు మా అన్న, మా తమ్ముడు, మా కొడుకు అని భావిస్తున్నారు.

(ఎస్సీ, ఎస్టీలు ప్రభుత్వ సలహాదారులుగా పనికీరారు అని మీ ముఖ్యమంత్రి గారు చెప్పారు అందుకు మీరు *** పడాలి అని తెలుగుదేశం పార్టీ సభ్యులు డా.డోలా శ్రీ బాలవీరాంజనేయ స్వామి అన్నారు)

అధ్యక్షా, స్వామి గారు జగన్మోహన్ రెడ్డి గారి గురించి మాట్లాడతారా? స్వామి గారు చంద్రబాబు నాయుడు గురించి మాట్లాడాలి. స్వామి గారిని ఒకసారి ఆలోచన చేయమనండి. వారి సమక్షంలో పెందుర్తిలో దళిత మహిళను వివస్త్రను చేస్తే మాట్లాడలేదు. ఒక్కసారి ఆలోచన చేయమని కోరుతూ సెలవు తీసుకుంటున్నాను.

(జై అమరావతి, జైజై అమరావతి అని పోడియం వద్ద, పోడియం పైన ఉన్న టిడిపి సభ్యులు నినాదాలు చేయసాగారు)

మ.12.30

శ్రీ పినిపె విశ్వరూపు (SRI PINIPE VISWARUPU): అధ్యక్షా ఇదొక చారిత్రాత్మకమైన బిల్లు. ఈ బిల్లుని గత శాసనసభా సమావేశాల్లో ఇక్కడ ఇదే తెలుగుదేశం ప్రభుత్వం ఆమోదించి కౌన్సిల్ కి పంపిస్తే కౌన్సిల్లో వాళ్లొక అమెండ్మెంటును పెట్టి వర్గీకరణను వారు ఆమోదిస్తే ఈ బిల్లును యథాతథంగా ప్రవేశపెడతామని ఒక అమెండ్మెంటును పెట్టడం వలన దాని గురించి తిరిగి ఈ సభలోకి ఈ బిల్లు వచ్చింది. నిజంగా వారికి వర్గీకరణ మీద అంత ఇష్టం ఉంటే గత అయిదు సంవత్సరాల్లో అధికారంలో ఉన్న చంద్రబాబు నాయుడుగారు బీజేపీతో కలిసి చెట్టాపట్టాలు వేసుకుని తిరిగిన చంద్రబాబు నాయుడు గారు వర్గీకరణను ఎందుకు ముందుకు తీసుకెళ్లేలేదని నేను అడుగుతున్నాను. అంతేకాదు వర్గీకరణను సుప్రీంకోర్టు కొట్టేసిన తర్వాత మళ్ళీ దానిని కేవలం రాజకీయాల కోసం దాన్ని ఇవాళ కౌన్సిల్లో చర్చకు తీసుకొచ్చారు. కౌన్సిల్లో కేవలం అమెండ్మెంటును మాత్రమే కోరుతున్నారు. కాబట్టి ఆ అమెండ్మెంట్ని తీసేసే వర్గీకరణ అంశం మన పరిధిలో లేదు. ఈ

చట్టసభ పరిధిలో లేదు. సుప్రీంకోర్టు జడ్జ్ మెంటును ఇచ్చింది కాబట్టి యథాతథంగా ఈ బిల్లును పాస్ చేయాల్సిందిగా గౌరవ సభ్యులందరినీ కోరుతున్నాను.

డా.డోలా శ్రీ బాల వీరాంజనేయస్వామి (DR. DOLA SREE BALA VEERANJANEYA SWAMY):(మైక్ లేకుండా) సూటిగా అడుగుతున్నాను రూ.1200 కోట్లు ప్రకృదారి పట్టాయా, లేదా చెప్పండి.

శ్రీ పినిపె విశ్వరూపు (SRI PINIPE VISWARUPU): అధ్యక్షా ఇందాకటి నుంచి చూస్తున్నాను. ఒక ఎస్సీ శాసనసభ్యుడు శ్రీ బాల వీరాంజనేయస్వామి గారిని అక్కడ ముందు పెట్టి వీళ్లు అక్కడ నాటకం ఆడుతున్నారు.

డా.డోలా శ్రీ బాల వీరాంజనేయస్వామి (DR. DOLA SREE BALA VEERANJANEYA SWAMY):(మైక్ లేకుండా) రూ.1200 కోట్లు ప్రకృదారి పట్టాయా లేదా చెప్పండి.

శ్రీ పినిపె విశ్వరూపు (SRI PINIPE VISWARUPU): రూ.1200 కోట్లా.. రూ.15 వేల కోట్లా.. రెండు వేల కోట్లా.. మూడు వేల కోట్లా.. మీకు సభలో మైక్ పర్మిషన్ ఇస్తాము. ఎస్సీల సంక్షేమం మీద వారిని మాట్లాడమనండి. వారు ముందు వారి స్థానాల్లోకి వచ్చి కూర్చోమనండి. ఎస్సీల సంక్షేమం మీద మా నాయకుడు జగన్మోహన్ రెడ్డిగారి చిత్తశుద్ధి ఏమిటో మీ నాయకుడు చంద్రబాబు నాయుడు గారి చిత్తశుద్ధి ఏమిటో చర్చించడానికి మేము రెడీగా ఉన్నాము. వారు వారి స్థానాల్లోకి వచ్చి మైక్ పర్మిషన్ తీసుకోమనండి. ఎస్సీల సంక్షేమం గురించి మాట్లాడదాం. వారి చిత్తశుద్ధి ఎంత మా చిత్తశుద్ధి ఎంత అనే దాని గురించి మాట్లాడదాము. మా నాయకుడి చిత్తశుద్ధి ఎంత వారి నాయకుడి చిత్తశుద్ధి ఎంత అనే విషయాలను చర్చిద్దాం. ఇవాళ ఎస్సీ కార్పోరేషన్ గురించి గానీ, ఎస్సీ కమిషన్ గురించి గానీ, ఎస్సీల సమస్యల మీద గానీ, ఎస్సీలకు నిధులను ఖర్చు పెట్టే విషయంలోగానీ మేము చర్చించడానికి రెడీగా ఉన్నాము. రండి మీకు మైక్ పర్మిషన్ ఇస్తారు, మాట్లాడండి.

డా. డోలా శ్రీ బాల వీరాంజనేయస్వామి (DR. DOLA SREE BALA VEERANJANEYA SWAMY):(మైక్ లేకుండా) ఎస్సీలు అసమర్థులని మీ ముఖ్యమంత్రి గారు చెప్పారా, లేదా? దాని గురించి చెప్పండి.

శ్రీ పినిపె విశ్వరూపు(SRI PINIPE VISWARUPU): అక్కడ పోడియం మీద ఎక్కినాడు క్రిందకొచ్చి అన్ రికార్డ్ మాట్లాడండి.

డా.మొండితోక జగన్మోహన రావు (DR.MONDITHOKA JAGANMOHANA RAO) (నందిగామ): అధ్యక్షా నాకు ఈ అవకాశం ఇచ్చినందుకు మీకు ధన్యవాదాలు. ఈ రాష్ట్రం విడిపోయిన తర్వాత ఇప్పుడు అమరావతి మీద ఇంత రభస జరుగుతున్న సందర్భంలో ఒక మంచి అవకాశం

వచ్చింది. ఈ రాష్ట్రాన్ని కేంద్రంలో అప్పుడు అధికారంలో ఉన్న కాంగ్రెస్ పార్టీ ప్రధాన ప్రతిపక్షంగా ఉన్న భారతీయ జనతా పార్టీ విడగొట్టిందని అనుకున్నప్పుడు, పది సంవత్సరాలు ఉమ్మడి కేపిటల్ గా హైదరాబాద్ ని ఇచ్చినప్పుడు, ఏ ఉద్దేశంతో మనం ఇక్కడికి వచ్చాము? అప్పుడు ఈ విజ్ఞత ఏమైయ్యింది? మనం రావాల్సిన అవసరం ఏమిటి? ఈ అయిదు కోట్ల మంది ఆంధ్రులకు ఏమైనా బాధ్యత ఉందా? ఖచ్చితంగా పది సంవత్సరాలు హైదరాబాద్ లో ఉండి కేంద్ర ప్రభుత్వం మనకు కేపిటల్ ని నిర్మించి ఇచ్చిన తర్వాత రావాల్సింది ముందుగా ఎందుకొచ్చాము? దీనికి ఆంధ్రులకు ఏమైనా సంబంధం ఉందా? ఈ నష్టాన్నంతా ఆంధ్రులు భరించాలా? అప్పుడు ఈ విజ్ఞత ఏమైయ్యింది? అలాగే కేంద్ర ప్రభుత్వం శివరామకృష్ణన్ కమిటీని నియమించి కేపిటల్ ని కట్టించిన తర్వాత రావాలి కదా! అప్పుడు వారి విజ్ఞత ఏమైంది? ఎందుకు వచ్చారని ఎవరైనా అడిగారా? మనమంతా ఈ ఆంధ్రప్రదేశ్ ముందుకు వెళ్లాలని కోరుకుంటున్న వ్యక్తులం కాబట్టి ఖచ్చితంగా ప్రశ్నించాల్సిన అవసరం, అడగాల్సిన బాధ్యత మన మీద ఉంది. ఎందుకు మనం ఇక్కడికి వచ్చాము? సడెన్ గా ఇక్కడికి రావడం వల్ల ఉద్యోగులు ఎంత ఇబ్బంది పడ్డారు. ఇక్కడ రాష్ట్రం ఎంత ఇబ్బంది పడింది. సోమవారం సాయంత్రం రావడం శుక్రవారం మధ్యాహ్నానికే వెళ్లిపోవడం మూడు రోజులే పని చేశారు. ఎన్ని ఆర్థిక ఇబ్బందులు, ఎన్ని సామాజిక ఇబ్బందులు ఉన్నాయి, అప్పుడు ఎవరూ ప్రశ్నించరు. ఎందుకు వచ్చేశామని మనల్ని ఎవరూ అడగలేదు. ఆ రోజున ఇక్కడ నిర్మించే అవకాశం మనకు ఉంది. ఆ రోజున ఎవ్వరూ ప్రశ్నించలేదు.

అదే విధంగా శివరామకృష్ణన్ కమిటీని వేసినప్పుడు సొంతగా మనం కమిటీని వేసుకోవాల్సిన అవసరం ఏమిటి? మనకు కేంద్రం కేపిటల్ ని కట్టిస్తామన్నప్పుడు మనం కమిటీలు ఎందుకు వేసుకోవాలి? కేపిటల్ ఇచ్చినప్పుడే కదా మనం రావాల్సింది. అప్పుడు ప్రశ్నించలేదు. అదే విధంగా ఖచ్చితంగా ఫెర్టైల్ ల్యాండ్ లో కడుతున్నప్పుడు, కట్టోద్దన్నప్పుడు ఈ విజ్ఞత ఏమైపోయింది? అప్పుడు కూడా ప్రశ్నించాలి కదా! అదే విధంగా కట్టకూడని చోట కట్టడం, పదకొండ వేలో, పది వేలో ఒక స్కీయర్ మీటర్ కు ఖర్చు పెట్టినప్పుడు అప్పుడు ఏమైపోయింది వారి విజ్ఞత? ఇవన్నీ మానేసి ఒక గొప్ప ఆంధ్రప్రదేశ్ ని నిర్మించమని ఆంధ్రులు ఒక అవకాశం ఇచ్చారు. ఆ అవకాశాన్ని వదులుకోవడం వల్ల అధికారాన్ని కోల్పోయి, మళ్లా ఇప్పుడు ప్లకార్డులను పట్టుకుని బిల్స్ అన్నింటినీ వ్యతిరేకించడం, దిశా బిల్లు పైన చర్చిస్తున్నప్పుడు మాట్లాడటం, ఎడ్యుకేషన్ గానీ ఆసుపత్రులు గానీ అట్టడుగు స్థాయిలో ఉన్న ప్రతి వ్యక్తికి అవకాశాలు రావాలనే ఉద్దేశంతో ఈ ప్రభుత్వం పని చేస్తున్నప్పుడు, చర్చించి కావాల్సిన సూచనలు ఇవ్వకుండా అంతా అయిపోయిన తర్వాత వెనక్కు తిరిగి చూసుకుని ఏమి చేయలేని పరిస్థితుల్లో అమరావతిని వదిలేశారు. ఇప్పుడు మళ్లా ఇంత మాట్లాడిన తర్వాత రాష్ట్రంలో ఉన్న ఇన్ని సమస్యల ముందు ఈ సమస్య ఎంతని ఈ రాష్ట్ర ముఖ్యమంత్రి విపులంగా నిన్న గంటసేపు మాట్లాడిన తర్వాత కూడా, ఏ విజ్ఞతతో ఏ బాధ్యతతో ఈ ఆంధ్రులకు సమాధానం చెప్పాలని ఇట్లా చేయడం అది వాళ్ల విజ్ఞతకు సంబంధించిన విషయం. అట్లాగే ఈ శాసనసభా సమావేశాలను వీక్షిస్తున్న ప్రతి

ఆంధ్రుడు ఒక్కసారి ఆలోచించుకోవాలి. ఎందుకు అమరావతి ఇట్లా అయ్యింది? దీనికి కారణం ఎవరు? గత అయిదు సంవత్సరాలుగా ఏమి చేశారు? ఎప్పుడైనా ఎవరైనా ప్రశ్నించారా? ఎందుకు మనం ఇక్కడికి వచ్చాము? రావాల్సిన అవసరం ఏమిటి? కట్టించాల్సింది ఎవరు? కట్టించిన తర్వాత కదా మనం ఇక్కడికి రావాలి. ఇది ఎవరన్నా అడిగారా? ఈ బాధ్యత లేని వ్యక్తులు ఇప్పుడు ఇలా ప్రశ్నించడంలో ఔచిత్యం ఏమిటి? ఇప్పటికే చాలా మంది గౌరవ సభ్యులు మాట్లాడారు. కమీషన్ గురించి మాట్లాడారు, క్లాసిఫికేషన్ గురించి మాట్లాడారు, గత అయిదు సంవత్సరాలుగా ఏ విధంగా దళితుల్ని మోసం చేశారో అందరికీ తెలుసు. మళ్లా ఇప్పుడు ఇట్లా చర్చ జరుగుతుంటే ఒక ముఖ్యమైన బిల్లులు సభ ముందుకు వస్తుంటే గడిచిన అన్ని శాసనసభా సమావేశాలలో జరిగినట్లుగా ప్రతీదానికి అడ్డంకే, అర్థవంతమైన చర్చజరిగి, ఈ రాష్ట్రానికి మంచి జరిగే పనులుగానీ చేయకుండా, మాట్లాడకుండా ఉండటం సబబా అని అడుగుతున్నాను. గత ఐదు సంవత్సరాల్లో ప్రజలు వారికిచ్చిన అవకాశాన్ని వారు ఉపయోగించారా? ఈ రాష్ట్రానికి చేసిన మేలేమిటి? రాష్ట్రాన్ని ఎంత అప్పుల్లో ఉంచారు? ఏమి చేశారు వారు? ఇది ఒక్కసారి ఆత్మ విమర్శ చేసుకుంటే ఈ రాష్ట్రం ముందుకెళుతుందని సవినయంగా తమరి ద్వారా గౌరవ ప్రతిపక్షానికి, సభకు తెలియజేస్తూ నాకు ఈ అవకాశం ఇచ్చిన మీకు ధన్యవాదాలను తెలియజేస్తూ ముగిస్తున్నాను.

శ్రీ కోనేటి ఆదిమూలం(SRI KONETI ADIMULAM) (సత్యవేడు): అధ్యక్షా ఈరోజు ఈ ప్రాంగణంలో 175 మంది ఎమ్మెల్యేలలో నేను ఒక దళితుడ్ని. నేను మన ముఖ్యమంత్రిగారు జగనన్న ఆశీస్సులతో సత్యవేడు నియోజకవర్గానికి ప్రాతినిధ్యం వహిస్తున్నాను. మేము తమిళనాడుకు సమీపంగా ఉంటాము. ఈనాడు తమిళనాడులోగానీ ప్రక్క రాష్ట్రంలోగానీ ఎక్కడికి వెళ్లినా జగనన్న ప్రభంజనం కొనసాగుతోంది. మీ ఆంధ్రప్రదేశ్ ముఖ్యమంత్రిలాగా ఏ ముఖ్యమంత్రి చేయలేదని తమిళనాడులో టీవీ ఛానెల్స్ లో బ్రహ్మాండంగా చూపిస్తున్నారు. ఈనాడు ఎస్సీ ఎస్టీ బిల్లును భారతదేశంలోనే డా.బిఆర్ అంబేద్కర్ తర్వాత ఈ రాష్ట్రానికి సంబంధించిన మన ముఖ్యమంత్రి జగనన్న ఎస్సీల కొరకు ప్రవేశపెట్టిన పథకాలు ఏ రాష్ట్రంలో ఏ ముఖ్యమంత్రి కూడా ప్రవేశపెట్టలేదని సవినయంగా తెలియజేసుకుంటున్నాను. ఒక కార్యక్రమం సందర్భంగా ఒక గడప దగ్గరకు పోయినప్పుడు ఒక అమ్మ అన్నా ఈసారి మన జగనన్న, ముఖ్యమంత్రి కావాలి. జగనన్న వస్తేనే ఈ రాష్ట్రంలో ఎస్సీలకు, ఎస్టీలకు న్యాయం జరుగుతుందని చెప్పి కళ్లల్లో నీళ్లు పెట్టుకుని ఏడ్చింది. అమ్మా ఏడవవద్దు అంటే చంద్రబాబు నాయుడు గారి ప్రభుత్వంలో ఈ రాష్ట్రంలో ఎస్సీ ఎస్టీలను మోసం చేశారు. ఒక్కసారి జగనన్న అధికారంలోకి వస్తేనే మన జాతి బాగుపడుతుందని ఏడ్చినప్పుడు మరలా ఆ తల్లిదగ్గరకు వెళ్లినప్పుడు అన్నా ఈనాడు జగనన్న వచ్చాడు, అమ్మఒడి కార్యక్రమాన్ని ప్రవేశపెట్టాడు, పేదవాళ్లందరు కూలినాళీ చేసుకునే మేము పూరిగుడిసెల్లో పుట్టామని, ప్రతి గ్రామానికి వెళ్లినప్పుడు దళిత సామాజిక వర్గానికి చెందిన వాళ్లన్నారు.

జగన్ వస్తే ఇల్లు ఇస్తాడు, జగన్ వస్తే అమ్మఒడి పథకాన్ని అమలుచేస్తాడు, జగన్ వస్తే ఆరోగ్యశ్రీ కార్డు ఇస్తాడు, జగన్ వస్తే మన పిల్లలందరికీ కూడా ఉద్యోగాలిస్తాడని చెప్పినప్పుడు ఆ సభకు హాజరైన వారందరూ కూడా ముఖ్యంగా మహిళలు, యువకులందరూ కూడా సంతోషించారు. ఆనాడు ఏర్పాటుచేసిన సభలో ఎండలో నిలబడి జగనన్న ముఖ్యమంత్రి కావాలని ఉదయం నుంచి సాయంత్రం వరకు హాజరైన దళిత అక్క, చెల్లెమ్మలంతా ఓట్లు వేసిన కారణానే ఈనాడు సభ ముందుకు బిల్లు రావడం జరిగింది. మా నియోజకవర్గమైన సత్యవేడు నందు ఒక దళిత నిరుపేదకు గుండె జబ్బు వచ్చి ఆరోగ్య సమస్యలతో బాధపడుతోన్న తరుణంలో అతన్ని తమిళనాడు నందలి ప్రైవేట్ ఆసుపత్రిలో చికిత్స నిమిత్తం చేరిన కారణంగా పది లక్షల రూపాయలు వైద్యానికి ఖర్చుకాగా జగనన్న పుణ్యమా అని ఆ వ్యక్తి బతికి వచ్చి ఈనాడు బ్రహ్మాండంగా తన పని తాను చేసుకుంటూ కాలం గడుపుతున్నాడు. అదేవిధంగా మరో యువకుడు వైద్యం నిమిత్తం చెన్నై నందలి అపోలో హాస్పిటల్లో చేరి ముఖ్యమంత్రి గారి సహాయ నిధి క్రింద అందిన డబ్బుల కారణంగా వైద్యం చేయించుకుంటున్నాడు. నేను ఎందుకు చెబుతున్నానంటే తమిళనాడు ప్రభుత్వం కంటేకూడా మన రాష్ట్ర ప్రభుత్వం ఆరోగ్యశ్రీ పథకం ద్వారా ఉచితంగా ఆపరేషన్లు చేయిస్తున్న ఘనత గౌరవ ముఖ్యమంత్రి జగన్మోహన్ రెడ్డి గారికి దక్కిందని అంతా హర్షిస్తున్నారు.

(ప్రతిపక్షసభ్యులు సర్వశ్రీ డా.నిమ్మల రామానాయుడు, అనగాని సత్యప్రసాద్, వాసుపల్లి గణేశ్ కుమార్, ఏలూరి సాంబశివరావు, డా.డోలా శ్రీబాల వీరాంజనేయ స్వామి, గద్దె రామ్మోహన్, మంతెన రామరాజు (కలవపూడి రాంరాజు), వి.జోగేశ్వరరావు, గోరంట్ల బుచ్చయ్య చౌదరి, వెలగపూడి రామకృష్ణబాబు పోడియం వద్ద ఉండగా సభ్యులు శ్రీ కె. అచ్చెన్నాయుడు, శ్రీమతి ఆదిరెడ్డి భవాని వెల్లో నిల్చున్నారు)

ముఖ్యంగా దళితులు హర్షిస్తున్నారు. ఈనాడు ఏ దళితవాడకు వెళ్లినా ప్రభుత్వ పాఠశాలలు ఉన్నతంగా తీర్చిదిద్దబడ్డాయి. గతంలో పాఠశాలలు హీనాతి హీనంగా ఉండేవి. అమ్మఒడి పథకం అమలుతో పాటు బ్రహ్మాండంగా ప్రభుత్వ పాఠశాలల్లో మౌలిక సదుపాయాల కల్పనకు మన ముఖ్యమంత్రి గారు చర్యలు తీసుకున్నారు. ప్రత్యేకంగా నాణ్యతతో కూడుకున్న మధ్యాహ్న భోజనం పాఠశాలల్లో చదువుకుంటున్న విద్యార్థులకు అందించాలని పూనుకున్నారు. అందులో భాగంగానే సోమవారం నుంచి శనివారం వరకు విద్యార్థులకు ఏ విధమైన పౌష్టిక ఆహారాన్ని అందించాలనే విషయంలో అధికారులకు దిశా నిర్దేశం చేయడం జరిగింది. తద్వారా దళితవాడల్లోని ప్రభుత్వ పాఠశాలల్లో చదువుకుంటున్న విద్యార్థులకు నాణ్యమైన పౌష్టిక ఆహారం అందుతోంది. ఆ దిశగా మన గౌరవ ముఖ్యమంత్రి గారు చొరవ తీసుకున్నారు. అందుకే రాష్ట్రంలోని 175 నియోజకవర్గాల్లో ఉంటున్న దళితులు వారికి రుణపడి ఉన్నారు. రాష్ట్రంలో నూటికి 90 శాతం మంది దళితులు జగనన్న పక్షాన నిల్చారు. తప్పకుండా రాబోయే రోజుల్లో ప్రతి దళిత వాడకు, ప్రతి గడపకు మంచి జరుగుతుందని, ప్రయోజనం చేకూరుతుందని నేను నమ్ముతున్నాను. ఏదో ఒక రూపంలో ప్రతి కుటుంబం ఈనాడు

ఈ ప్రభుత్వం వల్ల లబ్ధిపొందుతోంది. వృద్ధులకు, వికలాంగులకు, ఒంటరి మహిళలకు పెన్షన్ అందుతోంది. పెన్షన్తో పాటు ఇంటిని నిర్మించి కూడా ప్రభుత్వం ఇస్తోంది. అలాగే ఆరోగ్యశ్రీ కార్డును కూడా ప్రభుత్వం ఇవ్వడం జరుగుతోంది. అమ్మఒడి పథకం క్రింద ఇంటికి ఒకరి చొప్పున రూ.15 వేలు అర్జులైన వారందరికీ ప్రభుత్వం ఇవ్వడం జరుగుతోంది. 2020 జనవరి మాసం 9వ తేదీన ప్రతి ఒక్కరూ పండుగ చేసుకున్నారు. ప్రజలు సంక్రాంతి పండుగను బ్రహ్మాండంగా రాష్ట్ర వ్యాప్తంగా జరుపుకోవడం నేను ఎప్పుడూ చూడలేదు. అదే విధంగా రైతు భరోసా పథకాన్ని అమలు చేయడం జరుగుతోంది. సన్నకారు, చిన్నకారు, కౌలు రైతులు లబ్ధి పొందుతున్నారు. ప్రతి కుటుంబానికి ఈనాడు జగనన్న ఒక దేవుడిలాగా కనబడుతున్నారు. వక్రబుద్ధితో గత ముఖ్యమంత్రి గారి పాలన సాగింది. కానీ ఈనాడు జగనన్న ప్రభంజనం ప్రస్తుతం నడుస్తోంది. అందరి గుండెల్లో నిలిచిపోయే విధంగా జగనన్న పాలన కొనసాగుతోంది. రాజశేఖరరెడ్డి గారు మరణించినప్పుడు ప్రతి దళితవాడలో మూడు రోజులపాటు అన్నపానీయాలు ముట్టకపోవడం నేను ప్రత్యక్షంగా చూశాను. ముఖ్యంగా మహిళలు దేవుడిలాంటి వ్యక్తి మరణించారనే బాధతో ఉన్న సంఘటనలను మనం మరవలేదు. అలాంటి వ్యక్తి కుమారుడైన జగనన్న ముఖ్యమంత్రి అయిన తరువాత వారి తండ్రిలాంటి పాలననే అందించేందుకు ప్రయత్నం చేయడమే కాకుండా సఫలుడైనాడనే విషయాన్ని నేను తెలియజేస్తున్నాను. కాబట్టి ఎస్సీ, ఎస్టీ బిల్లుకు అందరూ సంపూర్ణంగా ఏకగ్రీవంగా ఆమోదించవల్సిందిగా కోరుతూ సెలవు తీసుకుంటున్నాను.

శ్రీ కంబాల జోగులు (SRI KAMBALA JOGULU) (రాజాం): అధ్యక్షా, మన గౌరవ ముఖ్యమంత్రి జగన్మోహన్ రెడ్డి గారు పేద, బడుగు, బలహీన వర్గాల అభ్యున్నతి కొరకు, ఎస్సీ, ఎస్టీ సంక్షేమం కోసం, పరిపాలన సౌలభ్యం కోసం ఒక మంచి ఆలోచనతో సభ ముందు ఎస్సీ, ఎస్టీలకు ప్రత్యేక కమీషన్ ఏర్పాటుకు బిల్లును ప్రవేశపెడితే సభలో ప్రతిపక్ష సభ్యులు గొడవ చేస్తున్నారు. ఇది దురదృష్టకరమైన పరిణామం.

(ఎస్సీ కార్పొరేషన్ నిధులు ప్రక్కదోవ పట్టించారు అని పోడియం పైన నిల్చున్న ప్రతిపక్ష సభ్యులు డా. డోలా శ్రీబాలవీరాంజనేయ స్వామి అన్నారు, రూ.3,500 కోట్లు తప్పదోవ పట్టాయి అని సభ్యులు శ్రీ అనగాని సత్యప్రసాద్ పోడియం ముందు నిల్చోని అన్నారు)

అయ్యా, వినండి స్వామి గారూ. గతంలో చంద్రబాబు నాయుడు గారి హయాంలో ఎస్సీ, ఎస్టీలను కరివేపాకులాగా వాడుకున్నారు. ఎందుకంటే 2004లో నేను కూడా ఎమ్మెల్యేగా ఉన్నాను. ఎస్సీ, ఎస్టీలను ముందుపెట్టి చంద్రబాబు నాయుడు గారి హయాంలో ఎటువంటి సంక్షేమ పథకాన్ని అమలుచేయలేదు. మీరే చెప్పండి. చంద్రబాబు నాయుడు గారి హయాంలో దళిత ఎమ్మెల్యేలకు కూడా ఎటువంటి పదవులు కట్టబెట్టలేదు. అదే జగన్మోహన్ రెడ్డి గారు ఎవరూ ఊహించని విధంగా

అధికారంలోకి రాగానే గిరిజన, దళితుల్లో ఇద్దరికి ఉప ముఖ్యమంత్రి పదవులు ఇచ్చి ఐదుగురిని మంత్రి వర్గంలోకి తీసుకున్నారు.

(పోడియం వద్ద నిల్చున్న ప్రతిపక్ష సభ్యులచేత సభకు అంతరాయం)

అధ్యక్షా, 1994లో ఎన్.టి.రామారావు గారు ముఖ్యమంత్రిగా బాధ్యతలు స్వీకరించారు.

అప్పుడు ఆయనకు *** పాడిచి వాళ్ల నాయకుడు ముఖ్యమంత్రి అయినాడు. ఆ తరువాత 1999లో మరోసారి ముఖ్యమంత్రి అయినాడు. ఆ తరువాత దివంగతనేత స్వర్గీయ రాజశేఖరరెడ్డి గారు 2004లో భారీ మెజార్టీతో ఎన్నికల్లో గెలిచి ముఖ్యమంత్రి అయినారు. ఆనాడు తెలుగుదేశం పార్టీకి కేవలం 47 సీట్లు మాత్రమే వచ్చినాయి. అందులో కూడా ఒక ఎమ్మెల్యే చేత రాజీనామా చేయించి మళ్ళీ కాంగ్రెస్ పార్టీ నుంచి పోటీ చేయించి ఉప ఎన్నికల్లో గెలిపించారు. ఆనాడు ముఖ్యమంత్రిగా రాజశేఖరరెడ్డి గారు చేసిన పరిపాలన బడుగు, బలహీనవర్గాలు, పేదల కోసం జరిగింది. మంచి పరిపాలన ఆరోజున వారి కారణంగా ప్రజలకు అందింది. ఆనాడు కూడా 46 మందితో ఈ విధంగానే రోజూ సభలో గొడవ చేయించేవారు వారి నాయకుడు. అదే విధంగా 2009లో రాజశేఖరరెడ్డి గారు రెండవ పర్యాయం ముఖ్యమంత్రి కావడం జరిగింది. కంటిన్యూగా 2004లో, 2009లో ముఖ్యమంత్రి అయినారంటే తెలుగుదేశం పార్టీ ప్రతిపక్షంలో ఉంటూ సభలో ఎన్ని గొడవలు, నానా అల్లరి చేసినా ఆయన చేసిన మంచి పనులే వారికి శ్రీరామరక్షగా నిలిచాయి. ఆనాడు తెలుగుదేశం పార్టీకి 93 సీట్లు రావడం జరిగింది. కానీ అందరూ ఒకటైనా సరే జగన్మోహన్ రెడ్డి గారు ఒక్కరే ఒకవైపున ఉన్నప్పటికీ కూడా 67 మందిని ఎమ్మెల్యేలు వై.ఎస్.ఆర్. కాంగ్రెస్ పార్టీ తరపున గెలిపించి ప్రతిపక్షంలో కూర్చోబెట్టడం జరిగింది. కానీ మొన్నటి ఎన్నికల్లో ప్రజలు భారీ మెజార్టీని అందించారు. మొత్తం 175 సీట్లలో 151 సీట్లు మా పార్టీకి వస్తే కేవలం 23 సీట్లు తెలుగుదేశం పార్టీకి అందించి ప్రతిపక్షంలో ప్రజలు కూర్చోబెట్టారు. అలాంటి పరిస్థితుల్లో ఎస్సీ, ఎస్టీల్లో బాలవీరాంజనేయ స్వామి గారు తప్ప తెలుగుదేశం పార్టీ తరపున వేరే ఎస్సీ, ఎస్టీలు ఎవరూ గెలవలేదు. ఇలాంటి పరిస్థితుల్లో ఎస్సీ, ఎస్టీ అభివృద్ధికి, సంక్షేమం కొరకు కృషి చేస్తున్న ముఖ్యమంత్రి గారు ప్రవేశపెట్టిన ఈ బిల్లుపై చర్చ సందర్భంగా ప్రతిపక్షసభ్యులు అల్లరి చేయడమనేది మంచి పద్ధతి కాదు. ఇదే పద్ధతి కొనసాగిస్తే రాబోయే రోజుల్లో తెలుగుదేశం పార్టీ భూస్థాపితం అవుతుంది. జగన్మోహన్ రెడ్డి జీవించి ఉన్నంత కాలం ముఖ్యమంత్రిగానే ఉంటారు. వారి పాలనలో ఎస్సీ, ఎస్టీల అభ్యున్నతికి కృషి జరుగుతోంది. ఇంత మంచి పరిపాలన అందిస్తోన్న గౌరవ ముఖ్యమంత్రి గారిని అందరూ కూడా గౌరవించాలి. బిల్లు ఆమోదం పొందడానికి సహకరించమని ప్రతిపక్షపార్టీ సభ్యులను కోరుకుంటూ సెలవు తీసుకుంటున్నాను.

*** Expunged as ordered by the Chair

శ్రీ తెల్లం బాలరాజు(SRI TELLAM BALARAJU)(పోలవరం): అధ్యక్షా, ఎస్సీ, ఎస్టీ బిల్లును సభ ముందు ప్రవేశపెట్టడం జరిగింది. ఎస్సీ, ఎస్టీలకు మేలు చేకూర్చాలనే ఉద్దేశంతో గౌరవ ముఖ్యమంత్రి గారు సంకల్పించారు. ఉదయం నుంచి కూడా ప్రతిపక్ష సభ్యులు ప్రభుత్వానికి సహకరించకుండా పోడియం వద్దకు చేరి అడ్డంకులు సృష్టిస్తూ గొడవ చేయడం దురదృష్టకరం. ఎస్సీ, ఎస్టీలను అభివృద్ధి పథంలో ముందుకు తీసుకుపోవాలనేదే గౌరవ ముఖ్యమంత్రి గారి ఉద్దేశం.

(పోడియం వద్ద నిల్చోని డా. నిమ్మల రామానాయుడు గారు ఎస్సీ, ఎస్టీ కార్పొరేషన్ నిధులు రూ.295

కోట్లు ప్రక్కకు తరలించారు మీ ముఖ్యమంత్రి గారు అని అన్నారు)

రామానాయుడు గారూ, వచ్చే ఎన్నికల్లో మీరు ఇక్కడకు రారు, ఎస్సీ, ఎస్టీలు మీకు గుణపాఠం చెబుతారు. ఎస్సీ, ఎస్టీలను ఏ విధంగా ఉన్నత స్థానానికి తీసుకురావాలి, ఆ వర్గాలు సమాజంలో నిరాదరణకు గురైనారు, అలాంటి దళితులకు, గిరిజనులకు న్యాయం జరగాలనే ఉద్దేశంతో సభ ముందు ప్రభుత్వం బిల్లును ప్రవేశపెడితే నిజంగానే ప్రతిపక్ష సభ్యుల తీరు, వాళ్లు చేస్తున్న చేష్టలు రాష్ట్రంలో ఉన్న ఎస్సీ, ఎస్టీ, బీసీ, మైనార్టీ ప్రజలందరూ కూడా చూస్తున్నారు, అన్నింటినీ గమనిస్తున్నారు. ఎందుకంటే మొన్నటి ఎన్నికల్లో ఎస్సీలు, ఎస్టీలు వాళ్లకు గట్టిగా బుద్ధి చెప్పారు. రాష్ట్ర వ్యాప్తంగా ఎస్సీ, ఎస్టీలకు సంబంధించి మొత్తం 34 నియోజకవర్గాలుంటే ఒకే ఒకచోట అది కూడా పోడియం వద్ద నిల్చోని ఉన్న బాలవీరాంజనేయ స్వామి గారు ఒక్కరే తెలుగుదేశం పార్టీ తరపున గెలవడం జరిగింది. ప్రతిపక్షంలో కూర్చోబెట్టడం జరిగింది. బాలవీరాంజనేయ స్వామి గారూ, మీరు ఎస్సీ సామాజికవర్గం నుంచి ఎమ్మెల్యేగా ఎన్నుకోబడ్డావు. ఆ వర్గాల సంక్షేమం కోసం నీవు మాట్లాడవా? ఆ వర్గం కోసం నీవు పాటుపడవా, వాళ్లకు మేలు చేయవా? ప్రతిపక్ష నాయకుడు చివరకు నిన్ను కూడా బకరా చేసి, నిన్ను కూడా పోడియం దగ్గర నిల్చేబెట్టి, బోర్లా పెట్టి నిన్ను కూడా బకరా చేయబోతున్నారు. నీవు ఆ విషయాన్ని గుర్తు పెట్టుకోవాలి. ఎందుకంటే ఎస్సీ, ఎస్టీలందరూ కూడా ఈరోజు జగనన్న వైపున ఉన్నారు. ఎందుకంటే జగనన్న అధికారంలోకి వచ్చిన తరువాత ఎస్సీ, ఎస్టీల సంక్షేమానికి, అభివృద్ధికి అనేక రకాలుగా చర్యలు తీసుకుంటున్నారు. గతంలో ఈ రాష్ట్ర చరిత్రలో ఏ ముఖ్యమంత్రి కూడా చేయనటువంటి కార్యక్రమాలను ఈరోజున జగనన్న నిర్వహిస్తున్నారు. జగన్మోహన్ రెడ్డి గారు అధికారం చేపట్టిన వెంటనే ఒక దళిత మహిళకు హోం మంత్రి పదవిని కట్టబెట్టారు, అదే విధంగా ఒక గిరిజన మహిళకు ఉప ముఖ్యమంత్రి పదవి ఇచ్చారు.

మ.12.50

ఎప్పుడైనా వారి చరిత్రలో అలా చేశారా? ఎందుకంటే వారికి ఎస్సీ, ఎస్టీలు అంటే చులకన. రాష్ట్రంలో ఎస్సీ, ఎస్టీలు జగనన్న వెంట ఉన్నారు కాబట్టి ఈవిధంగా అడ్డుకుంటే నిలువరించవచ్చు అని అనుకుంటున్నారు. కానీ ఇది జగనన్న ప్రభంజనం. దీనిలో వారంతా కొట్టుకుపోతారు. మొన్న ఎన్నికల్లో 23మంది శాసనసభ్యులు గెలుపొందారు. రాగల ఎన్నికల్లో ఒకటి అంటే ఒకరు గెలుస్తారు. వారు ఇవన్నీ

గమనించుకోవాలి. ఎందుకంటే నేను గర్వంగా చెబుతున్నాను ఎస్సీ, ఎస్టీ కాలనీలకు వెళ్లి పల్లె నిద్ర చేసిన ఏకైక నాయకుడు ఎవరైనా ఉన్నారంటే అది జగన్మోహన్ రెడ్డి గారే అని చెబుతున్నాను. స్వయంగా మా గ్రామంలోనే ముఖ్యమంత్రి గారు వారు ప్రతిపక్ష నేతగా ఉన్నప్పుడు నిద్రచేశారు. చాపరాయి అనే మారుమూల గ్రామంలో 16మంది గిరిజనులు చనిపోతే అప్పటి ప్రభుత్వం పట్టించుకోలేదు. మా నాయకుడు ఒక కిలోమీటరు దూరంలోని ఆ గ్రామానికి నడుచుకుంటూ పోయి అక్కడున్న ప్రజలను పలుకరించి వారికి ధైర్యం కల్పించారు. చంద్రబాబు నాయుడు గారు చరిత్రలో ఇటువంటి పనులు చేశారా అని అడుగుతున్నాను. ఎస్సీ, ఎస్టీ, బీసీల పట్ల అంకితభావంతో ఉన్న నాయకుడు ఎవరన్నా ఉన్నారా అంటే అది మా నాయకుడు జగన్మోహన్ రెడ్డి అని తెలియజేసుకుంటున్నాను. ఇప్పటికైనా వారి తీరు మార్చుకోవాలి. ఈ రోజు ఎస్సీ, ఎస్టీలపై సభలో చర్చ జరుగుతున్న సమయంలో అడ్డుకుంటున్న వారికి రాష్ట్రంలోని ఎస్సీ, ఎస్టీ, బీసీ వర్గాలు వారికి తగిన బుద్ధి చెబుతారని తెలియజేసుకుంటూ సెలవు తీసుకుంటున్నాను.

(పోడియంపై చేరిన ప్రతిపక్షసభ్యులచే నినాదాలు కొనసాగింపు)

శ్రీ కొరముట్ల శ్రీనివాసులు (SRI KORAMUTLA SREENIVASULU): అధ్యక్షా, నిన్నటి నుండి తెలుగుదేశం పార్టీ సభ్యుల తీరు చూస్తుంటే ఆంధ్రప్రదేశ్ ప్రజలు తలదించుకునే పరిస్థితి ఉంది. పరిపాలన వికేంద్రీకరణ జరగాలనీ, అన్నీ ప్రాంతాలు సమతుల్యంగా అభివృద్ధి చెందాలనీ మన ప్రియతమ ముఖ్యమంత్రి తీసుకున్న నిర్ణయాన్ని రాష్ట్ర ప్రజలంతా స్వాగతిస్తుంటే ఇంతమంది సభ్యులున్న మా వైపు నుండి ఏడుగురు సభ్యులు మాత్రమే మాట్లాడగా అతి కొద్ది మంది సభ్యులుండే వారి వైపున ఐదుగురు సభ్యులను మీరు మాట్లాడించారు. ప్రతిపక్ష నాయకులు ఎంతసేపు మాట్లాడతారో మాట్లాడించాలని గౌరవ సభాపతిగారికి మా నాయకుడు విజ్ఞప్తి చేశారు. చివరకు మా నాయకుడి మాటలు ప్రజలకు చేరకుండా వారు అడ్డు తగిలిన తీరును చూస్తుంటే నిజంగా చాలా బాధగా ఉంది. జగన్మోహన్ రెడ్డి గారు ప్రజాసంకల్ప యాత్రలో స్వయంగా ప్రజల సమస్యలను చూశారు. ఆనాడు డా.బీ.ఆర్ అంబేడ్కర్ గారు రాజ్యాంగంలో పొందుపరచిన విధంగా ఎస్సీ, ఎస్టీలకు అభివృద్ధి ఫలాలు చేరువలోకి తీసుకువచ్చేందుకు జగన్మోహన్ రెడ్డి గారు ఈరోజు ఇటువంటి నిర్ణయం తీసుకుంటే ఇదే సభలో బిల్లుపై చర్చించాము. ఇది మంచి బిల్లు అయినప్పటికీ, వారికి శాసనపరిషత్తులో సంఖ్యా బలం ఉందని కొర్రీలు వేసి ఆపడం సరైనది కాదు. మా నాయకునికి ఆయా వర్గాలపై మంచి మనసు ఉంది కాబట్టే సభలో తిరిగి చర్చించి బిల్లు పాస్ చేయాల్సిందిగా కోరుతున్నాను. గతం మన శాసనసభలో ప్రత్యేక హోదా కోసం చర్చ జరుగుతున్న సందర్భంలో మాట్లాడేందుకు మాకు అవకాశం ఇవ్వలేదు. అంబేడ్కర్ జయంతి ఉత్సవాలు సందర్భంగా సభలో చర్చ జరుగుతున్న సందర్భంలో ఆనాటి ప్రతిపక్షంలో ఉన్న మేము ప్రత్యేక హోదా కోరుతూ సభలో తీర్మానించాలంటూ ప్లకార్డులు చేతపట్టుకుని మేమంతా సభలో పోరాడుతుంటే మా నాయకుని సూచన మేరకు మేమంతా వెనుకకు వచ్చి సభకు సహకరించి ఆనాటి సభలోని చర్చల్లో పాల్గొన్నాము, ఆ చర్చల్లో భాగస్వాములను చేశారు. అదీ మా

నాయకునికి ఎస్సీ, ఎస్టీలపై ప్రేమ. వారి నాయకుడు ఒక సామాజికవర్గాన్ని కించపరుస్తూ చేసిన వాఖ్యలు యావత్ ప్రజానీకం చూశారు మేము ప్రత్యేకించి చెప్పాల్సిన అవసరం లేదు.

చంద్రగిరి నియోజకవర్గంలో సుమారు 40 సంవత్సరాలుగా ఎస్సీ, ఎస్టీలు ఓటు వినియోగించు కోని పరిస్థితి ఉండగా వారు పెట్టుకున్న అర్జీ మేరకు జాతీయ ఎస్సీ, ఎస్టీ కమిషన్ విజిట్ చేసి అక్కడున్న పరిస్థితులను అధ్యయనం చేసిన తరువాత ఆ నివేదికను రాష్ట్రపతి గారికి సమర్పించారు. అనంతం ఎన్ని కల కమిషన్ కేంద్ర ప్రభుత్వానికి అవసరమైన సూచనలు జారీ చేసింది. అయినప్పటికీ వారు ఇటీవల జరిగిన సాధారణ ఎన్నికల్లో తిరిగి ఆ ఎస్సీ, ఎస్టీలను ఓటు వినియోగించుకోనీయకుండా అడ్డు తగిలారు. మా నాయకుడు కోర్టుల చుట్టూ తిరిగితే సెంట్రల్ ఎలక్షన్ కమిషన్ ఓట్ల్యేయనీయకుండా అడ్డుకున్న ఆ సీసీ ఫుటీజెస్ను తెప్పించుకుని చూసి అయ్యో ఇంతటి ఫూరం జరిగిందా అని తెలుసుకుంది. స్వయాన మాజీ ముఖ్యమంత్రి గారి సొంత ఊరు అయిన నారావారి పల్లెలో తిరిగి ఎన్నికలు నిర్వహించాల్సిందిగా ఆదేశించింది. ఎన్నికల అనంతరం చంద్రబాబు నాయుడు గారు వారి గ్రామానికి వెళ్ళగా ఎన్నికల కమిషన్ ఆ సీసీ ఫుటీజెస్ను చూపించి ఈ విధంగా జరగడం ప్రజాస్వామ్య ఉనికికే ప్రమాదం అని చెప్పగా ఆయన తలదించుకుని వచ్చిన పరిస్థితిని మనం స్వయంగా చూశాం. ఇటువంటి బిల్లులపై చర్చ జరుగుతున్న సందర్భంలో కూడా ప్రతిపక్షం పోడియం వద్దకు చేరి సభకు అంతరాయం కలిగించడం చాలా బాధాకరం.

రాజ్యాంగ స్ఫూర్తితో, రాజ్యాంగ పదవిలో కూర్చున్న గౌరవ సభాపతి గారి స్థానం వద్దకు వెళ్లి గౌరవ సభాపతి స్థానం నుండి చేతులతో సహచర సభ్యులకు సూచనలు చేయడం ఈ ప్రజాస్వామ్యంలో మంచి పరిణామమూ అని అడుగుతున్నాను. వారు ప్రాటెస్ట్ చేసుకునే విధానాలు వేరే విధంగా ఉంటాయి. సభ వెలుపలికి వెళ్ళండి ప్లకార్డులు పట్టుకోమనండి, బైరాయించమనండి. అటువంటివి చేయకుండా రాష్ట్ర ప్రజల కోసం శాసనాలు చేయబడే సభా ప్రాంగణంలో వారు ఈ విధంగా చేయడం మంచి పని కాదు. నిన్నటి నుండి వారు చేసే విచిత్ర విన్యాసాలు చూస్తున్నాము. ఎవరైనా మున్ముందు అసెంబ్లీకి రావాలంటే వెనుకడుగు వేసే పరిస్థితులు కనిపిస్తున్నాయి. వారు సభాపతి గారిని, మంత్రులను అలాగే కించ పరుస్తారు. మా నాయకునికి 45 సంవత్సరాల వయసులో కూడా నెమ్మదిగా ఉన్నారు. ముఖ్యమంత్రి స్థాయిలో వారు ఎంతో ఓర్పుతో వ్యవహరిస్తున్నారు. వారికి ప్రజలే బుద్ధి చెబుతారు. ఇటువంటి చారిత్రాత్మకమైన బిల్లులపై చర్చల్లో పాలుపంచుకుని వారంతా బలపరచాలి. బిల్లును అడ్డు కోవడం మంచి పని కాదు. మా నాయకుడు చేసే అనేక నూతన ప్రక్రియలకు తొలి అడుగు వేశారు, వారు ఆశీర్వాదించాలి. అలా చేయకపోగా, సభను అడ్డుకోవడమేనా అక్కడున్న వారి నిబద్ధత అని అడుగుతున్నాను. ప్రభుత్వం తీసుకువచ్చిన సవరణల పథకాలతో లబ్ధి ఎవరికి చెందుతుంది? ప్రపంచంలోనే ఏ ప్రభుత్వం సవరణలు, అమ్మఒడి వంటి పథకాలు తీసుకు రాలేదు. ఆ పథకాలను స్వాగతిస్తూ నా నియోజకవర్గంలోని దాదాపు పదివేల మంది తల్లులు వారి పిల్లలను ఎత్తుకుని వచ్చి నన్ను కలిసి హర్షించారు. సంక్రాంతి పండుగ నాడు మా బిడ్డల భవిష్యత్ కోసం ముఖ్యమంత్రి గారు

బాధ్యత తీసుకున్నారంటూ తల్లి హర్షించిందంటే ప్రతిపక్షం ఆత్మ పరిశీలన చేసుకోవాలని కోరుతున్నాను.

మ.1.00

(అప్పటికే పోడియం వద్దనున్న ప్రతిపక్ష తెలుగుదేశంపార్టీ సభ్యులు బీసీ, ఎస్సీ, ఎస్టీ, మైనారిటీ నిధులను పక్కదారి పట్టించిన ప్రభుత్వం షేమ్ షేమ్ అంటూ నినాదాలు చేస్తూ సభకు అంతరాయం కలుగజేశారు)

తెలుగుదేశం వాళ్లు ఆత్మపరిశీలన చేసుకోవాలి. మేము వారిని విమర్శించడం లేదు. ఒక్కసారి ఆత్మపరిశీలన చేసుకోమనండి. మేము ఇన్నిసార్లు మేము అధికారంలో ఉన్నామే, వీకర్ సెక్షన్స్ కోసం, బడుగు, బలహీనవర్గాల కోసం, ఈ రైతాంగం కోసం మనం ఏమి చేశామనేది చూస్తే, ఆరు నెలల్లోనే నభూతో నభవిష్యతి అన్నవిధంగా దేశంలో ఎక్కడా లేని పథకాలకు జగన్మోహన్ రెడ్డిగారు శ్రీకారం చుట్టారు. దయచేసి చంద్రబాబునాయుడిగారి ట్రాప్ లో పడొద్దు. చంద్రబాబునాయుడుగారికి బహుశా ఇదే చివరి సెషన్. దయచేసి వారు ఆత్మపరిశీలన చేసుకోవాలి. సాధ్యమైనంతవరకూ ప్రజా సమస్యలపైన, డెవలప్ మెంట్ యాక్టివిటీస్ పైన, పరిపాలన వికేంద్రీకరణపైన అన్నింటిపైనా మా నాయకుడు చేసినవన్నీ కూడా స్వాగతించాలని ఈ సభ ద్వారా వారికి తెలియజేస్తూ ఈ బిల్లును మనస్ఫూర్తిగా మేము స్వాగతిస్తూ, ప్రతిఒక్కరూ ఈ బిల్లును ఆమోదించాలని అందర్నీ కోరుతున్నాను. థాంక్యూ వెరీమచ్.

శ్రీ ఉన్నమట్ల ఎలీజా (SRI VUNNAMATLA ELIZA) (చింతలపూడి): ధన్యవాదాలు అధ్యక్షా. ఈరోజు ప్రవేశపెట్టిన ఈ బిల్లు మెరిట్స్, డీమెరిట్స్ గురించి వారు చర్చించకుండా ఈ బిల్లును అడ్డుకునే ప్రయత్నం చేస్తున్నారు. దీనివల్ల వాళ్ల చిత్తశుద్ధి అర్థమవుతోంది. ఈ బిల్లును ఇదే చట్టసభలో పాస్ చేసినా కౌన్సిల్ లో అడ్డుకున్నారంటే వారి కురిల రాజనీతిని మనందరం కూడా చూస్తున్నాము. ఈరోజున దేశంలో దళితులకు ఎవరైనా సరే అన్యాయం చేశారా అంటే అది కేవలం నారా చంద్రబాబునాయుడుగారు మాత్రమే అని గట్టిగా చెప్పగలను. ఎందుకని అంటే, అన్నదమ్ములులాగా ఉన్న దళితుల్ని వారు విడదీసే ప్రయత్నం చేసి ఈ బిల్లు విషయంలో కూడా అదే అస్త్రం ప్రయోగించారు. అసెంబ్లీ మొదలైనదగ్గర నుంచి టీడీపీ అంటే అబ్రివేషన్ “తెలుగు డ్రామా పార్టీ” అని అర్థమయింది. వారు ఆడుతోన్న డ్రామాలు అర్థమవుతోంది.

(పోడియం వద్దనున్న ప్రతిపక్ష సభ్యులు రూ.1200కోట్లు ఎలా పక్కదారి పట్టాయన్నారు)

నారా చంద్రబాబునాయుడుగారు దళితులుగా ఎవరైనా పుడతారా అన్నారు.

(పోడియం వద్దనున్న ప్రతిపక్ష సభ్యులు మాట్లాడుతూ చంద్రబాబునాయుడుగారు ఎక్కడ అన్నారో వీడియో చూపించండి అన్నారు)

అదే మా నాయకుడు మంచి అన్నది మాల అయితే మాల నేను అవుతాను అని ఇదే చట్టసభలో అన్నారు.

(అధికార పార్టీ సభ్యులు బల్లలు చరిచారు)

అలాంటి వ్యత్యాసం ఉంది వారికి, మా నాయకుడికి. ఆయన దళితుల్ని మామా అని పిలిపించుకున్న వ్యక్తి. ఈరోజున ఐదుగురు దళితులకు మంత్రిపదవులు ఇచ్చిన ఘనత మా ముఖ్యమంత్రిగారికి ఉంది. ఈరోజున పెట్టిన నవరత్నాలు అన్నీ కూడా దళితులకు ఉపయోగపడ్డాయని మనవి చేస్తున్నాను. అలాంటి వ్యక్తిని వారు అనరాని మాటలు అంటూ ఎక్కడెక్కడివో తీసుకొచ్చి ఆయన్ని అంటున్నారు. ఇలాంటి దౌర్భాగ్యమైన పరిస్థితి, పోడియంవద్దనున్నవారిని బయటకు పంపించి, సభ సజావుగా సాగేలా చూడాలని మనవి చేస్తున్నాను.

(పోడియంవద్దనున్న ప్రతిపక్ష సభ్యులు మాట్లాడుతూ ఎస్సీ కార్పొరేషన్ నిధులు పక్కదోపపట్టించారు, *** పడాలన్నారు.)

అధ్యక్షా, *** పడాల్సింది వారు, ఈ బిల్లు వారికి అవసరం లేదా చెప్పమనండి? తెలుగుదేశం పార్టీ చిత్తశుద్ధి దీంట్లో అర్థమవుతోంది. అధ్యక్షా, గరుడపురంలో దళితులకు అన్యాయం జరిగినప్పుడు కనీసం రెస్పాండ్ కాని దళిత నాయకులు ఈరోజున మాట్లాడుతున్నారు. గతంలో వారి మంత్రి నారాయణరెడ్డి దళితులు శుభ్రంగా ఉండరు అని అంటే ఏమీ మాట్లాడని పార్టీ వారిది. మాలలకు, మాదిగలకు మధ్య తగాదాలు పెట్టి దళితుల మధ్య విభేదాలు సృష్టించి రాజకీయ లబ్ధి పొందాలనే ప్రయత్నం చేస్తున్నారు. ఏం మాట్లాడుతున్నారు తమ్ముళ్ళా? అర్థం చేసుకోండి. మిమ్మల్ని వాడుకుంటున్నారు.

అధ్యక్షా, ఈరోజున ఈ రాష్ట్రంలో జరుగుతోన్న విషయాలను మనం గమనిస్తే ఒక సంఘ సంస్కరణ జరుగుతోంది. బాబా సాహెబ్ అంబేడ్కర్ గారు దళితులకు జీవించే హక్కు, చదువుకునే హక్కు, కల్పిస్తే, అంబేడ్కర్ గారు కన్న కలలను సహకారం చేస్తున్నది మా ముఖ్యమంత్రిగారు అని చెప్పి సవినయంగా మనవి చేసుకుంటున్నాను. నేడు అంత మంచి పనులు జరుగుతూ ఉంటే ఓర్వలేక, దళితులందరూ మా ముఖ్యమంత్రిగారి వెనుక ఉన్నారనే అక్కసుతో ఇలాంటి అల్లరి చేస్తున్నారని మనవిచేస్తూ సెలవు తీసుకుంటున్నాను.

(పోడియంవద్దనున్న ప్రతిపక్ష తెలుగుదేశంపార్టీ సభ్యులు బీసీ, ఎస్సీ, ఎస్టీ, మైనారిటీ కార్పొరేషన్ నిధులను పక్కదారి పట్టించిన ప్రభుత్వం పేమ్ పేమ్ అని, జైజై అమరావతి అంటూ నినాదాలు చేస్తూ సభకు అంతరాయం కలుగజేశారు.)

శ్రీ పినిపె విశ్వరూపు (SRI PINIPE VISWARUPU): అధ్యక్షా, సుదీర్ఘ చర్చ తరువాత సుప్రీం కోర్టు కొట్టేసిన వర్గీకరణ అంశాన్ని ఇక్కడ తీసుకురాకుండా, ఏదైతే గత శాసనసభలో ఆమోదించిన విధంగా యథావిధంగా ఈ బిల్లుని ఆమోదించవలసిందిగా కోరుతున్నాను.

MR.SPEAKER: The question is:

"That the Andhra Pradesh State Commission for Scheduled Castes Bill, 2019 be taken into consideration."

(PAUSE)

The Motion was adopted and the Bill was Considered.

Clause 12:

MR.SPEAKER: I shall now put the recommended clause to vote. There is a recommendation made by the Legislative Council to Clause 12 and it is before the House.

"That in Clause 12 to insert the following sentence after Clause 12(b), In Employment, Education and Economic benefits the Scheduled Castes may be categorized into "A" "B" "C" "D" for the purpose of above mentioned benefits"

(PAUSE)

The Motion was negatived and the recommendation made by the Legislative Council was lost.

(అప్పటికే పోడియంవద్దనున్న ప్రతిపక్ష తెలుగుదేశంపార్టీ సభ్యులు జై అమరావతి, జైజై అమరావతి అంటూ నినాదాలు చేయసాగారు)

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, దాదాపుగా ఒక మూడు గంటలపాటు చూస్తున్నాను. పోడియం దగ్గరకు రావడం, ఎందుకు జైజై అమరావతి అంటున్నారో వారికే తెలియదు. ఒకవైపున హిస్టారికల్ బిల్లును అడ్డుకున్నారు. ఇంకా ఫోక్స్ గా వారి జీవితాలను బాగుపరిచే చర్యలు తీసుకునేందుకు ఎస్సీ, ఎస్టీలకు సెవరేట్ కమీషన్లు ఏర్పాటు చేసే కార్యక్రమానికి ఏకంగా బిల్లు పెట్టే కార్యక్రమం చేస్తే, ఆ బిల్లు వస్తే ఎస్సీలకు, ఎస్టీలకు ఇంకా మంచి జరుగుతుంది అని తెలిసినా, ఆ బిల్లును కౌన్సిల్ లో అడ్డుకుని పాస్ కాకుండా చేసిన హీనమైన చరిత్ర ఎవరికుందీ అని అంటే అది ఈ *** తెలుగుదేశం పార్టీకి, ఆ *** తెలుగుదేశం పార్టీలో ఉన్న అన్యాయమైన ఎమ్మెల్యేలకు, అన్యాయమైన చంద్రబాబునాయుడుగారికి ఉంది.

(అధికార పార్టీ సభ్యులు బల్లలు చరిచారు)

(పోడియంవద్దనున్న ప్రతిపక్ష తెలుగుదేశంపార్టీ సభ్యులు బీసీ, ఎస్సీ, ఎస్టీ, మైనారిటీ నిధులను పక్కదారి పట్టించిన ప్రభుత్వం పేమ్ పేమ్ అంటూ నినాదాలు చేస్తూ సభకు అంతరాయం కలుగజేశారు)

అధ్యక్షా, ఒకవైపున ఎస్సీ, ఎస్టీ కార్పోరేషన్లకు సంబంధించి ఆ బిల్లును కౌన్సిల్లో పాస్ కాకుండా దారుణంగా అడ్డుకుని ఇవాళ ఇక్కడ కూడా ఎస్సీ, ఎస్టీలకు మేలు జరిగే ఈ బిల్లులో కనీసం ఇక్కడైనా వాళ్లను పరిగణనలోకి తీసుకోకుండా, అదే బిల్లును మళ్ళీ ఇవాల పెట్టి పాస్ చేసే కార్యక్రమం మేము చేస్తూ ఉంటే, ఆ బిల్లు పాసు కాకుండా చూడాలనే దిక్కుమాలిన ఆలోచనలతో పోడియం వద్దకు వచ్చి ఏమని అరుస్తున్నారో వాళ్లకే అర్థం కావడం లేదు.

(నినాదాలు కొనసాగింపు)

మ.1.10

ఇంతకుముందు దాకా అమరావతి, అమరావతి అని అరిచారు. మా సభ్యులుగానీ, నేను గానీ మాట్లాడుతున్నప్పుడు ఎస్టీ, ఎస్సీలకు అన్యాయం చేస్తున్న ప్రభుత్వమని మాట్లాడతారు. వారు ఏమి మాట్లాడుతున్నారో, పోడియం దగ్గరకు ఎందుకు వచ్చారో కాస్తంత ఇంగితజ్ఞానం లేకుండా చేస్తున్నారు.

(అసమర్థ ఎస్సీ, ఎస్టీ ఎమ్మెల్యేలు ఉన్న ప్రభుత్వం పేం.. పేం.., రాష్ట్రం *** పోయింది అని పోడియంలో ఉన్న ప్రతిపక్ష సభ్యులు పదే పదే నినాదాలు చేయసాగారు)

ఎస్సీ, ఎస్టీల జీవితాలు బాగుపరచాలని, గతంలో ఎప్పుడూ జరగని విధంగా చేస్తున్నాం. చరిత్రలో ఎప్పుడూ జరగనివిధంగా మొట్టమొదటిసారిగా ఎస్సీలకు సెవరేట్ గా మూడు కార్పోరేషన్లను ఏర్పాటుచేశాం. మాలలకు సెవరేట్ గా కార్పోరేషన్ ను, మాదిగలకు సెవరేట్ గా మరో కార్పోరేషన్ ను, రెల్లి మిగిలిన వారికి మరో కార్పోరేషన్ ను ఏర్పాటుచేశాం. రాష్ట్ర చరిత్రలోనే ఎస్సీలకు ఎప్పుడూ జరగని విధంగా మూడు కార్పోరేషన్లను ఏర్పాటుచేయడం ఇంతవరకు జరగలేదు.

(ప్రతిపక్ష సభ్యులచే సభకు అంతరాయం)

ఎస్సీలల్లో మాలలను మాదిగలను విభజించి పాలించాలన్న దుర్బుద్ధితో చంద్రబాబు నాయుడు గారు వారిని ఓట్ బ్యాంక్ కింద చూసి, వారిలో విద్వేషాలు పెంచి వారిని వేరు చేశారు. దాదాపు 18 శాతం ఉన్న ఎస్సీలు కలిసివుండి గట్టిగా ఏదైనా డిమాండ్ చేసే పరిస్థితి ఉంటే ఎవరైనా కదలి రావాల్సి ఉంటుందని, కలిసివుండకుండా, ఎస్సీలను విడగొట్టి పరిపాలించాలని దుర్బుద్ధితో చంద్రబాబు నాయుడు గారు అడుగులు వేస్తే, ఆ దుర్బుద్ధితో వేసిన అడుగులను నేను రిపేర్స్ చేస్తూ, ఎస్సీలందరూ కూడా ఒక్కటి కావాలని, అలా అయితేనే 18 శాతం జనాభా అవుతారు. అలావుంటే వారి డిమాండ్లను పరిష్కరించుకోగలుగతారని, వారిలో ఉన్న విభేదాలను తీసివేయాలని అడుగులు ముందుకు వేస్తున్నాం.

ఎస్సీలకు, ఎస్టీలకు సెవరేట్గా కమీషన్స్ను కూడా తీసుకొచ్చి, వాటి ద్వారా ఎస్సీలకు, ఎస్టీలకు ఇంకా ఫోకస్గా మంచి చేయాలనే ఆలోచన చేస్తున్నాం.

మన రాష్ట్రంలో ఎస్సీ, ఎస్టీ నియోజకవర్గాలు ఎన్ని ఉన్నాయో వాటినిన్నింటినీ స్వీప్ చేశాం. వైసీపీ తరపున ఎస్సీ, ఎస్టీ ఎమ్మెల్యేలు గెలిచారు, తెలుగుదేశం పార్టీ తరపున ఒకే ఒక ఎమ్మెల్యే, జనసేన తరపున మరొక సభ్యుడు గెలిచారు. ఎస్సీ, ఎస్టీ, బీసీ, మైనారిటీలకు రాష్ట్ర ప్రభుత్వం చేస్తున్న మంచిని చూసి జనసేన తరపున ఆ సభ్యుడు కూడా పలు సందర్భాల్లో వైసీపీకి మద్దతు పలుకుతున్నాడు. తెలుగుదేశం తరపున గెలిచిన ఒకే ఒక సభ్యున్ని ముందుర పెట్టుకొని సభలో గందరగోళం సృష్టిస్తున్నారు. ఎస్సీలను పూర్తిగా తృణీకరించిన పార్టీ తెలుగుదేశం పార్టీ. అలాంటి పార్టీ వారు సభలో ఎలా ప్రవర్తిస్తున్నారో చూస్తున్నాం. నిజంగా వారు మనుషులేనా అని అనిపిస్తుంది. అటువంటి ఎస్సీలకు ప్రాతినిధ్యం వహిస్తున్న ఎమ్మెల్యేను చూస్తుంటే, ఇటువంటి ఎమ్మెల్యేను శాసనసభకు ఎందుకు పంపించామని ఎస్సీలందరూ కూడా బాధపడుతున్నారు. ఇటువంటి దారుణమైన వ్యక్తులు ఉన్నారు కనుకే ఇన్ని రోజుల నుంచి ఎస్సీలకు న్యాయం జరగడం లేదు.

వైఎస్సార్ కాంగ్రెస్ పార్టీ ప్రభుత్వం గతంలో ఎప్పుడూ జరగని విధంగా ఎస్సీలకు, ఎస్టీలకు కలిపి ఆరు మంత్రి పదవులు ఇచ్చింది బహుశా రాష్ట్ర చరిత్రలో ఎప్పుడూ జరగలేదు.

(ప్రతిపక్ష సభ్యులచే సభకు అంతరాయం)

వైఎస్సార్ కాంగ్రెస్ పార్టీ ఆధ్వర్యంలో తప్ప ఎప్పుడూ జరగలేదు. ఆరు మంత్రి పదవులు ఇవ్వడమే కాకుండా ఐదుగురు ఉప ముఖ్యమంత్రిలో ఇద్దరు ఎస్సీ, ఎస్టీల నుంచి వచ్చారని ఇవాళ గర్వంగా చెబుతున్నాను.

(ప్రతిపక్ష సభ్యులచే సభకు అంతరాయం)

ఈరోజు దేశ చరిత్రలో ఎప్పుడూ జరగని విధంగా విద్యామంత్రి, హోంమంత్రి ఎస్సీలని గర్వంగా చెబుతున్నాం. రాష్ట్రానికి రాబడులు ఇచ్చే ఎక్సైజ్ శాఖను ఉప ముఖ్యమంత్రి నారాయణస్వామి గారికి అప్పజెప్పాం, ఆయన ఎస్సీ వర్గానికి చెందిన వాడని గర్వంగా చెబుతున్నాం.

(ఎస్సీ కార్పొరేషన్ నిధులు పక్కదారి పట్టించారు, సమాధానం చెప్పాలి అని ప్రతిపక్ష సభ్యులు బాల వీరాంజనేయస్వామి గారు అన్నారు)

ఎస్సీలు, ఎస్టీలు క్రియాశీలకంగా ఇద్దరు ఉప ముఖ్యమంత్రిలు ముఖ్యమైన పోర్ట్ఫోలియోను నిర్వహిస్తున్న పరిస్థితులున్నాయి. ఇది రాష్ట్ర చరిత్రలో ఎప్పుడూ జరగలేదని తెలియజేస్తున్నాను. ఇలాంటి సమయంలో ఎస్సీ, ఎస్టీ కమీషన్స్ను సెవరేట్ చేస్తూ ఇంకా మంచి చేయడానికి కృషి చేస్తున్నాం. గతంలో తెలుగుదేశం పార్టీ సభ్యులు అడ్డుకున్నారు, కౌన్సిల్లో రిజెక్ట్ అయింది, రెండోసారి మరలా ఇక్కడ

శాసనసభలో పాస్ చేస్తున్నాం, పాస్ చేయడానికి అందరూ మద్దతు ఇవ్వాలని సవినయంగా కోరుతున్నాను.

(అధికారపార్టీ సభ్యులు బల్లలు చరిచారు)

(సమాధానం చెప్పకుండా పారిపోతున్న ముఖ్యమంత్రి పేం, పేం అని ప్రతిపక్ష సభ్యులు అన్నారు)

(బాల వీరాంజనేయస్వామి గారూ మీరు *** పడాలి అని అధికార సభ్యులు ఎలీజా, అలజంగి జోగారావు అన్నారు)

మ.1.20

(ప్రతిపక్ష సభ్యులచే నినాదాలు కొనసాగింపు)

మిస్టర్ స్పీకర్(MR.SPEAKER): “అమ్మఒడి పథకం” పైన స్వల్ప వ్యవధి చర్చ. విద్యాశాఖ మంత్రిగారి తరపున వ్యవసాయ శాఖ మంత్రి మాట్లాడతారు.

ప్రతిపక్షసభ్యులు బాధ్యత లేకుండా ఉన్నారు. సభ్యులు కాస్త శాంతిస్తే మంత్రిగారు అమ్మఒడి గురించి మాట్లాడతారు. ఈ పథకం ప్రభుత్వానికి ప్రతిష్టాత్మకమైనది. దానిని ఇనీషియేట్ చేస్తున్నారు. స్వల్పవ్యవధి చర్చ పైన మంత్రిగారు మాట్లాడాలని కోరుతున్నాను.

SHORT DISCUSSION ON AMMAVODI SCHEME - GOALS

శ్రీ కురసాల కన్నబాబు (SRI KURASALA KANNABABU): అధ్యక్షా

పాఠశాల విద్యా (కార్యక్రమం.II) శాఖ**ఆంధ్రప్రదేశ్ శాసనసభలో “అమ్మ ఒడి పథకం - లక్ష్యాలు” పై స్వల్ప చర్చ**

ఆంధ్రప్రదేశ్‌లో 72,77,387 మంది పిల్లల నమోదుతో 62,518 పాఠశాలలు ఉన్నాయి. వీటిలో 47,273 ప్రభుత్వ మరియు ఎయిడెడ్ పాఠశాలలు, 15,245 ప్రైవేటు పాఠశాలలు ఉన్నాయి.

2. 2011, జనాభా లెక్కల ప్రకారం ఆంధ్రప్రదేశ్‌లో అక్షరాస్యతా 67.35 శాతం. ఇందులో మహిళా అక్షరాస్యత 59.96 శాతంగా ఉంది.

3. ఉజ్వలమైన భవిష్యత్తు కోసం ఆంధ్రప్రదేశ్ విద్యార్థులను తీర్చిదిద్దాలనే దీర్ఘకాలిక లక్ష్యంతో పాఠశాల విద్యలో సమూల పరివర్తనను తీసుకురావాలని ప్రభుత్వం అనేక ప్రత్యేక చర్యలను చేపట్టింది. జగనన్న అమ్మ ఒడి అనేది పాఠశాలలో ప్రవేశాలను పెంచడానికి, సమానతను కట్టుదిట్టం చేయడానికి, నాణ్యమైన విద్యకు భరోసానివ్వడానికి, హాజరు నియంత్రణ, నిలుపుదల కోసం, కనీస అభ్యాసన స్థాయిలను సాధించడానికి మరియు I నుండి XII (ఇంటర్మీడియట్ విద్య) తరగతుల వరకు పిల్లల సమగ్ర అభివృద్ధి కోసం ప్రభుత్వం ప్రారంభించిన “నవరత్నాలు”లో ఒక ప్రత్యేకమైన మరియు విశిష్ట పథకం. ఈ పథకం, ఉన్నత విద్యతోపాటు ప్రాథమిక మరియు మాధ్యమిక విద్యా స్థాయిలో సమగ్ర స్థూల నమోదు రేషన్ (జిఇఆర్) లో పేరుగుదలకు దోహదపడుతుంది. 04-11-2019 తేదీగల ఎస్ఇ (కార్యక్రమం.II) శాఖ, జి.ఓ.ఎం.ఎస్.నెం. 79 ద్వారా I నుండి XII తరగతుల వరకు పాఠశాలలు లేదా కళాశాలలకు వారి పిల్లలను పంపుతున్నట్టి బిఏఎల్ కుటుంబాల నుండి ప్రతీ తల్లికి లేదా గుర్తింపు పొందిన సంరక్షకునికి సంవత్సరానికి రూ.15,000/-ల ఆర్థిక సహాయాన్ని విడుదల చేయడం కోసం ప్రభుత్వం ఉత్తరువులను జారీ చేసింది.

విశిష్ట తల్లులను గుర్తించడం

4. అర్హత గల విశిష్ట తల్లులను గుర్తించడానికి మరియు ఐఎఫ్ఎస్సీ కోడ్తోపాటు వారి బ్యాంకు ఖాతాల వివరాలను పొందడానికి 17-11-2019 నుండి 21-11-2019 వరకు ప్రత్యేక డ్రైవ్‌ను నిర్వహిస్తూ శాఖ పిల్లల సమాచారాన్ని తాజాపర్చింది.

5. డ్రైవ్ ప్రకారంగా, 1వ తరగతి నుండి XIIవ తరగతి వరకు మొత్తం 81,72,224 మంది విద్యార్థులు ఉన్నారు. వారిలో 1వ తరగతి నుండి Xవ తరగతి వరకు 72,77,387 మంది మరియు XIవ తరగతి నుండి XIIవ తరగతి వరకు 8,94,837 మంది విద్యార్థులు ఉన్నారు.

6. పిల్లల సమాచార డేటాను ఏపిసిఎఫ్ఎస్ఎస్ కు పంపడమయింది. 25-11-2019 నుండి 29-11-2019 వరకు రేషన్ కార్డు డేటా బేస్ తో డేటాను అనుసంధానించడం జరిగింది. డేటాను సామాజిక ఆడిటలో ప్రదర్శించడానికి గ్రామ / వార్డు సచివాలయాలకు పంపడమయింది.

7. డేటాను వివరాలు పూర్తయిన చోట ఫారం-1లో, డేటా పూర్తి కాని చోట ఫారం-2లో పంపడమయింది. గ్రామ / వార్డు వాలంటీర్లు డేటా సమాచారంలో గల అంతరాలను సేకరించి, వాటిని 04-12-2019 నుండి 08-12-2019 వరకు ఎంఐఓ స్థాయిలో తాజాపర్చడం జరిగింది.

8. ఫారం 1 మరియు 2 రెండింటి క్రింద డేటాను పొందిన తరువాత, ఏపిసిఎఫ్ఎస్ఎస్ ద్వారా ఆర్టిజిఎస్ తో విద్యార్థుల తుది జాబితాను ఆరు దశల పరిశీలనలో ఉంచడమవుతుంది. పాఠశాల విద్యార్థుల డేటా యొక్క ఆరు దశల ధృవీకరణ ఆధారంగా, డేటాను ఇంటర్నెట్ యేట్ పిల్లల డేటాతో విలీనం చేసిన తరువాత, ఏపిసిఎఫ్ఎస్ఎస్ అర్చులైన విశిష్ట తల్లుల జాబితాను మరియు డేటాకు తదుపరి పరిశీలన అవసరం ఉన్న ఆయా తల్లుల మరొక జాబితాను పంపింది.

డేటా సామాజిక ఆడిట్

9. జాబితాల రెండింటిని గ్రామ / వార్డు సచివాలయాలు, అన్ని పాఠశాలలు, అన్ని జూనియర్ కళాశాలలు, ఎంఐఓలు, డిఇఓలు మరియు ఇంటర్నెట్ యేట్ విద్యా అధికారులకు పంపడం జరిగింది. 28-12-2019 నుండి 01-01-2020 వరకు సామాజిక ఆడిట్ కొరకు డేటాను ప్రచురించడం జరిగింది. వారి అర్హతను క్లెయిం చేయడానికి సంబంధిత వివరాలను దాఖలు చేయడానికి డేటా అసంపూర్తిగా ఉన్న ఆయా తల్లులకు 05-01-2020 వరకు సమయాన్ని ఇవ్వడం జరిగింది.

కార్యక్రమం ప్రారంభించబడింది

10. చివరిగా విశిష్టమైన తల్లులను గుర్తించిన తరువాత, 09-01-2020 తేదీన ఈ కార్యక్రమం ప్రారంభించడమయింది. అర్హతగల తల్లుల (40,19,323) బ్యాంకు ఖాతాలకు రూ.6028.98 కోట్ల మొత్తాన్ని బదిలీ చేయడం జరిగింది.

అవగాహనా ప్రచారం

11. అమ్మఒడి వారోత్సవంపై 04-01-2020 నుండి 09-01-2020 వరకు ఒక ప్రచారాన్ని చేపట్టడం జరిగింది మరియు పాఠశాల విద్యా విభాగాన్ని రూపాంతరీకరించడానికి ప్రభుత్వం చేపట్టిన ఈ క్రింది కార్యక్రమాలపై తల్లులు మరియు తల్లిదండ్రులకు అవగాహన కల్పించడం జరిగింది.

తేదీ	కార్యకలాపం
04-01-2020	జగనన్న అమ్మఒడిపై పునశ్చరణ కార్యక్రమం
06-01-2020	నాణ్యమైన ఎండిఎం (మధ్యాహ్న భోజనం) ను సమకూర్చడం
07-01-2020	ఇంగ్లీషు మాధ్యమాన్ని ప్రవేశపెట్టడం (2020-21)
08-01-2020	మన బడి – నాడు నేడు
09-01-2020	జగనన్న అమ్మ ఒడి

ఈ దేశంలోనే ఒక నిష్ణవాత్మకమైన పథకానికి గౌరవ ముఖ్యమంత్రి ఈ రాష్ట్రంలో శ్రీకారం చుట్టారు. ఈ దేశంలోనే ఇదొక సంస్కరణ, ఒక విప్లవంగా మేము భావిస్తున్నాం. ఈ పథకం పేరు జగనన్న అమ్మఒడి. ఈ పథకం ఈరాష్ట్ర భవిష్యత్తుని, భవిష్యత్తు తరాల్ని తీర్చిదిద్దే క్రమంలో నిర్దేశించగలిగిన పథకమని చెప్పి నిస్సందేహంగా చెబుతున్నాను. అమ్మఒడి పుట్టిన ప్రతీ బిడ్డకు తొలి బడి.

(ప్రతిపక్ష సభ్యులచే నినాదాలు కొనసాగింపు)

అందుకే ఇంత గొప్ప పథకానికి అమ్మఒడి అని పేరు పెట్టారు. అమ్మఒడిలో దక్కిన హాయి, ప్రేమ ఎక్కడా దొరకదు. 62518 పాఠశాలల్లో 72,77,387మంది పిల్లలు నమోదయ్యారు. వీటిలో 47,273 ప్రభుత్వ మరియు ఎయిడెడ్ పాఠశాలలు, 15245 ప్రైవేటు పాఠశాలలు ఉన్నాయి. ఆంధ్రప్రదేశ్లో అక్షరాస్యత 67.35శాతం ఉంది. మహిళల అక్షరాస్యత కేవలం 59.96శాతం మాత్రమే ఉంది. భవిష్యత్తు తరాల్ని తీర్చిదిద్దాలి, భవిష్యత్తులో ప్రపంచంలో మన మానవ వనరులు పోటీ పడే స్థాయికి తీసుకురావాలంటే

నిరక్షరాస్యతను పారద్రోలాలనే ఒకే ఒక్క సదుద్దేశంతో గౌరవ ముఖ్యమంత్రి జగన్మోహన్ రెడ్డిగారు జగనన్న అమ్మఒడి పథకానికి శ్రీకారం చుట్టారు.

(సబ్ ప్లాన్ నిధులను పక్కదారి పట్టించినందుకు నిరసన తెలుపుతూ ప్రతిపక్ష సభ్యులు గౌరవ సభాపతికి దణ్ణం పెట్టి వాకౌట్ చేశారు)

తల్లులకు సహాయం చేసి, వారికి ఒక ధైర్యాన్ని, స్థైర్యాన్ని ఇస్తే పిల్లలు సక్రమంగా చదువుకునే పరిస్థితులు ఉంటాయనే ఉద్దేశంతో జగన్మోహన్ రెడ్డిగారు అమ్మఒడి పథకానికి శ్రీకారం చుట్టారు. ఎవరైతే తమ పిల్లల్ని బడికి పంపిస్తారో తల్లుల అకౌంట్లో 15వేల రూపాయలు ప్రతీ సంవత్సరం వేస్తానని ఎన్నికల ముందు ఇచ్చిన మాటను అధికారంలోకి వచ్చిన ఆరు నెలల్లో నెరవేర్చి చరిత్ర సృష్టించారని ఈ సందర్భంగా చెబుతున్నాను. ఇది సామాన్యమైన పథకం కాదు. ప్రైవేటు, ప్రభుత్వ పాఠశాలలే కాకుండా జూనియర్ కాలేజీల్లో ఇంటర్మీడియట్ చదివే ప్రతి ఒక్క విద్యార్థి తల్లికి రూ.15వేలు సహాయం చేస్తాను, ప్రభుత్వం నేరుగా మీ అకౌంట్లో వేస్తుందని మొన్న జనవరి తొమ్మిదిన సంక్రాంతి పండగ ముందు శ్రీకారం చుట్టారు. దీనివల్ల ఖర్చు ఎంత అవుతోంది, ఎంతమందికి సహాయం అందుతుందనేది కాకుండా, భవిష్యత్తులో నిరక్షరాస్యత లేని ఆంధ్రప్రదేశ్ గా చూడడానికి, ప్రపంచంలో గొప్ప మానవవనరులను తీర్చిదిద్దే విధంగా ముఖ్యమంత్రిగారు గొప్ప పునాదికి నాంది పలికారు. అర్హత గల తల్లులను గుర్తించడానికి ఐఎఫ్ఎస్సి కోడ్తోపాటు వారి బ్యాంకు ఖాతాలు వివరాలు పొందడానికి ఒక ప్రత్యేక డ్రైవ్ నిర్వహించారు. ఎంతమంది అర్హత ఉన్నవారనేది తేల్చారు. మొన్న 8వ తేదీకి 42,04,955మంది పిల్లల తల్లులను లబ్ధిదారులుగా ఎంపిక చేశారు. దీనిలో 7231మంది అనాథ విద్యార్థులు ఉన్నారు. అనాథ విద్యార్థులకు తల్లి,తండ్రి తానే అవుతానని ఇవాళ ముఖ్యమంత్రి జగన్మోహన్ రెడ్డిగారు వాళ్ల పక్షాన ఉన్నారు. (బల్లలు చరిచారు) అనాథశ్రమంలో చదువుకున్న వారు ఎవరైనా ఉంటే వారికి 15వేల రూపాయలు ఇస్తానని, అందులో సగం డబ్బులు నేరుగా పిల్లల అకౌంట్లో వేసి మిగతా సగం సంరక్షకుల అకౌంట్లో వేయడం జరిగింది. ఇలా ప్రతీ సంవత్సరం ఆ పిల్లల అకౌంట్లో డబ్బులు వేస్తే భవిష్యత్తులో వారి చదువుకు, వారి భవిష్యత్తు అవసరాలకు ఉపయోగపడుతుందని సూక్ష్మంగా ఆలోచించి ముఖ్యమంత్రిగారు నిర్ణయం తీసుకున్నారు. దీనివల్ల నిరుపేద కుటుంబాలే గాకుండా, మధ్యతరగతి కుటుంబాలు జగనన్న అమ్మఒడిలో లబ్ధి పొందుతున్నాయి. 42లక్షలమంది అర్హత ఉన్నవారుగా తేలిస్తే కాగా 41,60,000పైచిలుకు విద్యార్థుల తల్లులకు ఇప్పటివరకు కేవలం ఐదు రోజుల గడువు ఇచ్చారు. 9వ తేదీ నుంచి 14వ తేదీ లోపు వారి అకౌంట్లో నేరుగా డబ్బులు వేశారు. సాంకేతిక కారణాల వల్ల అకౌంట్స్లో తేడా రావడం గానీ, ఆ పేర్లలో పొరపాట్లు రావడం గానీ, బ్యాంకులు వద్ద ఇతరత్రా ఆగిపోయి ఉన్నాయి. ఈ పథకానికి సంబంధించి ఒక విషయం సభ దృష్టికి తీసుకువస్తున్నాను. ఈ దేశంలో చెప్పిన దానికన్నా ఎక్కువగా చేసే ముఖ్యమంత్రి ఎవరైనా ఉన్నారంటే అది మా జగన్మోహన్ రెడ్డిగారని తెలియజేస్తున్నాను. (బల్లలు చరిచారు).

మొదట్లో ముఖ్యమంత్రిగారు పాఠశాలలకు వెళ్లే పిల్లలకు ఈ పథకం చేస్తానని, మళ్ళీ తరవాత వారు పెద్ద మనసుతో ఇంటర్మీడియట్ వరకు దీనిని పొడిగించారు. ఈరోజున ఎవరైతే ఈ పథకంలో లబ్ధి పొందారో వారిని పలకరిస్తే నిజంగా సంక్రాంతి పండగకు ముందే పాఠశాలలకు వెళ్లే తల్లులు పండగ చేసుకున్నామనే భావన వ్యక్తం చేశారు. సంక్రాంతి పండగకు ముందే బట్టల షాపుల దగ్గర కిటకిటలాడి పోయే పరిస్థితి ఉంది, తల్లులు పొందిన లబ్ధితో పిల్లలకు మంచి దుస్తులు కొని ముందే పండగ వాతావరణం ఏర్పడింది. ఒక మనసున్న నాయకుడిగా, పేదవాడి కష్టం తెలిసిన నాయకుడిగా ఇవాళ ముఖ్యమంత్రిగారు ముందుకు వెళుతున్నారని మీ దృష్టికి తీసుకువస్తున్నాను. జగనన్న అమ్మఒడి కార్యక్రమం కింద కొన్ని అంశాలు ముఖ్యమంత్రిగారి దృష్టికి వచ్చినప్పుడు వాటిని తక్షణమే పరిష్కరించే దిశగా ఆదేశాలు కూడా ఇచ్చారు. వారు ఇచ్చిన ఆదేశాల్లో ప్రధానంగా ఎక్కడైతే సాంకేతిక లోపల వల్ల ఇబ్బందులు వచ్చాయో వాటన్నింటిని సరిచేయమని చెప్పారు. వెరిఫికేషన్లో సమస్యలు వచ్చినప్పుడు ఉదాహరణకు ట్యాక్స్ పేయర్స్ కి సంబంధించిన ఇష్యూలు వచ్చినప్పుడు, 4వీలర్స్ ఉన్నవారి పిల్లలకు సంబంధించిన అంశాలు వచ్చినప్పుడు, వీటన్నింటిని ఎప్పటికప్పుడు పరిష్కరించమని ముఖ్యమంత్రిగారు ఆదేశాలు ఇచ్చారు. కొంతమంది లబ్ధిదారులు భూమి వివరాలు వెబ్‌సైట్‌లో తప్పుగా నమోదు అయ్యాయని చెబితే వాటిని కూడా సరిచేసి అర్హత ఉన్న వారందరికీ ఇవ్వమని తాజాగా సిఎంగారు ఆదేశాలు ఇచ్చారు. అర్హతకు సంబంధించి ఎక్కడైనా ఎటువంటి సమస్యలు ఉన్న ప్రతి తల్లికి సాయం చేయాల్సిందే అని సిఎంగారు చెప్పారు. మొట్టమొదట పిల్లలకు 75శాతం హాజరు ఉంటే తప్ప అమ్మఒడిని వర్తింపచేయడానికి వీలు లేదని రూల్ ఉండేది. జగన్మోహన్‌రెడ్డిగారు అధికారంలోకి వచ్చిన తరవాత అమ్మఒడి పథకం ఇంప్లిమెంట్ చేస్తామని చెప్పిన తరవాత, తల్లిదండ్రులు పిల్లలను పాఠశాలలో చేర్పించడం, ఒక పాఠశాలలో చదువుతున్న పిల్లలను తీసుకువచ్చి వేరే పాఠశాల్లో చేర్పించడం, అలాంటి పిల్లలకు సంబంధించి హాజరు తక్కువ ఉందన్నప్పుడు, ఒక్కరోజు పాఠశాలకు వెళ్లినా, ఒక శాతం నుంచి 74శాతం వరకు హాజరు ఉన్న పిల్లలందరి తల్లిదండ్రులను లబ్ధిదారులుగా చేర్చమని ముఖ్యమంత్రిగారు ఆదేశాలు ఇచ్చారు. ఆ ప్రకారంగా ఇప్పుడు పాఠశాలకు ఒక్కసారి వచ్చిన, పిల్లల తల్లులకు ఈ పథకం కింద ఆర్థికసాయం అందిస్తారు. ఇది సందర్భం కాబట్టి చెబుతున్నాను. ఈ రాష్ట్రంలో ఒక పెద్ద సంస్కరణకు ముఖ్యమంత్రి జగన్మోహన్‌రెడ్డిగారు తెరతీశారు. విద్యారంగంలో ఇలాంటి సంస్కరణలను బహుశా దేశంలో ఏ రాష్ట్రంలో చేయలేదు. ఇంగ్లీషు మీడియంలో బోధన దాదాపు అన్ని పాఠశాలల్లో కంపల్సరీ చేసి ప్రతి పాఠశాలను ఇంగ్లీషు మీడియం స్కూల్స్‌గా తీర్చిదిద్దడానికి అన్ని ఏర్పాట్లు చేశారు. ఉదాహరణకు ఒడిశా బోర్డర్లో ఒరియా మీడియం, అలాగే తమిళనాడు బోర్డర్లో తమిళ మీడియంలో కొన్ని స్కూల్స్ ఉండేవి. ఇప్పుడు అక్కడ కూడా తెలుగును కంపల్సరీ సబ్జెక్టుగా చేశారు. గతంలో కన్నా తెలుగుకు ప్రాముఖ్యత పెరిగింది. కానీ మనతోపాటు సమాన అభివృద్ధి ఆశించని ఆలోచన ఉన్న తెలుగుదేశం పార్టీ ఇంగ్లీషు మీడియంపైన ఎంత రచ్చ చేసిందో, ఈ రాష్ట్రంలో ఎన్ని రకాలుగా ప్రచారం చేశారో మనందరం చూశాం. కానీ చివరికి నిజం ఎప్పుడూ గెలుస్తుందని, నిజాయితీ ఎప్పుడూ గెలుస్తుందని, ముఖ్యమంత్రిగారు తీసుకున్న నిర్ణయాన్ని వారు కూడా సమర్థించాల్సిన పరిస్థితి వచ్చింది.

చంద్రబాబునాయుడుగారు అన్నింటిని స్వయంగా తానే తెచ్చినట్లుగా 2017లోనే వారే ఇంగ్లీషు మీడియంని తీసుకువచ్చినట్లుగా నాలుక మడతేసి కొత్తమాటలు మాట్లాడటం మనం చూశాం. ఇవాళ విద్యారంగానికి సంబంధించి ఒక గొప్ప మార్పుకు శ్రీకారం చుట్టిన రోజు. మధ్యాహ్న భోజన పథకాన్ని ఎంత గొప్పగా ఆధునికరిస్తున్నారో సిఎం గారే స్వయంగా కూర్చోని ఒక మెనూ తయారు చేసి, ఈరోజు నుంచి ఇంప్లిమెంట్ చేస్తున్నారు. (బల్లలు చరిచారు) ఇవాళ ఈ మెనూలో మన ఇంటిలో ప్రతీరోజు తినే పదార్థాలు కంటే ఎక్కువగా పెడుతున్నారు.

మ.1.30

అసలు చిన్నపిల్లలు అన్నం తినాలంటే వారికి ఆసక్తి కలగాలి. కాబట్టి ఆ మెనూని కూడా ఫిక్స్ చేసి సోమవారం నుంచి శనివారం వరకూ ఏమేమి పెట్టాలనేది కూడా ఆయనే నిర్ణయించి అధికారులకు ఒక మార్గనిర్దేశం చేశారు. చదవమంటే మెనూ కూడా చదువుతాను.

క్రమ సంఖ్య	వారము	మెనూ
1	సోమవారం	అన్నం, పప్పుచారు, కోడిగుడ్డు కూర, చిక్కి
2	మంగళవారం	పులిహోర, టమాటా పప్పు, ఉడికించిన గుడ్డు
3	బుధవారం	కూరగాయల అన్నం, ఆలుకుర్మా, ఉడికించిన గుడ్డు, చిక్కి
4	గురువారం	కిచిడి, టమాటా చట్నీ, ఉడికించిన గుడ్డు
5	శుక్రవారం	అన్నం, ఆకుకూర పప్పు, ఉడికించిన గుడ్డు, చిక్కి
6	శనివారం	అన్నం, సాంబారు, స్వీట్ పాంగళ్

పిల్లలకు పౌష్టికాహారం కోసం అదనంగా వేరుశనగ, బెల్లంతో తయారు చేసిన చిక్కిని కూడా ఇమ్మని చెప్పారు. ఎందుకంటే చాలా ప్రాంతాలలో పాఠశాలలకు వెళ్లినప్పుడు పిల్లలలో పౌష్టికాహారలోపం కనిపిస్తోంది. అందుకని చిక్కిని కూడా కలిపారు. దీనివల్ల అదనంగా చాలా ఖర్చు అయినా ఫర్వాలేదు. పిల్లలు బాగుండాలి, వారి చదువులు బాగుండాలి అని మంచి ఉద్దేశంతో ఒక నిర్ణయాన్ని తీసుకుని ఈరోజు అమలు చేస్తున్నారు. దీనితోపాటు మధ్యాహ్న భోజన పథకం వర్కర్లకు, వంటవారికి, హెల్పర్లకు రూ.1000 ఇచ్చే వేతనాన్ని రూ.3000 చేశారు. ఆ ఒక్క మార్పువల్ల రూ.176కోట్లు అదనపు భారం ఈరోజు భరించడానికి గౌరవ ముఖ్యమంత్రి జగన్మోహన్ రెడ్డిగారు సిద్ధం అయ్యారు. గత ప్రభుత్వంలో కోడిగుడ్డు ఎలా దిగమింగారో తమరికి తెలుసు. అవినీతికి ఏదీ అడ్డు కాదన్నట్లుగా ఈ గుడ్ల కోసం కూడా రోడ్ల మీద పడి కొట్టుకున్న పరిస్థితులు చూశాం. ముఖ్యమంత్రిగారు వచ్చిన తరువాత మొత్తం ఆ వ్యవస్థను కూడా సంస్కరించి ఈరోజు పౌట్రి రైతులే నేరుగా సప్లై చేసే విధానాన్ని తీసుకువచ్చారు. ఇప్పుడు టెండర్లు కూడా పిలిచారు. ఈ విధానంలో రివర్స్ టెండరింగ్ కూడా పెట్టారు. రివర్స్ టెండరింగ్ పెట్టి తక్కువ రేటుకు నాణ్యమైన గుడ్లను ప్రొక్యూర్ చేసే విధానాన్ని ఈ రాష్ట్రం అడాప్ట్

చేసుకుంటోంది. నేను చెప్పిన చిక్కి చిన్న అంశంగా అనిపించవచ్చు. కానీ రూ.134కోట్ల అదనపు భారం ప్రభుత్వం భరిస్తుంది.

ఇదేకాదు నాడు-నేడు పాఠశాలల రూపురేఖలను మార్చేసి ఒక కార్పొరేట్ స్థాయికి పాఠశాలలను తీర్చిదిద్దే ఈ కార్యక్రమానికి గౌరవ ముఖ్యమంత్రి జగన్మోహన్ రెడ్డిగారు శ్రీకారం చుడితే ఈరోజు ప్రైవేటు పాఠశాలలు కూడా వణికిపోయే పరిస్థితి వచ్చింది. కొన్ని పాఠశాలలు తీసుకుని ప్రైవేటు పాఠశాలలకు ధీటుగా ప్రభుత్వ పాఠశాలల్లో మౌలిక వసతులు కల్పించే ప్రయత్నం చేస్తున్నారు. తాగునీరు, టాయిలెట్స్ దగ్గర మొదలుపెట్టి డిజిటల్ క్లాస్ రూమ్స్ వరకూ ప్రతీ అంశాన్ని చాలా సూక్ష్మంగా పరిశీలించి ప్రైవేటు స్కూల్కు, ఒక కార్పొరేట్ స్కూల్కు పిల్లలు వెళితే అక్కడ ఏ సౌకర్యాలతో చదువుకుంటారో అవన్నీ ప్రభుత్వ పాఠశాలల్లో ఉండాలనే ఉద్దేశంతో గొప్ప సంస్కరణలను తీసుకువచ్చి దశల వారీగా అమలు చేయడానికి ఏర్పాటు చేశారు. మూడు సంవత్సరాల పాటు ఈ ప్రోగ్రామ్ జరుగుతుంది. మొదటి సంవత్సరం 15,750 పాఠశాలలకు, దాదాపు రూ.3,600కోట్లు బడ్జెట్ని కేటాయించారని ఈ సందర్భంగా మీ దృష్టికి తీసుకువస్తున్నాను. ఇంతకముందే ఇంగ్లీషు మీడియం గురించి చెప్పాను. ఈ పాఠశాలల్లో ఇంగ్లీషు మీడియంకు సంబంధించి టీచర్స్ ట్రైనింగ్స్ దగ్గర మొదలుపెట్టి దానికి అవసరమైన మాన్యువల్స్, టెక్స్ బుక్స్ ప్రింటింగ్ అంతా త్వరగా పూర్తి చేసి స్కూల్స్ మళ్లీ రీఓపెన్ అయ్యేటప్పటికీ పూర్తిగా ఇంగ్లీషు మీడియంలో బోధనకు అవసరమైన సకల సదుపాయాలన్నింటినీ ఏర్పాటు చేయడానికి ముఖ్యమంత్రిగారు ఆదేశించారు. ఆ విధంగా విద్యాశాఖ కూడా అన్ని ఏర్పాట్లను చేస్తోందని మీకు తెలియజేస్తున్నాను. ఒక చిన్న డేటా మీ దృష్టికి తీసుకురావాలి. ప్రతిపక్షం ఇంగ్లీషు మీడియం గురించి చాలా రాద్ధాంతం, రచ్చ చేసింది. కానీ పాఠశాలల డేటా తీసుకుంటే ప్రైవేటు మేనేజ్మెంట్ స్కూల్స్లో దాదాపుగా 95.75శాతం స్కూల్స్ ఇంగ్లీషు మీడియంలో ఉన్నాయి. ఎన్రోల్మెంట్ కూడా 98.15శాతం ఇంగ్లీషు మీడియంలో ఉంది. ప్రభుత్వ పాఠశాలలకు వచ్చేటప్పటికీ మాత్రం 29.28శాతం స్కూల్స్లో ఇంగ్లీషు మీడియంలో ఉన్నాయి. 31శాతం కేవలం ఎన్రోల్మెంట్ ఉంది. ఈరోజు నాడు-నేడు ప్రోగ్రామ్ అదేవిధంగా మధ్యాహ్న భోజన పథకాన్ని క్వాలిటీటీవ్గా సిద్ధం చేసినట్లైతే ఒక ఇంక్లాజివ్ సపోర్ట్ ఈ మొత్తం విద్యావ్యవస్థకు వస్తుందని మీ దృష్టికి తీసుకువస్తున్నాను. ఈరోజు మౌలిక రంగాలపైన విద్య, వ్యవసాయం, వైద్యం అన్ని రంగాలపైన పూర్తి ఫోకస్తో మన ముఖ్యమంత్రి జగన్మోహన్ రెడ్డిగారి నాయకత్వంలో ఈరోజు ఈ రాష్ట్రం భవిష్యత్తు తరాలకోసం సిద్ధమవుతోందని తెలియజేస్తూ ఈ చర్చకు మీరు అనుమతి ఇవ్వాలని కోరుకుంటూ సెలవు తీసుకుంటున్నాను.

డా.సీదిరి అప్పలరాజు (DR.SEEDIRI APPALARAJU)(పలాస): ధన్యవాదాలు అధ్యక్షా, అమ్మఒడి కార్యక్రమం మీద చర్చలో ముందుగా నాకు అవకాశం ఇచ్చినందుకు సభాధ్యక్షులుగా మీకు, అలాగే సభానాయకులకు హృదయపూర్వకమైన కృతజ్ఞతలు తెలియజేస్తున్నాను. అమ్మఒడి గురించి

ఇప్పుడే మన మంత్రిగారు చెప్పారు. ఒక మాటలో చెప్పాలంటే ఇది విద్యా విప్లవం. అమ్మఒడి గురించి మాట్లాడుతూ ప్రతి ఒక్కరు కూడా ఒక మాట చెబుతున్నారు. నవరత్నాలు అనేటువంటివి సంక్షేమ పథకాలు **one of the navaratnalu is** అమ్మఒడి అనేది ఒక వెల్ఫేర్ స్కీమ్ అని మాట్లాడుతున్నారు. నేను దానితో ఏకీభవించను. ఇది సంక్షేమ పథకం అయినా ఇది ఒక సంస్కరణ అనాలి. అమ్మఒడి ఒక్కటే కాదు. రైతుభరోసా, ఆరోగ్యశ్రీ ఇవన్నీ సంక్షేమ పథకాలు అనే రీతిలో చూడకూడదు. వీటన్నింటినీ కూడా సంస్కరణల కిందే మనం చూడాలి.

ఎందుచేతంటే అమ్మఒడి అనేది ఏదో అమ్మలకు రూ.15000 ఇచ్చిన దగ్గర ఆగిపోలేదు. దానిలో ఇంకా చాలా కాంపానెంట్స్ ఉన్నాయి. ప్రతి విద్యార్థికి కూడా రైట్ టు ఎడ్యుకేషన్ యాక్ట్ కింద అందరికీ ఉచితంగా విద్య అందించాలనే దిశగా దానిలో ఉన్న అన్ని కాంపానెంట్స్ కూడా ఇనీకార్పొరేట్ చేసిన **its a social reform**. అలాగే రైతు భరోసా కూడా అలాంటిదే. రైతులకు సంవత్సరానికి రూ.13,500 ఇవ్వడంతో ఆగిపోలేదు. రైతులకు ఉచితంగా బీమా, ఉచితంగా కరెంటు ఇచ్చి అలాగే రాబోయే రోజులలో రైతులకు ఉచితంగా బోర్లు వేయిస్తూ పూర్తిగా వ్యవసాయాన్ని లాభదాయకంగా చేసే మరొక రిఫార్మ్ లి **like wise** ఆరోగ్యశ్రీ, విలేజ్ సెక్రటేరియట్ ఇప్పుడు పరిపాలనను వికేంద్రీకరించడం వీటన్నింటినీ కూడా సంస్కరణల రూపంలోనే చూడాలి. దీని గురించి మాట్లాడే ముందు ఇప్పుడు మంత్రివర్యులు మనకు కొంత డేటా ఇచ్చారు. మన ఆంధ్రప్రదేశ్ లో అక్షరాస్యత 67.35 శాతం. ఆడపిల్లల అక్షరాస్యత 59 శాతం. మనం **on par India** తో పోల్చుకుంటే 72.98 శాతం ఉంటే మన ఆంధ్రప్రదేశ్ లో 67 శాతం మాత్రమే ఉంది. చాలా తేడా ఉంది. **The second thing** డ్రాప్ ఔట్ రేట్ మనం ఒకసారి పరిశీలించాలి. 1వ తరగతి నుంచి 7వ తరగతి వరకూ అంటే సైమర్ లెవల్ లో డ్రాప్ ఔట్ రేట్ సున్నా శాతం. ఎక్కడా డ్రాప్ ఔట్స్ లేరు. కానీ సెకండరీ లెవల్ కు వచ్చేసరికి 8వ తరగతి నుంచి 10వ తరగతి మధ్యలో 3.94 శాతం ఉంది. అంటే ప్రతి వందమంది పిల్లల్లో నలుగురు స్కూల్ మానేస్తున్నారు. ఇందులో మగపిల్లలు 4.42 శాతం, ఆడపిల్లలు 3.46 శాతం. అలాగే హయ్యర్ ఎడ్యుకేషన్ కు వెళ్లే వాళ్లు ఇంటర్మీడియట్ నుంచి డిగ్రీకు వెళ్లే పిల్లలు ఇంచుమించుగా 23 శాతం పిల్లలు మాత్రమే హయ్యర్ ఎడ్యుకేషన్ ను పూర్తి చేస్తున్నారు. మిగతా 77 శాతం గ్రాడ్యుయేషన్, పోస్ట్ గ్రాడ్యుయేషన్ ఫినిష్ చేసే పరిస్థితి ఈ రాష్ట్రంలో లేదు. **These two figures are very important**. ఒకటి అక్షరాస్యత శాతం పెంచడం అంటే వందశాతం అక్షరాస్యత దిశగా అడుగులు వెయ్యడం. రెండవది డ్రాప్ ఔట్స్ ని సున్నా శాతం చేయడం.

మ.1.40

అదే సమయంలో ఇంటర్మీడియట్ తో ఆగిపోకుండా ఉన్నతవిద్యకు పంపించడానికి ప్రభుత్వాలు కృషిచేయాల్సిన అవసరముంది. అందుకే డ్రాపౌట్స్ కు సంబంధించి, ఉన్నతవిద్యను కొనసాగించేవారి డేటా కూడా మీ ముందు పెట్టాను. అమ్మఒడి పథకం గురించి మాట్లాడుతూ సామాన్యునికి ఇదొక గొప్ప

వరమని చెప్పుకుంటున్నాం. మీ అనుమతితో నా వ్యక్తిగత విషయాలను ఈ సభ దృష్టికి, ఈ సభద్వారా రాష్ట్ర ప్రజల దృష్టికి ఒక సామాన్యని మనోవేదన ఎలా ఉంటుందో, చదువుకోవడం ఎంత కష్టమో, ఉన్నత విద్యనభ్యసిస్తున్నప్పుడు ఎన్ని ఇబ్బందులు ఎదురవుతాయో, ప్రభుత్వాలు మారినప్పుడు ఒక సామాన్య విద్యార్థికి ఎంత లాభం చేకూరుతుంది, ఎంత నష్టం జరుగుతుందోనని నాకు జరిగిన సంఘటనలను మీద్వారా తెలియజేద్దామనుకుంటున్నాను. నేను నా ప్రాథమికవిద్యను శ్రీకాకుళం జిల్లా పలాన నియోజకవర్గంలోని వజ్రపుకొత్తూరు మండలం దేవునంతలో 7వ తరగతివరకు చదివాను. అప్పుడు ఇంటర్వెల్ బెల్ కొట్టగానే పిల్లలందరం పరుగెత్తి బయటకు వెళ్లేవారం. The purpose of running out of the school is different. మా పాఠశాలకు ఎదురుగా ఉన్న చెరువు దగ్గరకు టాయిలెట్స్ కోసం వెళ్లేవాళ్లం. ఇప్పటికీ ఆ పరిస్థితిలో మార్పు లేదు. జగన్మోహన్ రెడ్డిగారి లాంటి ఒక సంస్కర్త ఈ రాష్ట్రానికి ముఖ్యమంత్రి అయిన తరువాత మా పాఠశాల నాడు-నేడు కింద చేరడంవలన ఆ పాఠశాలకు రన్నింగ్ వాటర్తోబాటు టాయిలెట్స్, కాంపౌండ్ వాల్ వచ్చాయని ఈ సభ దృష్టికి నేను గర్వంగా తీసుకొస్తున్నాను.

ఏడవ తరగతి తరువాత ఏపీఆర్ఈఐఎస్ ఎంట్రన్స్ రాసి విశాఖపట్నం జిల్లాలోని సింహాచలంలోని రెసిడెన్షియల్ పాఠశాలలో జాయిన్ అయ్యాను. సాక్షాత్తు సింహాచలం అప్పన్నస్వామి చెంతనున్న రెసిడెన్షియల్ పాఠశాల అది. 51 ఎకరాల సువిశాల ప్రాంగణంలో పెద్ద భవనాలతో ఉంది. అక్కడ కూడా ఇంటర్వెల్ కొట్టగానే నాకు మార్పు ఏమీ కనిపించలేదు. ముఖ్యమంత్రి జగన్మోహన్ రెడ్డిగారు ఎన్ని వేల కోట్లు అయినా ఫర్వాలేదు, అమ్మ ఒడి సంస్కరణల్లో భాగంగా నాడు-నేడు పథకంద్వారా ఈ రాష్ట్రంలో 45వేల పాఠశాలలు, 471 జూనియర్ కళాశాలలు, 148 డిగ్రీ కళాశాలలు, 3287 హాస్టల్స్ రూపురేఖలు మార్చాలి. ఈ డేటా చూసిన తరువాత నేను చదివిన ఎంపీయూపీ పాఠశాలకు ఒకసారి వెళ్లాలనే కోరిక నాలో పుట్టింది. ఈ ప్రభుత్వంలో భాగస్వామిని అయినందుకు మా ముఖ్యమంత్రి ఆధ్వర్యంలో పనిచేస్తున్నందుకు మాకు ఇంతకంటే మరింకేమీ అవసరం లేదు. అందుకు మేం చాలా గర్వంగా భావిస్తున్నాం. నేను కొద్దిగా బాగా చదివేవాడిని. అప్పటి ముఖ్యమంత్రి గారి చేతులమీదుగా నేను స్టేట్ ర్యాంకర్ గా బంగారు పతకాన్ని కూడా తీసుకొన్నాను. సెకండరీ విద్య పూర్తి అయిన తరువాత నాకు మంచి ర్యాంక్ రావడంతో ఉన్నతవిద్యకు ప్రభుత్వం చాలా పెద్దగా సహాయం చేస్తుందని, ర్యాంకర్లను ప్రభుత్వమే బాగా చదవిస్తుందనే ఆశతో మా తల్లిదండ్రులున్నారు. కానీ వాస్తవ పరిస్థితి అలా లేదు. నేను ఏపీఆర్జీసీ ఎంట్రన్స్ కూడా రాశాను. అందులో కూడా మంచి ర్యాంక్ వచ్చింది. యుగం మారింది, కాలం మారింది, పోటీ ప్రపంచం అప్పటికి ఎక్కువగా ఉంది. ప్రైవేట్ పాఠశాలలో చదివితే మంచి భవిష్యత్తు ఉంటుందనే ఆశ అందరి తల్లిదండ్రులలో వచ్చింది. నేను ఒక ప్రైవేట్ జూనియర్ కళాశాలలో జాయిన్ అయ్యాను, ఆ కళాశాల నాకు ఉచితంగా చదువు చెప్పినందున నాకు అప్పుడు పెద్ద ఇబ్బంది కలగలేదు. ఇంటర్మీడియట్ తరువాత ఇబ్బంది వచ్చింది.

నేను ఎంబీబీఎస్‌లో చేరిన తరువాత కూడా మా తల్లిదండ్రులు మా కొడుక్కి పదో తరగతిలో, ఏపీఆర్‌జీసీ పరీక్షలో, ఇంటర్మీడియట్‌లో, ఎంసెట్‌లో మంచి ర్యాంక్ వచ్చింది కాబట్టి నాకు ప్రభుత్వం ఉచితంగా విద్యనందిస్తుందని మా తల్లిదండ్రులు ఆశించారు. అది వారు చేసిన తప్పు. కానీ వాస్తవం అలా లేదు, మేం ప్రతి నెలా ఫీజులు కట్టుకోవాలి, పుస్తకాలు మేమే కొనుక్కోవాలి, కాలేజీ ఫీజు కూడా మేమే కట్టుకోవాలి, మా మెయింటెనెన్స్ కూడా మేమే పెట్టుకోవాలి. ఇది కేవలం నా బాధ కాదు, సాధారణ కుటుంబంనుంచి వచ్చిన ప్రతి ఒక విద్యార్థి, విద్యార్థి తల్లిదండ్రులు ఈ విషయం గురించి ఆలోచిస్తున్నారు. ఈ రాష్ట్రంలో చదువుకోవడం అత్యంత ఖర్చుతో కూడుకొన్న విషయం. మా ముఖ్యమంత్రిగారికి ఇలాంటి మంచి ఆలోచన వచ్చినందుకు ఆంధ్రప్రదేశ్ రాష్ట్ర ప్రజలందరి తరపున వారికి చేతులెత్తి నమస్కరిస్తున్నాను.

(అధికారపక్ష సభ్యులు బల్లలు చరిచారు)

రాజశేఖరరెడ్డిగారి రూపంలో జగన్మోహన్‌రెడ్డిగారు ప్రజలకు కనిపిస్తున్నారు. చాలా అద్భుతమైన పథకాలు జగనన్న విద్యాదీవెన, జగనన్న వసతిదీవెనలాంటి మంచి ఆలోచనలు వారికి వచ్చాయి. హాస్టళ్లలో చదువుకుంటున్నవారికి సంవత్సరానికి రూ.20వేలు, ఫీజులెంత ఉన్నా ప్రభుత్వమే పూర్తిగా చెల్లిస్తుంది. సాధారణ విద్యార్థికి అయినా చదువుకోవాలన్న ఆకాంక్ష ఉంటే చాలు వారికి ప్రభుత్వం ఉన్నత చదువులు కూడా చదివించి ఉద్యోగం కూడా కల్పించి జీవితంలో స్థిరపడేలా చేసి దారిద్ర్యరేఖకు దిగువన ఉన్న ఆ కుటుంబం దారిద్ర్యరేఖకు ఎగువకు రావడానికి ఉన్న ఏకైక సాధనం విద్య మాత్రమే. అలాంటి విద్యను సంస్కరణలద్వారా ఉద్యమరూపంలో అమ్మ ఒడి అనే కార్యక్రమం ఈ రాష్ట్రాన్ని దేశానికే తలమానికంగా మార్చడానికి ఒక ఆయుధంగా ఉపయోగపడుతుందని ఈ సభద్వారా ప్రజలకు తెలియజేయాలనుకుంటున్నాను.

విషయం అంతటితో ఆగిపోలేదు. ఎంబీబీఎస్ చివరి సంవత్సరం హౌస్ సర్జన్‌లో ఉన్నప్పుడు మాకు అనుకోకుండా వివత్సర పరిస్థితి ఎదురైనది. మరో మూడు నెలల్లో ఎంబీబీఎస్ పూర్తయి పీజీ పోటీపరీక్ష రాయాల్సి ఉంటుంది. పీజీలో సీటు వస్తే పీజీకి వెళ్లిపోతారు, లేదంటే ఎంబీబీఎస్‌తో మెడికల్ ఆఫీసర్‌గా జాయిన్ అవుతారు. లేకపోతే ప్రిపేరై మరలా పీజీ పోటీపరీక్షకు వెళితారనే ఆలోచనలతో మేం ఉన్నప్పుడు చంద్రబాబు నాయుడుగారు ముఖ్యమంత్రిగా ఒక బ్రహ్మాండమైన రూల్ ఒకటి తీసుకొచ్చారు. ఆ రూల్ గురించి ఈ సభకు తెలియాలి. ఎంబీబీఎస్ పూర్తి అయిన తరువాత పది సంవత్సరాలు తప్పనిసరిగా రూరల్ సర్వీస్ చేయాలని రూల్ తెచ్చారు. అయిదున్నర సంవత్సరాలు ఎంబీబీఎస్ చదివినవారు పది సంవత్సరాలు రూరల్ సర్వీస్ చేయాలనే రూల్ ప్రపంచ దేశాలలో ఎక్కడా లేదు. ఈ దేశంలోని ఏ రాష్ట్రంలో కూడా లేదు. కొన్ని రాష్ట్రాలలో తప్పనిసరిగా రూరల్ ఏరియాలో ఒక సంవత్సరం సర్వీస్ చేయాలని ఉంది. దానికి ఎవరికీ అభ్యంతరం లేదు. కానీ మన రాష్ట్రంలో పది సంవత్సరాలు రూరల్ సర్వీస్ చేయాలని రూల్ పెట్టారు. పది సంవత్సరాల రూరల్ సర్వీస్ ఎవరైనా ఎలా

చేస్తారు? 2000నుంచి 2003 మధ్య కాలంలో ఆయన ఎన్నో ప్రైవేట్ ఇంజనీరింగ్ కళాశాలలకు అనుమతులిచ్చారు. ప్రభుత్వ మెడికల్ కళాశాలల్లో చదివేవారికే పది సంవత్సరాల రూరల్ సర్వీస్ ఉండాలన్నారు. ఒక విద్యార్థిని ఎంబీబీఎస్ చదివించడానికి ప్రభుత్వం ఇన్ని లక్షలు ఖర్చు పెడుతుందని ఒక లాజిక్ చెప్పి కంపల్సరీగా పది సంవత్సరాలు రూరల్ సర్వీస్ చేయాలని చెప్పారు. ఆయనకు ఇబ్బడిముబ్బడిగా ప్రైవేట్ వైద్య కళాశాలలు పెట్టాలనే దుర్బుద్ధి పుట్టి ప్రభుత్వ వైద్యకళాశాలల్లో చదివే విద్యార్థులను ఏవిధంగా చెప్పుచేతల్లోకి తీసుకోవాలా అని ఆయన రూల్ పెడితే మేం 45రోజులు ధర్నా చేశాం. పీజీ ఎంట్రన్స్ దగ్గరకు వస్తున్నది, హౌస్ సర్జన్ లో హాజరు తగ్గిపోతే మాకు ఎలిజిబిలిటీ ఉండదని మాకు మేమే వైండో అప్ చేశాం కానీ ఆయన మనస్సు మాత్రం కరగలేదు.

మ.1.50

అధ్యక్షా, ఇక్కడితో స్టోరీ అయిపోలేదు. ఇంకా ఉంది. ఇది వినాలి. అంటే ఎడ్యుకేషనల్ రిఫార్మ్స్ లో నా జీవితంలో జరిగిన సంఘటనలే మీకు చెబుతున్నాను.

మిస్టర్ స్పీకర్ (MR.SPEAKER): తొందరగా ముగించండి.

డా.సీదిరి అప్పలరాజు (DR.SEEDIRI APPALARAJU): అధ్యక్షా ఇది మీరు వినాలి. చాలా ఉందని మీరే అంటారు.

మిస్టర్ స్పీకర్ (MR.SPEAKER): వింటాను. భేతాళుడు విక్రమార్కుడు కథ లాగా చంద్రబాబు నాయుడు గారిది, మీది కథ చెబుతున్నారు.

డా.సీదిరి అప్పలరాజు (DR.SEEDIRI APPALARAJU): అధ్యక్షా, ఆంధ్ర మెడికల్ కాలేజీలో ఎం.డి. జనరల్ మెడిసిన్ కు 2004లో జాయిన్ అయ్యాను. అప్పుడు ఒక మహానుభావుడు ఈ రాష్ట్రానికి ముఖ్యమంత్రి అయ్యాడు. 2005లో ఆరోగ్యశ్రీ అన్న మరొక సంస్కరణ అప్పుడు అందుబాటులోకి వచ్చింది. మూడు సంవత్సరాలు ఎం.డి. కోర్సు అయిపోయింది. నా పని నేను చేసుకుంటున్నాను. మా కజిన్ బ్రదర్ ని నేనే చదివించాను. 2013లో అతను ఎంబిబిఎస్ కౌన్సిలింగ్ కు వెళ్లాడు. వాడికి ప్రైవేటు మెడికల్ కాలేజీలో సీటు వస్తే రూ.86,000 ఫీజు అన్నారు. నేను లక్ష రూపాయలు ఇచ్చి కౌన్సిలింగ్ కు పంపించాను. కౌన్సిలింగ్ తరువాత వచ్చి నాకు తిరిగి రూ.90,000 ఇచ్చాడు. నువ్వు ఫీజు కట్టలేదా, నీకు సీటు వచ్చింది కదా అని అడిగితే లేదన్నయ్యా ప్రభుత్వమే ఫీజు కట్టుకుంటుందట, ఫీజు రీయింబర్స్ మెంటు వస్తుందట, చివరకు ప్రైవేటు మెడికల్ కాలేజీలకు కూడా కట్టుకుంటుందట అని ఆరోజు నాకు చెప్పాడు. ఇది 2013లో జరిగింది. అంటే రాజశేఖర్ రెడ్డి గారి dynasty is getting continuing at that time. అది ఎంత గొప్ప విషయం.

అధ్యక్షా, గమ్మత్తు ఏమిటంటే 2015లో ఇంకొక కజిన్ బ్రదర్ ని నేను ఎంబిబిఎస్ లో జాయిన్ చేశాను. అతను కూడా కౌన్సిలింగ్ కు వెళ్లాడు. వాడికి కూడా మరలా అదే ప్రైవేటు మెడికల్ కాలేజీలో

సీటు వస్తే నేను ఇంకా అదనంగా డబ్బులు అవుతాయోమోనని కొద్దిగా అదనంగా డబ్బులు ఇచ్చి పంపించాను. ఆ ప్రైవేటు మెడికల్ కాలేజీలో ఫీజు లక్ష రూపాయల పైన ఉన్నది. నేను ఇంచుమించుగా డబ్బులు ఇచ్చి పంపిస్తే వాడు నాకు తిరిగి రూ.60,000 మాత్రమే తెచ్చిచ్చాడు. కడితే పూర్తిగా ఫీజు కట్టాలి లేకపోతే పూర్తిగా రీయింబర్స్మెంటు అయినా జరగాలి కదా అంటే లేదూ ప్రభుత్వము రూ.35,000 మాత్రమే కడుతుందట, మిగిలినది మనల్ని కట్టుకోమని చెప్పారని చెప్పారు. ఇవన్నీ నా నిజ జీవితంలో జరిగిన సంఘటనలు. అంటే 2013 నాటికి రాజశేఖర్ రెడ్డి గారి ప్రభావం ఈ రాష్ట్రం మీద ఇంకా ఉంది. 2015 నాటికి మరలా ముఖ్యమంత్రి నారా చంద్రబాబు నాయుడు గారు. 2019-2020 మరలా రాజశేఖర్ రెడ్డి గారి అంశతో పుట్టిన జగన్మోహన్రెడ్డిగారి ప్రభుత్వం అనేకమైన సంస్కరణల దిశగా, అనేకమైన సంక్షేమ పథకాల దిశగా అడుగులు వేస్తున్నది. అందులో ఒకటి అమ్మఒడి కార్యక్రమం.

అధ్యక్షా, రైల్వే టు ఎడ్యుకేషన్ మనకందరికీ తెలుసు, ఆర్టికల్ 21(ఎ) 93వ రాజ్యాంగ సవరణ ప్రకారం 14 సంవత్సరాల వరకు పిల్లలకు ఉచితంగా విద్య అందించాలని సూచిస్తున్నది. అమ్మఒడి పథకంలో మనం ఇచ్చే రూ.15,000 ప్రతి అమ్మకు ధైర్యాన్ని, భరోసాను కలిగిస్తున్నది. తన పిల్లలను తానే ధైర్యంగా ప్రైవేటు లేదా ప్రభుత్వ పాఠశాలల్లో చదివించుకోవడానికి వెనులుబాటు కల్పిస్తూ ఆర్థిక ఇబ్బందుల వలన ఏ పిల్లవాడు కూడా చదువుకు దూరం కాకూడదన్న లక్ష్యంతో ప్రతి తల్లికి మొన్ననే జనవరి, 9వ తేదీన వారి అకౌంట్లలో డబ్బు డిపాజిట్ అయింది. అధ్యక్షా, జనవరి, 9వ తేదీని కూడా మనం మార్క్ చేసుకోవలసిన అవసరముంది. ముందుగా ప్రభుత్వం జనవరి, 26వ తేదీన డబ్బులు వేస్తామన్నప్పుడు నేను కూడా ఆలోచించాను. జనవరి, 9వ తేదీ అన్నది ఒక చారిత్రాత్మకమైన రోజు. జగన్మోహన్ రెడ్డి గారు 3648 కిలోమీటర్లు ప్రజాసంకల్ప యాత్ర పేరిట పాదయాత్ర చేసి ముగింపుకు చేరుకున్న రోజు. ఈ పాదయాత్రే ఆంధ్రప్రదేశ్ చరిత్రను తిరగరాసే ఒక చారిత్రాత్మక ఘట్టమని నేను అంటాను. ఎందుచేతనంటే జగన్మోహన్రెడ్డిగారి మది నుంచి వచ్చినవి. సాధారణంగా ఏదైనా ఒక పథకం మనం ఎక్కడ చూసినా డిమాండ్స్ నుంచి వస్తుంది. కానీ సంస్కరణలు, నవరత్నాలు ప్రజల గుండె చప్పుడు నుంచి, ప్రజల కష్టం తెలిసిన ఒక నాయకుడి ఆలోచన విధానం నుంచి పుట్టిన గొప్ప కార్యక్రమాలు. అమ్మఒడి కార్యక్రమాన్ని కొద్దిగా ముందుకు జరిపి పాదయాత్ర ముగింపు రోజు అయిన జనవరి, 9 తేదీన పెట్టడం నిజంగా మాకు చాలా ఆనందకరమని ఈ సందర్భంగా మీకు తెలియచేస్తున్నాను.

అధ్యక్షా, అమ్మఒడి కార్యక్రమంతోబాటు, మిగతా కార్యక్రమాలలో మధ్యాహ్న భోజన కార్యక్రమం, జగనన్న విద్యా దీవెన కింద వంద శాతం ఫీజు రీయింబర్స్మెంటు గానీ, వసతి దీవెన కింద హాస్టల్స్లో చదువుకున్న విద్యార్థులకు రూ.20,000 హాస్టల్ ఖర్చుల నిమిత్తం ఇచ్చే కార్యక్రమం గానీ బ్రహ్మాండంగా ఉన్నాయి. మధ్యాహ్నభోజనం మెనూ మారుస్తున్నామని చెప్పి మంత్రి గారు ఇప్పుడే మెనూ చెప్పారు. చాలా బ్రహ్మాండంగా ఉంది. ముఖ్యంగా భోజనం వర్కర్స్కు గతంలో కేవలం రూ.1000 లకు పనిచేసేవారు. వాళ్లకు ఎలాంటి భరోసా లేదు. ఇప్పుడు మధ్యాహ్న భోజన వర్కర్స్కు సైతం

రూ.3000 గౌరవ వేతనం ఇచ్చి వాళ్ళకు కూడా సామాజిక భరోసా కల్పించిన గొప్ప కార్యక్రమమని ఈ సందర్భంగా మీకు తెలియచేస్తున్నాను. ఇందాక గౌరవ ప్రతిపక్ష సభ్యులు (బెల్) అధ్యక్షా అయిపోయింది. 30 సెకండ్లలో ముగిస్తాను. ప్రతిపక్ష సభ్యులు గొడవ చేస్తూ బీసీ, ఎస్సీ, ఎస్టీ నిధులను అమ్మఒడికి ఇచ్చేశారు అన్నారు. మరి అమ్మఒడిలో ఉన్న వారు ప్రధానంగా బీసీ, ఎస్సీ, ఎస్టీలే కదా. బీసీ విద్యార్థులకు బీసీ కార్పొరేషన్ నిధులిచ్చాము. ఎస్సీ విద్యార్థులకు ఎస్సీ కార్పొరేషన్ నిధులిచ్చాము. ఎస్టీ విద్యార్థులకు ఎస్టీ కార్పొరేషన్ నిధులిచ్చాము. ఇందులో ఇబ్బంది ఏముంది? అసలు వాళ్ళ సమస్య ఏమిటో కూడా వాళ్ళకే తెలియడం లేదు. నాకు తెలిసీ జగన్ గారు నిన్న ఇచ్చిన స్టోక్తో వాళ్ళకు బుర్రలు పనిచేయడం లేదు. అధ్యక్షా, నాకంటూ ఒక మెడికల్ లాంగ్వేజ్ ఉంటుంది. అది మీకు తెలుసు. వారిది post traumatic stress disorder అంటాము. వారి గురించి మీరు పెద్దగా బాధపడవలసిన అవసరం లేదు. జగన్ గారు ఏది చేసినా ప్రజల కోసం, ప్రజల సంక్షేమం కోసం చేస్తారు. ఆయన మాటలకు ప్రజలందరి ఆమోదం ఉంది. జయహో జగన్ అన్న ఒక మాటతో ముగిస్తున్నాను. ధన్యవాదాలు.

శ్రీమతి పాముల పుష్ప శ్రీవాణి (SMT. PAMULA PUSHPA SREEVANI) : ధన్యవాదాలు అధ్యక్షా. ఈరోజు అమ్మఒడి చర్చలో భాగంగా నాకు అవకాశం ఇచ్చినందుకు మీకు ప్రత్యేక ధన్యవాదాలు తెలియచేస్తున్నాను. మన ముఖ్యమంత్రి జగన్మోహన్ రెడ్డి గారు ఎంత విప్లవాత్మకమైన ఆలోచనలు చేయగలరో అమ్మఒడి పథకాన్ని చూస్తే అర్థమవుతున్నది. ఈ రాష్ట్రంలోని ఒకటవ తరగతి నుంచి ఇంటర్మీడియట్ వరకు అమ్మఒడి పథకాన్ని అమలు చేస్తున్న ఏకైక ముఖ్యమంత్రి ఈ దేశంలో ఎవరైనా ఉన్నారంటే అది ఒక్క మన జగన్మోహన్ రెడ్డి గారు మాత్రమే అని తెలియచేస్తున్నాను. అధ్యక్షా, తమ బిడ్డలను స్కూలుకు, జూనియర్ కాలేజీకి పంపే ప్రతి పేద తల్లికి కూడా రూ.15,000 ఆర్థిక సహాయం అందిస్తున్న ప్రభుత్వం ఈ దేశంలో ఏదైనా ఉందా అంటే అది ఒక్క జగన్మోహన్ రెడ్డి గారి ప్రభుత్వమని తెలియచేస్తున్నాను. ఇన్నాళ్ళూ చిన్నప్పడు చదువు చెప్పేటప్పుడు A for Apple అని చెప్పేవారు. కానీ ఇప్పుడు A for Ammavodi అని చెప్పే విధంగా ఈ పథకం ఉందని ఈ సందర్భంగా తెలియచేస్తున్నాను. మన రాష్ట్రంలో అ అంటే అమ్మఒడి, ఆ అంటే ఆంధ్రప్రదేశ్ అని అక్షరాలు దిద్దేలాగా నిలిచిపోయే చారిత్రకమైన పథకం ఈ అమ్మఒడి పథకమని ఈ సందర్భంగా చాలా గర్వంగా తెలియచేస్తున్నాను.

అధ్యక్షా, బిడ్డకు అమ్మపాలు ఎంత శ్రేష్టమైనవో, అమ్మఒడి కూడా అంతే శ్రేయస్కరమని ఈ సందర్భంగా తెలియచేస్తున్నాను. బుడిబుడి అడుగులు వేసే ప్రతి బిడ్డ బడిలో ఉండాలన్న లక్ష్యంతో అమలు చేస్తున్నది అమ్మఒడి పథకం. ఒకసారి గతాన్ని గుర్తు చేసుకుంటే దివంగత ముఖ్యమంత్రి వై.ఎస్.రాజశేఖర్ రెడ్డి గారు రాష్ట్రంలో పేదరికం పోవాలంటే విద్య ఒక్కటే మార్గమని ఆరోజు భావించడం జరిగింది.

మ.2.00

ఏ కుటుంబంలోనైతే విద్యాధికులు ఉంటారో ఆ కుటుంబంలో పేదరికం ఉండదని వైఎస్ఆర్ గారు నమ్మిన సిద్ధాంతం. అందుకే ఆ రోజు దివంగతనేత వైఎస్ రాజశేఖరరెడ్డి గారు ఈ దేశ చరిత్రలో ఏ రాష్ట్ర ప్రభుత్వం చేయని విధంగా ఫీజు రియింబర్స్మెంట్ పథకాన్ని ప్రవేశపెట్టడం జరిగింది. ఆ పథకం ద్వారా ఎస్సీ, ఎస్టీ, బీసీ, మైనారిటీ, ఓసీ వర్గాల్లో ఉన్న పేదరికాన్ని సమూలంగా నిర్మూలించాలంటే ఉచితంగా ఉన్నత విద్యను అందించాలని ఆ రోజు వారు నమ్మడం జరిగింది. దీనికి చిన్న ఉదాహరణ చెబుతాను. మా తమ్ముడు కూడా ఫీజు రియింబర్స్మెంటుతో చదువుకోవడం జరిగింది. నిజం చెప్పాలంటే 2009లో రాజశేఖరరెడ్డిగారు చనిపోయిన తర్వాత మాకు ఆ పథకం వర్తించడం జరిగింది. మా ఫాదర్ రిటైర్ అయిన తర్వాత, రెండో సంవత్సరం నుంచి మా తమ్ముడికి ఆ పథకం వర్తించడం జరిగింది. అంటే ఒక మంచి ఆలోచనను చేసినప్పుడు, అది మనిషి లేకపోయినా తర్వాత తరాలకు కూడా ఆ మంచి చేరుతుందనడానికి ఆ పథకం నిదర్శనమని నేను మనవి చేస్తున్నాను.

ఉన్నత విద్యా కళాశాలల గడవత్రోక్కలేని ప్రతి పేదవాడి ఇంటి గడవకే ఉన్నత విద్యను తీసుకొచ్చారు. ఆ ఫీజు రియింబర్స్మెంటు పథకం ద్వారా మొన్న గ్రామ సచివాలయ ఉద్యోగాలు వచ్చినప్పుడు కొంత మంది అనుకున్న మాటను నేను విన్నాను. అదేమంటే తండ్రి ఫీజు రియింబర్స్మెంటుతో చదివిస్తే, రోడ్డు మీద ఖాళీగా తిరిగే మా పిల్లలకు ఈ రోజు రాజకీయాలకు అతీతంగా గ్రామ సచివాలయ ఉద్యోగాలను ఇచ్చిన జగన్మోహన్రెడ్డిగారు చిరస్థాయిగా మా హృదయాల్లో నిలిచిపోతారని తల్లిదండ్రులు ఈరోజు రాష్ట్రంలో చెప్పుకునే పరిస్థితి ఉంది. ఆ రోజు రాజశేఖరరెడ్డిగారు తీసుకొచ్చిన చదువుల విప్లవం స్ఫూర్తితోనే ఈ రోజు జగన్మోహన్రెడ్డిగారు అమ్మఒడి పథకాన్ని తీసుకొచ్చారనే విషయాన్ని తెలియజేస్తున్నాను. నాడు వైఎస్ఆర్ నేడు జగన్మోహన్రెడ్డిగారు ప్రజల కోసం మండుబెండలో సుదీర్ఘ పాదయాత్ర చేసిన ప్రజా నాయకులు. ప్రజల వద్దకు వెళ్లి కష్టాలు, కన్నీళ్లు కళ్లారా చూసిన నాయకులు. అందుకే పేదల కోసం ఇంత గొప్పగా ఆలోచన చేస్తున్నారని తెలియజేస్తున్నాను. నాన్న పేదల కోసం ఒక అడుగు ముందుకేస్తే జగన్ రెండడుగులు వేస్తాడని ప్రజల సమక్షంలో జగన్మోహన్రెడ్డిగారు పాదయాత్ర చేసినప్పుడు మాట ఇచ్చారు. మాట ఇస్తే మాట తప్పడం ఆ బ్లాడ్లోనే లేదు అన్నట్లుగానే వైఎస్ఆర్ కంటే రెండడుగులు ముందుకేశారని ఈ సందర్భంగా తెలియజేస్తున్నాను. జగన్ అంటే పేరు కాదు - జగన్ అంటే ఒక బ్రాండ్ అధ్యక్షా - దానికి ట్యాగ్ లైన్ ఏమంటే 'చెప్పాడంటే చేస్తాడంటే' తండ్రి వైఎస్ఆర్ పేదలకు ఉన్నత విద్యను అందిస్తే మన ముఖ్యమంత్రిగారు ప్రాథమిక విద్యలోనే ఒక విప్లవాత్మకమైన పథకాన్ని తీసుకురావడం జరిగింది.

మన రాష్ట్రంలో ఇంకా 33 శాతం మంది నిరక్షరాస్యులు ఉన్నారు. మనం ఏ గుడికి వెళ్లినా, ఏ మార్కెట్కి వెళ్లినా, ఏ హోటల్కు వెళ్లినా అక్కడ చదువును మధ్యలో ఆపేసిన పసి పిల్లలు కనిపిస్తుంటారు.

అలా పిల్లల ఉజ్వల భవిష్యత్తు పేదరికానికి బలైపోకూడదని జగన్మోహన్రెడ్డిగారు సంకల్పించారు. అందుకే అమ్మఒడి పథకాన్ని ఆవిష్కరించారని తెలియజేస్తున్నాను. ఈ పథకం దేశంలో ఏ రాష్ట్రంలో కూడా గతంలోగానీ ఇప్పుడు గానీ లేనేలేదు. **First time in Indian history** ఒక్క జగన్మోహన్రెడ్డిగారు మాత్రమే అమలు చేస్తున్నారనే విషయాన్ని గర్వంగా తెలియజేస్తున్నాను. ఒకరు కాదు, ఇద్దరు కాదు ఈ రాష్ట్రంలో దాదాపు 43 లక్షల మందికి పైగా తల్లులకు అమ్మఒడి పథకం ద్వారా ఆర్థిక సహాయాన్ని అందిస్తున్నామనే విషయాన్ని తెలియజేస్తున్నాను. అమ్మఒడి పథకాన్ని అమలు చేసేటప్పుడు పార్టీలను చూడలేదు, ప్రాంతాలను చూడలేదు. జగన్మోహన్రెడ్డిగారికి ఒక పేరుంది. జగన్మోహన్రెడ్డి మొండోడు ఎవరి మాట వినడు అంటుంటారు. నిజమే మొండోడు అధ్యక్షా ఎవరి మాటా వినరు. ప్రజాసంక్షేమం కోసం తీసుకున్న నిర్ణయాల విషయంలో మొండోడే అధ్యక్షా. అదేవిధంగా ప్రజలకు ఇచ్చిన మాటను నిలబెట్టుకునే విషయంలో ఆయన మొండోడే అధ్యక్షా. ఎవరి మాటా వినరు. ఎందుకంటే అమ్మఒడి పథకాన్ని అమలుచేసే సందర్భంలో కేవలం గవర్నమెంటు స్కూల్స్కు మాత్రమే కన్ఫైన్ చేయండని చాలా మంది సూచనలిచ్చారు కానీ వినలేదు. ప్రైవేటు స్కూల్స్లో చదివించే ప్రతి పేద తల్లికి అమ్మఒడి పథకం ద్వారా ఆర్థిక సహాయం అందాలని, అందరికీ ఈ పథకం అందాలని ఆ రోజు ఎవ్వరి మాటా వినలేదు. అందుకే జగన్మోహన్రెడ్డి గారు మొండోడు అధ్యక్షా. అందుకే ప్రజలు చాలా తెలివైన వాళ్లు.

సాధారణంగా బియ్యపు గింజ మరిగే పాలతో కలిస్తే పాయసం అవుతుంది, అదే ఎసరుతో కలిస్తే అన్నమవుతుంది, అదే పసుపుతో కలిస్తే దీవించే అక్షితలపుతాయి, అదే బొగ్గుతో కలిస్తే చేతబడి అవుతుంది. కానీ మన ప్రజలు పాలతో కలవాలో, బొగ్గుతో కలవాలో నిర్ణయించుకుని స్వచ్ఛమైన పాలలాంటి మనస్సున్న జగనన్నతో కలిసి నడిచారు, నాయకుడిగా ఎన్నుకున్నారు. అందుకే ఈ రోజు ఒక మహిళగా గర్వంగా చెబుతున్నాను. నిరుపేద విద్యార్థుల కోసం ఆలోచించిన జగన్మోహన్రెడ్డి గారి లాంటి నాయకుణ్ణి మాత్రం ఇప్పుడే చూస్తున్నాం. ఈ రాష్ట్రంలో బీసీ, ఎస్సీ, ఎస్టీ మైనారిటీ, ఓసీ కులాల్లో పుట్టిన ప్రతి బిడ్డ ఇక మీదట బాలకార్మికుడు కావడానికి వీలేదని ముఖ్యమంత్రి జగన్మోహన్రెడ్డిగారు అద్భుతంగా ఆలోచించారు. ఆరోగ్యానికి ఆక్సిజన్ ఎంత అవసరమో అక్షరాస్యతకు అమ్మఒడి కూడా అంతే అవసరం. ప్రతి పేద తల్లి తన బిడ్డకు పెద్ద చదువులు చదువుకునే అవకాశం కల్పించడం కోసం తోడబుట్టకపోయినా, రక్తం పంచుకోకపోయినా, రాఫీ కట్టకపోయినా మీ అన్న జగనన్న ఉన్నాడు ధైర్యంగా ఉండండని మహిళలందరినీ ఈ వేదిక నుంచి కోరుతున్నాను. చిన్నప్పుడు పండగకు అమ్మమ్మ వాళ్ల ఇంటికెళ్లినప్పుడు మేనమామ ఉంటారు. అక్కడ నుంచి తిరిగి వెళ్లిపోయేటప్పుడు మేనమామ పండగ బట్టల కోసం కానుక ఇస్తాడు. ఈ రోజు రాష్ట్రంలో ఉన్న ప్రతి పేద బిడ్డకీ కూడా ఈ పండగకు మేనమామ కానుకను జగన్మోహన్రెడ్డి గారు ఇచ్చారని సగర్వంగా తెలియజేస్తున్నాను.

ఈరోజు అమ్మఒడి పథకం ఒక్కటే కాదు, కార్పొరేట్ విద్యను సామాన్యుల బిడ్డలకు కూడా అందించే అనేక సంస్కరణలను చేపట్టడం జరుగుతోంది. నాడునేడు పథకం ద్వారా ప్రతి

పాఠశాలలోనూ తొమ్మిది రకాల వసతులను కల్పించడం జరుగుతోంది. అదే విధంగా ప్రభుత్వ పాఠశాలల్లో పిల్లలకు నాణ్యమైన మధ్యాహ్న భోజనాన్ని అందుబాటులోకి తీసుకొస్తున్నాము. స్కూల్కు వచ్చే ప్రతి పిల్లాడికి యూనిఫామ్, షూస్, పుస్తకాలు అన్నీ ఉచితంగా ఇవ్వడమే కాదు ఈ రోజు ఇంగ్లీష్ మీడియం విద్యను అందరికీ అందించబోతున్నామని తెలియజేస్తున్నాను. ఈ రాష్ట్రంలో మంత్రులు, ఎమ్మెల్యేలు, కలెక్టర్లు, అధికారులు, సినిమాస్టార్లు, కాంట్రాక్టర్లు, వ్యాపారుల పిల్లలు ఏ విద్యను పొందుతున్నారో అదే విద్యను వారి దగ్గర పని చేసే పేదవారి పిల్లలకు కూడా అందించబోతున్న డైనమిక్ ముఖ్యమంత్రి ఎవరైనా ఉన్నారంటే అది జగన్మోహన్రెడ్డిగారేనని తెలియజేస్తున్నాను. ఈరోజు పేదోడి పిల్లలు ఇంగ్లీష్లో గలగలా మాట్లాడుతుంటే ఆ తల్లి కళ్ళలో ఆనందం చూడాలన్నది మా ముఖ్యమంత్రిగారి లక్ష్యం. ఇంగ్లీష్ మీడియం విద్యను అమలు చేసి ఈ రాష్ట్రంలో కార్పొరేట్ స్కూళ్ళకు కళ్ళకుట్టేలా పేద విద్యార్థులను తయారు చేసే సత్తా జగన్మోహన్రెడ్డిగారి ప్రభుత్వానికి ఉందని తెలియజేస్తున్నాను. ఇన్నాళ్లు ఆంధ్రప్రదేశ్ అక్షర క్రమంలో ముందుంది. కానీ అక్షరాస్యతలోనూ ముందు వరుసలో ఉండేలాగా ముఖ్యమంత్రి జగన్మోహన్రెడ్డిగారు చేసి చూపిస్తారని నేను తెలియజేస్తున్నాను. ఇలాంటి ముఖ్యమంత్రిగారికి అందరు అండగా ఉండాలని, ఇంత మంది పథకాన్ని పేద తల్లుల కోసం ఆలోచించిన ముఖ్యమంత్రి జగన్మోహన్రెడ్డిగారికి అందరి తల్లుల తరపున ధన్యవాదాలను తెలియజేసుకుంటూ సెలవు తీసుకుంటున్నాను.

మ. 2.10

శ్రీ చెల్లుబోయిన శ్రీనివాస వేణుగోపాలకృష్ణ (SRI CHELLUBOYINA SRINIVASA VENUGOPALA KRISHNA)(రామచంద్రాపురం): ధన్యవాదాలు అధ్యక్షా. అమ్మఒడి పథకాన్ని ప్రవేశపెట్టినటువంటి రాష్ట్ర ముఖ్యమంత్రివర్యులు వై.ఎస్.జగన్మోహన్ రెడ్డి గారికి ముందుగా నేను హృదయపూర్వకమైనటువంటి నమస్కారాలు తెలియజేస్తున్నాను. నాకు మహదావకాశం వచ్చింది.

అధ్యక్షా, నేను 2006-2011 మధ్య కాలంలో తూర్పు గోదావరి జిల్లా జిల్లా పరిషత్ అధ్యక్షులుగా పనిచేశాను. ఆరోజుల్లో ప్రభుత్వ పాఠశాలలకు వెళ్ళినప్పుడు పాఠశాలల పరిస్థితిని గమనించి ఒకింత బాధపడేవాడిని. పాఠశాలల్లో మౌలిక వసతులు, విద్యార్థుల స్థితిగతులను గమనించినప్పుడు వాళ్ళ బాధలు ఎలా తీరుతాయని ఒక ప్రయత్నం చేసి సమస్యలను పరిష్కరించగలమా అని ఆలోచన చేశాను. ఆ సందర్భంలో స్వర్గీయ రాజశేఖరరెడ్డి గారు ముఖ్యమంత్రిగా ఉన్న కాలంలో నన్ను వారు ప్రోత్సహించిన తీరుకు కొంత వరకు తూర్పు గోదావరి జిల్లాలోని ప్రభుత్వ పాఠశాలల్లో ఫర్నిచర్ చేయించడం, పాఠశాలల్లోని విద్యార్థులకు ఆర్.ఓ.ఆర్. వాటర్ అందించడం జరిగింది. అలాగే ఇవాళ జగనన్న గారు నా మనస్సులోని కోరికను తీర్చారు. మధ్యాహ్న భోజన పథకంలో ఒక బృహత్తర మెనూ విద్యార్థులకు అందించేందుకు చర్యలు తీసుకోవడం జరిగింది. పాఠశాలల్లో చదువుకునే విద్యార్థులకు వారం రోజుల పాటు మెనూ ప్రకారం నాణ్యమైన మధ్యాహ్న భోజనాన్ని అందించాలని గౌరవ

ముఖ్యమంత్రి గారు నిర్ణయం తీసుకున్నారు. ఏ విద్యార్థి కూడా ప్రభుత్వ పాఠశాలకు ఎగ వేయకుండా చక్కటి పాస్టిక భోజనాన్ని అందించిన మహా అన్నదాత మన గౌరవ ముఖ్యమంత్రి జగన్మోహన్ రెడ్డి గారని మనవి చేస్తున్నాను.

అధ్యక్షా, బాల కార్మిక వ్యవస్థ గురించి మనం మాట్లాడుకుంటూ ఉంటాం. చాలా సందర్భాల్లో చట్టాలు అనేకం ఉన్నాయి కాబట్టి వాటిని ఎన్ఫోర్స్ చేసి బాల కార్మికులను ఎవరైతే పనుల్లో పెట్టుకుంటున్నారో అటువంటివి నిర్మూలించడానికి చట్టాలను ఎన్ఫోర్స్ చేసిన సందర్భాలు అనేకం ఉన్నాయి. కానీ ముందు చూపుతో ఈ ఆలోచన రావడమనేది సామాన్యడికి కలిగే ఆలోచన కాదు. ప్రజల కష్టాలు కళ్ళతో చూస్తే ఇటువంటి ఆలోచనలు రావు. జగనన్న తన సుదీర్ఘ పాదయాత్రలో 3,648 కిలోమీటర్లు నడచిన సందర్భాల్లో ప్రతి ఒక వ్యక్తి కష్టాన్ని తన మనస్సుతో చూశారు. ఈ రాష్ట్రంలో పుట్టిన బిడ్డ నుంచి ముదుసలి వరకు ఏయే అవసరాలున్నాయో గుర్తించారు. ఇవాళ నాకంటే ముందు మాట్లాడినటువంటి వక్తలందరూ చెప్పినట్లుగా జగనన్న ఈ రాష్ట్రంలో ఉన్నటువంటి తల్లులు ఎవరైతే తమ పిల్లలను బడికి పంపిస్తున్న సుమారుగా 43 లక్షల మంది తల్లులకు అన్నగా వాళ్ళ పిల్లల బాగోగులు చూసుకోవడానికి వారి పాదయాత్ర ముగింపు రోజైన జనవరి 9వ తారీఖున అందరికీ బాగా గుర్తు ఉండే విధంగా ఆరోజున పాఠశాలల్లో చదువుకుంటున్న ప్రతి విద్యార్థి తల్లి వ్యక్తిగత బ్యాంకు అకౌంట్కు అమ్మఒడి పథకం క్రింద రూ.15 వేల చొప్పున జమ అయినప్పుడు ఎంతో ఆనందం పొందారు.

అధ్యక్షా, రామచంద్రాపురం నియోజకవర్గ పరిధిలోని ద్రాక్షారామం సెంటర్లో ఈ కార్యక్రమాన్ని మేం నిర్వహించడం జరిగింది. కార్యక్రమం నిర్వహిస్తోన్న సమయంలోనే తల్లుల సెల్ ఫోన్స్కు మెసేజ్లు వస్తుంటే వాళ్ళ ముఖాల్లో ఆనందాన్ని చూసినప్పుడు నాకు ఒకటి అనిపించింది. ఆ సందర్భంలో ప్రతి తల్లి కూడా తన ఇంటికి జగనన్న తన పిల్లలను చదివిస్తున్నందుకు రూ.15 వేలు పంపినందుకు వాళ్ళల్లో కనిపించిన ఆనందాన్ని చూసిన నాకు కూడా ఎంతో సంతోషాన్ని కల్గించింది. తరవాత పాఠశాలల్లో చదివే విద్యార్థులకు అందించే మధ్యాహ్న భోజనం మెనూను చదువుతున్నప్పుడు ప్రతి తల్లి ముఖంలో ఆనందం కనిపించింది. ఈ సందర్భంగా ఒక మాట చెప్పాలి. మంచి మనస్సుతో కల సాకారం కావాలనే లక్ష్యంతో జగనన్న చేసిన ఈ నిర్ణయాన్ని నేను మనస్ఫూర్తిగా అభినందిస్తున్నాను. నేను కన్న కలలను మన ముఖ్యమంత్రి గారు తీరుస్తున్నారు. నేను 2006 నుంచి 2011 వరకు జిల్లా ప్రజా పరిషత్ అధ్యక్షులుగా పనిచేసినప్పుడు ఆ కాలం నాటి ప్రభుత్వ పాఠశాలలను ఈరోజున నాడు-నేడు అనే కార్యక్రమం ద్వారా పాఠశాలల రూపురేఖలు మారుస్తున్నప్పుడు కళ్ళతోన్న ఆనందం అంతా ఇంతా కాదనే విషయాన్ని తెలియజేస్తున్నాను. ఈ రాష్ట్రంలో బాలుడిగా పుట్టడం అదృష్టంగా భావించాలి. అతడు ఇంగ్లీషు మీడియం నందు విద్యనభ్యసించాలనే తన తల్లి కోరికను తానే స్వయంగా ఎరిగి ఇంగ్లీషు మీడియం ప్రవేశపెట్టి పాఠశాలలను అభివృద్ధిపథంలో నిలవడం, పాఠశాలల్లో మౌలిక వసతుల కల్పనకు పెద్దపీట వేయడం, ఉపాధ్యాయునికి కూడా ఊహకందని రీతిలో రన్నింగ్ వాటర్, టాయ్లెట్స్, ఫ్యాన్స్, టేబుల్స్ వంటి వాటిని ఏర్పాటుచేసే విధానం చూసినప్పుడు చాలా ఆనందం కల్గుతోంది. ఇది

కేవలం మనస్సుతో సమస్యలను పరిష్కించగల వ్యక్తులు మాత్రమే చేయగలరు తప్ప కళ్లతో చూసేవారు మాత్రం చేయలేరనేది నా వ్యక్తిగత అభిప్రాయం. ఈ సభలో ఇటువంటి ఒక మహత్తరమైన కార్యక్రమాన్ని, పథకాన్ని ప్రవేశపెట్టిన సభలో సభ్యుడిగా ఉన్నందుకు నేను చాలా గర్వపడుతున్నాను. ఒక పేద తల్లి తన పిల్లవాడు ఎదిగిన తరువాత ఉద్యోగం చేసి సంపాదించి ఎంతో కొంత తనకు డబ్బు తెచ్చి ఇచ్చే రోజులు మనం చూస్తున్నాం. కానీ బడికి పంపిన తల్లికి ప్రోత్సాహం ఇచ్చేటువంటి పిల్లవాడిగా జగనన్న ప్రతి తల్లి ఒడిలో ఈరోజున నిలిచాడని ఈ సందర్భంగా ఉన్న నా అభిప్రాయాన్ని తెలియజేస్తున్నాను. అదే అభిప్రాయాన్ని తల్లులు ఈరోజున వ్యక్తం చేస్తున్నారు. గ్రామాల్లో సంక్రాంతి పండగ అంటే జనవరి 14వ తేదీన భోగి పండుగ వచ్చింది. కానీ ఈ రాష్ట్రంలో తమ పిల్లల్ని బడికి పంపే తల్లులకు జనవరి 9వ తారీఖునే సంక్రాంతి పండగ వచ్చింది. సంక్రాంతి పండగను రాష్ట్ర ప్రజానీకం ఆనందంగా జరుపుకుంది. ఆయా గ్రామాల్లో చూసినప్పుడు చాలా ఆనందం కల్గింది. ఇవాళ మన ముఖ్యమంత్రి గారు తీసుకున్న నిర్ణయాలు ఈ రాష్ట్ర ప్రజల భవితను మారుస్తున్నాయి. వాళ్లు ఏ రోజైనా ఇటువంటి ఆలోచన చేశారా? ప్రభుత్వ పాఠశాలల గురించి ఏమైనా ఆలోచించారా? ప్రభుత్వ పాఠశాలల్లో చదువుకుంటున్న విద్యార్థుల గురించి ఆలోచించారా, వాళ్ల స్థితిగతుల గురించి ఆలోచించారా? కానీ ఏ ఒక్కటి కూడా ఆలోచించలేదు. ఇవాళ జగన్మోహన్ రెడ్డి గారు ముఖ్యమంత్రిగా బాధ్యతలు స్వీకరించిన ఆరు మాసాల కాలంలోనే ఇన్ని మంచి కార్యక్రమాలను ప్రజల ముంగిట తీసుకువచ్చి జగన్ అంటే నిజమని, నిజమంటే జగన్ అని వారు మాట అన్నారంటే అది జరిగిపోతుంది, అందులో ఏ మాత్రం సంశయం లేదనే రీతిలో ఇవాళ గౌరవ ముఖ్యమంత్రి గారు ఇటువంటి కార్యక్రమాలను తీసుకుంటున్నందుకు వారికి ధన్యవాదాలు తెలియజేస్తున్నాను. ఇదొక మంచి కార్యక్రమం, ఇటువంటి మంచి పథకం మీద మాట్లాడే భాగ్యం నాకు లభించినందుకు అదృష్టంగా భావిస్తూ మరొకసారి ముఖ్యమంత్రి గారిని మనస్ఫూర్తిగా అభినందిస్తూ, 2006లో నా జీవితంలో స్వప్నంగా వచ్చిన దాన్ని 2020లో తీరుస్తున్న జగన్మోహన్ రెడ్డి గారికి శిరస్సు వంచి నమస్కరిస్తూ సెలవు తీసుకుంటున్నాను.

శ్రీ కరణం ధరశ్రీ (SRI KARANAM DHARMASRI)(చోడవరం): ధన్యవాదాలు అధ్యక్షా. ఈరోజు అమ్మఒడి పథకం మీద మాట్లాడే అవకాశం ఇచ్చినందుకు గౌరవ ముఖ్యమంత్రి గారికి, మీకూ ప్రత్యేకమైన ధన్యవాదాలు తెలియజేస్తున్నాను. భారతదేశ చరిత్రలో అనేకమైన పథకాలు ప్రభుత్వాలు ప్రవేశపెట్టడం పరిపాటి. అన్ని రాష్ట్రాల్లో ఆ దిశగా పయనించడం మనం చూస్తున్నాం. కానీ అమ్మకు పిల్లలకు, అమ్మగన్న పిల్లలకు మంచి బంధం ఉండే విధంగా, ఇరువురి మధ్య ముడిపడి ఉండే విధంగా మంచి పథకం ప్రవేశపెట్టిన ఏకైక రాష్ట్రం దేశ చరిత్రలో ఒక్క ఆంధ్రప్రదేశ్ అని తెలియజేస్తున్నాను. మన గౌరవ ముఖ్యమంత్రి జగన్మోహన్ రెడ్డి గారు మాత్రమే మంచి పథకమైన అమ్మఒడి అనే కార్యక్రమం అమలుకు శ్రీకారం చుట్టడం జరిగింది. అందుకనే జనానికి డ్రైంగ్ జనవరి 9 అని ఈ సందర్భంగా చెప్పక తప్పదు. ఎందుకంటే పల్లెల్లో గానీ, పట్టణాల్లో గానీ ఈరోజు దేశంలో అనేకమంది ఎలా ఉన్నా

ఆంధ్రప్రదేశ్ రాష్ట్రంలో సుమారు 80 శాతం ప్రజలు తెల్ల రేషన్ కార్డు ఉన్నటువంటి పేద కుటుంబాలే. అందుకనే ఈరోజున వాళ్లందరు కూడా ప్రైవేట్ స్కూళ్లలో గానీ లేదు పెద్ద పెద్ద స్కూళ్లలో చదువుకోవాలంటే వాళ్ల దగ్గర ఆర్థిక స్థోమత ఉండదు. అందుకనే నేను ఈ సందర్భంగా ఒక మాట చెప్పాలనుకుంటున్నాను. “పేదవాళ్లకు ఉండదు తడి, తడి అంటే మా వైపు మీకు తెలుసు, ఉత్తరాంధ్ర వైపు తడి అంటే పక్కలో డబ్బులుండవని అర్థం. “పేదవాళ్లకు ఉండదు తడి, గుండెల్లో కట్టుకున్నారు జగనన్నకు గుడి, అదే అమ్మఒడి, ఇదే చదువుల బడి” అని ఈ సందర్భంగా నేను తెలియజేస్తున్నాను.

(సభలో నవ్వులు)

పేదవాళ్లకు ఆర్థిక స్థోమత లేక ఎంతో మంది బాధలు పడుతున్నటువంటి తరుణంలో తల్లి పడే బాధ వేరుగా ఉంటుంది. ఎందుకంటే అమ్మఒడిలో ఆ విధంగా ఉంటుంది. ఒక బ్రహ్మాండమైన సంస్కరణ అమ్మఒడి పథకం అని సోదరులు చెప్పారు. అందుకనే మరొకసారి చెబుతున్నాను. “పేదవాళ్లకు ఉండదు తడి, వారి గుండెల్లో కట్టుకున్నారు జగనన్నకు గుడి, అదే అమ్మఒడి, ఇదే చదువుల బడి” అని ఈ సందర్భంగా మరొకసారి నొక్కివెళ్ళానిస్తున్నాను. ఈరోజు సమాజంలో గౌరవం కావాలన్నా, సమానత్వాన్ని సాధించాలన్నా, సమాజంలో అందరూ ఎదగాలన్నా, అందరితో మంచి ఒదగాలన్నా ప్రతి ఒక్కరికీ ఉండాలి చదువు. అది వృద్ధులుగా ఉండాలి. ఇదివరకు ప్రైవేటు స్కూల్కు వెళ్లితే విద్యార్థితో పాటు తల్లిదండ్రులకు కూడా ఒకరకమైన వత్తిడి ఉండటమో, గవర్నమెంట్ స్కూల్కు వెళ్ళే పరిస్థితి లేక ఎంతో మంది చిన్న పిల్లలందరు కూడా బాల కార్మికులుగా ఉన్నటువంటి తరుణంలో వాళ్లందరికీ సరైన మంచి మార్గాన్ని, మంచి విధానాన్ని ప్రవేశపెట్టాలనే ఉద్దేశంతో ఆ పిల్లల బతుకులు కూడా గతుకులవుతున్న తరుణంలో, వాళ్లు మెతుకుల కోసం పరుగెడుతున్న తరుణంలో ఈరోజు ప్రభుత్వం అమ్మఒడి అనే కార్యక్రమాన్ని ప్రవేశపెట్టి అమలుచేస్తున్నది. అమ్మఒడి ద్వారా విద్యార్థి తల్లికి రూ.15 వేలు ఇచ్చే కార్యక్రమం జనవరి 9వ తేదీన ప్రభుత్వం ఇవ్వడం జరిగింది. అందుకనే పేదవాళ్లందరికీ కూడా మంచి స్ట్రెంగ్త్ జనవరి 9 అని చెబుతున్నాను. 2020, జనవరి 9వ తేదీన అమ్మఒడి అనే పథకానికి రాష్ట్ర ప్రభుత్వం శ్రీకారం చుట్టడం జరిగింది.

మ.2.20

సంక్రాంతి శోభ అంటే మనందరికీ మకర సంక్రాంతి రోజు అనుకుంటాము కాని తొమ్మిదవ తేదీ నాడే అందరికీ సంక్రాంతి శోభ రావడం వలన ఆ తల్లులకు అంతవరకు ఉన్నటువంటి క్షోభ పోయి శోభాయమానంగా సంక్రాంతికి ముందుగానే చేతికందిన రూ.15వేల శోభతో గడిపారు. ఇంతకు మునుపే ఒక సోదరీమణి చెప్పిన విధంగా బట్టల దుకాణాలన్నీ కిక్కిరిశాయి. అందరు మంచి బట్టలు కొనుక్కున్నారు. పేదరికం వలన ఎన్నో కుటుంబాలు కనీస వేతనం కూడ లేకుండా ఉన్న పరిస్థితుల్లో జగన్మోహన్ రెడ్డి గారు ఆ కుటుంబాలకు బాసటగా ఉన్నారు. వైఎస్ ఆర్ గారు చనిపోయిన తరువాత జనం నాడి తెలుసుకుని ఏవిధంగా ఈ కార్యక్రమాన్ని ముందుకు తీసుకువెళ్ళాలి Comprehensive

social service society ని ఈనాటి ప్రభుత్వం తీసుకువచ్చింది. వైఎస్ రాజశేఖరరెడ్డి గారు ఒక రైతుగా చిన్న కుటుంబాలన్నీ కూడా తమ పిల్లలను సమాజంలోని అందరి పిల్లల తరహాలోనే వారి పిల్లలను కూడా చదివించుకునేందుకు వీలుగా ఫీజు రీయింబర్స్మెంట్, ఆరోగ్యశ్రీ ఏర్పాటు చేశారు. 104,108 వాహన సేవలు అనారోగ్యం ఉండే వారి ప్రథమ చికిత్సల కోసం ఏర్పాటు చేశారు. చదువుల కోసం ఫీజు రీయింబర్స్మెంట్ సదుపాయం కల్పించారు. మళ్లా ఈరోజు జగన్మోహన్ రెడ్డి గారు ఒక కార్యక్రమం రూపకల్పన చేసుకుని జగనన్న వసతి దీవెన, జగనన్న విద్యాదీవెన, చదువుకున్న ప్రతి విద్యార్థికి చేరాలనే ఉద్దేశంతో ఈ అమ్మఒడి కార్యక్రమం పెట్టారు. పాఠశాల విద్యార్థులకు ఒక బ్రహ్మాండమైన మెను ద్వారా మంచి పోషకాహారాన్ని ఏర్పాటు చేశారు. అమ్మఒడి ద్వారా ఎన్ని కుటుంబాలు బాగు పడుతున్నాయంటే దీనిపై మూలలకు వెళ్లి చూస్తే దశలవారీగా మధ్య నిషేధం ఉంది. మధ్యపానానికి సంబంధించి అలవాటు పడిన వారి కుటుంబాలు ఈరోజు హాయిగా బ్రతుకుతున్నాయి. ఆ కుటుంబాలు చిన్నాభిన్నం కాబడి ఉన్నాయి. ఎక్కడో కూలిపని చేసుకుని సంపాదించుకుని ఇంటికి వస్తూ మధ్యం తీసుకుని ఆ డబ్బులు లేకుండా చేసుకున్నటువంటి పరిస్థితులలో ఈరోజు దశల వారీగా మధ్యనిషేధం కారణంగా రాష్ట్రంలో నేర, ప్రమాదాల సంఖ్య తగ్గుముఖం పట్టాయి. అటువంటి క్రమంలో మంచి పరిపాలనా విధానాలు తీసుకువస్తూ ఈ ఆంధ్రప్రదేశ్ లో 33 శాతం నిరక్షరాస్యత ఉండగా దానిని సున్నా శాతానికి తగ్గించి, నూరుశాతం అక్షరాస్యత సాధించే విధంగా ప్రయత్నం చేస్తున్నారు. అక్షర క్రమంలో మొదటి స్థానంలో ఉన్న ఆంధ్రప్రదేశ్ అక్షరాస్యతలో కూడా మొదటి స్థానంలో ఉండే విధంగా రూపకల్పన చేసి అమ్మఒడి పథకాన్ని తీసుకువచ్చారు. డబ్బులు లేవు అంటున్నారు 43వేల మందికి ఉపాధి అవకాశాలు ఎలా చూపిస్తున్నారు, రూ.6,400 కోట్లు ఏ విధంగా తీసుకువచ్చారు ఒకపక్క డబ్బులు లేకపోయినప్పటికీ కూడా అణగారిన, తెల్ల రేషన్ కార్డు కలిగిన, బలహీన వర్గాల వారికి చేయూతను ఇవ్వాలంటే ఎలా, ఎలా అంటూ అందరూ ఆలోచన చేస్తున్న తరుణంలో బడ్జెట్ లో రూ.6,400 కోట్లు ఏర్పాటు చేశారు. ఆ మొత్తాలు వారి బ్యాంకు ఖాతాలకు జమ అయిన జనవరి తొమ్మిదవ తేదీన వారంతా సంతోషపడ్డారు.

రాష్ట్రంలో 25 లక్షల ఇళ్లు నిర్మించాలని ఆ ఇళ్లు మహిళల పేరున ఇవ్వాలని అలాగే రాబోయే సంవత్సరంలో డ్వాక్రా గ్రూప్ లు అప్పులు కూడా తొలగించి గొప్పల కోసం కాకుండా చెప్పిన మాట ప్రకారం తిరిగి ఆ సంఘాలకు రుణాలు ఇప్పించడం ఈ ప్రభుత్వం చేస్తుంది. ఇటువంటి అమోఘమైన కార్యక్రమాలకు జగన్మోహన్ రెడ్డి గారు రూపకల్పన చేసుకున్నారు. ధరల స్థిరీకరణకు మూడు వేల కోట్లు కేటాయించడం వంటివన్నీ పేద, బడుగు, బలహీన, అల్ప సంఖ్యాక వర్గాల వారిని ఉద్దేశించి సత్సంకల్పంతో ప్రభుత్వం సంక్షేమ కార్యక్రమాలు ఏర్పాటు చేసిన ఈ ప్రభుత్వాన్ని అందరూ ఆశీర్వాదించాలి. అసూయ పడుతూ రకరకాల విన్యాసాలు చేయడం చూస్తున్నాము. నిన్నటి సభలో గౌరవ ముఖ్యమంత్రిగారి ప్రసంగాన్ని కూడా అడ్డుకోవాలని అమ్మో మనం ఫోకస్ అయిపోయి మన సీన్ సితార అయిపోయి మన అడ్డన్ గల్లంతు అయిపోయి మన రాజకీయ మనుగడ పోతుంది, మన

పునాదులు చిన్నాభిన్నం అయిపోయిన పరిస్థితులు ఇప్పుడే ఉన్నాయి, భవిష్యత్తులో మనం సమాధి అయిపోతామని ప్రతిపక్షం చేస్తున్న ఆగడాలు చాలాచాలా విచారించదగ్గ విషయం. ఇటువంటి మంచి కార్యక్రమాలను సమర్థించాల్సిన అవసరం ఉందని తెలియజేసుకుంటున్నాను.

చదువుకునే పిల్లలు గురించి, కనీసం 18 సంవత్సరాలు నిండి, వారి చదువులు పూర్తయ్యేంత వరకు ఏ ప్రభుత్వాలు ఆలోచించలేదు. కానీ సుభిక్షంగా, సురక్షంగా, సంతోషంగా, హాయిగా, ఆనందంగా, ప్రశాంతంగా ఉండాలని ప్రభుత్వం ఈ కార్యక్రమం తీసుకువచ్చింది. పూర్వకాలంలో కాలకృత్యాలు తీర్చుకునేందుకు బహిర్భూమికి వెళ్లి రావాల్సి ఉండగా నాడు-నేడు కార్యక్రమంతో నేడు ఆ విధానాలన్నీ సమసిపోవాలనీ అన్నీ ప్రభుత్వ పాఠశాలల్లో విద్యార్థులకు చక్కని మరుగుదొడ్లు, ఇతర మౌలిక సదుపాయాలు కల్పించడంతోపాటుగా కంటి వెలుగు కార్యక్రమాన్ని కూడా ఈ ప్రభుత్వం అందుబాటులోకి తీసుకువచ్చింది. సమాజంలో ప్రతి ఒక్కరూ ఆనందంతో ఉండాలని ఈ ప్రభుత్వం చేపడుతున్న సంక్షేమ పథకాలను నేను సమర్థిస్తున్నాను.

శ్రీమతి విడదల రజిని(SMT.VIDADALA RAJINI)(చిలకలూరిపేట): ధన్యవాదాలు అధ్యక్షా, ఆంధ్రప్రదేశ్‌లో చదువులు వెల్లివిరియబోతున్నాయి. భవిష్యత్తులో ఎవరైనా ఆలోచన చేస్తే వారు మొట్టమొదటగా మాట్లాడబోయేది విద్యగురించే. ఆ మాటలు ఇకపై జగన్మోహన్ రెడ్డికి ముందు జగన్మోహన్ రెడ్డి తరవాత అని వారు మాట్లాడాల్సి వస్తుంది. ఎందుకంటే ఎవరైనా వ్యక్తి గురించి మాట్లాడాలన్నా ఆ వ్యక్తి చదువు స్థాయి వలనే అత్యున్నత స్థాయిని గుర్తించే ఇతరులు మాట్లాడవలసి ఉంటుంది. ఆ అత్యున్నత స్థాయిని అనుసరించే ఇటువంటి సందర్భంలో ఒక్క విద్యవలనే ఇది సాధ్యపడుతుంది. ఇండివిడ్యువల్ టాలెంట్‌ను గుర్తించాలంటే విద్యవలనే సాధ్యమవుతుందని మహాత్మా గాంధీ గారు ఎప్పుడో చెప్పారు. ఈ మాటను గౌరవ ముఖ్యమంత్రి గారు నూరు శాతం నమ్మి అందరికీ చదువు, అందులోనూ నాణ్యమైన చదువు అందాలని మన గౌరవ ముఖ్యమంత్రి వైఎస్ జగన్మోహన్ రెడ్డి గారు పరితపిస్తుండటం మనమంతా చూస్తున్నాము.

(గౌరవ ఉపసభాపతి అధ్యక్ష స్థానం వహించారు)

ఇప్పుడే గౌరవ సభ్యులు అప్పలరాజు గారు మాట్లాడుతూ అమ్మఒడి పథకం తీసుకు రావాలన్న గొప్ప ఆలోచన మన ముఖ్యమంత్రి గారికి ఎలా తట్టిందో అని అంటున్నారు. ఇటువంటి ఆలోచన తట్టాలంటే సాధ్యం కాదు. ఎందుకు సాధ్యం కాదు అంటున్నాను అంటే 2009వ సంవత్సరంలో ఆనాటి నేత వైఎస్ రాజశేఖరరెడ్డి గారు చనిపోయిన తరువాత వైఎస్.జగన్మోహన్ రెడ్డి గారు ఓదార్పు యాత్రతో ప్రజలలో నిరంతరం ఉంటూ ఎన్నో కష్టాలను చూశారు. వారి కష్టాలను చూసి ఆనాడే వారి మనసులో ఒక మాట అనుకున్నారు.

మ. 2.30

ఇంట్లో ఒక లాయర్, ఒక డాక్టర్, ఒక ఇంజనీర్ ఉంటేనే ఆ ఇల్లు పరిపూర్ణంగా అభివృద్ధి చెందుతుంది అంటారు. ఎక్కడైతే సరస్వతీ దేవి ఉంటుందో అక్కడ లక్ష్మీదేవత కూడా నెలకొని ఉంటుందని మన పెద్దలు చెబుతూ ఉంటారు. అలాగే మన గౌరవ ముఖ్యమంత్రివర్యులు ప్రతి ఇంట్లో సరస్వతీ దేవిని నెలకొల్పితే ఇక లక్ష్మీదేవత తానంటతానే వస్తుందని చెప్పి నమ్ముతున్నారు. మరి అలా అనుకునే గౌరవ ముఖ్యమంత్రివర్యులు ఆనాడే ఇది సంకల్పించి 2014 మేనిఫెస్టోలోనే అమ్మఒడి పథకం పెట్టారు. 2009 నుంచే నిశ్చయించుకుని 2014 మేనిఫెస్టోలో కూడా పెట్టి అదే దిశగా అడుగులు వేస్తూ, నిరంతరం ఇది కదా ప్రజలకు కావాలి, ఒక కుటుంబం బాగుపడాలంటే ఇది కావాలని ఈరోజు ఆంధ్రరాష్ట్ర ప్రజలంతా కూడా గుర్తించి ఇలా 151సీట్లతో గెలిపించారు. నిజంగా ఇది అద్భుతం. ఈమధ్యకాలంలో నేను జగనన్న వార్డు బాట కార్యక్రమంలో గ్రామాల్లో కూడా తిరగడం జరిగింది. ప్రతి పల్లెకు వెళ్లి దాదాపు ఆరేడు నెలలుగా మనకు వచ్చిన నవరత్నాల పథకాలు, ఆ స్కీములు కావచ్చు, ప్రజల్లో ఎలా అమలవుతున్నాయి, వాలంటీర్లు ఎలా పనిచేస్తున్నారని ప్రతి పల్లెకూ, ప్రతి గ్రామానికి వెళ్లి కాసేపు అక్కడ పరిస్థితులను చూస్తున్నాను. మా చిలకలూరిపేట నియోజకవర్గంలో కమ్మవారిపాలెం అనే గ్రామం ఉంది. ఆ ఎస్సీ పల్లెలో పల్లెబాటకు వెళ్లి చూసిన విషయాన్ని సభ దృష్టికి తీసుకురావాలనుకుంటున్నాను. ఆ పల్లెలో ఒకటవ తరగతి నుంచి 5వ తరగతివరకు చిన్న బడిలో 50మంది విద్యార్థులు కూడా లేరు. ఒక్కరే టీచరు ఉన్నారు. మూడవ తరగతి వరకూ ఉన్న పిల్లలందరినీ కూడా ఒకటే రూమ్లో వేయటం వల్ల ఒకటవ తరగతివాళ్లు కూడా ఒకటవ ఎక్కమే చెబుతున్నారు, రెండు, మూడో తరగతి వాళ్లు కూడా ఒకటవ ఎక్కమే చెబుతున్నారు. ఏంటంటే గత హయాంలో ఇలా చేశారని ఆ పల్లెలోని అక్క చెల్లెమ్మలు చెబుతున్నారు. ఏమి చెప్పమంటావు అమ్మా, ఒకటవ తరగతివాడు కూడా ఒకటి, రెండులే చెబుతున్నారు, మూడవ తరగతి పిల్లాడు కూడా ఒకటి, రెండులే చెబుతున్నాడు. ఇదీ మా పరిస్థితి అని చెబితే నాకు చాలా బాధ వేసింది. ఒక్క జగనన్న అమ్మఒడి పథకం చాలు ఈదేశం రూపురేఖలు మార్చడానికి, ఈ రాష్ట్రం బాగుండడానికి నియోజకవర్గంలోని ప్రతి ఒక్క పల్లె కూడా బాగుంటుందని నాకు అప్పుడు అనిపించింది.

అధ్యక్షా, మన ఆంధ్రప్రదేశ్లో 2001 నుంచి లిటరసీ రేటు చూసుకుంటే, it is 62.07%, in 2011 it is 67.35%. There is only a hike of 5%. అంటే 2001 నుంచి 2011వరకూ 5శాతమే పెరుగుదల ఉంది. అలానే in 2016-17 there is 9.68% dropouts. It was higher than the previous five years. బాలుర డ్రాపౌట్స్ ఎక్కువగా ఉండడం నిజంగా ఆశ్చర్యమేసింది. బాలికలకంటే బాలుర డ్రాపౌట్స్ చాలా ఎక్కువగా ఉన్నాయి. “జగనన్న అమ్మఒడి ఒక చదువుల జడి, జగనన్న అమ్మఒడి ఒక నూతన వరదడి, జగనన్న అమ్మఒడి చదువులకు ఒక వెలుగుల గుడి” అని ఈ సభ దృష్టికి తీసుకొస్తున్నాను. ఎందుకంటే, గత ఐదు సంవత్సరాల కిందట చంద్రబాబునాయుడుగారి హయాంలో విద్యాభివృద్ధిని పూర్తిగా నిర్లక్ష్యం చేశారు. ఎందుకంటే ఈరోజు మనం అమ్మఒడి పథకాన్ని అర్జులైన ప్రతి

ఒక్కరికి, ప్రతి ఒక్క పాఠశాలకు ఇస్తున్నాము. అప్పుడు శ్రీ చైతన్య, నారాయణ లాంటి ప్రైవేటు సంస్థల్నే అప్లిస్ట్ చేయాలనుకున్నారు. అప్పుడు రెడ్ కార్పెట్ వేసిన ఎడ్యుకేషన్ ఇన్స్టిట్యూషన్లు ఏమైనా ఉన్నాయో అంటే నారాయణ, చైతన్య అనే చెప్పకోవచ్చు. ఇవే అప్లిస్ట్ అవుతాయి, అందరూ అక్కడే చదువుకోవాలి, ఎంత అంటే అంత వసూలు చేసుకోవచ్చు. So, there is no proper barometer. ఒక ఫిక్స్డ్ ఫీజు ఇంత ఉండాలి అని లేకుండా ఇష్టమొచ్చినట్లుగా జరిగిపోయింది. అంతేకాకుండా దాదాపుగా ప్రతి ఇన్స్టిట్యూట్లో ఐదు లక్షల వరకూ ఫీజులు పెరిగిన పరిస్థితిని మనం చూశాము. చంద్రబాబునాయుడుగారి హయాంలో ఫీజు రీయింబర్స్మెంట్ కూడా ఎక్కడా అమలుచేయలేదు. నిజంగా చంద్రబాబునాయుడుగారికి మనసు అంటూ ఉంటే, ప్రజల సంక్షేమం గురించి ఏమైనా ఆలోచించి ఉంటే, ప్రజల ఆశలు, ఆకాంక్షలు తెలిసిన వాళ్లయితే వారికి నేను ఒకటే చెబుతున్నాను. పాలకుడు అంటే ఎలా ఉండాలి, పరిపాలన అంటే ఎలా చేయాలనేది మన గౌరవ ముఖ్యమంత్రివర్యులు జగన్మోహన్రెడ్డిగారిని చూసి నేర్చుకోవాలని చంద్రబాబునాయుడుగారికి ఈ సభ ద్వారా సూచిస్తున్నాను.

అధ్యక్షా, జగనన్న అమ్మఒడి ఈ రాష్ట్ర చరిత్ర మార్చేయబోతోందని నేను నమ్ముతున్నాను. ఎందుకంటే చదువు మధ్యలో మానేసిన పిల్లలను మళ్ళీ బడికి రప్పించడం ఎలా? డ్రాపౌట్స్ను కంప్రోల్ చేసి వారికి మళ్ళీ స్కూల్ ఎడ్యుకేషన్ ఎలా మొదలుపెట్టొచ్చు, వాళ్లను ఎలా జాయిన్ చేయొచ్చు అనే సందేహం చాలామందిలో ఉంది. తల్లిదండ్రులు చదువు మాన్పించకుండా ఉండాలంటే ఏమి చేయాలి, నిరుపేద పిల్లలందరూ కూడా ఖర్చు లేకుండా ఎలా చదువుకోవాలి, చదువులకు పంపించాలన్నా ఎలా ధైర్యం చేయాలని వాళ్ల ఇటీవల కాలంలో వాళ్లకున్న బాధల్ని చూస్తే, భర్త తాగుడుకు బానిస అవుతాడు. ఇల్లాలేమో కాయకష్టం, కూలీనాళీ చేసి పిల్లల్ని చదివిపించుకుంటూ, ఆ కుటుంబాన్ని పోషిస్తూ, చదువులకు ఇంత ఫీజులు కట్టాలి అంటే చాలా ఇబ్బందికరమైన పరిస్థితిల్లో ఈరోజు ఆ పిల్లల్ని చదివింపుకోవాలంటే వీటన్నింటికీ సమాధానం ఒక్క అమ్మఒడి పథకం ద్వారానే అవుతుందని ఈ సభ దృష్టికి తెస్తున్నాను.

అధ్యక్షా, ఆంధ్రప్రదేశ్లో నిరక్షరాస్యుల సంఖ్య గణనీయంగా ఉన్నట్లుండి పడిపోవాలి అంటే అమ్మఒడి పథకమే మార్గం అని తెలియజేస్తున్నాను. మన రాష్ట్రంలో అమ్మఒడి సుమారు 43లక్షల మంది తల్లులకు వచ్చింది. 82లక్షల మంది పిల్లలకు వర్తించింది, a total of Rs.6,456crores. I am very happy to mention with respect to Guntur district. 3.9lakh mothers were beneficiaries. I am so happy to announce this Sir.

అలాగే మా నియోజకవర్గంలో తొలి విడతలోనే దాదాపుగా 25,000 మంది విద్యార్థుల తల్లులు అమ్మఒడి పథకానికి ఎంపిక అయ్యారు. అమ్మఒడి పథకం ద్వారా ఏటా విద్యార్థుల తల్లుల అకౌంట్లకు నేరుగా రూ.15,000లు చొప్పున నగదు జమ కాబోతుందని తెలియజేస్తున్నాను.

అధ్యక్షా, మన దేశంలో 2011 పాపులేషన్ సెన్సస్ చూసుకుంటే లిటరసీ రేటు 74.4శాతం ఉంది. In Andhra Pradesh for 13 districts, there is 67.35%. అంటే on an average, holistic picture లో చూసుకుంటే 30 out of 100 are not being educated, or being dropped out. అలాంటి పరిస్థితి మన రాష్ట్రంలో ఉంది. అక్షరాస్యత రేటును పెంచాలని మన గౌరవ ముఖ్యమంత్రివర్యులు జగన్మోహన్ రెడ్డిగారు పూర్తిగా విశ్వసిస్తున్నారు. పరిపూర్ణ విద్యాభివృద్ధి ఉంటేనే we can actually increase the literacy rate and also constitute for better education system అని వారు నమ్ముతున్నారు. దీంట్లో భాగంగానే to overcome the social, economical, cultural and psychological barriers of the underprivileged communities and also for the complete educational upliftment, schemes like Amma Vodi, introduction of English medium, Mana Badi; Naadu Nedu, Jagananna Vidya Deevena and Jagananna Vasathi Deevena. With this, we can achieve the complete upliftment of the education system. Not only uplifting of education system, after giving so many facilities we are also making them prepared to go for better jobs and settle in their career. జగన్మోహన్ రెడ్డిగారు మన గౌరవ ముఖ్యమంత్రివర్యులు పెట్టారు.

అధ్యక్షా, అమ్మఒడి పథకం ద్వారా నాణ్యమైన విద్యను ఉచితంగా అందించేందుకు మన గౌరవ ముఖ్యమంత్రివర్యులు చేస్తున్న పనులన్నీ కూడా చరిత్రలో నిలిచిపోతాయని అందరికీ కూడా తెలియజేస్తూ, అమ్మఒడి పథకం ద్వారా ప్రతి ఒక్కరికీ ఇక ప్రతి ఏటా జూన్ లో స్కూల్స్ తెరిచేనాటికి యూనిఫామ్, స్కూల్ బ్యాగ్, షూస్, సాక్సులు, పుస్తకాలు ఇలాంటివన్నీ కూడా మొత్తం ముందే అందుతాయి.

మ.2.40

గత ప్రభుత్వంలో స్కూల్స్ జూన్ నెలలో తెరిస్తే సంక్రాంతి దాకా పుస్తకాలు ఇస్తూనే ఉండేవారు. బ్యాగులు రాలేవని, షూస్ లేవని విద్యార్థులు స్కూల్స్ కు పోలేని పరిస్థితులు ఉండేవి.

రానున్న మూడేళ్లల్లో ఒక సమగ్రమైన అభివృద్ధితో ప్రతి పాఠశాల ముఖచిత్రం నాడు-నేడు కార్యక్రమం ద్వారా మారబోతున్నదని తెలియజేస్తున్నాను. నాడు-నేడు కార్యక్రమం total infrastructure facilities of the School requirements are being facilitated by the Government for better enhancement of a child education.

We are saying introduction of English Medium Schools. పిల్లలకు ఇంగ్లీష్ మీడియంలో బోధించడానికి టీచర్స్ అందరికీ కావలసిన ట్రైనింగ్ గుంటూరులో రేపటి నుంచే ప్రారంభిస్తున్నారు. It's going to be for one week. టీచర్స్ అక్కడే ఉండి ట్రైనింగ్ పొంది 2021 విద్యా సంవత్సరం నుంచి ఒకటవ తరగతి నుంచి ఆరో తరగతి వరకు ఇంగ్లీష్ బోధించడానికి they are getting prepared. ఒకటవ తరగతి నుంచి ఆరో తరగతి వరకు తెలుగును కొనసాగిస్తూ, తెలుగును తప్పనిసరి భాషగా పాటిస్తూ ఇంగ్లీష్ ను ఎంకరేజ్ చేస్తూ పిల్లలు పదవ తరగతి దాకా బోర్డ్ పరీక్షలు

ఇంగ్లీష్‌లోనే రాసే దిశగా గౌరవ ముఖ్యమంత్రివర్యులు విద్యార్థుల ఉన్నతికి పాటుపడుతున్నారని తెలియజేస్తున్నాను.

మధ్యాహ్న భోజన పథకం ద్వారా పాఠశాలల్లో విద్యార్థులందరకు నాణ్యమైన భోజనం I am proud to say that from today we are implementing mid-day meal menu. దీనికిగానూ రూ.1,300 కోట్ల నిధులు ముఖ్యమంత్రి గారు కేటాయించారు.

I strongly believe that by the year 2031 population census, we would achieve 10% of literacy growth rate అని తెలియజేస్తున్నాను.

జగనన్న విద్యాదీవెన, జగనన్న వసతి దీవెన ద్వారా పేదలందరికీ అర్హులైన ప్రతి ఒక్కరికీ పై చదువులు చదువుకోడానికి మంచి అవకాశం ఉందని చెబుతున్నాను. కలలు మీరు కనండి, వాటిని సాకారం చేసే బాధ్యత గౌరవ ముఖ్యమంత్రివర్యులు వై.ఎస్.జగన్మోహన్ రెడ్డి గారిదని తెలియజేస్తున్నాను.

అమ్మఒడి పథకం వచ్చిన తరువాత నేను గ్రామాల్లో తిరిగేటప్పుడు అక్కచెల్లెల్ల ఆనందం ఇంతా అంతా కాదు. వారు అన్న మాటలను సభలో తెలియజేస్తున్నాను. జగనన్న అడుగు, మన జీవితాలకు వెలుగు, జగనన్న పట్టుదల మా ఎదుగుదల అని మహిళలు, వర్ధిల్లాలి జగన్ మామా అని పిల్లలు చెబుతున్నారు. I am also happy being a woman.

సభ దృష్టికి ఇంకొక్క మాట తీసుకురావాలి. Respected Speaker Sir, as a young legislator I would like to say to all the youth of Andhra Pradesh, CM Sir, you are the destiny and future of this State. We have been looking for corruption free Governance and dreamt of quality of education, improved medical facilities, good Government which can make bold decisions and also dreamt of Chief Minister, who always work for the welfare of the State. Dear youngsters, now it's time for all the dreams and aspirations come true in the form of our Chief Minister Y.S. Jaganmohan Reddy garu by witnessing a great era of education. Thank you CM Sir for this opportunity and also thank you Speaker Sir.

మిస్టర్ డెప్యూటీ స్పీకర్(MR.DEPUTY SPEAKER): ఉదయభాను గారూ, ఇంకా మాట్లాడే సభ్యులు చాలామంది ఉన్నారు, బ్రీఫ్‌గా మాట్లాడండి.

శ్రీ సామినేని ఉదయభాను (SRI SAMINENI UDAYA BHANU): అధ్యక్షా, ఈరోజు అమ్మఒడి కార్యక్రమం కింద మాట్లాడే అవకాశం ఇచ్చినందుకు ధన్యవాదాలు. ఈ కార్యక్రమం భారతదేశంలోనే ఒక చారిత్రాత్మకమని నేను భావిస్తున్నాను. ఆంధ్రప్రదేశ్‌లో మన ముఖ్యమంత్రి గారు ప్రవేశపెట్టిన ఈ కార్యక్రమంతో పేదవారు కూడా ఎంతో సంతోషిస్తున్నారు. విద్యార్థిలోకం కూడా ఎంతో సంతోషిస్తోంది.

ఇవాళ చదువన్నది అందరికీ చాలా ముఖ్యం. చదువు అన్నది పిల్లలకు ఇచ్చే ఆస్తి, ఇది నిజమైన సంపద. మన రాష్ట్రంలో అక్షరాస్యత 67 శాతం ఉంది. మహిళా అక్షరాస్యత 59 శాతం ఉంది. అక్షరాస్యతను మనం బాగా పెంచాల్సిన అవసరం ఉంది.

జగన్మోహన్ రెడ్డి గారు ఏదిచేసినా ఒక రికార్డు. ఆయన 3,648 కిలోమీటర్లు పాదయాత్ర చేసి, రాష్ట్రంలో 13 జిల్లాల్లో 14 మాసాలపాటు ఎండనక, వాననక తిరిగి, ప్రజల కష్టాలు, నష్టాలు, బాధలు స్వయంగా చూశారు. పిల్లల్ని చదివిస్తేనే ఈ రాష్ట్రం అన్ని రకాలుగా అభివృద్ధి చెందుతుంది.

ఈ రాష్ట్రంలో సంపద పెరగాలంటే విద్య బాగా పెరగాలి. ఈ రాష్ట్ర అక్షరాస్యత శాతం కేరళ రాష్ట్రం కన్నా బాగా ఎక్కువగా ఉండాలి. భారతదేశంలో మన రాష్ట్ర అక్షరాస్యత వంద శాతం ఉండాలంటే చదువుకు బాగా ప్రాధాన్యత ఇవ్వాలి.

నాడు-నేడు కార్యక్రమం గురించి చెప్పాలంటే నాడు పాఠశాలలు ఎలా ఉన్నాయి, నేడు ఎలా ఉన్నాయి, అమ్మఒడి కార్యక్రమాన్ని 09-01-2020 తేదీన ప్రారంభించిన రోజును ఎవరూ మరచిపోలేరు. నిజమైన సంక్రాంతి పండగ ఆరోజు చూశాం. నేను ఒక స్కూల్లో పెట్టిన ప్రోగ్రామ్స్కు వెళితే పదివేల మందికి పైగా విద్యార్థులు, తల్లిదండ్రులు ఆ స్కూల్కు వచ్చారు. నేను గతంలో చదువుకున్న పూర్వ విద్యార్థిగా ఆ స్కూల్కు వెళ్లాను. ఆ స్కూల్లో నేను చదువుకున్న తరగతి గదులను చూసి, వాటిని బాగా మార్పు చేయాలి, భావితరాలకు బాగా చదవుకొనేవిధంగా గదులను మార్పుచేయాలని నాడు-నేడు కార్యక్రమాన్ని బాగా ఉపయోగించుకోవాలని ఒక ఆశ కలిగింది. ఇటువంటి బృహత్తరమైన కార్యక్రమానికి రూ.6,500 కోట్లు బడ్జెట్లో ముఖ్యమంత్రి గారు కేటాయించారు. సుమారు 42,12,000 మందికి లబ్ధి జరిగింది. నిజంగా ఆరోజు తల్లుల్లో ఎంతో ఆనందం కలిగింది. మేము ఉండగానే ఒక వైపు సమావేశం జరుగుతుండగా వారి బ్యాంక్ అకౌంట్స్లో డబ్బులు పడ్డాయి. ఇదందా చాలా ఆశ్చర్యంగా ఉంది. దీనిని మాటలతో చెప్పేది కాదు, ముఖ్యమంత్రి ఆరోజు చేతల్లో చూపించారు. చదువుకు నిజంగా ఇంత ప్రాధాన్యత ఉందా అనేది ఒక హైలెట్, ఎంతోమంది ప్రతిపక్షపార్టీ వారు కూడా ఇలాంటి గౌరవాన్ని అందరూ గౌరవిస్తున్నారు. నభలో ఈ సబ్జెక్ట్ తీసుకున్నప్పుడు వారు ఇక్కడ లేకపోవడం చాలా దురదృష్టమని నేను భావిస్తున్నాను.

ముఖ్యంగా జగనన్న విద్యాదీవెన, జగనన్న విద్యా వసతి రెండు కార్యక్రమాలు గొప్పవి. జగనన్న విద్యా వసతి పథకం ద్వారా రూ.20,000 విద్యార్థులకు హాస్టల్ ఫీజు చెల్లించడం, జగనన్న విద్యాదీవెన కార్యక్రమంలో ఫీజు రీయింబర్స్మెంట్ ఇవ్వడం జరుగుతుంది. ఇవన్నీ చూసుకుంటే విద్యార్థి భవిష్యత్తు బాగుంటుంది. లారీ డ్రైవర్, షాపులో పనిచేసే గుమస్తా, కార్మికుడు, కర్షకుడు, పేద రైతు, కూలీలకు తప్పకుండా పిల్లలను చదివించుకోవాలని, వారి పిల్లలను కూడా డాక్టర్, లాయర్ చేయాలనే ఆశ ప్రతివారిలో కలుగుతుంది. ఈ కార్యక్రమం లేకపోతే పిల్లలకు చదివించే పరిస్థితులు లేవు.

పిల్లలు తక్కువ వయసులోనే కళ్లకు సంబంధించి అనేక రకాలుగా బాధపడడం, కంటిలో శుక్లాలు వస్తున్నాయి. శుక్లాలు అనేవి పెద్ద వయసు వారికి వచ్చేవి, అలాంటిది చిన్నతనంలోనే కంటి జబ్బులు వస్తున్నాయని రాష్ట్రంలో గ్రహించి కొన్ని వేల మందికి వైఎస్సార్ కంటివెలుగు పథకం ద్వారా ట్రీట్మెంట్ ప్రారంభించడం హైలెట్గా భావిస్తున్నాను.

మధ్యాహ్న భోజన పథకం గత ప్రభుత్వంలో కేవలం నామమాత్రంగా ఉండేది. వండే వారికి డబ్బులు సరిగా ఇచ్చేవారు కాదు. వారికి రూ.1,000 నుండి రూ.3,000 చేయడం ముఖ్యమంత్రి గారు పరిపూర్ణంగా న్యాయం చేసినట్లు అని భావిస్తున్నాను. ఆనాడు ఈ పథకం ఏదో ఒక పథకంగా ఉండేది ఈనాడు దాని మోనూను కూడా మార్చడం, ఐదు రోజులపాటు పిల్లలకు కోడిగుడ్డు, కిచిడి, పొంగల్, మంచి రైస్ ఇవ్వడం నిజంగా అదృష్టంగా భావిస్తున్నారు. ఇంట్లో విందు భోజనం ఎలా ఉంటుందో అలాగే పేదల పిల్లలు మంచి స్కూల్లో మంచి భోజనం తీసుకుంటూ, చెల్లమధ్య స్కూల్ వాతావరణం బాగా ఉండేది. టాయ్లెట్స్ కూడా నీట్గా ఉంటున్నాయి. ముఖ్యమంత్రి గారు ఎక్కడికైనా క్యాంప్కు వెళ్లినప్పుడు, స్కూల్ కు వెళితే ముందుగా ఆ స్కూల్ టాయ్లెట్ ఎలా నిర్వహిస్తున్నారో, ఎలా ఉందో చూస్తానని స్వయంగా చెప్పారు. అలాంటి విషయంలో కూడా ఎంతో జాగ్రత్త తీసుకొని, దాదాపు ఎనభై శాతం పాఠశాలల్లో నాడు-నేడు కార్యక్రమం ద్వారా టాయ్లెట్స్ నిర్మించడానికి బడ్జెట్లో కేటాయింపులు చేశారు. అన్నిచోట్ల ఆల్రెడీ శంకుస్థాపనలు కూడా జరిగాయి.

మ. 2.50

ఈ కార్యక్రమాలు ముమ్మరంగా జరుగుతున్నాయి. గతంలో హామీలు ఇచ్చేవారు కానీ ఆ హామీలు ఎప్పుడూ నెరవేరేవి కావు. కానీ ఏడు మాసాల్లోనే ఎన్నికల్లో ఇచ్చిన 70,80 శాతం హామీలు నెరవేర్చి చరిత్ర సృష్టించారు. గతంలో దివంగత ముఖ్యమంత్రి రాజశేఖర్రెడ్డి గారు ఉన్నప్పుడు ఉచిత విద్యుత్ అలాగే ఆరోగ్యశ్రీ పథకాలను ఎప్పుడూ మరచిపోలేం. ఆరోజుల్లో పేదవాళ్లకి జబ్బు వస్తే మరణమే శరణం అనుకునేవారు అలాంటిది వారికి ఆరోగ్యశ్రీ పథకం ఇచ్చి ఎంత హైలెట్ అయిందో ఇవాళ జగన్మోహన్రెడ్డి గారు చేసే ప్రతీ కార్యక్రమం కూడా హైలెట్గానే ఉంది. రైతు భరోసా కార్యక్రమం, వైఎస్సార్ ఆసరా పథకం, రైతులకు ఉచితంగా భూములు, వడ్డీ లేని రుణాలు గాని, ధరల స్థిరీకరణ నిధులు, ప్రకృతి విపత్తుల ద్వారా సహాయ నిధి, శీతల గిడ్డంగులు, వ్యవసాయ బ్రాక్టర్లకు రోడ్డు ట్యాక్సు రద్దు, అలాగే వైఎస్సార్ ఆసరా పథకం ద్వారా ఎన్నికల రోజుల వరకు అక్కచెల్లెమ్మలకు పొదుపు సంఘాల ద్వారా సొమ్ము నాలుగు దశలుగా చెల్లించడం, పావలా వడ్డీకే రుణాలు, ఇవన్నీ ఈ హైలెట్స్. గతంలో ఏ ప్రభుత్వం ఇలాంటి కార్యక్రమాలు చేయలేదు. ఈరోజు ఇచ్చిన హామీలు నెరవేరుస్తున్న ఏకైక ముఖ్యమంత్రి శ్రీ వైఎస్ జగన్మోహన్రెడ్డి అని తెలియజేస్తున్నాను. ముఖ్యమంత్రిగారు చేస్తున్న ప్రతీ పనిని మనం హర్షించాలి. ఈరోజు ఆంధ్రప్రదేశ్ రాష్ట్రం చేసే కార్యక్రమాలను చూసి ఇతర రాష్ట్రాలు కూడా ఆదర్శంగా తీసుకుంటున్నాయి. అమ్మఒడి కార్యక్రమానికి రూ.6500 కోట్లు బడ్జెట్లో కేటాయించి,

అమలు చేసి అదేరోజు వారికి చెల్లింపులు కూడా చేయగా ఆరోజు ఎంతోమంది మహిళలు ఆనందించారు. వీటన్నింటిని నేను ఆదర్శంగా భావిస్తున్నాను. ఇవాళ రాష్ట్రంలో జరిగే అన్ని కార్యక్రమాలు బాగున్నాయి. సుమారు 45వేల స్కూల్స్‌లో కిటికీలు లేవు, తలుపులు లేవు, టాయిలెట్స్ లేవు, కొన్ని స్కూల్స్ అయితే చూసేందుకు కూడా చాలా అధ్వాన్నంగా ఉన్నాయి. ఇవాళ ఇంజనీర్లంతా సర్వశిక్షా అభియాన్ పేరిట గ్రామాల్లో తిరిగి స్కూల్స్‌కు సంబంధించి, కాంపౌండ్ వాల్స్‌కు సంబంధించి, ఎస్టిమేషన్ పనులు మన రాష్ట్రంలో ప్రారంభమయ్యాయి. ఆంధ్రప్రదేశ్ ప్రభుత్వం, రాష్ట్ర ముఖ్యమంత్రి జగన్మోహన్‌రెడ్డిగారు చేసే కార్యక్రమాలను అభినందించి ఈరోజు అసెంబ్లీలో దీనిపైన చర్చలో పాల్గొనే అవకాశం నాకు కల్పించినందుకు ధన్యవాదాలు తెలియజేస్తూ సెలవు తీసుకుంటున్నాను.

డా. ఉండవల్లి శ్రీదేవి (DR.UNDAVALLI SRIDEVI) (తాడికొండ): అధ్యక్షా, ధన్యవాదాలు. ఈరోజు ఎస్సీ కమిషన్ బిల్లు పాసైనందుకు మొట్టమొదటిగా ముఖ్యమంత్రిగారికి కృతజ్ఞతలు తెలియజేస్తున్నాను. ఇంతకాలం ఎస్సీ, ఎస్టీ, బడుగు, బలహీన వర్గాలను ఓటు బ్యాంకుగా చూశారు. ఎస్సీ, ఎస్టీ వారు తల ఎత్తుకొనే మాదిరిగా జగన్మోహన్‌రెడ్డిగారు మాకు భరోసా ఇచ్చి ఇంతకాలం మేము అగ్రకులాలవారిని పల్లకి మోస్తుంటే, ఇప్పుడు మమ్మల్ని ఎత్తుకొని పల్లకి మోస్తున్నారు. మొట్టమొదటిగా సిఎంగారికి ధన్యవాదాలు తెలియజేస్తున్నాను.

అమ్మఒడి పథకంపైన మాట్లాడే అవకాశమిచ్చినందుకు మరొక్కసారి ధన్యవాదాలు తెలియజేస్తున్నాను. ఎంతోమంది ముఖ్యమంత్రులు వచ్చారు, వెళ్లారు కానీ ఒక సిఎం వచ్చారు ఆయన పేరు మూడు అక్షరాలు, వారి గురించి మనం చెప్పనవసరం లేదు, వారే ఒక బ్రాండ్, వారే వైఎస్సార్. వారి పాదయాత్రలో ఎన్నో పథకాలు తీసుకువచ్చారు. ఫీజు రీ-యింబర్స్‌మెంట్, ఉచిత విద్యుత్, ఉచిత విద్యుత్ అంటే బట్టలు ఆరేసుకోవడానికా ఆ తీగలు అన్నారు. మేనిఫెస్టోలో లేని ఆరోగ్యశ్రీ పథకాన్ని తీసుకువచ్చారు. దేవుడు ప్రాణాలు పోసే డాక్టర్ ప్రాణాలు నిలబెడతాడు. ప్రతీ రోగికి బ్రతకాలని ఆశ ఉంటుంది, ఆశకు శ్వాసే వైద్యం, నేను ఒక గైనకాలజిస్ట్‌ని, టెస్ట్ ట్యూబ్ బేబి స్పెషలిస్ట్‌ని. నేను చాలా మంది పిల్లలకు ప్రాణాలు పోశాను. వాళ్ల జీన్స్‌లో ఉండేది తండ్రి బ్లడ్. వైఎస్ రాజశేఖర్‌రెడ్డిగారు డాక్టర్ కనుక వారి కుమారుడు తండ్రిని మించి చెయ్యాలనే ఉద్దేశంతో జగన్మోహన్‌రెడ్డిగారు వెఎస్సార్ ఆసరా పథకం ద్వారా ఆరోగ్యశ్రీ పథకంలో సుమారుగా రెండువేల వ్యాధులను చేర్చారు. గతంలో ఆపరేషన్ చేసి పేషంటును అంబులెన్స్‌లో తీసుకువెళ్లి ఇంటి వద్దే డ్రాప్ చేసేవారు, కానీ వారిని ఇంటికి పంపించాక కూడా వైఎస్సార్ ఆసరా పథకం ద్వారా రోజుకు రూ.220లు ఇస్తూ, వారు ఇంటిదగ్గరే 20రోజులకంటే ఎక్కువ బెడ్ పైనే ఉంటే వారికి రూ.5000లు ఇవ్వడం చెప్పకోదగ్గ విషయం. అమ్మఒడి పథకం, ఆటోడ్రైవర్స్, మత్స్యకారులు, నేతన్న నేస్తం, లా నేస్తం, వాలంటీర్స్, వైఎస్సార్ పెన్షన్ పెంపు ఇన్ని పథకాలు వచ్చినా కానీ హుద్‌హుద్ తుపాను వైజాగ్‌ని ఎలా అతలాకుతలం చేసిందో ఇక అమరావతి అనే పేరుతో, రాష్ట్రాన్ని అతలాకుతలం చేసింది. ఎందుకంటే ఇన్ని సంక్షేమ పథకాలు వస్తున్నా కానీ జర్నలిస్టులు ఒక్క పథకాన్ని కూడా హైలైట్ చేయలేదు. జగన్మోహన్ రెడ్డి

గారు చిత్తూరులో అమ్మఒడి పథకం ప్రారంభించి సుమారుగా రూ.6400కోట్లు శాంక్షన్ చేసి 43లక్షల మంది తల్లులు లబ్ధి పొందారు. వారికి రూ.15000లు సంవత్సరానికి ఇస్తుంటే, కనీసం ఆ పథకాన్ని కూడా హైలైట్ చేయలేదంటే, 7నెలలుగా ఉన్న సంక్షేమ పథకాలు ప్రజలకు చేరువయ్యే విధానం లేకుండా రకారకాలుగా ఎల్లో మీడియా చేస్తున్నది చూస్తుంటే చాలా బాధేస్తోంది.

జర్నలిస్టులను ఒక మాట అడగదలుచుకున్నాను. చంద్రబాబునాయుడు గారి ప్రయోజనాల గురించి కాకుండా రాష్ట్ర ప్రయోజనాల గురించి జర్నలిజాన్ని ఉపయోగించండి. ఒక సామాజిక వర్గం ప్రయోజనాలకు సంబంధించి కాకుండా సామాజిక ప్రయోజనాల కోసం ఉపయోగించడంని ఈ సభాముఖంగా చెబుతున్నాను. ఎవరైనా రాజధాని గురించి మాట్లాడితే ఫుల్ పేజీలో వేస్తారు. సిపిఎం, సిపిఐ కామ్రేడ్స్ మాట్లాడితే చివరి పేజీలో వేస్తారు. కానీ రాజధాని టాపిక్ రాగానే ఫస్ట్ పేజీలో వేస్తారు. సంక్షేమ పథకాలను ప్రజల్లోకి తీసుకువెళ్లి ప్రజలకు చేరువ చేయాలని నేను కోరుకుంటున్నాను. ఇక జగన్మోహన్ రెడ్డిగారు పాదయాత్ర చేసినప్పుడు చాలా మంది స్టూడెంట్స్ ను కలిసి వారి సాధకబాధకాలు అడిగి తెలుసుకున్నారు. పీజీ చేసిన వాళ్లకు ఉద్యోగాలు లేకపోవడానికి ముఖ్య కారణం, ఇంగ్లీష్ కమ్యూనికేషన్ స్కీల్స్ లేకపోవడాన్ని గ్రామీణ యువత జగన్మోహన్ రెడ్డిగారి దృష్టికి తీసుకువెళ్లినప్పుడు, జగన్మోహన్ రెడ్డిగారు దీని గురించి ఆలోచించారు, 2020 విద్యాసంవత్సరం నుంచి ఒకటవ తరగతి నుంచి ఆరవ తరగతి వరకు ఇంగ్లీషు మీడియం ప్రవేశపెట్టడం చాలా చారిత్రాత్మకమైన నిర్ణయమని అనుకోవచ్చు. ఎందుకంటే స్వాతంత్ర్యం వచ్చి 70 సంవత్సరాలు అయినా ఎస్సీ, ఎస్టీ, బీసీ, మైనారిటీలు వారు తెలుగే చదవడం వల్ల తీవ్రంగా నష్టపోయారు. గొప్పవాడి బిడ్డ ఎప్పుడూ కార్పొరేట్ కాలేజీల్లో, స్కూల్స్ లో చదువుతారు, పేదవారి బిడ్డలు ఎప్పుడూ కూడా ప్రభుత్వ పాఠశాలల్లో చదువుతారు. ఇంత వ్యత్యాసం ఉంటే, వీళ్లు పోటీ పరీక్షలు పెడితే ఆటోమేటిక్ గా కార్పొరేట్ స్కూల్స్ లో చదివేవారి పిల్లలకు బెనిఫిట్ అవుతుంది, వాళ్లే ర్యాంకులు కొడతారు. ఇక బడులను నాడు-నేడులో ప్రస్తుత స్థితి నుంచి ఉన్నత స్థితి వరకు, 47వేల పాఠశాలల్లో అందులో మొదటి విడతగా 17వేల స్కూల్స్ కి నాడు-నేడు కార్యక్రమంకి రూ.3600కోట్లు శాంక్షన్ చేస్తే, ఇక కాలేజీ కానీ స్కూల్ కానీ ఏవిధంగా ఉండాలి, ఇప్పుడున్న స్థితి ఎలా ఉంది, జగనన్న రాకముందు ఎలా ఉంది, జగనన్న వచ్చిన తరువాత ఎలా ఉంది, మూడు సంవత్సరాల తరువాత స్కూల్స్ పిక్చర్స్ కూడా ప్రజెంట్ చేయడం ఇందులో ముఖ్య ఉద్దేశం.

మన రాష్ట్రంలో నిరక్షరాస్యత 33శాతం ఉంది. కానీ దేశంలో 27శాతం మాత్రమే ఉంది. దేశ సరాసరి కంటే కూడా మనం వెనుకబడి ఉన్నాం. దారిద్ర్యం పోయి మన పిల్లలు ఉన్నత చదువులు చదవాలంటే మనం ఏం చేయాలి? దానికి ఉదాహరణ ఒక దీపం గదికి వెలుగునిస్తే చదువుల దీపం కుటుంబానికి, దేశానికి కూడా వెలుగునిస్తుంది గనుక ఈ ప్రపంచంలో మన పిల్లలు పోటీపడే స్థాయికి మన పిల్లలు ఎదగాలంటే అది ఒక్క ఇంగ్లీషు మీడియంతోనే సాధ్యమని ఆంగ్లమాధ్యమం ప్రవేశపెట్టారని మనం గుర్తించాలి.

మ. 3.00

ఎందుకంటే ఇంతకాలం ప్రతిపక్షసభ్యులు ఇసుక, వరద, కరకట్ట మీద డ్రోన్ కెమెరాలు అన్నారు. ఈ ఇష్యూలు అన్ని అయిపోయిన తరువాత రాజధాని ఇష్యూ ప్రారంభమయ్యింది. ఏది ఏమైనా ఈ సంక్షేమ పథకాలన్నీ కూడా ప్రజలలోకి వెళ్లినపుడు మాత్రమే వాళ్లకు ప్రయోజనాలు అందుతాయి. రాష్ట్రంలోని ప్రభుత్వ స్కూల్స్ లో మూడవ వంతు స్కూల్స్ కు ఈ కార్యక్రమం తీసుకోవడం జరిగింది. ఇందులో ముఖ్యంగా తొమ్మిది మౌలిక సదుపాయాలు స్కూల్స్ లో ఇంప్లిమెంట్ చెయ్యడం జరిగింది. అవి running water in toilets, lights, fans, drinking water, furniture, paints, green chalk boards, English labs and Compound Walls ఇవన్నీ కూడా National Rural Employment Guarantee Scheme(NREGS) తో అనుసంధానించడం జరుగుతుంది. అయితే చిన్నప్పుడు మనం ఒక చాక్ పీస్ తీసుకుని the best student అంటేనే బోర్డుమీద రాస్తారు. పాత కాలంలో అలా బోర్డుల మీద రాస్తుంటే చాక్ పీస్ విరిగిపోతుండేది. మొన్న నేను ఒక స్కూల్ కు వెళ్లాను. వెళ్లినపుడు చూస్తే చాలామంది పిల్లలు ఆకలి, ఆకలి అంటున్నారు. ఎందుకంటే వాళ్లు ఉదయం 10 గంటలకు స్కూల్స్ కు వచ్చేటపుడు తినిరావడం లేదట. ఎందుకంటే మధ్యాహ్నభోజనం చాలా రుచిగా ఉంది అన్నారు. వెజిటేబుల్ బిర్యాని, గుడ్ల కూర, చిక్నీ వీటితో కూడిన నాణ్యమైన భోజనం పెడుతుంటే మరీ ముఖ్యంగా ప్రాటీన్లు అన్నీ కూడా ఇంప్లిమెంట్ అయ్యేట్లుగా భోజనం పెడుతున్నారు. దానివల్ల డ్రాపౌట్ తగ్గిపోయి ఎన్రోల్మెంట్ పెరగడం వల్ల స్కూల్స్ లో నాణ్యమైన విద్య అందించడం జరుగుతున్నది. ప్రతి సంక్షేమ కార్యక్రమం ప్రజలకు అందుతుంది.

చివరగా నేను ఒక మాట చెప్పి కంక్లూడ్ చేస్తాను. ఎందుకంటే దోమకు, బొద్దింకకు ఒక vicious cycle ఉంటుంది. అది లార్వాతో ప్రారంభమవుతుంది. ఒక గుడ్డు స్టేజీ నుండి ప్రారంభమవుతుంది. నేను నవరత్నాల గురించి చదివిన తరువాత నాకు ఒకటి అనిపించింది. ఏమిటంటే ఒక గర్భిణీకి డెలివరీకి ఆరోగ్యశ్రీ పథకం వర్తిస్తుంది. ఆ బిడ్డకు చదువుకోవడానికి అమ్మఒడి పథకం వస్తుంది. ఇంటర్మీడియట్ అయిన తరువాత ఆ పిల్లవాడికి ఫీజు రీయింబర్స్మెంట్ వస్తుంది. చదువు అయిన తరువాత స్కీల్ డెవలప్మెంట్ సెంటర్ ద్వారా ట్రైనింగ్ ఇవ్వడం వల్ల ప్రతీ ఒక బిడ్డకు జాబ్ రావడం, అదే బిడ్డ చదవకపోతే రైతు భరోసా పథకం ఇక పెళ్లి చెయ్యాలంటే ఎస్సీ, బీసీలకు వైఎస్సార్ పెళ్లి కానుక ఉంది. ఇక ఇళ్లు కావాలంటే పక్కా ఇళ్లు ఉన్నాయి. వాళ్లకి 45సంవత్సరాలు దాటితే ఎస్సీ, ఎస్టీలకు పెన్షన్లు ఉన్నాయి. వాళ్లకు ఏమైనా ఆరోగ్యం బాగోకపోతే పాతకాలంలో అయితే ఒక మోతుబరి దగ్గరకు వెళ్లి రూ.5000 ఇస్తావా, రూ.10000 ఇస్తావా అని అడిగేవారు. అలాకాకుండా ఇక ఆరోగ్యశ్రీ పథకాలు వచ్చేశాయి. ఇక ఎవరైనా హాస్పిటల్ కు వెళ్లి గుండె ఆగిపోతున్న వాళ్లు ఆపరేషన్ చేయించుకోవాలన్నా, స్టెంట్ వేయించుకోవాలన్నా, బైపాస్ సర్జరీ చేయించుకోవాలన్నా ఆరోగ్యశ్రీ వర్తిస్తుంది. ఆగిపోయిన గుండె ఆ బైపాస్ సర్జరీ చేసిన తరువాత మళ్ళీ కొట్టుకుంటే అది జగన్, జగన్ అని కొట్టుకుంటుంది. (బెల్)

చాలామంది కూడా ఈ మధ్య bilateral cochlear implants పెట్టారు. Implants ఎందుకు పెట్టారని నేను అనుకుంటున్నానంటే ఇదివరకూ రెండు సంవత్సరాల నుంచి 12 సంవత్సరాల మధ్య వయసు ఉన్న వారికే ఆపరేషన్ చెయ్యమని చెప్పారు.

మిస్టర్ డెప్యూటీ స్పీకర్ (MR.DEPUTY SPEAKER): ప్లీజ్ కంక్లూడ్.

డా.ఉండవల్లి శ్రీదేవి (DR.UNDAVALLI SRIDEVI): కానీ గత ప్రభుత్వంలో రెండు సంవత్సరాలకే అది తగ్గించారు. వాళ్లు నెలకొకటే ఆపరేషన్ చేయడం వల్ల వాళ్లు నెలకి రూ.6.5లక్షలు ఖర్చుపెడుతున్నారు. ఈ రెండు చెవులకు ఆపరేషన్ చెయ్యాలంటే రూ.15లక్షల వరకూ ఖర్చు అవుతుంది. అలాంటి సర్జరీలు చేసుకుని hearing aid పెడితే వాళ్లకి వినిపించేది ఒకే మాట ఇదే వైఎస్సార్ బాట, జగనన్న మాట అని. ప్రతి ఒక పథకంలో కూడా జగన్మోహన్ రెడ్డిగారు సంక్షేమ పథకాలలో వారి నాన్న ఒక అడుగు వేస్తే నేను రెండు అడుగులు వేస్తానంటూ ప్రజలలోకి తీసుకువెళ్లడం అనేది చాలా అద్భుతం అనిపిస్తుంది.

ఇక ఆరోగ్యశ్రీ పథకంలో రైతు చనిపోతే వారి కుటుంబానికి రూ.7లక్షల బీమా వస్తుంది. నవరత్నాలతో మొత్తం కూడా ఇక బ్రతికి ఉంటే చాలు జగనన్న మమ్మల్ని చదివిస్తాడు, జగనన్న మమ్మల్ని చూసుకుంటాడు అన్న విధంగా ఇక ఎవరైనా పుట్టాలంటే ఆంధ్రప్రదేశ్ లోనే పుట్టాలనే విధంగా కోరుకుంటారని చెబుతూ సెలవు తీసుకుంటున్నాను.

శ్రీ కిలారి వెంకట రోశయ్య (SRI KILARI VENKATA ROSAIAH)(పొన్నూరు): ధన్యవాదాలు అధ్యక్షా. ముందుగా గౌరవముఖ్యమంత్రి జగన్మోహన్ రెడ్డిగారికి నమస్కరిస్తూ, ఈరోజు అమ్మఒడి పథకం మీద నాకు మాట్లాడే అవకాశం ఇచ్చినందుకు మీకు, గౌరవ సభ్యులందరికీ కూడా ధన్యవాదాలు తెలియజేసుకుంటున్నాను. ఈరోజు జగనన్న ప్రవేశపెట్టిన నవరత్నాలలో ప్రతి పథకం ఒకదాన్ని మించి ఒకటి బ్రహ్మాండమైన పథకాలు. వీటన్నింటిలో ఈ రాష్ట్ర భవిష్యత్తుకు పునాదిగా ఈరోజు అమ్మఒడి కార్యక్రమం ఒక బ్రహ్మాండమైన కార్యక్రమంగా మనందరం అర్థం చేసుకుంటున్నాం. ఈరోజు ఏ కుటుంబమైనా సరే ఆర్థికంగాకానీ, ఉన్నత స్థాయిలో ఉండాలంటే ఆ కుటుంబంలో యువతీయువకులు, మంచి విజ్ఞానవంతులు అయితేనే ఆ కుటుంబం సంతోషంగా ఉంటుంది. ఈరోజు ఈ దేశంలో అక్షరాస్యత 74శాతం ఉందని మనందరికీ కూడా తెలుసు. కానీ దక్షిణాది రాష్ట్రాలలో అక్షరాస్యత శాతం బ్రహ్మాండంగా చాలా ముందుంది. కేరళలో 89శాతం, తమిళనాడులో 85శాతం, కర్ణాటకలో 85శాతం, మన పక్కన ఉన్న ఒడిశాలో కూడా 81శాతం ఉంది. కానీ దురదృష్టవశాత్తు మన రాష్ట్రంలో కేవలం 67శాతం ఉంది. దేశం మొత్తం మీద అక్షరాస్యత శాతం 74శాతం ఉంటే మనది 67 శాతం అంటే 7శాతం అక్షరాస్యతలో వెనుక ఉంది. కేరళలో చాలామంది చదువుకున్న యువతీయువకులు ఈ దేశం మొత్తం మీద అన్ని ప్రాంతాలలో ఉద్యోగాలు చేసుకుంటున్నారు అని మనం చూశాం. ఈ దేశంలోనే కాదు గల్ఫ్ కంట్రీస్ లో కానీ, అమెరికా కానీ, ఏ ఖండం వెళ్లినా కేరళ వాళ్లు

ఎక్కడైనా కనపడుతుంటారు. కానీ మన రాష్ట్రంలో వందమందికి 33మంది చదువుకోకుండా వెనుకబడిపోతున్నారంటే ఈ రాష్ట్రంలో ఇప్పటివరకూ కూడా 40 సంవత్సరాలు అనుభవం ఉన్న తెలుగుదేశం పార్టీ నాయకుడు ఈరోజు ఇంత బ్రహ్మాండమైన పథకం గురించి చర్చ ఉంటే దానిమీద వాళ్లు ఒక్కరు కూడా శ్రద్ధ లేకుండా వెళ్లిపోయారు. ఈ రోజు అమ్మఒడి పథకం మీద చర్చ ఉందన్నప్పుడు తెలుగుదేశం పార్టీ సభ్యులందరూ మీ పోడియం చుట్టూ చేరి గొడవ చేస్తున్నారు. అమ్మఒడి పథకానికి ఫండ్స్ డైవర్ట్ చేశారని నినాదాలు చేయడం మనం చూశాం. ఈ అమ్మఒడి పథకం వాళ్ళకి ఇష్టం లేదు. ఈ రూ.6536కోట్లు ఎందుకు పెట్టారని మాట్లాడుతున్నారు. అంటే అమ్మఒడి పథకానికి వారు వ్యతిరేకంగా ఉన్నారు. ఈరోజు రాష్ట్ర భవిష్యత్తుపై, పునాదిపై చర్చించడానికి గౌరవ ముఖ్యమంత్రి జగన్మోహన్రెడ్డిగారు శాసనసభలో కూర్చుంటే తెలుగుదేశంపార్టీ నుంచి కనీసం ఒక సభ్యుడు కూడా లేరంటే వాళ్ళకు ఈ రాష్ట్ర భవిష్యత్తు మీద ఎంత శ్రద్ధ ఉందో మనకు అర్థమవుతోంది. అక్షరాస్యత శాతం 67శాతం ఉందంటే గతంలో చంద్రబాబునాయుడు గారు మూడు సార్లు ముఖ్యమంత్రిగా చేశారు. నేనే టెక్నాలజీ కనిపెట్టాను, నేనే హైటెక్ సిటీ కట్టాను అని చెప్పి గొప్పలు చెప్పుకునే వ్యక్తి అక్షరాస్యతలో ఎందుకు వెనుకబడిపోయి ఉన్నామో చెప్పాల్సిన బాధ్యత వారికి ఉందని తెలియచేస్తున్నాను. ఈ రాష్ట్రంలో పెద్ద, పెద్ద గ్రాఫీక్స్ చూపించారు. గొప్పలు చెప్పారు. కానీ మన రాష్ట్రం అక్షరాస్యతలో దక్షిణాది రాష్ట్రాలలో అట్టడుగు స్థాయిలో ఉన్నాం. ఇన్ని సంవత్సరాలు ఏమి చేశారు? అమరావతిలో తన అనుయాయుల లబ్ధి కోసమే ఈరోజు పోరాటం చేస్తున్నారు తప్ప ఈ రాష్ట్రంలో ఎంతోమంది పేదరికంలో అలమటిస్తున్న కుటుంబాలు విద్యకు దూరంగా ఉంటున్నాయి. వీరందరూ వెనుకబడిపోతున్నారు, వాళ్లందరినీ ఉన్నత స్థాయికి తీసుకువెళ్లడానికి ఏరోజు అయినా వారు ప్రయత్నం చేశారా అని అడుగుతున్నాం. ఏరోజైనా సరే ఇంతటి బృహత్తర కార్యక్రమంపై వారి మనసులో ఆలోచన కలిగిందా అని అడుగుతున్నాం. ఈరోజు ఇలాంటి ఆలోచన చేసింది గౌరవ ముఖ్యమంత్రి జగన్మోహన్రెడ్డిగారు. ఈరోజు ఎక్కడైనా సరే ప్రతి ఎమ్మెల్యే నియోజకవర్గంలోకి వెళ్లి గ్రామాలు తిరుగుతున్నప్పుడు ఆ గ్రామాలలో మండల ప్రజా పరిషత్ పాఠశాలలు చూసినప్పుడు చాలా బాధవేస్తుంది. కానీ అలాంటి వాటి గురించి క్షేత్రస్థాయి నుంచి జగన్మోహన్రెడ్డిగారు ఆలోచన చేసి ఈరోజు పిల్లలందరూ కూడా చదువుకోవాలి. విద్యకు పేదరికం అడ్డుకాకూడదనే ఉద్దేశంతో అమ్మఒడి కార్యక్రమం తీసుకురావడం జరిగింది. జనవరి 9వ తారీఖు 43 లక్షల మంది తల్లులకు వారి ఖాతాలోకి దాదాపు రూ.6536కోట్లు జమ చేయడం అంటే ఆషామాషీ కాదు. నిజంగా ఈ రాష్ట్రం అభివృద్ధి వైపు నడవాలి. అభివృద్ధి వైపు నడవాలంటే గట్టి పునాదులు కావాలి. పునాదులు కావాలంటే ఈ రాష్ట్రంలో విజ్ఞానవంతులైన యువతీయువకులు ఉంటేనే ఈ రాష్ట్రం అభివృద్ధి సాధిస్తుంది. చదువుకున్న విద్యార్థులు ఎంతోమంది వివిధ దేశాలకు వెళ్లి ఎంతోమంది ఆర్థికంగా కానీ, ఉన్నత స్థాయిలోకి వెళ్లి ఈ దేశానికి మంచి పేరు, ప్రఖ్యాతి తీసుకువస్తున్న సంగతి మనందరికీ తెలుసు.

మ.3.10

కానీ మన రాష్ట్రం నుంచి వెళ్తున్నారు కానీ చాలా తక్కువ మందే వెళ్తున్నారు. ఉన్నత కుటుంబాలలోని పిల్లలు చదువుకుని పైకి వెళ్తున్నారు తప్ప పేద కుటుంబాలలోని పిల్లలు చదువుకు దూరంగా ఉంటున్నారనే ఉద్దేశంతో జగన్మోహన్ రెడ్డిగారు తీసుకొచ్చిన అమ్మ ఒడి పథకాన్ని చాలామంది మెచ్చుకుంటున్నారు. పేదరికానికి విద్య అడ్డుకాకూడదనే ఉద్దేశంతో వారి పిల్లలు కూడా రోజువారీ కూలీకి వెళ్లకుండా వారిని కూడా పాఠశాలకు పంపించాలి, వారు కూడా చదువుకోవాలనే ఉద్దేశంతో గౌరవ ముఖ్యమంత్రిగారు నిర్ణయం తీసుకున్నారు. వారు పాఠశాల విద్య పూర్తి అయిన తరువాత కళాశాల విద్యలో ఫీజు రీయింబర్స్ మెంట్ అందించడం, డిగ్రీ పాసైన తరువాత వాళ్లు వాళ్ల కాళ్ల మీద నిలబడితే వారి కుటుంబం మొత్తం సంతోషంగా ఉంటుంది. కుటుంబం సంతోషంగా ఉంటే గ్రామం, గ్రామాలు సంతోషంగా ఉంటే ఆ రాష్ట్రం మొత్తం సంతోషంగా ఉంటుంది. (బెల్) వారికి మంచి భవిష్యత్తు కల్పించడానికి పేద కుటుంబాలను ఆదుకొనే కార్యక్రమం ప్రభుత్వం చేస్తున్నది.

మిస్టర్ డెప్యూటీ స్పీకర్(MR.DEPUTY SPEAKER): తొందరగా ముగించండి.

శ్రీ కిలారి వెంకట రోశయ్య(SRI KILARI VENKATA ROSAIAH): అధ్యక్షా, రాష్ట్రంలోని కులాలు, మతాలు, పార్టీలకు అతీతంగా ఈ కార్యక్రమం చేయడం జరుగుతున్నది. ఎస్సీ, ఎస్టీ, బీసీ, మైనారిటీలతోబాటు ఓసీలలోని పేదలకు కూడా వారి ఖాతాలలో రూ.15వేలు జమ చేయడం ఆషామాషీ కాదు. ఈ రాష్ట్రంలోని పిల్లల భవిష్యత్తు గురించి జగన్మోహన్ రెడ్డిగారు ఆలోచించారు. నాడు-నేడు కార్యక్రమం కింద రాష్ట్రంలోని పాఠశాలల్లో మౌలికసదుపాయాలు, టాయిలెట్లు, తాగునీరు, కూర్చోవడానికి బెంచీలు, బ్లాక్ బోర్డులు కల్పించడానికి జగన్మోహన్ రెడ్డిగారు క్షేత్రస్థాయిలోకి వెళ్లి ఆలోచించి చేశారు. అలా ఈ దేశంలో ఏ ముఖ్యమంత్రి అయినా చేశారా అని చూస్తే నాకెవరూ కనపడలేదు. ఈ రాష్ట్రంలోని 45వేల పాఠశాలలకు రూ.14వేల కోట్లు వెచ్చించి బాగుచేయడానికి నిధులు కేటాయించారంటే నిజంగా ఇది చాలా గొప్ప విషయం. మూడు దఫాలుగా 45వేల పాఠశాలలు బాగుచేసే కార్యక్రమం తీసుకున్నారు.

మిస్టర్ డెప్యూటీ స్పీకర్(MR.DEPUTY SPEAKER): తొందరగా ముగించండి.

శ్రీ కిలారి వెంకట రోశయ్య(SRI KILARI VENKATA ROSAIAH): అధ్యక్షా, గత ప్రభుత్వ హయాంలో రాష్ట్రంలో ఆరువేల పాఠశాలలు మూతపడ్డాయి. వారు తనకు నలభై సంవత్సరాల అనుభవమని చెప్పుకుంటున్నారు కానీ ఈ రాష్ట్ర భవిష్యత్తుకు వారి హయాంలో ఒక్క మంచి పథకమైనా ఉన్నదా అని మీద్వారా అడుగుతున్నాను. వారి పాలనా కాలంలో ఒక మంచి పథకం కూడా తీసుకురాలేదు. గౌరవ ముఖ్యమంత్రిగారు తీసుకొచ్చిన ఏ పథకాన్ని చూసినా ప్రతి కుటుంబాన్ని ఆదుకొని, ఆ కుటుంబాలు సుఖసంతోషాలతో ఉండాలనే తపనతో వారు ఆలోచన చేస్తున్నారు. ప్రతి

కుటుంబానికి నాలుగైదు నవరత్నాలు అందుతున్నాయి. ఈ అయిదు సంవత్సరాలలో ప్రతి కుటుంబానికి నాలుగు లక్షల నుంచి అయిదు లక్షల రూపాయల లబ్ధి చేకూరుతున్నది. క్షేత్రస్థాయిలో ప్రతి కుటుంబాన్ని ఆదుకోవాలని జగన్మోహన్రెడ్డిగారు తపన పడుతున్నారు. ఎస్సీ, ఎస్టీ, బీసీ, మైనారిటీలతోబాటు ఓసీలలోని పేదలకు కూడా ఈ పథకాలను రూపొందించడం చాలా హర్షణీయమని తెలియజేస్తున్నాను. తెలుగుదేశం పార్టీ నాయకులు ఈ సమయంలో సభలో లేకపోవడంపట్ల వారి ఆలోచన తేటతెల్లమవుతున్నది. వారి స్వలాభకోసం రాష్ట్రంలో రాజకీయాలు చేస్తున్నారు తప్ప ఈ రాష్ట్ర భవిష్యత్తుకోసం వారు ఏరోజూ ఆలోచన చేయలేదని స్పష్టంగా అర్థమవుతున్నది. అమ్మ ఒడి పథకం అందిస్తున్నందుకు గౌరవ ముఖ్యమంత్రిగారికి మీద్యారా ధన్యవాదాలు తెలియజేస్తూ ముగిస్తున్నాను.

శ్రీ చెరుకువాడ శ్రీరంగనాథరాజు(SRI CHERUKUVADA SRIRANGANADHA RAJU): అధ్యక్షా, గౌరవ ముఖ్యమంత్రిగారు విద్యపై ఎక్కువ శ్రద్ధ పెట్టి ప్రభుత్వ పాఠశాలలన్నీ సైవేట్ పాఠశాలలకు ధీటుగా ఉండాలనే ఉద్దేశంతో నాడు-నేడు, అమ్మ ఒడి, మధ్యాహ్న భోజన పథకం పథకాలను అమలుచేస్తున్నారు. మధ్యాహ్న భోజన పథకాన్ని కేంద్రప్రభుత్వం నిర్దేశించినది. మన రాష్ట్రంలోని గ్రామీణ, పట్టణ ప్రాంతాలలో మధ్యతరగతివారు, దిగువ మధ్యతరగతివారు సైవేట్ పాఠశాలలపట్ల వ్యామోహం పెంచుకుని వారి పిల్లలను వాటిలో చేర్పించి ఫీజులు కట్టలేక ఇబ్బందులు పడుతున్న వాస్తవాన్ని గమనించిన గౌరవ ముఖ్యమంత్రిగారు ప్రభుత్వ పాఠశాలలన్నింటినీ ఆంగ్ల మాధ్యమంలోకి మార్చి నాడు-నేడు పథకం కింద అన్ని పాఠశాలల రూపురేఖలు మార్చాలని, ఆరోగ్యకరమైన భోజనం అందించాలని మొదలుపెట్టడం జరిగింది. విద్యాసంస్థల అధిపతిగా నాకున్న అనుభవాన్ని మీదృష్టికి తీసుకొస్తున్నాను. ఇక్కడున్న యువకులు కొద్ది మంది తప్ప చాలా మందిమి జిల్లాపరిషత్ ఉన్నతపాఠశాలల్లో చదువుకుని వచ్చినవారే. శిక్షితులైన బోధనా సిబ్బంది కేవలం ప్రభుత్వ పాఠశాలల్లోనే ఉన్నారు. నాడు-నేడు కార్యక్రమం కింద పాఠశాలల్లో టాయిలెట్స్ ఏర్పాటుచేయడం మంచి పరిణామం. మధ్యాహ్న భోజన పథకం గురించి నేను రెండు విషయాలు చెప్పదలచుకున్నాను. మా పశ్చిమ గోదావరి జిల్లాలో డొక్కా సీతమ్మగారి పేరున గోదావరి విద్యావికాస్ చైతన్య వేదిక ద్వారా 54 జిల్లాపరిషత్, మునిసిపల్ స్కూళ్లను దత్తత తీసుకొని ప్రారంభించాను. ఆ 54 పాఠశాలలకు మధ్యాహ్న భోజన సదుపాయం కల్పించడంతోబాటు వారికి అవసరమైన విద్యుత్, ఫర్నిచర్, పుస్తకాలు, కంప్యూటర్లు కూడా అందిస్తున్నాను. గౌరవ ముఖ్యమంత్రిగారు వీటిని ఈ రాష్ట్రవ్యాప్తంగా అమలుచేయడం జరుగుతున్నది. మధ్యాహ్న భోజన పథకంలో ఉత్తర భారతదేశం వారు మెనూను రూపకల్పన చేశారు. అందులో మూడు రోజులు పప్పు, అన్నం, మూడు రోజులు సాంబారు అందిస్తున్నారు. మన రాష్ట్రంలో ప్రతిరోజూ పప్పు తినడాన్ని మన పిల్లలు ఇష్టపడడంలేదు. రోజూ ఒకేరకమైన భోజనం కావడంతో పిల్లలు తినడానికి ఇష్టపడడంలేదు. నేను గత ఒకటిన్నర సంవత్సరాలనుంచి ప్రభుత్వ మెనూను మార్చి ఆహారం అందించడం జరిగింది. కానీ ప్రభుత్వ ఆదేశాలు ఉంటే గానీ మార్చలేం కాబట్టి ఆ మెనూను మార్చి నూరు శాతం విద్యార్థులు మధ్యాహ్న భోజన పథకం

తినేట్లుగా పప్పుతోబాటు ఐరన్ అందించడంకోసం బెల్లంతో తయారుచేసిన ఆహారం అందించేలా చేసినచో ఆ పథకం బాగా విజయవంతమవుతుంది.

పాఠశాలల్లో అవసరమైన మౌలికసదుపాయాలైన టాయిలెట్లు, మంచినీరు, ఫర్నీచర్, బ్లాక్బోర్డులు లేకపోవడంతో రాబోయే విద్యా సంవత్సరానికి అన్ని ప్రాథమిక, ఉన్నత పాఠశాలల్లో కూడా మెరుగుపడి విద్యార్థుల తల్లిదండ్రులు ప్రైవేట్ పాఠశాలల అధిక ఫీజులు తగ్గే విధంగా ప్రభుత్వ పాఠశాలల్లో చేరేవిధంగా మధ్యాహ్న భోజన పథకంలో మెనూ గురించి మార్చాలి. గౌరవ ముఖ్యమంత్రిగారే స్వయంగా చిన్న అంశమైన మెనూ గురించి కూడా ఆలోచించారు. అలా ఆలోచించిన ముఖ్యమంత్రి ఎవరైనా ఉన్నారంటే కేవలం గౌరవ జగన్మోహన్ రెడ్డిగారు మాత్రమే. అమ్మ ఒడి పథకం కింద విద్యార్థుల తల్లిదండ్రుల బ్యాంకు ఖాతాలో ఆ మొత్తం సంక్రాంతి ముందు జమ కావడంతో పిల్లల తల్లిదండ్రులు చాలా సంతోషం వ్యక్తం చేస్తున్నారు. ముఖ్యమంత్రిగారు భరోసాగా ఉన్నారు కాబట్టి రాబోయే రోజుల్లో చదువుపై దృష్టి పెట్టి పిల్లలందరినీ చదివించాలని కోరుకుంటున్నాను. ఈ అంశంపై మాట్లాడానికి అవకాశం కల్పించినందుకు మీకు ప్రత్యేకమైన ధన్యవాదాలు తెలియజేస్తున్నాను.

SMT. K.V. USHASRICHARAN (కళ్యాణదుర్గం): Hon'ble Speaker Sir, Education is the passport to the future and the future belongs to those who prepare for it today. జనవరి 9వ తేదీన మన రాష్ట్రంలో చరిత్రాత్మక సంఘటన జరిగింది. Under the leadership of our Chief Minister Y.S.Jaganmohan Reddy, Government prestigious flagship programme అమ్మ ఒడి పథకానికి శ్రీకారం చుట్టడం జరిగింది. అమ్మ ఒడి పథకానికి చాలా మంచి కవరేజ్ ఇస్తూ ఒకటో తరగతి నుంచి ఇంటర్మీడియట్ వరకు ప్రభుత్వ పాఠశాలలు, ప్రైవేట్ పాఠశాలలు, అన్ ఎయిడెడ్ పాఠశాలలు, రెసిడెన్షియల్ పాఠశాలలకు, జూనియర్ కళాశాలలకు అమ్మ ఒడి పథకం వర్తిస్తుంది.

మ.3.20

అధ్యక్షా, అమ్మఒడి లక్ష్యాలు డ్రాఫటుల్స్ ని తగ్గించాలి, strong foundation of education in Andhra Pradesh, no child labour, Right to Education to every child దాదాపుగా 43 లక్షల మంది తల్లులు అమ్మఒడి వలన లబ్ధి పొందారు. మా కళ్యాణదుర్గం నియోజకవర్గంలో రూ.40 కోట్లు మంజూరై, అమ్మఒడి ద్వారా జనవరి, 9వ తేదీన చాలా పెద్ద ప్రోగ్రామ్ చేయడం జరిగింది. స్కూలు పిల్లల మొహంలో, వాళ్ల తల్లుల మొహంలో చిరునవ్వు నేను ఎప్పుడు మరచిపోలేను. నాడు-నేడు ప్రోగ్రామ్ ద్వారా ఈరోజు బిఫోర్ జగనన్న, ఆఫ్టర్ జగనన్న అన్నట్లుగా we are going to construct buildings on par with the private buildings. అదే విధంగా ఫారిన్ సిలబస్ రెఫరెన్స్ చేస్తూ సిలబస్ తయారు చేస్తున్నాము. బుక్స్ వాల్యూమ్స్ తగ్గించి స్కూలు పిల్లలకు తక్కువ ప్రైస్ ఉండేలా ఎడ్యుకేషన్ ఇవ్వబోతున్నాము. మన ప్రభుత్వం న్యూట్రీషనల్ ఫుడ్ కూడా ఇవ్వబోతున్నది. ఇంగ్లీషు మీడియం ఆఫ్ ఇన్స్ట్రక్షన్ కూడా ఇస్తూ రాబోయే రోజుల్లో ప్రభుత్వ స్కూలు స్టూడెంట్స్ అందరూ కూడా నేషనల్, ఇంటర్నేషనల్ లెవల్స్ లో పోటీపడే విధంగా పిల్లలను తయారు చేస్తున్నాము. A woman is

considered as a pillar of the family. A woman is considered as the emotional hub of the family. A woman is considered as the core centre of the family. అటువంటి మహిళకు ఇంటర్నేషనల్ విమెన్స్ డే చేస్తూ వాళ్ళకు న్యాయం చేసే విధంగా చర్యలు తీసుకునే విధంగా ప్రతీ రోజు కూడా ఆంధ్రప్రదేశ్‌లో విమెన్ ఎంపవర్‌మెంటు జరుగుతుంది. అమ్మఒడి ప్రోగ్రామ్ ద్వారా, మధ్యపాన నిషేధం ద్వారా, దిశ యాక్టు ద్వారా విమెన్ ఎంపవర్‌మెంటు, ఉగాది నాటికి అర్జునాలైన ప్రతీ మహిళ పేరిట ఇల్లు రిజిస్టర్ చేయడం కూడా విమెన్ ఎంపవర్‌మెంటు. అదేవిధంగా డ్వాక్రా సంఘాల రుణమాఫీ చేయడం కూడా విమెన్ ఎంపవర్‌మెంటు. Our Government today strongly believes in women empowerment and I would thank wholeheartedly from the bottom of my heart our Chief Minister Sri Y.S. Jaganmohan Reddy who is concentrating on women and thank you C.M. Sir for this chance. I also thank the Hon'ble Speaker and the Hon'ble House.

శ్రీ అన్నంరెడ్డి అదీప్ రాజ్ (SRI ANNAMREDDY ADEEP RAJ)(పిందుర్తి): ధన్యవాదాలు అధ్యక్షా. ఈరోజు అద్భుతమైన అమ్మఒడి పథకం మీద మాట్లాడే అవకాశం కల్పించినందుకు మీకు ధన్యవాదాలు తెలియచేసుకుంటున్నాను. ముందుగా ఎగ్జిక్యూటివ్ కేపిటల్‌గా విశాఖపట్టణాన్ని ప్రకటించినందుకు ముఖ్యమంత్రి గారికి మా ఉత్తరాంధ్ర ప్రజలందరి తరపున పేరు పేరునా హృదయపూర్వకంగా నమస్కారాలు, ధన్యవాదాలు తెలియచేసుకుంటున్నాను.

అధ్యక్షా, ప్రతీ తల్లి బిడ్డ పుట్టగానే మొట్టమొదటి ఆలోచన నా బిడ్డను చక్కగా చదివించుకోవాలి, ఈ సమాజంలో అందరితో సమానంగా గొప్పగా బ్రతకాలని ఆలోచిస్తుంది. అటువంటి తరుణంలో ఇప్పుడున్న ఈ పోటీ ప్రపంచంలో పేద పిల్లలు కూడా అందరితో సమానంగా మంచి చదువులు చదువుకోవాలనే ఉద్దేశంతో ప్రభుత్వ పాఠశాలల్లో కూడా ఇంగ్లీషు మీడియంలో చదువుకోవాలనే గొప్ప నిర్ణయం తీసుకున్నందుకు జగన్మోహన్ రెడ్డి గారికి ధన్యవాదాలు తెలియచేస్తున్నాను.

గత ఐదు సంవత్సరాల్లో చంద్రబాబు నాయుడు గారి ప్రభుత్వంలో సంక్రాంతి పండుగకు ముందు రూ.150/- ముక్కిపోయిన పప్పు బెల్లాలు ఇచ్చి సంక్రాంతి తోఫా అని చెప్పేవారు. కానీ ఈరోజు నిజమైన సంక్రాంతి ఏమిటంటే ప్రతీ తల్లి ఖాతాలో పండగకు ముందే రూ.15,000/- వారి పిల్లలను అద్భుతంగా చదివించుకోవడానికి ఇస్తున్నారంటే ఏ తల్లికీ ఇంత కంటే పెద్ద పండుగ ఉండదని తెలియచేస్తున్నాను. సాధారణంగా మనం స్కూలులో ఫీజులు కట్టి పిల్లలను స్కూలులో జాయిన్ చేస్తుంటాము. అట్లాకాకుండా నేను మీకు ఐదు సంవత్సరాలకు రూ.75,000 నేను ఇస్తాను, మీరు మీ పిల్లలను చదివించండి అని చెప్పిన గొప్ప ముఖ్యమంత్రి ఇవాళ దొరకడం నిజంగా చాలా గర్వంగా, ఆనందంగా ఉందని తెలియచేస్తున్నాను. అధ్యక్షా, ఒకటవ తరగతి నుంచి పీజీ వరకు అయ్యే ఖర్చంతా కూడా ప్రభుత్వమే భరించి వాళ్ళను చదివించే కార్యక్రమాలలో అమ్మఒడి, మిగతా అన్ని కార్యక్రమాల ద్వారా తీసుకున్నారని తెలియచేస్తున్నాను. అంతేకాకుండా విద్యాభ్యాసం అయిపోయిన తరవాత కూడా

వాళ్ళకు ఉద్యోగ అవకాశాలు కల్పించే విధంగా స్కీల్ డెవలప్‌మెంటు సెంటర్లను కూడా పెట్టిన విషయం అందరికీ తెలిసినదే. నిజంగా నేను ఎంఎల్ఏగా గెలిచినప్పుడు కంటే ఈరోజు చాలా ఆనందంగా ఉంది. ఎందుకంటే మేము శంకుస్థాపన కార్యక్రమాలకో మిగతా కార్యక్రమాలకో ప్రజల్లోకి వెళ్లినప్పుడు నేరుగా మహిళలు మా దగ్గరకు వచ్చి అన్న మాకు జగన్మోహన్ రెడ్డి గారి దయవలన అమ్మఒడి ద్వారా డబ్బులు వచ్చాయని నేరుగా వారు థ్యాంక్యూ జగనన్న అని చెబుతుంటే చాలా ఆనందంగా ఉంది. ముఖ్యమంత్రి గారి నేతృత్వంలో పనిచేస్తున్నందుకు, మేము ప్రజల్లో గర్వంగా తలెత్తుకుని తిరుగగలిగే అవకాశం మాకు కల్పించిన ముఖ్యమంత్రి జగన్మోహన్ రెడ్డి గారికి హృదయపూర్వకంగా ధన్యవాదాలు తెలియచేసుకుంటూ, ఇంత మంచి కార్యక్రమాన్ని రూపొందించిన జగన్మోహన్ రెడ్డి గారికి మరొక్కసారి ఈ ఆంధ్ర రాష్ట్ర తల్లులందరి తరపున ధన్యవాదాలు తెలియచేసుకుంటూ సెలవు తీసుకుంటున్నాను.

శ్రీ వల్లభనేని వంశీ(SRI VALLABHANENI VAMSI MOHAN)(గన్నవరం): ధన్యవాదాలు అధ్యక్షా. అమ్మఒడి లాంటి మంచి కార్యక్రమం మీద మాట్లాడేందుకు నాకు అవకాశం ఇచ్చినందుకు ధన్యవాదాలు. ఇది ఒక విప్లవాత్మకమైన మార్పు. సాధారణంగా ఇటువంటి వాటన్నింటినీ ఎవరైనా ఒక సంక్షేమ కార్యక్రమం లాగా చూస్తారు. కానీ దీనిని ఒక సంస్కరణ కింద చూడవలసిన అవసరముంది. ఎందుకంటే ప్రతీ తరం కూడా వాళ్ళ పిల్లలను ఇంకా మెరుగైన పాజిషన్‌లో చూడాలి, బాగా చదివించుకోవాలి, మనకన్నా మన తరవాత తరం ఇంకా మంచి పాజిషన్‌లో ఉండాలని కోరుకుంటారు. ఒక లాంగ్ టర్మ్‌లో ఆలోచించి పనిచేస్తే తప్ప ఆ రిజల్టు రాదు. అంటే షార్ట్ టర్మ్‌లో సాధారణంగా ఎన్నికలకు ముందు చాలా మంది చాలా పనులు చేస్తారు. ఎన్నికల్లో గెలవడం కోసం పసుపు-కుంకుమ ఇవ్వచ్చు, లేకపోతే ఇందాక సోదరుడు చెప్పినట్లుగా పండుగ పూట పప్పు, బెల్లం ఇచ్చి ఆశ పెట్టవచ్చు. కానీ దీర్ఘకాలంలో ఈ సమాజం ఎట్లా బాగుపడుతుంది, లేకపోతే పేదవాళ్ళ పిల్లలు ఏ విధంగా బాగుంటారు, **inclusive growth** అంటే అందరినీ కలుపుకుని చేస్తే దానివలన సమాజం బాగుపడుతుంది. కాబట్టి ఒక దీర్ఘకాలికమైన ప్రయోజనాన్ని, లక్ష్యాన్ని ఆశించి రూపకల్పన చేసిన కార్యక్రమం కాబట్టి దీనిని ఒక సంక్షేమ పథకం కన్నా మంచి సంస్కరణ లాగా నేను భావిస్తున్నాను. ఎందుకంటే 1990వ దశకంలో పి.వి.నరసింహారావు గారు ప్రధానమంత్రిగా ఉన్నప్పుడు ఆర్థిక సంస్కరణలు చేశారు. ఆర్థిక సంస్కరణల తరువాత గ్లోబలైజేషన్ అంటే ప్రపంచీకరణ జరిగింది. అట్లాగే కార్పొరేటైజేషన్ అంటే పారిశ్రామికీకరణ జరిగింది. వీటి వలన ధనవంతులు ఇంకా ధనవంతులు అయ్యారు. పేదవాళ్ళు ఇంకా పేదవాళ్ళు అయ్యారు. పేద ధనిక తారతమ్యం ఎక్కువ అయింది. బిపిఎల్ కింద ఉన్నవాళ్ళు గానీ, బిపిఎల్ లిమిట్స్‌లో ఉన్న వాళ్ళందరికీ జీవన ప్రమాణాలు పడిపోయాయి. వీళ్ళు వీళ్ళ పిల్లలను చదివించుకోవడానికి ఉన్న ఏకైక మార్గం ప్రభుత్వ పాఠశాలలు. ప్రభుత్వ పాఠశాలలను ప్రభుత్వాలు ఏవీ సరిగా పట్టించుకోకపోవడంతో జూన్‌లో పాఠశాలలు మొదలైన తరువాత ఎప్పుడో పుస్తకాలు, బూట్లు ఇవ్వడం, వసతులు సరిగ్గా లేకపోవడం వీటివలన వెసులుబాటు ఉన్నవాళ్ళు ప్రైవేటు పాఠశాలలకు వెళ్లిపోయారు. సంవత్సరానికి 365 రోజులుంటే రైతు కూలీలకు 100 రోజుల్లో, 150

రోజులో పని ఉంటుంది. మిగిలిన 100 రోజులకు ఉపాధి హామీ పథకం లాంటివి పెట్టినా కూడా వాళ్లకు తినడానికి సరిపోతుంది గానీ వాళ్ల పిల్లలను బాగా చదివించుకోవడానికి, మంచి విద్యావంతులుగా తయారుచేయడానికి పనికి రాదు. అటువంటి పరిస్థితుల్లో ఈ పిల్లలకు పాఠశాలలు ఉండేది 225 రోజులు అంటే వేసవి సెలవులు గానీ, శనివారం, ఆదివారం మిగిలిన సెలవులు కలిపి 225 రోజులు ఉంటాయి. మిగిలిన 100 రోజుల్లో, 150 రోజుల్లో వీళ్లు కూడా కూలీ పనికి వెళ్లడం, తల్లిదండ్రులకు ఏదో ఒకటి సపోర్ట్ చేయడం, అంటే తల్లిదండ్రులతో కలిసి పనిచేసి ఎంతో కొంత కూలీ తెచ్చుకోవడం, నెమ్మదిగా కూలీపనికి అలవాటు పడి వాళ్లు చదువు మానివేయడం జరుగుతుంది. తద్వారా డ్రాపౌట్స్ సంఖ్య పెరుగుతోంది. అందువలన వాళ్లకు ఎంతో కొంత వేడి నీళ్లకు చన్నీళ్లలాగా ఆర్థిక హామీ ఇచ్చినట్లైతే ఆ కుటుంబం బాగుపడుతుందనే ఉద్దేశంతో ముఖ్యమంత్రి గారు ఆలోచించారు. ఇప్పటి వరకూ ఎన్ని ప్రభుత్వాలు, ఎంత మంది ముఖ్యమంత్రులు వచ్చినా కూడా ఎవరూ ఆలోచించలేదు. ఎంతసేపటికీ మా పిల్లలను ఎక్కడ చదివించుకుందాం, వాడు ఎంత పప్పు అయినా సరే స్టాప్ ఫోర్డ్ లో చదివించుకుందామా, ఇంకోచోట చదివించుకుందామా అని తప్పితే పేదవాడి పిల్లలు ఎక్కడ చదువుతారని ఎవరూ ఆలోచించలేదు.

(గౌరవ సభాపతి అధ్యక్ష స్థానంలో ఉన్నారు)

మ.3.30

కాబట్టి ఇంత విప్లవాత్మకమైన మార్పును తెచ్చిన ముఖ్యమంత్రిగారికి నేను ప్రత్యేకమైన ధన్యవాదాలను తెలియజేసుకుంటూ నిజంగానే అందరికీ సంక్రాంతి పండుగ ముందే వచ్చినట్లు ఫీల్ అయ్యారని ఇందాక సోదరులందరూ చెప్పారు. అంటే అది ఒక లాంగ్ టర్మ్ రిజల్ట్ ఓరియంటెడ్ ప్రోగ్రామ్ కాబట్టి దీని వలన మన సొసైటీలో బిపిఎల్ కుటుంబాలు, రైతు కూలీల కుటుంబాలు వీళ్లందరు మంచి భరోసాతో వారి పిల్లల్ని పాఠశాలలకు పంపించడం, డ్రాపౌట్స్ లేకుండా చూసుకోవడం, అట్లాగే వాళ్లక అప్యూరెన్స్ తో స్కూల్ కి వెళ్లడం జరుగుతుంది. రైతు కూలీలు పనికి వెళ్లినప్పుడు ఏమి జరుగుతుందంటే వాళ్ల పిల్లల గురించి పట్టించుకోలేకపోతున్నారు. మధ్యాహ్న భోజనం సరిగ్గా ఉండదు. ఆ పిల్లలకు న్యూట్రీషన్ లెవెల్స్ సరిగ్గా ఉండవు. దానికి కూడా ముఖ్యమంత్రిగారు ప్రత్యేకంగా ఒక మెనూను డిజైన్ చేసి ఇట్లా పెట్టినట్లయితే ఈ పిల్లలందరికీ బాగుంటుందని నిర్ణయించి, దానిని అమలు చేయడం చాలా శుభ పరిణామం. అట్లాగే పాఠశాలల్లో ఉన్న మౌలిక వసతులు, కాంపౌండ్ వాల్స్, అదనపు తరగతి గదులు, బ్లాక్ బోర్డులు, బెంచీలు, వీటన్నింటి మీద ప్రత్యేకమైన శ్రద్ధ తీసుకుని నాడునేడు అనే కార్యక్రమం ద్వారా ఈ పాఠశాలలన్నింటికీ టెక్నికల్ గా బెటర్ ఇన్ ఫ్రాస్ట్రక్చర్ ని ప్రొవైడ్ చేసినందుకు గౌరవ ముఖ్యమంత్రిగారిని మేము అభినందిస్తున్నాము. ఇటువంటి మంచి కార్యక్రమానికి మా నాయకుడు లేకపోవడం, మా తోటి శాసనసభ్యులు లేకపోవడం బాధాకరం. మరి వాళ్లందరు వారి నియోజకవర్గాల్లో ఎంతో మంది తల్లులు అమ్మ ఒడి పథకం ద్వారా డబ్బులు తీసుకుని ఉంటారు. వాళ్లందరూ సంతోషంగా

ఉండి ఉంటారు. వాళ్లు ఏమని సమాధానం చెబుతారో, లేక మా నియోజకవర్గాల్లో అమ్మఒడి క్రింద మా ప్రజలకు ఆర్థిక సహాయం చేయ్యేద్దని చెబుతారేమో నాకు తెలియదు, రాజకీయాలకు అతీతంగా అందరూ ముఖ్యమంత్రి జగన్మోహన్రెడ్డి గారిని అభినందించాల్సిన అవసరం ఉంది. నేనైతే ఒక ప్రభుత్వ పాఠశాలలో చదువుకున్న వ్యక్తిగా, ప్రభుత్వ పాఠశాలలో ఉన్న ఇబ్బందులు తెలిసిన వ్యక్తిగా నేను మనస్ఫూర్తిగా వారిని అభినందిస్తూ ముఖ్యమంత్రిగారు భవిష్యత్తులో మరిన్ని మంచి కార్యక్రమాలను చేపట్టాలని కోరుకుంటూ సెలవు తీసుకుంటున్నాను. Thank you, Sir for giving me this opportunity.

శ్రీ మద్దాలి గిరిధర్ రావు(SRI MADDALI GIRIDHAR RAO)(గుంటూరు పశ్చిమం): అధ్యక్షా అమ్మఒడి పథకం మీద మాట్లాడే అవకాశం ఇచ్చినందుకు చాలా సంతోషంగా ఉంది. ఈ రోజు అమ్మఒడి అనగానే పవిత్రత స్పష్టంగా మనకు తెలుస్తుంది. అమ్మఒడి ఎంత పవిత్రమో ఈ కార్యక్రమాన్ని ముఖ్యమంత్రి జగన్మోహన్రెడ్డి గారు తీసుకోవడం ఆ పవిత్రను చాటి విధంగా ఈ రోజు ఆంధ్రప్రదేశ్ చరిత్రలోనే ఒక సువర్ణాక్షరాలతో రాయదగ్గ చరిత్రగా మిగిలిపోతుందని సభాముఖంగా తెలియజేస్తున్నాను. ఒక గోల్డెన్ ఎరా ఈ రోజు రాష్ట్రంలో నడుస్తోంది. కేవలం డబ్బున్నోళ్లే ఇంగ్లీష్ మీడియంలో చదువుకుని పైకి వచ్చేవాళ్లు. స్వాతంత్ర్యం వచ్చి 72 సంవత్సరాలు అయ్యింది. ఇంకా ఈ వ్యత్యాసాలను చూస్తుంటే నిజంగా చాలా బాధ కలుగుతుంది. మరి డబ్బున్నోడే ఇంకా ఇంగ్లీష్ మీడియంలో చదువుకోవాలి, పేదోడు ఇంకా గవర్నమెంటు స్కూల్కి వెళ్లి తెలుగు మీడియంలో చదువుకోవాలి. స్వాతంత్ర్యం వచ్చి 72 సంవత్సరాలు అయినా - ఇక్కడ మన రాష్ట్రంలో ఒక డైనమిక్ ముఖ్యమంత్రిగారు పరిపాలించబట్టి ఆ విధానం నుంచి బయటకు వచ్చామని స్పష్టంగా ప్రజలకు అర్థమవుతుంది. ముఖ్యంగా బడుగుబలహీన వర్గాలు చాలా సంతోషిస్తున్నాయి. ఎందుకంటే గ్రౌండ్ లెవెల్ రియాలిటీని చూస్తే పార్టీలకు అతీతంగా చాలా మంచి పథకాన్ని ప్రవేశపెట్టారు, ఇంగ్లీష్ మీడియంలో చదవడం వలన మంచి ఉద్యోగావకాశాలు రావడమేగాక, ఇవాళ మారుతున్న యుగంలో కాలంతోబాటు మనం కూడా మారాలనేది అందరికీ తెలిసిన సత్యం. కానీ చాలా మంది నాయకులు అలా మారకుండా మేము ఇంకా పాత బాణీలో ఉంటామనే దానికి మొన్న మా నాయకుడు తీసుకున్న నిర్ణయాన్ని చూస్తుంటే, దీని మీదే మేము పార్టీలో 23 రోజుల క్రితమే చర్చించాం. మొదటి రోజే మేము చెప్పాము ఇది మంచి పథకం అండి, మనందరం సపోర్టు చేయాలని నేను చెప్పాను. కానీ వాళ్లు ఒక స్టాండ్ తీసుకునేసరికి 23 రోజులు పట్టింది. అంటే ఇలాంటి మంచి కార్యక్రమానికి కూడా అంత ఆలస్యం చేసి, మా లాంటి వాళ్లు ఏదైనా చెప్పినా విస్మరించే పరిస్థితి ఇవాళ పార్టీలో నెలకొని ఉండటం చాలా బాధాకరమైన విషయం. ఎందుకంటే మేము ప్రతి రోజు బయటకు వెళ్లి వార్డుల్లో తిరుగుతున్నప్పుడు, ముఖ్యంగా బడుగుబలహీన వర్గాల వాళ్లను చూస్తుంటాము. వాళ్లది చాలా చిన్నస్టేజీ. ఇవాళ తెలుగు మీడియంలో చదువుకున్నా టెన్త్ అయిపోయి ఇంటర్మీడియట్కి వచ్చిన తర్వాత కూడా వాళ్లు తిరిగి కూలి పనులకో, వేరే చిన్న చిన్న పనులకో వెళుతున్నారు తప్ప పోటీపడి ఐటీఐ ప్రొఫెసర్స్ లాంటి మంచి మంచి జాబ్స్లో సెటిలైయ్యే పరిస్థితి లేదు. ఇవాళ ఇంగ్లీష్ మీడియంలో చదువుకుంటే మంచి మంచి

ఉద్యోగాలు వస్తాయనేది జగమెరిగిన సత్యం. ఆ సత్యమెరిగి ఇవాళ జగన్మోహన్రెడ్డిగారు ఈ పథకాన్ని ప్రవేశపెట్టడం, నిజంగా ఆయన ముందు చూపుకు నిదర్శనం. అంతేకాదు విద్యా పరంగా ఆంధ్రప్రదేశ్ రాష్ట్రం ముందుకు పోయే అవకాశం ఉంటుందని ఈ సభాముఖంగా తెలియజేస్తున్నాను. అలాగే ఒక చిన్న సెల్ఫ్ ఎక్స్పీరియన్స్ చెబుతాను.

మా తల్లిదండ్రుల కుటుంబాల్లో వారు ఎనిమిది మంది, ఎనిమిది మంది చొప్పున సంతానం ఉన్నారు. మా తల్లిదండ్రులు చివరి సంతానంగా ఉన్నారు. అంటే ఉన్న పిల్లలందరిలో మేము చివరి పిల్లలం. మా కుటుంబంలో మేము 22 మంది సంతానం. నేను 21వ సంతానం నాకు ఒక చెల్లెలు ఉంది. 21వ సంతానంగా నన్ను ఆ రోజు 1979లో ఇంగ్లీష్ మీడియంలో చేరిస్తే ఆ రోజు అయిన ఖర్చు అర్థ రూపాయో, రూపాయో నాకు తెలియదు. మా మదర్ చెబుతుంటారు. ఇంగ్లీష్ మీడియంలో చేర్చావు అంత ఖర్చు ఇప్పుడు అవసరమా మనం పెట్టగలమా అని మా కుటుంబ సభ్యులు అన్నారుంటు. ఎందుకంటే మా మదర్ మొన్నటి వరకు నాకు చెబుతుండేవారు. కానీ రెస్పెక్ట్ అనేది ఇంగ్లీష్ మీడియంలో చేరిన తర్వాత, చదువును చూసి చాలా రెస్పెక్ట్ గా ఉండేవారు. ఎందుకంటే ఇంగ్లీష్ మీడియంలో చదువుకుంటే ఆ రెస్పెక్టు ఆ విలువ చాలా డిఫరెంటుగా ఉంటుంది. ఇవాళ ఆ రెస్పెక్టు ప్రతి పేదవాడికి అందుతుందని నిజంగా చాలా ఆనందంగా ఉంది. దీనికి సభాముఖంగా ముఖ్యమంత్రి జగన్మోహన్రెడ్డిగారికి నా హృదయపూర్వకంగా సపోర్టు చేస్తూ, ఇంత మంచి కార్యక్రమం ప్రవేశపెట్టినందుకు, ఇలాంటి మరిన్ని కార్యక్రమాలను ముమ్మందు ప్రవేశపెట్టాల్సిందిగా ఆ దేవుడిని ప్రార్థిస్తూ సెలవు తీసుకుంటున్నాను.

శ్రీ కారుమూరి వెంకట నాగేశ్వరరావు(SRI KARUMURI VENKATA NAGESWARA RAO)(తణుకు): అధ్యక్షా, జగనన్న అమ్మఒడి పథకం ఒక మహత్తర కార్యక్రమం. ఆంధ్రరాష్ట్ర చరిత్రలో చిరస్థాయిగా మిగిలిపోయే వ్యక్తి జగన్మోహన్రెడ్డిగారు అవుతారు. చదువుకునే ఎంతో మంది పిల్లలకి ఆయన మామయ్య అవుతారు. ఇది చెప్పే ముందు ఒక మాట చెప్పాలి. చంద్రబాబు నాయుడుగారు ముఖ్యమంత్రి అయిన తర్వాత మొదటి కలెక్టర్ల మీటింగ్ లో - మా వాళ్లకే చేయండి - మా వాళ్లనే చూడండి - మా వాళ్లనే చూసుకోండి అని చెప్పారు. ఇదే జగన్మోహన్రెడ్డిగారు ముఖ్యమంత్రి అయిన తర్వాత కలెక్టర్ల మీటింగ్ లో పార్టీలను చూడం, ప్రాంతాలను చూడం, కులాలను చూడం, మతాలను చూడం, అందరికీ చేస్తానన్నారు. ఇవాళ ఈ అమ్మఒడి కార్యక్రమం చాలా మహత్తర కార్యక్రమం. తెలుగుదేశ పార్టీ కౌన్సిలర్లందరూ తణుకులో మా ఇంటికొచ్చి పార్టీలు ప్రాంతాలను చూడకుండా జగన్మోహన్రెడ్డి గారు అమ్మఒడి పథకాన్ని మా భార్య పేరున రూ.15 వేలు వేశారు. నేను కౌన్సిలర్ డబ్బులుండి కాలేదు. నేను డబ్బు లేని పరిస్థితుల్లో ఈ వండుగ ఎలా చేసుకోవాలని ఆలోచిస్తున్న సమయంలో రూ.15 వేలు వచ్చాయి. మా పిల్లలకు బట్టలు కొనుక్కుని మేము బ్రహ్మాండంగా పండగ చేసుకుంటున్నామని ఒక్కరు కాదు అధ్యక్షా అనేక మంది కౌన్సిలర్లు చెప్పారు. మరొక్క విషయమేమంటే నేను ఎమ్మెల్యేనైన తర్వాత జగన్మోహన్రెడ్డి గారు ముఖ్యమంత్రిగా ప్రమాణస్వీకారం చేసి అసెంబ్లీకి

రాకుండానే ఎంతో మంది ఉద్యోగులు, అంగన్వాడీ టీచర్లు, ఆశ వర్కర్లు, మునిసిపాలిటీ వర్కర్లు, ఏఎన్ఎంలకు జీతాలను పెంచారు. రాష్ట్ర ప్రభుత్వ ఉద్యోగులకు 27 పర్సెంట్ ఐఆర్ ఇచ్చారు. ప్రతి రోజు గడపలో నుంచి బయటకు వస్తుంటే వందల మంది వచ్చి ఫోటో తీసుకుని వస్తారు పాలిభిషేకం చేద్దామంటారు. మాకు దండేసి శాలువా కప్పేస్తారు. వాళ్ల నాన్న గారి దగ్గర కూడా నేను ఎమ్మెల్యేగా పని చేశాను. కానీ ఇది చరిత్రలో ఎప్పటికీ మరువలేని అనుభూతి. ఒక మనిషికి పెట్టే బుద్ధి ఉంటుంది. ఒక మనిషికి కొట్టే బుద్ధి ఉంటుంది. ఆ పెట్టే బుద్ధి జగన్మోహన్రెడ్డిగారిని ఈ సందర్భంగా తెలియజేస్తున్నాను. మేము ఎక్కడికి వెళ్లినా మాకు ఎంత గౌరవం దక్కుతుందో, ఎంత మర్యాద దక్కుతుందంటే, ప్రతి ఒక్కళ్లు ఆనందంగా అయిదేళ్లు నోట్లోకి వెళుతున్నాయనే విధంగా ఆయన చేస్తున్న పనులకు మా నియోజకవర్గం అంతటా ఎక్కడికి వెళ్లినా మాకు బ్రహ్మరథం పడుతున్నారు. అంటే పెట్టే బుద్ధి జగన్మోహన్రెడ్డి గారిది, కొట్టే బుద్ధి చంద్రబాబు నాయుడు గారిదని ఈ సందర్భంగా తెలియజేస్తున్నాను. వారి పాదయాత్ర టైమ్లో నా తండ్రికన్నా రెండడుగులు ముందుకేసి ప్రతిదీ చేస్తానన్నారు. కానీ నాలుగడుగులు ముందుకేసి జగన్మోహన్రెడ్డిగారు చేస్తున్నారు. ఇది చాలా చరిత్రాత్మకం. ఎందుకంటే మూడు సంవత్సరాల క్రితం నేను అమెరికా వెళ్లినప్పుడు అక్కడ రాజశేఖరరెడ్డిగారి వర్ధంతి కార్యక్రమంలో పాల్గొన్నాము. ఒక అయిదారు వందల మంది మన తెలుగువాళ్లు వచ్చారు. అందులో ఒక అబ్బాయి వచ్చి సార్ మాది హనుమాన్ జంక్షన్, నా తండ్రి రిక్షా తొక్కుకునేవాడు 10వ తరగతి వరకు చదివిస్తాను, ఆ తర్వాత నా వల్ల కాదు, నేను చదివించలేను అన్నాడు. నేను ఒక ఆటో కొనుక్కుని సెటిలైపోదామనుకున్నాను. ఈ లోపల రాజశేఖరరెడ్డి గారు ముఖ్యమంత్రిగా టోటల్ ఫీజు రియిబర్స్మెంటుతో ఇంటర్మీడియట్ ఫస్ట్ ఇయర్ సెకెండ్ ఇయర్, ఇంజనీరింగ్ నాలుగు సంవత్సరాలు ఫస్ట్ క్లాస్లో పాస్ క్యాంపస్ సెలక్షన్లో సాఫ్ట్వేర్ ఇంజనీర్గా ఎంపికై చికాగోలో నేను సాఫ్ట్వేర్ ఇంజనీర్గా పని చేస్తున్నాను.

మ.3.40

సంవత్సరానికి నాకు రూ.24 లక్షల జీతం వస్తోంది, తద్వారా నా తండ్రికి ఇల్లు కట్టించాను, ఒక మారుతి కారు కొనిచ్చాను, నా బంధువులకు కూడా సహాయపడుతున్నాను, నన్ను పుట్టించిన దేవుడు ఎలా ఉంటాడో తెలియదు గానీ నాకు ఈస్థితి కల్పించిన దేవుడు మాత్రం రాజశేఖరరెడ్డి గారు అని చెబుతూ, ఇలాంటి వాళ్లలో నేను ఒక్కడినే కాదు, నాలంటి వాళ్లు చాలా మంది ఉన్నారనే విషయాన్ని ఆ వ్యక్తి ఆనందభాష్యాలతో చెప్పడం జరిగింది. దానికి మించి నాలుగు అడుగులు ముందుకు వేసి బిడ్డలకు నాలుగైదు సంవత్సరాల వయస్సు రాగానే ఏ హోటల్ నందో, ఎక్కడో పనుల్లో పెట్టుకుండా వాళ్లందరినీ చదివించుకునే విధంగా, మట్టిలో మాణిక్యాన్ని వెలికితీసే విధంగా ఇవాళ జగన్మోహన్ రెడ్డి గారు ప్రవేశపెట్టి అమలుచేస్తోన్న అమ్మఒడి కార్యక్రమం చరిత్రాత్మకం అయింది. మళ్లీ ఈరోజున నాడు-నేడు అనే కార్యక్రమం క్రింద పాఠశాలల్లోను మౌలిక సౌకర్యాలు కల్పించి నారాయణ, చైతన్య కళాశాలల కంటే ధీటుగా తీర్చి దిద్దే కార్యక్రమంతో ప్రభుత్వం ముందుకుపోతోంది. నారాయణ, చైతన్య వంటి విద్యా

సంస్థలు అపార్ట్‌మెంట్స్‌లో గదులు అద్దెకు తీసుకుని ఇరుకైన గదుల్లో, ప్లే గ్రౌండ్స్ లేక, ఎక్కువ ఫీజు వసూలుచేస్తోన్న పరిస్థితిని మనం చూస్తున్నాం. కానీ ఇవాళ ప్రభుత్వ పాఠశాలల్లో పెద్ద పెద్ద ప్లే గ్రౌండ్స్ ఉన్నాయి, బ్రహ్మాండమైన భవనాలున్నాయి, ఆ భవనాలను లేటెస్ట్‌గా తయారుచేసే విధంగా జగన్మోహన్ రెడ్డి గారు తీసుకున్న నాడు నేడు అనే కార్యక్రమం ఈ అమ్మఒడి అనే కార్యక్రమాన్ని మించిన కార్యక్రమం అవుతుంది అనడంలో ఎటువంటి సందేహం లేదు. చరిత్రలో చిరస్థాయిగా ఉండిపోయే విధంగా ఇవాళ ప్రభుత్వం నుండి అన్ని శాంక్షన్స్ వస్తున్నాయి.

మా నియోజకవర్గ పరిధిలో కూడా మేం ఒక బాడీని ఏర్పాటుచేశాం. ఆ బాడీ ఇప్పటికే ఆయా పాఠశాలలను ఉన్నతంగా తయారుచేసే విధంగా ప్రణాళికతో ముందుకు నడుస్తోంది. పాఠశాలల్లో చదివే విద్యార్థులకు అవసరమైన బెంచ్‌లు, గదులకు రంగులు వేయడం, కంప్యూటర్స్ ఏర్పాటుచేసే విధంగా, తాగునీరు అందించే విధంగా, టాయ్‌లెట్స్ నందు నీరు ఉండే విధంగా ఏర్పాట్లు జరుగుతున్నాయి. పాఠశాలల్లో టాయ్‌లెట్స్ కూడా పెద్దయెత్తున నిర్మించే కార్యక్రమం జరుగుతోంది. నేను మీద్వారా గౌరవ ముఖ్యమంత్రి గారికి చిన్న మాట తెలియజేస్తున్నాను. ఏమిటంటే మనం పాఠశాలల్లో టాయ్‌లెట్స్‌ను నిర్మిస్తున్నాం కానీ టాయ్‌లెట్స్‌ను క్లీన్ చేసే వాళ్లు లేరని, క్లీన్ చేసే పనిని స్థానికంగా ఉన్న మునిసిపల్ పరిధిలో లేకుంటే గ్రామ పంచాయతీకి అప్పగించినట్లైతే ప్రయోజనం చేకూరుతుందని చెబుతున్నాను. కచ్చితంగా పాఠశాలల్లోని టాయ్‌లెట్స్‌ను క్లీనింగ్ చేసే బాధ్యత ఉండేట్టుగా చర్యలు తీసుకున్నట్లైతే ఉపయోగం ఉంటుంది. కాబట్టి విద్యార్థులు కూడా వాటిని చక్కగా ఉపయోగించుకునే అవకాశం ఉంది కాబట్టి ఆ దిశగా సంబంధిత అధికారులకు ఆదేశించాలని తెలియజేస్తున్నాను. సంక్రాంతి పండగను మా తణుకు నియోజకవర్గంలో ఇరవై సంవత్సరాల క్రితం భారీయెత్తున ప్రజానీకం చేసుకోవడాన్ని నేను చూశాను. ఆ తరువాత మళ్ళీ అమ్మఒడి పథకం అమలుద్వారా 2020 జనవరి 9వ తేదీన అదే స్థాయిలో చేసుకోవడాన్ని చూశాను. ఎందువల్ల అంటే పండగ రోజున తణుకు నందు ఉన్న పెద్ద వీధిలో అనేక దుకాణాలు ఉంటాయి, ఆ వీధి అంతా కార్లు, బైకులతో నిండిపోయిన కారణంగా తణుకు సి.బి. గారు నాకు ఫోన్ చేసి ట్రాఫిక్ జామ్ అయిందని తెలియజేశారు. అంటే అంత సంబరాలతో పండగను ప్రజానీకం చేసుకున్నారని తెలియజేస్తున్నాను. దుకాణాలన్నీ అమ్మకాలతో పండగను బ్రహ్మాండంగా జరుపుకున్నారు. జగన్మోహన్ రెడ్డి గారికి ప్రత్యేకంగా నా నియోజకవర్గ ప్రజల తరపున ప్రత్యేక అభినందనలు తెలియజేస్తూ ఆయనకు చేతులెత్తి నమస్కరిస్తున్నాను. ధన్యవాదాలు.

శ్రీ పెట్లా ఉమా శంకర్ గణేశ్ (SRI PETLA UMA SANKAR GANESH)(నర్సీపట్నం): అధ్యక్షా, ధన్యవాదాలు. రాష్ట్రంలో అమ్మఒడి పథకం ద్వారా చదువుల విప్లవానికి శ్రీకారం చుట్టిన గౌరవ ముఖ్యమంత్రి గారికి నా ప్రత్యేక నమస్కారాలు తెలుపుకుంటున్నాను. అయితే పేదరికం కారణంగా చాలా మంది తమ పిల్లలను పాఠశాలలకు పంపి చదివించే స్థామత లేని పేదరికం పిల్లలకు అండగా ఉండేందుకే జగనన్న అమ్మఒడి పథకాన్ని గౌరవ ముఖ్యమంత్రి గారు

ప్రవేశపెట్టి అమలుచేయడం జరిగింది. గౌరవ ముఖ్యమంత్రి గారు ఆనాడు నిర్వహించిన ప్రజాసంకల్ప యాత్ర ద్వారా తన సుదీర్ఘ పాదయాత్రలో తను చేసిన 3,648 కిలోమీటర్ల సుదీర్ఘ పాదయాత్రలో ప్రజలు పడుతోన్న అనేక సమస్యలు, అనేక ఇబ్బందులను చూసి పేదల కష్టాలను తెలుసుకున్నారు. ప్రజాసేవకు చెప్పే విషయాలను విన్నారు. త్వరలోనే మన ప్రభుత్వం అధికారంలోకి వస్తుంది, మన ప్రభుత్వం అధికారంలోకి వచ్చిన తరువాత రాజకీయాలకు అతీతంగా, పార్టీలకు అతీతంగా అర్హులైన ప్రతి ఒక్కరికీ న్యాయం చేస్తానని జగన్మోహన్ రెడ్డి గారు ఆరోజున చెప్పడం జరిగింది. అయితే అదే పాదయాత్ర సందర్భంగా ఎంతో మంది మహిళలు తనను కలిసినప్పుడు వారు ఒక మాట చెప్పడం జరిగింది. తమ పిల్లలను బడికి పంపే ప్రతి పేద మహిళకు సంవత్సరానికి రూ.15వేలు ఇస్తామని జగన్మోహన్ రెడ్డి గారు చెప్పారు. వారు చెప్పిన మాట ప్రకారం జగన్మోహన్ రెడ్డి గారు ముఖ్యమంత్రిగా పదవీ బాధ్యతలు చేపట్టిన ఆరు మాసాల్లోనే 2020 జనవరి 9వ తేదీన జగనన్న అమ్మఒడి పథకం ద్వారా రాష్ట్రంలో సుమారుగా 43లక్షల మంది తల్లులకు సుమారుగా రూ.6,450కోట్లు ఇచ్చిన ఘనత గౌరవ ముఖ్యమంత్రి గారికి దక్కిందని ఈ సందర్భంగా తెలియజేస్తున్నాను. జనవరి 9వ తేదీన మా నర్సపల్లం నియోజకవర్గంలో జగనన్న అమ్మఒడి పథకం ద్వారా సుమారుగా 23వేలకు పైగా తల్లుల వ్యక్తిగత బ్యాంకు ఖాతాలో రూ.15వేల చొప్పున జమ కావడం జరిగింది. ఆ సందర్భంగా నిర్వహించిన కార్యక్రమానికి హాజరైన తల్లుల్లో ఆనందం కనిపించింది. ఆ సందర్భంగా జగనన్న ఫోటోకు పాలాభిషేకం చేయడమే కాకుండా, వారి సంతోషాన్ని పెద్దయెత్తున వ్యక్తపరిచారు. ముఖ్యంగా రాష్ట్రంలో సంక్రాంతి పండగకు ముందే జగనన్న అమ్మఒడి పథకం ద్వారా పండగను రాష్ట్ర ప్రజాసేవకు జరుపుకుంది. రాష్ట్రంలో ఉన్న ప్రతి తల్లికి జగనన్న గారు అన్నగా, తమ్ముడిగా, చదువుతున్న ప్రతి విద్యార్థి, విద్యార్థినికీ మేనమామగా ప్రతి ఇంట్లో వెలుగు నింపి జగనన్న అమ్మఒడి పథకంతో జగన్మోహన్ రెడ్డి గారు యుగపురుషుడు అయినారు. ఆ ఘనత మన గౌరవ ముఖ్యమంత్రి గారికే దక్కింది. అయితే ఈరోజు భారతదేశ చరిత్రలో ఏ రాష్ట్రంలో ఏ ముఖ్యమంత్రి గారు కూడా ప్రవేశపెట్టని గొప్ప పథకాన్ని జగనన్న అమ్మఒడి పథకం ద్వారా ఆంధ్రప్రదేశ్ రాష్ట్ర ప్రజలకు అందించిన ఘనత గౌరవ ముఖ్యమంత్రి గారిదని మరొకసారి తెలియపరుస్తూ నాకు ఈ అవకాశం ఇచ్చిన తమరికి, గౌరవ ముఖ్యమంత్రి గారికి నర్సపల్లం నియోజకవర్గ ప్రజల తరపున ధన్యవాదాలు తెలియజేస్తూ సెలవు తీసుకుంటున్నాను.

శ్రీ మద్దిశెట్టి వేణుగోపాల్ (SRI MADDISETTI VENUGOPAL)(దర్శి): ధన్యవాదాలు అధ్యక్షా. అమ్మఒడి పథకం మీద మాట్లాడే అవకాశం ఇచ్చినందుకు ధన్యవాదాలు తెలియజేస్తున్నాను. నవరత్నాల్లో ఒకటైనటువంటి అమ్మఒడి పథకం చదివించే పిల్లల తల్లులకు ఒక వరం లాంటిది. రాష్ట్రంలో దాదాపు 42 లక్షల మంది తల్లులకు రూ.6,500 కోట్లు జనవరి 9 వ తేదీన ప్రభుత్వం తరపున ఇవ్వడం జరిగింది. అదే విధంగా నా నియోజకవర్గంలో దాదాపు 7,500 మంది తల్లులకు వారివారి వ్యక్తిగత బ్యాంకు అకౌంట్లలో రూ.15 వేల చొప్పున జమ కావడం జరిగింది. దాదాపుగా రూ.42 కోట్లు బ్యాంకుల్లో జమ చేయడం జరిగింది.

అధ్యక్షా, జనవరి 9వ తేదీన నా నియోజకవర్గ పరిధిలోని ఒక ప్రభుత్వ బాలికల పాఠశాలలో నేను కూడా ఈ కార్యక్రమాన్ని నిర్వహించాను. చాలా మంది తల్లులు వారి పిల్లలతో కార్యక్రమానికి హాజరై కూర్చున్నప్పుడు నేను ఒక విషయం తల్లులను మీ భర్త ఎప్పుడైనా సరే మీ అకౌంట్లో రూ.15 వేలు వేసి పిల్లల చదువు కోసం ఉపయోగపడేట్టుగా ఏమైనా సొమ్ము వేశారా అంటే తల్లులందరూ కూడా లేదు, లేదు అని చెప్పారు. అలాంటిది ఇవాళ జగనన్న మీ అందరికీ ప్రతి సంవత్సరం ఇంటర్మీడియేట్ విద్య చదివే పిల్లల వరకు సంవత్సరానికి రూ.15 వేల చొప్పున వేస్తారు, ఇప్పుడు మీ ఫీలింగ్ ఎలా ఉంది అని అంటే అప్పుడు వాళ్ళ కళ్ళలో చూసిన కాంతులు, ఆ వెలుగు అనేది మాటల్లో చెప్పలేము. వాళ్ళ కళ్ళలో ఆనందభాషాలు చూశాను. అంతగా వాళ్ళ ఆ పథకాన్ని రిసీవ్ చేసుకున్నారు. ఎందుకంటే వాళ్ళకు తెలుసు. అకౌంటు నందు రూ.15 వేలు జమ అయి ఉన్నాయంటేనే ఎవరికైనా గొప్ప ఫీలింగ్ కలుగుతుంది. ఎప్పుడు కూడా అకౌంట్లో అంత డబ్బు ఉన్నట్టు చూసి ఉండరు కాబట్టి రూ.15 వేలు జమ కావడమనేది గొప్ప వరంగా భావిస్తారు. ఇలాంటి స్కీమ్స్ గొప్ప నాయకులు, గొప్ప ముఖ్యమంత్రులు మాత్రమే అమలు చేయగలరనే గట్టి నమ్మకం కూడా తల్లుల్లో ఏర్పడింది. అదే విధంగా నాడు-నేడు అనే కార్యక్రమం, ఇంగ్లీషు మాధ్యమం, మధ్యాహ్న భోజనం మెనూ మార్చడం ప్రభుత్వ పాఠశాలలను పటిష్టం చేయడమనే మూడు కార్యక్రమాలను కలిపితే ఎడ్యుకేషన్ సిస్టమ్కు ఒక integrated approach ను గౌరవ ముఖ్యమంత్రి గారు తీసుకువచ్చారు. ఎందుకంటే ఏదో bits and pieces క్రింద భాగంగా ఒక కార్యక్రమాన్ని నిర్వహించిన కారణంగా దాని ఫలితాలు సక్రమంగా ఉండవనే విషయాన్ని గ్రహించి integrated approach ద్వారా విద్యార్థులు చదువుకోవాలంటే ఒక మంచి ప్లేస్ కావాలని, చదువు కూడా నాణ్యతతో కూడుకుని ఉండాలని, ఇంగ్లీషు విద్య కావాలని, విద్యార్థులకు nutritious food కూడా మధ్యాహ్న భోజన పథకం క్రింద అందించాలని, విద్యార్థుల చదువుకు కావల్సినటువంటి ఖర్చుల కోసం రూ. 15 వేలు సంవత్సరానికి ఇచ్చేట్టుగా ప్రభుత్వం చూడటం జరుగుతోంది. ఒక integrated approach ముఖ్యమంత్రి గారు తీసుకువచ్చారు. అది చాలా గొప్ప విషయం. ఎందుకంటే bits and pieces లో ఎప్పుడైనా సరే కార్యక్రమాలు చేస్తే వాటి ఫలితాలు కూడా అలాగే ఉంటాయి. తప్పనిసరిగా రానున్న రోజుల్లో ఈ పథకాలు మంచి ఫలితాలిస్తాయి. మన పిల్లలు ఇప్పుడు ఎవరైతే ప్రభుత్వ విద్యాసంస్థల్లో చదువుతున్నారో వాళ్ళందరూ భవిష్యత్తులో భావి భారత పౌరులుగా మన దేశానికి మంచి పేరు తీసుకువస్తారు. విద్య ప్రాముఖ్యత గురించి చాలా మంది మాట్లాడుతూ వారి వారి అభిప్రాయాలు చెప్పడం జరిగింది. ఏ విధంగా వారు కష్టపడి చదువుకుని పైకి వచ్చారనే విషయాలను, అనుభవాలను సభ ద్వారా తెలుసుకోవడం జరిగింది. నేను కూడా అలాంటి వాళ్ళలో ఒకడిని. ఎందుకంటే నేను కూడా ఒక మారుమూల గ్రామంలో పుట్టి నలుగురు అన్నదమ్ముల మధ్య రెండవ వాడిగా ఉన్నప్పుడు జిల్లా పరిషత్ హైస్కూల్ నందు పదవ తరగతి వరకు చదువుకుని, ఇంటర్మీడియేట్ తరవాత ఇంజనీరింగ్, ఎం.బి.ఎ. చదువుకున్నప్పుడు ఆ చదువు విలువ ఎలా ఉంటుందనేది ఈరోజునే తెలిసింది. ఎందుకంటే నాతో పాటు చదువుకున్న వాళ్ళ స్కూల్ విద్యతో ఆపేసి తరవాత వాళ్ళు చిన్న చిన్న పనులు గానీ, కుల వృత్తులు గానీ చేస్తూ బతుకు జీవనం సాగిస్తున్నారు.

ఇప్పుడు వాళ్ళకు మనకు ఎంత వ్యత్యాసం ఉందనేది ఆలోచిస్తే భయం వేస్తోంది. ఎందుకంటే వాళ్ళు ఎక్కడో ఉండిపోయారు, చదువుకుని మనం ప్రపంచం చూడగలిగాం. చదువుకు ఉన్నటువంటి విలువ అలాంటిది. అలాంటి చదువుకు మన గౌరవ ముఖ్యమంత్రి గారు ఇంత పెద్ద పీట వేసి విద్యార్థులకు ఎలాంటి అవసరాలున్నాయో తెలుసుకుని వాటన్నింటినీ తీరుస్తున్నారంటే అది చాలా గొప్ప విషయం. అదే విధంగా ఒక చిన్న విషయం చెప్పాలి.

మ.3.50

జగన్మోహన్ రెడ్డి గారు ఏ పథకం పెట్టినా ప్రజలు ఎలా స్వాగతిస్తారు అనేందుకు చిన్న ఉదాహరణ ఏమంటే నా నియోజకవర్గంలో రెడ్డిచిన్నవల్లె అను గ్రామంలో ప్రాథమిక పాఠశాల విద్యార్థులు లేని కారణంగా మూత వేయబడింది. ఈ ప్రభుత్వం వచ్చిన తరువాత 25 మంది విద్యార్థులతో, ఒక ఉపాధ్యాయుడిని నియమించడం జరిగింది. వచ్చే విద్యా సంవత్సరం నుండి ఇంగ్లీషు మీడియం విద్య రాబోతున్నందున ఆ విద్యార్థులను ఎలా అందుకోగలరు అని ఆలోచించి గ్రామ కమిటీ ఏర్పాటుచేసి సుమారు రూ.1.85లక్షలతో టీవీని కొనుగోలు చేశాం. BYJU'S App and Reliance Dongle Internet Connection కొనుగోలు చేసి ఏ, బీ, సీ, డీ నుండి ఇంగ్లీషు విద్యను అక్కడున్న విద్యార్థులకు అందిస్తున్నాము. రాగల విద్యాసంవత్సరం నుండి విద్యార్థులకు ఇంగ్లీషు మీడియం విద్యను ప్రభుత్వం తీసుకువస్తున్నందున అందుకు ఎటువంటి ముందస్తు చర్యలు చేపట్టి జగన్మోహన్ రెడ్డి గారు ప్రవేశ పెట్టిన పథకాలను ఎలా స్వాగతిస్తున్నామో అర్థం చేసుకోవచ్చు. మా కోసం వస్తున్న విద్య అంటూ స్వాగతిస్తున్నారు, హర్షించదగిన విషయం. అదేవిధంగా ప్రభుత్వం ఏ పథకం తీసుకువచ్చినా అందులో ప్రజలు మమేకమై స్వాగతిస్తూ ముందుకు వెళుతున్నారు. అదే గత ప్రభుత్వం సినిమా పేర్లు తరహాలో పెట్టిన నీరు-చెట్టు వంటి పథకాలు ఎలా ఉంటాయంటే సినిమా చూసేందుకు థియేటర్లో కూర్చుంటే మనకు తెలిసో, తెలియకనో అందులో లీనమై మనం కూడా ఒక హీరో, హీరోయిన్ తరహాలో Illusion world లో ఆ మూడు గంటలు గడుపుతాము. థియేటర్ నుండి వచ్చి గేటు బయటకు వచ్చిన తరువాత illusion అని మనకు తెలుస్తుంది. చంద్రబాబు నాయుడు గారు మనకు గత ఐదు సంవత్సరాలుగా సినిమాలు మీద సినిమాలు చూపించి అదే భ్రమలో ఉంచారు. ప్రస్తుతం జగన్మోహన్ రెడ్డి గారు ప్రాక్టికల్ గా వాస్తవానికి సమీపంలో ఉంటూ విద్యార్థులకు రైతు సంక్షేమ కార్యక్రమాలు తీసుకుంటున్నందున ప్రజలు స్వాగతిస్తున్నారు. అందుకు వారికి నా ప్రత్యేక ధన్యవాదాలు తెలియజేసుకుంటున్నాను. నిన్న అభివృద్ధి, పరిపాలనా వికేంద్రీకరణపై మనందరం సభలో చర్చించాము. ఈ ప్రభుత్వం గ్రామ సచివాలయ విధానం తీసుకువచ్చి, వాలంటరీ విధానం తీసుకువచ్చి గ్రామస్థాయి పరిపాలనను పటిష్టపరిచాము. అలాగే జిల్లా స్థాయి పరిపాలనా విధానం ఉంది. రీజినల్ డెవలప్ మెంట్ బోర్డులను ఏర్పాటు చేసి వాటిని పటిష్టపరచాల్సిన అవసరం ఉంది. విశాఖపట్నంలో పరిపాలనా రాజధానికి అంత దూరం ఎలా పోగలమని అంటున్నారో అలా పోవాల్సిన అవసరం లేకుండానే 90 నుండి 98 శాతం వరకు రీజినల్ డెవలప్ మెంట్ బోర్డులోనే ఎక్కడికక్కడ వసులు జరిగితే

రాజధాని ఎక్కడున్నా ప్రజలు పట్టించుకోరు. వారికి కావల్సిన పనులు రీజినల్ డెవలప్మెంట్ బోర్డ్ లెవల్ లోనే జరిగిపోతాయి కాబట్టి రాజధాని గురించి ఎవరు మాట్లాడరు. కాబట్టి ఈ విషయాన్ని గ్రహించి రీజినల్ డెవలప్మెంట్ బోర్డ్స్ ఏర్పరచి పటిష్టం చేస్తారని కోరుకుంటూ సెలవు తీసుకుంటున్నాను.

శ్రీ జోగి రమేష్ (SRI JOGI RAMESH)(పెడన): అధ్యక్షా, మనసున్న మారాజు డా.వైఎస్.రాజశేఖరరెడ్డి గారు, వెన్నలాంటి మనసున్న మారాజు జగన్మోహన్ రెడ్డి గారు. పాలకుడు మంచి మనసుతో ఆలోచిస్తే మంచి ఆలోచన వస్తుంది. ఆ ఆలోచనలో నుండి వచ్చిన పథకమే అమ్మఒడి కార్యక్రమం. రాష్ట్రంలోని సుమారు 42 లక్షల మంది తల్లుల బ్యాంకు ఖాతాలకు నేరుగా రూ.6,200కోట్లు జమచేయడం జరిగింది. జమచేయడమే కాదు ముందుచూపుతో ఈ రోజున ఉన్న పరిస్థితులకు అనుగుణంగా పిల్లలు బాగా చదువుకుంటే ఏవిధంగా ప్రయోజనం ఉంటుంది, ఆ కుటుంబాలు ఏ విధంగా అభివృద్ధి చెందుతాయి, గ్రామాలు ఏ విధంగా అభివృద్ధి చెందుతాయి తద్వారా రాష్ట్రం ఏవిధంగా అభివృద్ధి చెందుతుంది, భారతదేశంలో ఆంధ్రప్రదేశ్ రాష్ట్రం మొట్టమొదటి రాష్ట్రంగా తయారు అవుతుందన్న ఆలోచనే అమ్మఒడి. అందరు లాగా మన పిల్లలు బాగా చదువుకోవాలి, అక్షరాస్యతా శాతం పెరగాలి, పేదరికం పోగొట్టాలి అనే లక్ష్యంతోనే ఈ కార్యక్రమం మొదలు పెట్టడం జరిగింది. నేను కూడా తెలుగు మీడియంలోనే ప్రభుత్వ పాఠశాలలో చదువుకున్నాను. ఇంగ్లీషు మీడియంలో విద్యను అభ్యసించి విద్యార్థులు తమ విద్యాభ్యాసం పూర్తి చేసుకున్న తరువాత ఆంధ్రప్రదేశ్ రాష్ట్రం వరకే పరిమితం కాకుండా దేశంలో ఎక్కడికెళ్లినా భవిష్యత్తులో బ్రతుకగలరన్న ఆలోచనతోనే, మంచి మనసు తోనే మన గౌరవ ముఖ్యమంత్రి గారు పాఠశాలల్లో ఇంగ్లీషు మీడియం విద్యను ప్రవేశపెట్టారు. రాష్ట్రంలోని పేద, బడుగు, బలహీన, ఎస్సీ, ఎస్టీలకు చెందిన కుటుంబాలు ఇంగ్లీషు మీడియంలో చదువుకోలేక చితికి పోయిన కుటుంబాలు డబ్బులు వెచ్చించి ప్రైవేట్ పాఠశాలల్లో ఇంగ్లీషు మీడియం విద్యను చదువు కోలేని ఆర్థికంగా చితికిపోయిన కుటుంబాల పిల్లలు కూడా ప్రైవేట్ పాఠశాలల్లో చదువుకునే పిల్లలకు ధీటుగా ప్రభుత్వ పాఠశాలల్లో ఆంగ్ల మాధ్యమంలో విద్యను అందించాలని మంచి మనసుతో ముఖ్యమంత్రి గారు నిర్ణయించారు. అధ్యక్షా, గౌరవ ప్రతిపక్ష నాయకులు సభలో లేకపోయినా తమ ద్వారా వారిని అడుగుతున్నాను. రామోజీరావు, రాధాకృష్ణ వంటి పెద్దపెద్ద వారున్నారు. ఇప్పుడే నేను సభ వెలుపలికి వెళితే తెలిసింది, దిల్లీకి వెళతాను వైఎస్ఆర్ కాంగ్రెస్ పార్టీ ప్రభుత్వాన్ని కూల్చి వేస్తానంటూ ఒక మహా నాయకుడు మాట్లాడుతున్నారు. వైఎస్ఆర్ పార్టీ జగన్మోహన్ రెడ్డి గారిని జైలులో కూర్చోబెడతాం అన్న దిల్లీలోని ప్రభుత్వాలే కాలగర్భంలో కలిసిపోయాయి. జగన్మోహన్ రెడ్డి గారు దిల్లీ కోటనే ఢీకొన్నారు. దిల్లీకి వెళ్లి వారే నీవేమి చేస్తారు? పాపం ఆ పార్టీకి చెందిన మా మిత్రులు సభలో లేరు. వైఎస్ఆర్ కాంగ్రెస్ పార్టీ నుండి గెలిసి శాసనసభకు వచ్చిన గౌరవ సభ్యులు జగన్మోహన్ రెడ్డి గారు తీసుకున్న నిర్ణయానికి జేజేలు పలుకుతున్నారు. దిల్లీకి పోయి వారేం చేస్తారు? వైఎస్ జగన్మోహన్ రెడ్డి గారి ప్రభుత్వాన్ని దిల్లీకి వెళ్లి కూల్చేస్తాను అంటున్నారు. ఇదేమన్నా సినిమా సెట్టింగ్, సినిమాల్లో విలన్ ను కొడుతుంటే సెట్టింగ్స్ కూలుతుంటాయి అనుకున్నారా? కూల్చేయడానికి, పీకేయడానికి ఇది వైఎస్ఆర్

కాంగ్రెస్ పార్టీ ప్రభుత్వం. ఇది ఒక కోట, జగన్మోహన్ రెడ్డి గారి ప్రభుత్వాన్ని ఎవరూ ఒక అంగుళం కూడా పెకిలించలేరని సభా ముఖంగా చెబుతున్నాను.

సా. 4.00

(అధికార పార్టీ సభ్యులు బల్లలు చరిచారు)

జగన్మోహన్ రెడ్డిగారి కోట కొన్ని కోట్ల కుటుంబాల సముదాయం. జగన్మోహన్ రెడ్డిగారు ఒక వ్యక్తి అనుకుంటున్నారేమో. ఆయన ఈ రాష్ట్రం. ఈ రాష్ట్రంలో ఉన్న కోట్లాది ప్రజలంతా జగన్మోహన్ రెడ్డిగారి పక్షాన ఉన్నారు. ఈరోజు నేను ఒకటే చెబుతున్నాను. వారు దిల్లీ వెళ్లినా ఎవ్వరైనా సరే ఏమీ చేయలేరు. ఇది సినిమా కాదు, సినిమా సెటింగు కాదు. హీరో కావచ్చు, ఇప్పుడు విలన్ కావచ్చు. జగన్మోహన్ రెడ్డిగారిని ఏమి చేస్తారు? ఇక్కడికి ఏడు కిలోమీటర్ల దూరంలో ఉన్న ఇబ్రహీంపట్నంలో అమరావతి గడ్డమీద పుట్టాను. ఇక్కడివాసిగా నేను చెబుతున్నాను. అమరావతిని ఏమైనా తరలించారా? అమరావతిని ఎక్కడికైనా హెలికాప్టర్ లో తీసుకెళ్లిపోతున్నారా? చంద్రబాబునాయుడుగారు మాట్లాడినా, లేకపోతే ఎవరు మాట్లాడినా చెబుతున్నాం. అమరావతి రాజధాని ఎక్కడికీ వెళ్లదు. రాత్రివరకూ ముఖ్యమంత్రిగారు చెప్పేదాకా నేను కూడా భయపడ్డాను. కానీ ఈరోజు ధైర్యంగా చెబుతున్నాము. ముఖ్యమంత్రిగారు మూడు రాజధానులు, మూడు పరిపాలనా కేంద్రాలు ఉంటాయి, అందరూ కూడా సమదృష్టితో ఉండాలి, వికేంద్రీకరణకు అనుగుణంగా మనం పనిచేద్దాం అని చెప్పారు. అంటే వికేంద్రీకరణ అంటే అభివృద్ధి వికేంద్రీకరణ, పరిపాలన వికేంద్రీకరణ. ఆయన దూరదృష్టి ఉన్న పాలకుడు. లేకపోతే ఇదేవిధంగా ఒకచోటే కేంద్రీకృతమైతే 20, 30 సంవత్సరాల తర్వాత ఈ రాష్ట్రంలో అంతర్యుద్ధం తప్పదు. ఇప్పటికే 13 జిల్లాలతో చిన్న రాష్ట్రంగా ఏర్పడితే మరలా ఇదేవిధంగా ఒకేచోట అభివృద్ధి కేంద్రీకరిస్తే మూడు రాష్ట్రాలు అవుతాయి. పాలకుడు ఒక మంచి ఆలోచనతో ఉన్నాడు కాబట్టి, మనమధ్య అంతర్యుద్ధాలు, వైషమ్యాలు, తారతమ్యాలు లేకుండా మూడు ప్రాంతాలను సమన్వయంతో, సమదృష్టితో, సమపాళ్లలో అభివృద్ధి చేయాలన్న ఆలోచనతో వెళుతోన్న ముఖ్యమంత్రిగారి నిర్ణయానికి కోట్లాదిమంది ప్రజలందరూ కూడా జేజేలు పలుకుతున్నారు. నేను ఈ ప్రాంతవాసిగా చెబుతున్నాను. రేపు అభివృద్ధి జరిగి, అంతర్యుద్ధాలు స్టార్ట్ అయి మన రాష్ట్రం మూడు ముక్కలైతే మరలా మేము బాధపడాల్సి వస్తుంది. ఆ పరిస్థితులు ఉత్పన్నం కాకముందే ఒక ఆలోచనతో, ఒక ముందుచూపున్న నాయకుడిగా ఈరోజున ముఖ్యమంత్రిగారు తీసుకున్న నిర్ణయాన్ని అందరం స్వాగతిస్తున్నాము. ఈరోజు ఏదో జరిగిపోయినట్టు, అమరావతి కోటలున్నాయా ఇక్కడ? రైతులను మోసం చేసింది, ముంచింది నారా చంద్రబాబునాయుడుగారే. ఈరోజు రైతులకు భరోసాగా, వెన్నెముకగా నేను ఉంటాను, నేను ఇక్కడే ఉంటాను అని గౌరవ ముఖ్యమంత్రి అన్నారు. అసలు మీకు అమరావతిలో అడ్డన్ ఉందా, అమరావతిలో డోర్ నంబర్ ఉందా, అమరావతిలో ఆధార్ కార్డు ఉందా అని చంద్రబాబునాయుడుగారిని అడుగుతున్నాను. అమరావతిలో మా ముఖ్యమంత్రిగారికి ఒక నివాసం ఉంది. ఒక అడ్డన్ ఉంది. అడ్డన్ లేని వ్యక్తులు వారు. ఎక్కడినుంచో వచ్చిన వ్యక్తులు,

హైదరాబాదులో నివాసం ఉండే వ్యక్తులు, ఎప్పుడు ఎక్కడ ఉంటారో తెలియదు. బయట ఒక వ్యక్తి దిల్లీలో మాట్లాడారు. అతని అడ్రస్ ఏంటో తెలియదు. అమరావతి అంటే ఏమి ఉందని కాపాడతారు వారు? ఇటువంటి సీచమైన వ్యక్తులు ప్రజల్ని, రైతుల్ని రెచ్చగొట్టి వారిని బిచ్చగాళ్లను చేశారు. ప్రజల్ని ఎందుకు బిచ్చగాళ్లు చేస్తారు? రాజకీయ బిచ్చగాడి పాత్రకు వారు సరిపోయారు. నాకు తెలిసి జోలె కాదు,*** పట్టుకుంటే ఈ చంద్రబాబునాయుడుగారికి ఇంకా ఓట్లు కాదు, రాళ్లు ఎక్కువ పడతాయి. అమరావతి గురించి, అమ్మఒడి గురించి, ఇంగ్లీషు మీడియం గురించి మాట్లాడే అర్హత వారికి లేదు అని తెలుపుకుంటూ ఇటువంటి మంచి కార్యక్రమాన్ని ప్రవేశపెట్టిన ముఖ్యమంత్రిగారికి కృతజ్ఞతలు తెలుపుకుంటూ సెలవు తీసుకుంటున్నాను.

శ్రీ వై.ఎస్.జగన్మోహన్ రెడ్డి (SRI Y.S.JAGAN MOHAN REDDY): అధ్యక్షా, ఈ చర్చలో బహుశా చంద్రబాబునాయుడుగారు, వాళ్ల పార్టీ సభ్యులు అందరూ కూడా ఉండి ఉంటే చాలా బాగుండేది. అక్కడికి కొద్దో గొప్పో చంద్రబాబునాయుడుగారు ఇలాంటి మంచి డిస్కషన్స్లో లేని పరిస్థితిని గుర్తు చేస్తూ ఇలా చేయడం ధర్మం కాదని ఆ పార్టీకి చెందిన ఇద్దరు శాసనసభ్యులు కూడా చంద్రబాబునాయుడుగారికి *** పెట్టడం, *** వచ్చేట్టుగా మాటలు మాట్లాడటం కూడా సంతోషించాల్సిన విషయం. ఎందుకనంటే, ఈ చట్ట సభలో మంచి ఉద్దేశంతో, ప్రజలకు మంచి జరిగే కార్యక్రమాల మీద చర్చ జరుగుతోంది. ఇంతవరకూ దేశ చరిత్రలోనే ఎక్కడా జరగని ఒక గొప్ప కార్యక్రమం ఈ రాష్ట్రంలో తొలిసారిగా జరుగుతోన్న కార్యక్రమం. నిజంగా పిల్లల చదువులు నయం కావాలంటే, ఇంకా మంచి చదువులు వాళ్లకు అందించాలంటే, క్వాలిటీ ఆఫ్ ఎడ్యుకేషన్ ఇంప్రూవ్ చేసేందుకు అడుగులు ఎలా వేయాలి అన్న చర్చ ఇది. కాసేపటి కిందటినే మన గౌరవ సభ్యులు మాట్లాడుతూ కొన్ని స్టాటిస్టిక్స్, నేను కూడా ఆ స్టాటిస్టిక్స్ మళ్ళీ చెప్పాల్సి వస్తే రాష్ట్రంలో నిరక్షరాస్యత రేటు 33శాతం ఉంది. దేశంలో యావరేజీ చూస్తే 27శాతం. అంటే దేశంకన్నా కూడా దారుణమైన పరిస్థితిలో చదువురాని వారి సంఖ్య మన రాష్ట్రంలో ఎంత ఎక్కువగా ఉన్నారో చెప్పడానికి నిదర్శనం.

అధ్యక్షా, ఒక వైపున స్కూల్స్ విషయంలో ఈ మాదిరిగా ఉంటే, కాలేజీల విషయంలో Gross Enrolment Ratio 18 నుంచి 23సంవత్సరాల వయసులో ఉన్న పిల్లలు ఇంటర్మీడియట్ అయిపోయాక పై చదువుల కోసం ఎంతమంది ఎన్రోల్ అవుతున్నారన్న డేటా. ఆ Gross Enrolment Ratio 23 శాతం మాత్రమే ఉంది. అంటే చదువులు కొనసాగించేవాళ్లు కేవలం 23శాతం. అంటే 77శాతం మంది చదువులు ఆపేస్తున్న పరిస్థితి కూడా కనిపిస్తోంది. ఇవి మారాలంటే పిల్లలకు మనం ఇవ్వగలిగిన ఏకైక ఆస్తి చదువు మాత్రమే. మనం క్వాలిటీ చదువు ఇవ్వగలిగితే వాళ్ల జీవితాలు చిరస్థాయిగా బాగుపడే పరిస్థితి ఉంటుంది. అధ్యక్షా, ఇందులో అడుగులు ముందుకువేస్తూ, మార్పులు

తీసుకొస్తూ ప్రత్యేకించి చిన్నపిల్లలకు సంబంధించిన విద్యారంగంలో గొప్ప మార్పులు తీసుకొస్తూ చేసిన కార్యక్రమంలో నాలుగు అడుగులు వేశాము. దానిలో మొట్టమొదటిది అమ్మఒడి అనే కార్యక్రమం.

దాదాపుగా 82లక్షల పిల్లలకు సంబంధించిన భవిష్యత్తును మార్చడం కోసం, ఆ పిల్లలు చదువుకునేందుకు ఇబ్బందిపడే పరిస్థితి రాకూడదనే ఉద్దేశంతో వారి తల్లులకు తోడుగా నిలబడే కార్యక్రమం అమ్మఒడి అనే కార్యక్రమం. అక్షరాలా 42,33,098 మంది తల్లులకు ఈ కార్యక్రమం మేలు చేస్తోంది. ఇందులో జనవరి 9వ తారీకున యాదృచ్ఛికంగా ఆరోజు నా పాదయాత్ర కూడా ముగిసిన రోజే. కరెక్టుగా సంవత్సరం తరవాత అదేరోజున ఈ గొప్ప కార్యక్రమం చేసే అవకాశం దేవుడు నాకు ఇచ్చినందుకు, ప్రజలు నన్ను దీవించినందుకు దేవుడికి, ప్రజలకు, ఇద్దరికీ కూడా రుణపడి ఉంటాను.

(అధికార పార్టీ సభ్యులు బల్లలు చరిచారు)

సా.4.10

జనవరి 9, 2020 న అక్షరాలా 40,19,323 తల్లులకు అక్షరాలా రూ.6,028 కొట్టు ఒకేసారి వారి అకౌంట్లో వేసే అవకాశం రావడం, అంత గొప్ప కార్యక్రమాన్ని ప్రారంభించడం కూడా ఆంధ్ర చరిత్రలో ఎప్పుడూ జరగలేదు. దేశ చరిత్రలో బహుశా ఎప్పుడూ జరిగివుండకపోవచ్చు. కేవలం నాలుగైదు రోజుల్లో 40,19,323 అకౌంట్లకు డబ్బులు జమచేశాం. మిగిలిన 2,12,000 అకౌంట్లు ఆధార్ నంబర్తో బ్యాంక్ అకౌంట్ మ్యాచ్ కాకపోవడం వల్ల, కొన్ని సాంకేతిక సమస్య వల్ల వివిధ కారణాలవల్ల కాలేదు. వాటిని రీవెరిఫై చేస్తున్నారు. సభలోకి రాకముందు వాటి ప్రోగ్రెస్ అడిగితే ఈరోజు as we speak మరో 1,28,259 తల్లుల అకౌంట్లకు రూ.15,000 ప్రకారం జమ అవుతుందని చెప్పారు.

40,19,323 అకౌంట్లకు 1,28,259 అకౌంట్లు కూడా కలుస్తాయి. మిగిలిన 48,000 accounts payment failed and 37,000 bank account issues are there. రాబోయే వారంలో అవి కూడా క్లియర్ అవుతాయి. సాంకేతిక సమస్యలు ఎక్కడ ఉన్నాయో తెలుసుకొని, వాటిని క్లియర్ చేసి ఆ తల్లులకు కూడా మంచి జరిగేటట్లు చేస్తాం.

ఒకవైపు తల్లులను మోటివేట్ చేస్తూ, వారి పిల్లలను బడికి పంపించే పరిస్థితులను మెరుగుపరిస్తే ఈ వ్యవస్థలో మార్పులు వస్తాయి. ఆ పిల్లలను చదివించడానికి ఏ విధమైన మార్పులు చేయాలో అని ఆలోచిస్తున్నాం. అందులో అమ్మఒడి పథకం మొదటి అడుగు అయితే, రెండో అడుగు మధ్యాహ్న భోజనంలో మార్పులు.

(అధికారపక్ష సభ్యులు బల్లలు చరిచారు)

ఇంత గొప్ప కార్యక్రమంలో పిల్లలకు ప్రతిరోజూ మెనూలో ఎటువంటి భోజనం పెడితే బాగుంటుందో చూస్తున్నాం. పిల్లలకు రోజు ఒకే రకమైన భోజనం, అది కూడా క్వాలిటీ లేని భోజనం

అందించడం కరెక్ట్ కాదు అని భావించి, భోజనం క్వాలిటీ పెంచడమే కాకుండా భోజనం ప్రతిరోజూ వేరుగా ఉండేటట్లు మెనూ తీసుకురావడం గొప్ప విషయం. ఈ విషయం చూస్తే నాకే ఆశ్చర్యం అనిపించింది. పిల్లలు ఏమి తింటున్నారు, భోజనం క్వాలిటీ ఎలా ఉంది, రోజూ అదే భోజనం ఎలా తింటున్నారు, ఏరోజూ ఏమి భోజనం పెట్టాలి అని బహుశా ఏ ముఖ్యమంత్రి కూడా చూసి ఉండకపోవచ్చు.

(అధికారపక్ష సభ్యులు బల్లలు చరిచారు)

పిల్లలకు ఆ రకమైన శ్రద్ధ చూపించకపోతే, పట్టించుకోకపోతే ఈ వ్యవస్థలో మార్పు రాదు కనుక బహుశా నేను కొంచెం ఎక్కువగా ఇన్వాల్య్ అయ్యాను. దేవుడి దయవల్ల మంచి అధికారులు నాకు తోడుగా నిలిచినందున ఈ కార్యక్రమం సునాయాసంగా ముందుకు పోతోంది. ఈరోజు ఇంత గొప్ప కార్యక్రమాన్ని ప్రారంభిస్తున్నాం.

ప్రతి సోమవారం నుంచి మెనూలో మార్పులు తీసుకొస్తున్నాం. వాటి వివరాలు ఈ విధంగా ఉన్నాయి.

సోమవారం : అన్నం, పప్పుచారు, ఎగ్ కర్రీ (గుడ్డుకూర), చిక్కి

మంగళవారం : పులిహోర, టమాటా పప్పు, ఉడికించిన గుడ్డు

బుధవారం : కూరగాయల అన్నం (వెజిటేబుల్ రైస్), ఆలు కుర్మా, ఉడికించిన గుడ్డు, చిక్కి

గురువారం : కిచిడి (పెసరపప్పు అన్నం), టమాటా చట్నీ, ఉడికించిన గుడ్డు

శుక్రవారం : అన్నం, ఆకుకూర పప్పు, ఉడికించిన గుడ్డు, చిక్కి

శనివారం : అన్నం, సాంబరు, తీపి పొంగలి

ప్రతిరోజూ పిల్లలు తినే తిండి బోర్ కొట్టకుండా రోజూ ఒక రకమైన తిండి, భోజనం క్వాలిటీ పెంచుతూ, వారికి మంచి చేయాలని శ్రీకారం చుట్టాం. దీనికి 'గోరుముద్ద' అని నామకరణం చేస్తున్నాను.

(‘జగనన్న గోరుముద్ద’ అని అధికారసభ్యులు చెబుతూ, బల్లలు చరుస్తూ తమ హర్షాతిరేకాలను వ్యక్తం చేశారు)

గోరుముద్ద నామకరణంతో ఈరోజు నుంచే కార్యక్రమాన్ని ప్రారంభిస్తున్నాం. దీనితోపాటు మధ్యాహ్న భోజన పథకంలో ఆయాలకు గతంలో రూ.1,000 ఇచ్చేవారు, దాన్ని కూడా సరిగా ఇవ్వకుండా బకాయిలు పెట్టే పరిస్థితులు ఉండేవి. ఆరు నుంచి ఎనిమిది నెలల దాకా సరకుల బిల్లులు ఇవ్వని పరిస్థితులను నా పాదయాత్రలో చూశాను. ఆయాలకు ఇచ్చే honorarium Rs.1,000 అను ఆరు,

ఎనిమిది నెలల దాకా పెండింగ్లో పెట్టే పరిస్థితులు ఉండేవి. సరకుల బిల్లులను, ఆయాలకు ముష్టి వేసినట్లు ఇచ్చే honorarium Rs.1,000 లను నెలనెలా ఇవ్వకపోతే క్వాలిటీ ఆఫ్ ఫుడ్ మానిటర్ చేసే పరిస్థితులు ఎక్కడైనా ఉంటుందా అని నేను అడుగుతున్నాను. ఆయాలకు ఇచ్చే honorarium Rs.1,000 లను రూ.3,000లకు పెంచాం.

(అధికారపక్ష సభ్యులు బల్లలు చరిచారు)

ఆయాలకు honorarium Rs.3000 పెంచి వారిని కూడా సంతోష పెట్టాం. భోజన నాణ్యతలో ఎక్కడా రాజీపడకూడదనే ఉద్దేశంతో పెంచాం. మధ్యాహ్న భోజన వధకానికి అదనంగా దాదాపు రూ.344 కోట్లు ఖర్చు అవుతుంది. అయినాసరే పిల్లల కోసం ఖర్చుపెట్టే ఈ నిధులు ఎక్కువ కాదని మనస్ఫూర్తిగా, సంతోషంగా భావిస్తున్నాను. ఈ వధకంలో క్వాలిటీ ఆఫ్ ఫుడ్ అతి ముఖ్యమైన అంశంగా నేను భావిస్తున్నాను. ఈ విషయంలో ఫుడ్ క్వాలిటీలో ఎటువంటి మెరుగుదలను తీసుకొనిరావాలని అధికారులతో చర్చించాం. క్వాలిటీని పెంచడం కోసం four level system ను వెరిఫికేషన్ కోసం తీసుకొస్తున్నాం.

సా.4.20

పేరెంట్స్ కమిటీ నుంచి ఒక ముగ్గురిని సబ్ కమిటీకి తీసుకొని, వీరిని కేవలం మధ్యాహ్న భోజనానికి సంబంధించిన పార్కుకు ఇన్చార్జ్గా కూడా పెడుతున్నాం. ఈ మధ్యాహ్న భోజనానికి రేషన్, వాళ్ల మెనూ, క్వాలిటీని ప్రతిరోజూ పేరెంట్స్ కమిటీ చెక్ చేస్తాయి. గ్రామ, వార్డు సచివాలయాల్లో ఎడ్యుకేషన్ అండ్ వెల్ఫేర్ అసిస్టెంట్ అధికారిని నియమించాం. వారు రోజు విడిచి రోజు పాఠశాలలకు వెళ్లి క్వాలిటీ చెక్ చేసి రిపోర్టు ఇవ్వాలని ఆదేశాలు ఇచ్చాం. ఇదంతా హెడ్మాస్టర్ ఆధ్వర్యంలో జరుగుతుంది. హెడ్మాస్టర్ ఆధ్వర్యంలో రెగ్యులర్గా రిపోర్టులు హెడ్ ఆఫీసుకు పంపిస్తారు. ఇదికాకుండా ఇండిపెండెంట్ ఆడిట్ చేయడానికి స్వయం సహాయక బృందంలో ఉన్న మహిళలను దీంట్లో ఇన్వోల్వ్ చేస్తున్నాం. వీరు మూడు మాసాలకొకసారి సడెన్గా వెళ్లి స్పాట్ వెరిఫికేషన్ చేస్తారు. ఇండిపెండెంట్ ఆడిట్ సభ్యులు ఏ పాఠశాలకు వెళుతున్నారు, ఏరోజు వెళ్తున్నారనే సమాచారం ఇవ్వకుండా ఆకస్మిక తనిఖీ చేయుటకు పాఠశాలకు వెళ్లి, మధ్యాహ్న భోజన క్వాలిటీని చెక్ చేసి రిపోర్టులు ఇచ్చేలా చర్యలు తీసుకుంటున్నాం. మధ్యాహ్న భోజన క్వాలిటీని మానిటర్ చేయడం కోసం సెల్ఫ్ హెల్ప్ గ్రూప్స్లో ఒక ఆర్డీవో స్థాయి అధికారిని నియమించే కార్యక్రమం చేస్తున్నాం. ఇవన్నీ ఎందుకు చేస్తున్నామంటే, పిల్లలకు సంబంధించి మంచి ఎడ్యుకేషన్ ఇవ్వాలని, మంచి పాఠశాలలను ఇవ్వాలని, మంచి క్వాలిటీ ఇవ్వాలనే తపన, తాపత్రయంతో ఇవన్నీ చేస్తున్నాం. ట్రాన్స్పరెన్సీ ఉండాలి తప్ప ఎక్కడా కూడా కరప్షన్ ఉండకూడదనే ఉద్దేశంతో మొట్ట మొదటిసారిగా గుడ్లకు సంబంధించి రివర్స్ టెండరింగ్ కార్యక్రమానికి శ్రీకారం చుట్టాం. అది డివిజన్ స్థాయికి తీసుకువెళ్లడమేగాకుండా, గుడ్లకు సంబంధించి రివర్స్ టెండర్లో పౌరస్థి ఫార్మర్స్ మాత్రమే పార్టీసిపేట్ చేసేవిధంగా చర్యలు తీసుకున్నాం. (బల్లలు చరిచారు)

ఎడ్యుకేషన్లో రిఫార్మ్స్లో ఇంగ్లీషు మీడియం చదువులకు సంబంధించి మూడవ అడుగు వేశాం. ఇదే చట్టసభలో ఎడ్యుకేషన్కి సంబంధించి ఒక బిల్లును కూడా తీసుకువచ్చాం. ఎడ్యుకేషన్కి సంబంధించి బిల్లు తీసుకువచ్చి ఇదే చట్ట సభలో రైటు టు ఎడ్యుకేషన్ కాదు రైట్ టు ఇంగ్లీషు మీడియం ఎడ్యుకేషన్గా మార్పు చేస్తూ ఈ బిల్లును తీసుకువచ్చాం. రైట్ టు ఇంగ్లీషు మీడియం చదువులకు సంబంధించి నేను చెప్పాల్సిన పనిలేదు. మీ అందరికీ కూడా తెలుసు. ఇంగ్లీషు మీడియం చదువులతో పిల్లల జీవితాలు బాగుపడతాయి. పిల్లలు భవిష్యత్తులో ప్రపంచంతో పోటీపడే పరిస్థితి మెరగవుతుంది. పిల్లలు ఇంగ్లీషు మీడియం నుంచి బయటికి వస్తే చిన్న వయసులోనే ఇంగ్లీషు బాగా మాట్లాడటం నేర్పించగలిగితే, వీళ్లు పెద్ద వయసుకు రాగానే వాళ్ల ఫ్లో ఆఫ్ లాంగ్వేజ్ కూడా బెటర్గా ఉంటుంది. పిల్లలు కాంపిటేటివ్గా ఉంటారు. దీనివల్ల బయట ప్రపంచంతో పోటీపడి, నిలబడి ఉద్యోగాలు సంపాదించడంలో సఫలీకృతం అవుతారు. మేము ఇవన్నీ దృష్టిలో పెట్టుకొని ఇంగ్లీషు మీడియం వైపు అడుగులు వేశాం. ఒకటవ తరగతి నుంచి ఆరవ తరగతి వరకు ఈ సంవత్సరం ఇంగ్లీషు మీడియం తీసుకువస్తున్నాం, ఆ తరవాత సంవత్సరం ఏడవ తరగతి, ఆ తరవాత సంవత్సరం ఎనిమిదవ తరగతి, ఆ తరవాత సంవత్సరం తొమ్మిదవ తరగతి, ఆ తరవాత సంవత్సరం పదవ తరగతి. పాఠ్యాంశాలకు సంబంధించి చాలా డీటెయిల్డ్గా మానిటర్ చేస్తున్నాం. పిల్లలకు రాబోయే ఛాలెంజ్లు ఎలా ఉంటాయనే వాటిని కూడా పరిగణనలోకి తీసుకుంటున్నాం. టీచర్స్కు ట్రైనింగ్ ఉంటుంది. పిల్లలకు బ్రిడ్జ్ కోర్సులు నిర్వహించాల్సి వస్తుంది. అన్ని విషయాలపైన పూర్తిగా ధ్యాసపెట్టి అడుగులు ముందుకు వేస్తున్నాం. ఇప్పటికే పాఠ్యాంశాలకు సంబంధించి curriculum at Singapore, University of Canberra, University of Chicago తో కూడా ఎడ్యుకేషన్ డిపార్ట్మెంట్ అధికారులు చర్చిస్తున్నారు. Best of the curriculam తీసుకుంటున్నారు. Worldwide curriculum Singapore, Chicago, Oxford, Cambridge etc. and also from six different states curricula of India and took best practices from them. బెస్ట్ ప్రాక్టీసెస్, బెస్ట్ స్టడీ మెటీరియల్ వారి దగ్గర నుంచి తీసుకుంటున్నారు. పుస్తకాల్లో గ్లోబల్ స్టాండర్డ్స్ తీసుకువస్తున్నారు. Child friendly books కూడా తీసుకువస్తున్నారు. టెక్స్ట్ బుక్స్, హ్యాండ్ బుక్స్ ఫర్ టీచర్స్, వర్క్ బుక్ ఫర్ స్టూడెంట్స్, హ్యాండ్ బుక్ ఫర్ పేరెంట్స్, పేరెంట్ గైడలైన్స్ కూడా గైడ్ చేస్తున్నారు. More emphasis on activity base learningని కూడా తీసుకువస్తున్నారు. Text books are prepared and will be given for printing on January 31st. బుక్స్ ప్రింటింగ్ కూడా ఎప్పుడు చేయాలి, స్కూల్ తెరిచే టైంకి ఖచ్చితంగా పిల్లలకు అన్ని రకాలుగా పుస్తకాలు చేతిలో పెట్టాలనే తపన, తాపత్రయంతో అడుగులు ముందుకు వేస్తున్నాం. టీచర్ ట్రైనింగ్కు సంబంధించి ఇదే మాదిరిగా అడుగులు వేస్తూ ఉన్నాం. టీచర్ ట్రైనింగ్కు సంబంధించి మొట్టమొదటిగా స్టేట్ రిసోర్స్ పర్సన్స్ని ట్రైన్ చేస్తున్నారు. దాదాపుగా 13జిల్లాలకు ఒక్కొక్క చోట 20మంది అంటే దాదాపు 260 మందిని ఆ తరవాత డిస్ట్రిక్ట్ రిసోర్స్ పర్సన్స్, వీళ్లు మండలానికి నలుగురు టీచర్లు వీళ్లు ట్రైనింగ్ కార్యక్రమాలు చేస్తారు. ఆ ట్రైనింగ్ కార్యక్రమం will be completed by 30th January. ఆ తరవాత

సబ్జెక్టు specific training April to May time లో చేస్తారు. Monthly orientation every month at school complexes కూడా చేసే కార్యక్రమం చేస్తున్నారు. టీచర్లకి self learning apps కూడా పెడుతున్నాం. ఈ self learning apps “designed to ensure constant and continuous learning of teachers, dash boards monitor teacher's progress to guide them continuous assessments”. ఇవన్నీ కూడా చేస్తున్నాం. Cambridge assessment అంటే “All resource persons for teacher training are going through Cambridge assessment tests”. ప్రతి అడుగులోనూ టీచర్ ట్రైనింగ్ పైన ఫోకస్ పెడుతున్నాం. పిల్లలను అప్ గ్రేడ్ చేసేందుకు నాలుగైదు తరగతి పిల్లలకు ఈ కోర్సులకు సమ్మర్ క్యాంపులు పెట్టి మార్చి, ఏప్రిల్ మాసాలలో చేస్తాం. School readiness programme for classes one to three during the first two months of academic year 2020 చేయబోతున్నాం. ఈ మాదిరిగా ప్రతి స్కూల్ లో ఇంగ్లీషు ల్యాబ్ లు పెట్టే కార్యక్రమం చేస్తున్నాం. దీంట్లో పిల్లలకు సంబంధించి ఇంగ్లీషు సినిమాలు చూపించడం, రైమ్స్, ఆడియో ఋక్స్, ట్రైబరీ, స్టోరీ ఋక్స్, virtual class room facilities will be set up. ఇవన్నీ కూడా చేస్తూ తెలుగును ఒక కంపల్సరీ సబ్జెక్టుగా ప్రతి స్కూల్ లోనూ ఇన్ కార్పొరేట్ చేస్తున్నాం. ఒక ఐఏఎస్ అధికారిని దీని కోసం నియమించాం. జాయింట్ సెక్రటరీ స్థాయి ఐఏఎస్ ఆఫీసర్ Sri Vetri Selvi an extremely good officer. ఇక్కడే కూర్చోని ఉన్నారు. అదే పనిగా ఒక ఆఫీసర్ ని దీని కోసమే పెట్టాం to supervise the work on this curriculum అనే కార్యక్రమానికి పెట్టాం.

నాడు-నేడు అనే కార్యక్రమానికి సంబంధించి నాల్గవ అడుగు వేస్తున్నాం. పాఠశాలలకు వెళ్లి పిల్లలకు మేలు చేసే దిశగా కార్యక్రమాలు చేస్తున్నాం. దాదాపు 45వేల పాఠశాలలు, కాలేజీలు, డిగ్రీ కాలేజీలు, హస్టల్స్ లో కూడా మార్పు జరగాలి, మార్పులు జరగకపోతే పాఠశాలలకు పిల్లలు వెళ్లలేని పరిస్థితిలో ఉన్నారు. ఇదే పరిస్థితిని చాలా చోట్ల నేను పాదయాత్ర సమయంలో చూశాను. ప్రతి పాఠశాలలో మౌలిక వసతులు ఖచ్చితంగా ఉండాలి. ప్రతి పాఠశాలలో తొమ్మిది రకాల మౌలిక వసతులు ఉండేట్టుగా చేస్తున్నాం. ప్రతి స్కూల్ లోనూ టాయిలెట్స్, ఫ్యాన్స్, డ్రింకింగ్ వాటర్, స్టాఫ్స్ ఫర్నిచర్, స్టూడెంట్స్ ఫర్నిచర్, painting to school, major and minor repairs, green chalk boards, English labs, compound walls ఇటువంటి వాటికి కార్యక్రమానికి శ్రీకారం చుట్టాం. 15715 పాఠశాలల్లో మౌలిక వసతులకు సంబంధించిన పనులు మూడు సంవత్సరాల్లో చేపడుతున్నాం. ఈ సంవత్సరంలో మొదలు పెట్టిన 15000 స్కూల్స్ కి గానూ, 18.01.2020 నాటికి 12368 స్కూల్స్ లో పనులు కూడా ప్రారంభమయ్యాయని సగర్వంగా తెలియజేస్తున్నాను. (సభ్యులు బల్లలు చరిచారు)

అదేరకంగా ఫర్నిచర్, గ్రీన్ బోర్డులు, ఫ్యాన్స్, పెయింట్స్, శానిటరీ ఫిట్టింగ్ ఇవన్నీ సెంట్రలైజ్డ్ ప్రొక్యూరెమెంట్ ద్వారా చేయమని చెప్పాం. క్వాలిటీ దెబ్బ తినకూడదని, వీటన్నీంటికి సంబంధించి టెండర్లు ఈ వారంలో పూర్తి చేస్తామని సగర్వంగా తెలియజేస్తున్నాను.

సా.4.30

ఇలా ప్రతి అడుగులోను కూడా మార్పులు తీసుకువస్తూ అమ్మఒడి, మధ్యాహ్న భోజనం, ఆంగ్ల మాధ్యమం, నాడు-నేడు కార్యక్రమాలతో విద్యార్థుల జీవితాలను బాగుపరిచే కార్యక్రమం చేస్తున్నాం. జూన్ 1వ తారీఖున ఇంకొక గొప్ప ప్రోగ్రామ్ కు కూడా నాంది పలుకుతున్నాం. ప్రభుత్వ పాఠశాలలో చదువుతున్న పిల్లలు దాదాపుగా 36 లక్షల 10వేల మంది ఉన్నారు. జూన్ 12వ తారీఖున పాఠశాలలు మొదలయ్యేనాటికి ప్రతి పిల్లాడికి ఒక కిట్ ఇస్తున్నాం. ఆ కిట్ ఖరీదు దాదాపు రూ.1355. ఇంతవరకూ ఎప్పుడు కూడా పిల్లల గురించి ఇంతగా ఆలోచన చేసిన వారు ఎవరు లేరు. ఆ కిట్ లో ప్రతి పిల్లాడికి స్కూల్ బ్యాగ్, టెక్స్ట్ బుక్ లు, నోట్ బుక్ లు, మూడు జతల యూనిఫాం ఇస్తున్నాం. యూనిఫాంకు సంబంధించి బట్ట మాత్రమే ఇస్తాం. బట్ట ఇచ్చి కుట్టడానికి అయ్యే ఖర్చు డబ్బు రూపంలో తల్లులకు అందజేస్తాం. కుట్టించిన యూనిఫాంలు ఒక్కో పిల్లాడికి ఒక్కో సైజులో అందుతాయి. మళ్ళీ అది ఒక పెద్ద స్కాం. కాబట్టి మంచి బట్ట మాత్రమే ఇచ్చి, కుట్టుకూలీ ఎంత అవుతుందో దానిని తల్లులకు ఇచ్చే కార్యక్రమం చేస్తున్నాం. పిల్లలకు బూట్లు కూడా ఇస్తున్నాం. ఇంతవరకూ పిల్లలకు బూట్లు ఇచ్చిన పరిస్థితి ఎప్పుడు లేదు. రెండు జతల సాక్సులు, ఒక బెల్ట్. ఇవన్నీ కూడా కిట్ లో పెట్టి పిల్లలకు ఇచ్చే కార్యక్రమానికి శ్రీకారం చుడుతున్నాం. దీని పేరు విద్యా కానుక.

(అధికారపక్షసభ్యులు జగనన్న విద్యా కానుక అని బల్లలు చరిచారు)

దాదాపుగా జూన్ 1వ తారీఖున ఈ ప్రోగ్రామ్ లాంచ్ చేస్తున్నాం. దీని ద్వారా సుమారుగా 36లక్షల 10 వేల మంది పిల్లలకు మేలు జరుగుతుంది. ఈరోజు ఈ కార్యక్రమాన్ని ఈ సభ ద్వారా తెలియజేస్తూ, ఫిబ్రవరి నెలలో జగనన్న వసతి దీవెన కార్యక్రమానికి శ్రీకారం చుడతాం. దానివల్ల ప్రతి సంవత్సరం జనవరి, ఫిబ్రవరి మాసాలలో ఇంజనీరింగ్, గ్రాడ్యుయేషన్ చదివే పిల్లల జీవితాలను బాగుపరచేందుకు వసతి దీవెన, విద్యా దీవెన అని రెండు కార్యక్రమాలు తీసుకువస్తున్నాం. దాంట్లో భాగంగా వసతి దీవెన అన్నది ప్రతి పిల్లాడు ఎక్కడ చదువుతున్నా, హాస్టల్ లో ఉన్నా, ఆ హాస్టల్ లో మెస్ ఛార్జీలు, బోర్డింగ్ కోసం గ్రాడ్యుయేషన్ చదివే ప్రతి పిల్లాడి తల్లికి సంవత్సరానికి రూ.20,000 ఇవ్వబోతున్నాం.

(అధికారపక్షసభ్యులు బల్లలు చరుస్తూ హర్షాన్ని వ్యక్తం చేశారు)

వసతి దీవెన అనే పేరుతో రెండు పర్యాయాలుగా ఇవ్వడం జరుగుతుంది. ఒక పర్యాయంలో రూ.10,000 అది జనవరి, ఫిబ్రవరి మాసంలో ఇస్తే, జూలై, ఆగష్టు మాసంలో మరో రూ.10,000 అందజేస్తాం. ఇలా సంవత్సరానికి రెండు పర్యాయాలలో రూ.20,000లు ఆ పిల్లాడి తల్లికి వసతి దీవెన అనే పేరుతో ఇవ్వబోతున్నాం. ఇదికాక ప్రతి పిల్లాడికి కూడా పూర్తి ఫీజ్ రీయింబర్స్ మెంట్ చేసే కార్యక్రమం చేస్తున్నాం. దీనివల్ల ప్రతి పిల్లాడు ఏదైతే Gross Enrolment Ratio (GER)లో చూస్తున్నామో 77శాతం మంది చదువుకోకుండా ఎన్ రోల్ కానీ రివర్స్ కావాలనే ఉద్దేశంతో పూర్తిగా ఈ

కార్యక్రమాలన్నీ చేస్తున్నాం. ఈ సంస్కరణల వల్ల దేవుడి ఆశీస్సులతో, ప్రజలందరి దీవెనలతో ఇంకా గొప్పగా ప్రజలకు మంచి జరగాలని ఆశిస్తున్నాను.

(అధికారపక్షసభ్యులు బల్లలు చరుస్తూ జై జగనన్న అని అన్నారు)

MR.SPEAKER: The House is adjourned for Tea break.

(The House then adjourned at 4.35 PM)

సా.6.30

(THE HOUSE RE-ASSEMBLED AT 6.32 PM WITH HON'BLE SPEAKER IN THE CHAIR)

MR.SPEAKER: Now short discussion on Rythu Bharosa Kendralu. Kannababu garu.

శ్రీ కురసాల కన్నబాబు (SRI KURASALA KANNABABU): అధ్యక్షా,

ఆంధ్రప్రదేశ్ శాసన సభలో రైతు భరోసా కేంద్రాలపై

సంక్షిప్త చర్చ తేది: 21.01.2020

ఆంధ్రప్రదేశ్ ప్రధానంగా వ్యవసాయ రాష్ట్రం అయినందున, ప్రభుత్వం వ్యవసాయ రంగానికి మరియు రైతు సంక్షేమానికి ప్రాధాన్యతను ఇస్తోంది. సాగు ఖర్చు తగ్గింపులో మరియు పంటల ఉత్పాదకత పెంపులో నాణ్యమైన ఉత్పాదకాలైన విత్తనాలు, ఎరువులు మరియు పురుగుమందుల లభ్యత మరియు సరియైన విస్తరణ సేవలు కీలకపాత్ర పోషిస్తాయి.

ప్రస్తుతము రైతులు వ్యవసాయ ఉత్పాదకాలైన విత్తనాలు, ఎరువులు మరియు పురుగు మందుల కొరకు ప్రైవేటు డీలరు కేంద్రాలను ఆశ్రయించడం జరుగుతుంది. ఈ డీలర్ కేంద్రాలు వ్యవసాయ సలహా కేంద్రాలుగా వ్యవహరిస్తూ, రైతులను తప్పుదోవ పట్టిస్తున్నాయి. కొంత మంది డీలర్లు నకలీ ఉత్పత్తులను మరియు అమోదించని ఉత్పత్తులను వారి స్వలాభాల కోసం రైతులకు అంటగట్టడం జరుగుతుంది. వీటి వలన పంట వైఫల్యం చెందడం, తద్వారా రైతులు నష్టపోవడం మరియు రైతులపై ఆర్థిక భారం పడుతుంది. పంట వైఫల్యం చెందినప్పుడు డీలర్లు/ కంపెనీలు రైతులకు తగిన నష్టపరిహారం అందించడం లేదు.

రైతు భరోసా కేంద్రాల ఏర్పాటు:

ప్రతీ గ్రామంలో నాణ్యమైన వ్యవసాయ ఉత్పాదకాలను రైతులకు అందించడానికి మరియు వ్యవసాయ మరియు అనుబంధ విభాగాలకు సంబంధించిన విజ్ఞానాన్ని రైతులకు అందించాలనే లక్ష్యంతో ఉత్పాదకాల విక్రయ కేంద్రాలు మరియు రైతు విజ్ఞాన కేంద్రాలు రెండింటినీ ఏకీకృతం చేయడం ద్వారా ప్రతీ గ్రామ సచివాలయంలో ఒక రైతు భరోసా కేంద్రాన్ని ఏర్పాటు చేయాలని ప్రభుత్వం నిర్ణయించింది. తద్వారా ఈ ప్రభుత్వం రైతులకు భరోసా కల్పించడం జరుగుతుంది.

1. వ్యవసాయ ఉత్పాదకాల విక్రయ కేంద్రం (Agri Input shop) : రైతులకు వారి గ్రామంలోనే వివిధ కంపెనీలకు చెందిన నాణ్యమైన వ్యవసాయ ఉత్పాదకాలైన విత్తనాలు, ఎరువులు, పురుగుమందులు మొదలగు వాటిని సరైన ధరకు, సరైన సమయంలో లభ్యమయ్యేటట్లు చూడటం ఈ విక్రయ కేంద్రాల ఏర్పాటు యొక్క ముఖ్య లక్ష్యం. వ్యవసాయ ఉత్పాదకాలను కొనుగోలు చేయదలచిన రైతుల నుండి 'డిజిటల్ కియోస్క్' ల ద్వారా ఆర్డర్లను తీసుకోవడానికి ఏర్పాటు చేయబడినవే ఈ వాస్తవిక (Virtual Shop) విక్రయ కేంద్రాలు. ఈ కేంద్రాలలో విత్తనాలు, ఎరువులు, పురుగుమందుల నమూనాలను రైతులు ఎంపిక చేసుకోవడానికి వీలుగా ప్రదర్శనగా ఉంచడం జరుగుతుంది.

2. రైతు విజ్ఞాన కేంద్రం (Farmer Knowledge Centre): ఇది ప్రాథమికంగా ఒక శిక్షణా కేంద్రం. ఇక్కడ వ్యవసాయ మరియు అనుబంధ రంగాల అధికారులు మరియు శాస్త్రవేత్తలు రైతులకు నూతన సాంకేతిక పరిజ్ఞానానికి సంబంధించిన విషయాలపై శిక్షణను ఇస్తారు. ఈ విజ్ఞాన కేంద్రంలో దృశ్యశ్రవణ

చూడ్వలసి, మిని భూసార పరీక్షా కేంద్రం, విజ్ఞాన ప్రదర్శనలు, లైబ్రరీలు వంటి సౌకర్యాలు కల్పించడం జరుగుతుంది. సహజ ప్రకృతి ఉత్పత్తుల తయారీని ప్రదర్శించడం మరియు అవసరమైన రైతులకు తయారీ విధానాన్ని మరియు లభ్యతను కల్పించడం ఈ విజ్ఞాన కేంద్రం యొక్క ప్రధాన ఉద్దేశ్యం. సాగు వ్యయాన్ని తగ్గించడానికి, పంటల ఉత్పాదకాలను పెంచడానికి ప్రతీ గ్రామంలో డా॥ వై.ఎస్.ఆర్. పొలంబడిని ప్రభుత్వం నిర్వహిస్తుంది. సమగ్ర పంటల యాజమాన్య పద్ధతులను అనుసరించడం ద్వారా రైతులు సరైన నిర్ణయాలు తీసుకొనే వీలుగా మరియు పొలంబడి కార్యక్రమాలు సేంద్రియ వ్యవసాయ పద్ధతులపై శిక్షణ ఇవ్వడానికి ఈ రైతు భరోసా కేంద్రాలు పనిచేస్తాయి.

రైతుల భరోసా కేంద్రాల ఏర్పాటు ప్రణాళిక (Rollout Plan):

ప్రస్తుతం రాష్ట్రంలోని 660 మండలాల్లో, ప్రతీ మండలానికి 5 చొప్పున మొత్తం 3,300 రైతు భరోసా కేంద్రాలను 20.02.2020 నాటికి ఏర్పాటు చేయనున్నారు. రాష్ట్రంలోని ప్రతీ గ్రామ పంచాయితీలో రైతు భరోసా కేంద్రాలను రాబోయే ఖరీఫ్, 2020 నాటికి ఏర్పాటు చేయడానికి ప్రభుత్వం సంకల్పించింది. ఈ వ్యవసాయ ఉత్పాదకాలను నిల్వ చేయడానికి జిల్లాకు 5 గోదాములు (హబ్) ఏర్పాటు చేయడానికి ప్రతిపాదించడం జరిగింది.

అన్ని రైతు భరోసా కేంద్రాలు ఏప్రిల్ 2020 మాసాంతానికి అందుబాటులోకి వస్తాయి.

ఈ రైతు భరోసా కేంద్రాన్ని గ్రామ వ్యవసాయ సహాయకుడు(వి.ఎ.ఎ.)/ ఉద్యానవన సహాయకుడు (వి.హెచ్.ఎ)/ పట్టు విభాగ సహాయకుడు(వి.ఎస్.ఎ) మరియు పశుసంవర్ధక సహాయకుడు(వి.ఎ.హెచ్.ఎ)/ మత్స్య విభాగ సహాయకుడు నిర్వహిస్తారు. గ్రామ స్థాయిలో వ్యవసాయ, అనుబంధ రంగాల శాఖల వారు నిర్వహించే వివిధ గ్రామ స్థాయి కార్యకలాపాలకు ఒక వేదికగా పనిచేస్తుంది. వ్యవసాయ శాఖ, ఉద్యానవన శాఖ, పట్టుపరిశ్రమ విభాగం, పశుసంవర్ధక విభాగం, వ్యవసాయ మార్కెటింగ్ విభాగం, మత్స్య శాఖ, ఏ.పి.డెయిరీ డెవలప్ మెంట్ కోఆపరేషన్ విభాగం, ఏ.పి. సీడ్స్, ఏ.పి. అగ్రోస్, ఏ.పి.మార్కెట్, ఆచార్య ఎన్.జి.రంగ వ్యవసాయ విశ్వవిద్యాలయం, డా॥వై.ఎస్.ఆర్. హార్టికల్చర్ విశ్వవిద్యాలయం మరియు శ్రీవేంకటేశ్వర వెటర్నరీ విశ్వవిద్యాలయం వారి విస్తరణ కార్యకలాపాలు శిక్షణా కార్యక్రమాలు ఈ రైతు భరోసా కేంద్రాల ద్వారా అందించడం జరుగుతుంది మరియు విస్తరణ కార్యకలాపాలకు రైతులకు కావలసిన అన్ని రకాల సేవలకు అందించడానికి మార్గ నిర్దేశ్యం చేయడం జరుగుతుంది. ఈ కేంద్రాలు ఏదాది పొడవునా కార్యకలాపాలు నిర్వహిస్తూ, రైతులకు నవీన మరియు తక్కువ ఖర్చుతో కూడిన సాంకేతిక పరిజ్ఞానాలు అందిస్తాయి.

రైతు విజ్ఞాన కేంద్రాలలో రైతులకు అందించు సేవలు:

- గ్రామ స్థాయిలో రైతులు ఎంపిక చేసుకొన్న ప్రకారం ధృవీకరించబడిన వ్యవసాయ మరియు అనుబంధ రంగాల ఉత్పత్తుల సరఫరా.

- భూసార పరీక్ష మరియు విశ్లేషణ.
- విత్తన నాణ్యత పరీక్ష (మొలక శాతం మరియు బాహ్య స్వచ్ఛత).
- వ్యవసాయ, ఉద్యానవన, పశుసంవర్ధక, పాడి పరిశ్రమ, పట్టుపరిశ్రమ శాఖలకు సంబంధించిన అంశాలపై శిక్షణ.
- పొలంబడి యొక్క తరగతి గది మరియు క్షేత్ర శిక్షణలు, సమావేశాలు మరియు ఉత్తమ పద్ధతులపై ప్రదర్శనలు.
- డిజిటల్ సిగ్నల్స్ స్టార్ట్ టి.వి. ద్వారా శాస్త్రవేత్తల మరియు నిపుణుల తోటి ప్రత్యక్ష ముఖాముఖి ఏర్పాటు మరియు నిర్దిష్ట పంటలకు సంబంధించిన యాజమాన్య పద్ధతులు మరియు సస్యరక్షణ పద్ధతులు.
- వివిధ పంటలకు సంబంధించిన సమాచారంతోటి ఒక లైబ్రరీ ఏర్పాటు.
- వ్యవసాయ యంత్ర పరికరాల బాడుగ కేంద్రాలు ఏర్పాటు.
- బీజామృతం, జీవామృతం, పంచగవ్య వంటి ప్రకృతి ఉత్పత్తుల తయారీపై శిక్షణ.
- ప్లాంట్ హెల్త్ క్లీనిక్ నిర్వహణ.
- ప్రభుత్వానికి సంబంధించిన అన్ని రాయితీ పథకాలను, రాయితీపై విత్తన, సూక్ష్మపోషకాల సరఫరా, పంటల బీమా, వ్యవసాయ యాంత్రీకరణ, జాతీయ ఆహార భద్రత మిషన్ వంటి వాటినన్నింటినీ కూడా ఈ రైతుభరోసా కేంద్రాల ద్వారా అందించడం.
- రైతుల వివరాలు మరియు సాయిల్ ప్రొఫైల్ వివరాలు అందుబాటులో ఉంచడం.
- లబ్ధిదారుల యొక్క గుర్తింపు మరియు సామాజిక తనిఖీ నిర్వహణ.
- నూతన ఉత్పత్తులు, మార్కెట్ ధరలు, నూతన సాంకేతిక పద్ధతులు, మార్కెట్ కి సంబంధించిన విషయాలపై ఎప్పటికప్పుడు సమాచారాన్ని రైతులకు అందించడం. కొనుగోలు కేంద్రాల యొక్క సమాచారాన్ని అందుబాటులో ఉంచడం.
- ఉద్యాన పంటలు మరియు మల్బరీ పంటలకు సంబంధించిన సేవలు అందుబాటులో ఉంచడం.
- పశువులకు ఆరోగ్య కార్డులు జారీ చేయడం.
- పశువుల ప్రాథమిక ఆరోగ్య సంరక్షణ: ప్రాథమిక చికిత్సకు అవసరమైన మందులను అందుబాటులో ఉంచడం.
- పశుసంవర్ధక శాఖ వారు ఆరోగ్య పరీక్ష నిమిత్తం పశువును నిలుపుదలచేసే 'ట్రైవిస్' ఏర్పాటు.
- ఇ-క్రాప్ బుకింగ్ ద్వారా పశుగ్రాస అవసరాన్ని లెక్కించడం.

- రైతులకు బ్యాంకు/ఋణ సంబంధిత సందేహాలపై నివృత్తి పొందేందుకు తగిన సలహాలను, సూచనలు.
- వివిధ పంటలపై స్కేల్ ఆఫ్ ఫైనాన్స్, కాస్ట్-బెనిఫిట్ ఎనాలసిస్లపై సమాచారం.

విజ్ఞాన భాగస్వాములు:

- రైతులకు విజ్ఞానాన్ని పెంపొందించడానికి మరియు రైతు భరోసా కేంద్రాలను సమర్థవంతంగా నిర్వహించడానికి ఈ క్రింది సంస్థలను విజ్ఞాన భాగస్వాములుగా గుర్తించడం జరిగింది.
- డా॥ ఎం.ఎస్ స్వామినాథన్ రీసెర్చ్ ఫౌండేషన్,
- సాయిల్ సైన్స్ డివిజన్, ఐ.ఎ.ఆర్.ఐ న్యూ ఢిల్లీ,
- నేషనల్ సీడ్ రీసెర్చ్ అండ్ ట్రైనింగ్ సెంటర్, వారణాసి.
- ఇన్స్టిట్యూట్ ఆఫ్ పెస్టిసైడ్స్ ఫార్ములేషన్ టెక్నాలజీ, గుర్గావ్, హర్యానా.
- నేషనల్ ఇన్స్టిట్యూట్ ఆఫ్ ఫ్లాంట్ హెల్త్ మేనేజ్మెంట్, రాజేంద్ర నగర్, హైదరాబాద్.

ఈ సంస్థల తోటి వ్యవసాయ శాఖ ఒక అవగాహన ఒప్పందాన్ని ఏర్పాటు చేసుకొను ప్రక్రియ ప్రారంభించింది.

ఈ ఆర్.బి.కేల ద్వారా రైతులకు అవసరమైన అన్ని సేవలను గ్రామస్థాయిలో అందిస్తూ రైతుల యొక్క సంక్షేమానికి మరియు అభివృద్ధికి మా ప్రభుత్వం కట్టుబడి ఉంది.

ఈ రాష్ట్రంలో ఒక నిశ్శబ్ద నిష్ఠాపన వచ్చింది. కొన్ని విప్లవాలు చాలా నిశ్శబ్దంగా వస్తాయి కాని చాలా సంస్కరణలు తీసుకొస్తాయి. గౌరవ ముఖ్యమంత్రిగారు ప్రమాణస్వీకారం చేసిన వెంటనే నేను రైతు పక్షపాతిని, నా ప్రభుత్వం రైతు పక్షపాత ప్రభుత్వమని, రైతులకోసం ఎంత చెయడానికైనా మేం సిద్ధంగా ఉంటామని ప్రకటించిన మరుక్షణం నుంచి ఈ దేశంలోనే ఎపుడూ కనీవినీ ఎరుగని రీతిలో ఎన్నో సంస్కరణలకు, ఎన్నో పథకాలకు, కార్యక్రమాలకు గౌరవ ముఖ్యమంత్రిగారు శ్రీకారం చుట్టారు. మాట ఇస్తే నిలబెట్టుకోవాలనే ఒక దృఢమైన భావన గలిగిన నాయకుడిగా నవరత్నాలలో తొలి అంశంగా రైతులకు పెట్టుబడి ఇస్తానని ఆరోజు చెప్పిన మాటకు కట్టుబడి రైతు భరోసా పథకాన్ని వైఎస్సార్ రైతు భరోసా పథకంగా అమలుచేసిన విషయం అందరికీ తెలుసు. ప్రతి సంవత్సరం రూ.13,500 ఆర్థిక సహాయం అందిస్తానని ఆయన చెప్పినా, అమలుచేస్తున్నదానికి కొంచెం వెనక్కు వెళితే అధికారంలోకి వచ్చిన తరువాత రెండో సంవత్సరంనుంచి సంవత్సరానికి రూ.12,500 చొప్పున నాలుగు సంవత్సరాలపాటు ఇస్తానని హామీ ఇచ్చారు. కానీ చెప్పిన దానికన్నా చాలా ముందుగా చెప్పిన దానికంటే చాలా ఎక్కువగా రైతు భరోసా కార్యక్రమాన్ని ప్రారంభించి రూ.12,500 నుంచి రూ.13,500 పెంచి రెండో సంవత్సరం నుంచి ఇస్తానని చెప్పినా ప్రస్తుత సంవత్సరం నుంచి చెల్లించారు. కేంద్ర ప్రభుత్వం అందిస్తున్న సహాయానికి నేను పారదర్శకంగా ఉంటానని చెప్పి వైఎస్సార్ రైతు భరోసాను ప్రధానమంత్రి కిసాన్ యోజన రెండు కార్యక్రమాలను కలిపి దానిని వైఎస్సార్ రైతు భరోసా-ప్రధానమంత్రి కిసాన్ యోజనగా నామకరణం చేసి అమలుచేస్తున్నారు. దానితో మొదలుకొని ఎన్నెన్నో గొప్ప కార్యక్రమాలు

చేశారు. దానికి కొనసాగింపుగా రైతు భరోసా కేంద్రాలను ప్రతి గ్రామ సచివాలయ పరిధిలో ఏర్పాటుచేయమని గౌరవ ముఖ్యమంత్రి జగన్మోహన్రెడ్డిగారు ఆదేశించారు. రైతు భరోసా కేంద్రాల గురించి ఈ లఘుచర్చలో ఈ సభ దృష్టికి తీసుకొస్తున్నాను.

ప్రస్తుతం రైతులు ఎలాంటి సమస్యలు ఎదుర్కొంటున్నారు, ఇన్పుట్ సబ్సిడీ నుంచి ఔట్పుట్ సబ్సిడీ, దుక్కి దున్ని విత్తనం వేసిన దగ్గర నుంచి వ్యవసాయోత్పత్తి అమ్ముకొనేవరకు ఎదురయ్యే సమస్యలకు పరిష్కారం వెదికే క్రమంలో రైతు భరోసా కేంద్రాలను ఏర్పాటుచేయాలని ముఖ్యమంత్రిగారు ఆదేశించారు. దానిలో వ్యవసాయోత్పాదకాల విక్రయ కేంద్రాలను అగ్రి ఇన్పుట్ షాప్స్ అంటారు. ప్రతి గ్రామ సచివాలయ పరిధిలో ఒక అగ్రి ఇన్పుట్ షాప్ ఉంటుంది. నాణ్యమైన విత్తనాలు, ఎరువులు, పురుగుమందులను ఈ షాపులో రైతుకు విక్రయించే కార్యక్రమం చేస్తాం. ఎవరైనా సరే ఈ రాష్ట్రంలో పురుగుమందులు, ఎరువులు, విత్తనాలు అమ్మాలన్నా కచ్చితంగా ప్రభుత్వం స్థాపించిన షాపుల్లో పరీక్షలు చేయించి నాణ్యతా ఫలితాలను పూర్తిగా నమోదు చేయించుకుని వెరిఫైడ్/సర్టిఫైడ్ అనే ముద్రతో మాత్రమే అమ్మాలని నిర్ణయం తీసుకున్నారు. దానికి అనుగుణంగానే అగ్రి ఇన్పుట్ షాపుల్లో విక్రయించే కార్యక్రమం చేస్తారు.

దీనితోబాటు గ్రామాలలో రైతు విజ్ఞాన కేంద్రాలు ఏర్పాటుచేస్తున్నారు. దీనిని వర్క్ షాపుగా చెబుతున్నాం. ప్రతి గ్రామంలో అగ్రి ఇన్పుట్ షాప్, వర్క్ షాప్ ఉంటాయి. వీటిని రెండింటినీ కలిపి గ్రామాలలో రైతు భరోసా కేంద్రంగా పిలుస్తాం. ఈ వర్క్ షాపులో వ్యవసాయంలో వచ్చిన అధునాతన పద్ధతులు పక్క రాష్ట్రంలో ఎలా ఉన్నాయి, ఎలాంటి విధానాలు వినియోగిస్తే ఎక్కువ ఉత్పాదకత సాధించగలుగుతామని, రైతులకు మంచి విజ్ఞానం అందించగలుగుతామనే విషయాలు ఈ వర్క్ షాపులో అందించే కార్యక్రమం చేస్తాం. ఏ నాయకుడికీ, ఏ ముఖ్యమంత్రికీ సాధ్యం కాని గొప్ప నిర్ణయాన్ని ముఖ్యమంత్రిగారు తీసుకొని అధికారంలోకి వచ్చిన మూడు నెలల్లోనే లక్షా 40వేల మంది ప్రభుత్వోద్యోగులను నియమించి గ్రామ సచివాలయాలను ఏర్పాటుచేశారు. వాటిలో వ్యవసాయ సహాయకుడిని, పట్టు పరిశ్రమ సహాయకుడిని, ఉద్యానవన సహాయకుడిని కూడా నియమించారు. ఇప్పుడు అగ్రి ఇన్పుట్ షాప్స్లో, వర్క్ షాపులో బాధ్యతలు చూడడానికి అగ్రికల్చర్ సహాయకుడు గ్రామ సచివాలయంలో కాకుండా ఈ వర్క్ షాపులో ఉంటారు. యానిమల్ హబ్బెండరీ అసిస్టెంట్ కూడా ఈ షాపులో ఉదయం నుంచి రాత్రివరకు అందుబాటులో ఉండి సేవలు అందిస్తారు. రాష్ట్రంలో మొత్తం 11,158 కేంద్రాలను ప్రారంభించబోతున్నాం. వీటిలో ఫిబ్రవరి 20నాటికి 3300 కేంద్రాలు, మార్చి 20నాటికి 5300, ఏప్రిల్ 20నాటికి 7300 ప్రారంభించబోతున్నాం. అంటే వచ్చే ఖరీఫ్ నాటికి రాష్ట్రవ్యాప్తంగా పూర్తిస్థాయిలో రైతు భరోసా కేంద్రాలు పనిచేయాలని గౌరవ ముఖ్యమంత్రిగారు ఆదేశించారు. ఆ ప్రకారం ఆ విధంగా ప్రణాళిక మొత్తం సిద్ధం అయినది. దీనితోబాటు అక్కడ భూసార పరీక్షా కేంద్రం, విత్తన పరీక్ష కేంద్రం కూడా వాటిలో ఏర్పాటుచేయడం జరుగుతుంది.

సా.6.40

11,158 కేంద్రాల్లో మిసీల్యాబ్స్ ఏర్పాటు చేస్తాము. ఈ మిసీల్యాబ్స్లో రైతులు భూసార పరీక్షలు చేయించుకోవచ్చు, సీడ్ టెస్టింగ్ చేయించుకోవచ్చు. కేవలం బయటి నుంచి వచ్చిన సీడ్ మాత్రమే కాదు వారి దగ్గర వారు సొంతంగా పండించుకుని మరలా విత్తనంగా ఉపయోగించుకునేందుకు కూడా ఈ ల్యాబ్లో పరీక్ష చేసుకునే అవకాశం అక్కడ ఉంటుంది. దీనివలన నాణ్యమైన ఉత్పత్తి రావడానికి రైతు మీద వత్తిడి తగ్గించడానికి ఉపయోగపడుతుందనేది సంక్షిప్తంగా దీనిలో ఉన్న సారాంశం. దీనితోబాటు కచ్చితంగా అక్కడ ఒక లైబ్రరీ ఉండాలని ముఖ్యమంత్రి గారు ఆదేశించారు. రైతులకు అవసరమైన విజ్ఞానం కొరకు మన యూనివర్సిటీల్లో చేసిన పరిశోధనలకు సంబంధించిన పేపర్లు గానీ, ఇతర ప్రాంతాల్లో ఏదైనా దిగుబడులకు సంబంధించి గానీ, విత్తనాలకు సంబంధించిన సమాచారం గానీ కచ్చితంగా అక్కడ ఏర్పాటు చేయమని ముఖ్యమంత్రి గారు ఆదేశించారు. ఆ ప్రకారంగా వాటిని కూడా ఏర్పాటు చేయడానికి చర్యలు తీసుకుంటున్నాము. అధ్యక్షా, టెక్నాలజీని అనుసంధానం చేసి రైతుకు మెరుగైన సేవలు అందించే క్రమంలో రైతు భరోసా కేంద్రంలో ఏర్పాటు చేసే అగ్రి ఇన్పుట్ షాపులో ఒక కియోస్క్ ఉంటుంది. ఈ కియోస్క్ వద్దకు వెళ్లి రైతు ఎవరైనా సరే ఆ కియోస్క్లో నాకు ఫలానా పురుగు మందు కావాలి, ఫలానా ఎరువు కావాలి, ఫలానా విత్తనం కావాలని ఆర్డర్ ఇస్తే ఆ ఆర్డర్ని అక్కడ బుక్ చేసుకుని 48 గంటల్లో వారు అడిగిన మెటీరియల్ను రైతు భరోసా కేంద్రానికి డెలివరీ చేసి మెకానిజమ్ను తీసుకుని వస్తున్నాము. దీనికోసం ప్రతీ జిల్లాలో 5 హబ్స్ పెడుతున్నాము. ఈ 5 హబ్స్లో అవసరమైన మెటీరియల్ అంతా అక్కడ పెడతారు. ఆర్డర్ ఇచ్చిన వెంటనే ఆన్లైనులో ఆ హబ్కి సమాచారం వెళుతుంది. వారి దగ్గర ఉంటే సరే లేదంటే సంబంధించిన డీలర్ నుంచి గానీ, సంబంధిత కంపెనీ నుంచి గానీ దానిని తీసుకుని 48 గంటలలో రైతు భరోసా కేంద్రానికి డెలివరీ చేసి బాధ్యత రైతు భరోసా కేంద్రం తీసుకుంటుంది.

అధ్యక్షా, రైతు భరోసా కేంద్రంలో ఆర్డర్ చేసిన పురుగు మందు గానీ, లేదా ఎరువులు గానీ డెలివరీ చేసినప్పుడే రైతుల దగ్గరి నుంచి డబ్బులు వసూలు చేస్తారు. ఇటీవల ఆన్లైన్లో పెద్ద పెద్ద ప్లాట్ఫామ్స్ వచ్చాయి. అమెజాన్ లాంటి ప్లాట్ఫామ్స్ ఏవైతే సేవలు అందిస్తున్నాయో, అలాంటివి రైతుకి కావలసిన సర్వీసులను అందించాలని ఏర్పాటు చేశారు. అధ్యక్షా, ఈ కియోస్క్లో దీనికి సంబంధించిన మొత్తం సమాచారం అంటే x, y, z అనే మూడు రకాల పురుగు మందులుంటాయి. వాటిని ఎంపిక చేసుకుంటే దానివలన ఉపయోగమేమిటి, దానిని ఏ మోతాదులో వాడాలి తదితర వివరాలన్నీ కూడా ఆ కియోస్క్లో వస్తాయి. దానిని బట్టి ఆ రైతు సెలక్ట్ చేసుకోవచ్చు. దీనివలన ఉపయోగం ఏమిటంటే మార్కెట్ మాయాజాలంలో రైతులు పడిపోకుండా, వాళ్లు ఏదో ఒక రైతు మీద దీనిని రుద్దే కార్యక్రమం ఉండదు. ఇది ఒక మంచి ఫలితాలు ఇచ్చే ప్రక్రియగా మేము భావిస్తున్నాము.

అధ్యక్షా, ఫైనల్గా ముఖ్యమంత్రి గారు చెప్పిన ప్రకారం మరొక రెండు కీలకమైన అంశాలను కూడా దీనికి యాడ్ చేస్తున్నాము. ఇప్పటి వరకూ సీజన్ వచ్చినప్పుడు విత్తనాలను రైతులకు వ్యవసాయ

శాఖ సరఫరా చేసినప్పుడు ఏదో మండలానికి ఒకటో, రెండో సెంటర్లను ఏర్పాటు చేయడం, ఆ సెంటర్లలో విత్తనాలను అక్కడ పెట్టడం, రైతులు వచ్చి ఒకేసారి తీసుకునే ప్రయత్నంలో అక్కడ తొక్కిసలాట జరగడం, కొన్నిసార్లు అర్జులకు అందకపోవడం, అవినీతి జరగడం ఇవన్నీ జరుగుతూ ఉండేవి. అందుకనే గౌరవ ముఖ్యమంత్రి జగన్మోహన్ రెడ్డి గారు రాబోయే ఖరీఫ్ సీజన్ నుంచి విత్తన సరఫరా కేంద్రాలుగా రైతు భరోసా కేంద్రాలు ఉండాలని ఆదేశించారు. ఇకపై ప్రతీ గ్రామ సచివాలయ పరిధిలో కూడా అక్కడున్న రైతులు ఈ రైతు భరోసా కేంద్రంలో విత్తనాలను తీసుకునే ఏర్పాటు చేస్తున్నామని మీద్యప్టికి తీసుకు వస్తున్నాను. అధ్యక్షా, దీనితోబాటు నెక్స్ట్ లెవల్లో వీటిని ప్రొక్యూర్మెంటు సెంటర్లుగా కూడా డిక్లర్ చేయమని గౌరవ ముఖ్యమంత్రి గారు ఆదేశించారు. ఒక రైతు ఏదైనా తన వద్దనున్న ప్రొడ్యూస్‌ని విక్రయించుకోవాలనుకున్నప్పుడు రైతు భరోసా కేంద్రాన్ని కాంటాక్ట్ చేస్తే దానికున్న కనీస మద్దతు ధర ప్రకారం ఏ కొనుగోలు కేంద్రంలో కొంటారో వాళ్లు సూచించడం, కావలసిన సహాయం అందించడం చేస్తారు. కనీస మద్దతు ధరను ఇచ్చేందుకు ఇప్పటికే ప్రభుత్వం నిర్ణయం తీసుకున్నది కనుక కనీస మద్దతు ధర వచ్చే విధంగా ప్రభుత్వ సంస్థల నుంచి దానిని కొనుగోలు చేయించే కార్యక్రమాన్ని కూడా ఈ రైతు భరోసా కేంద్రం ద్వారా చేయిస్తామని ఇప్పటికే నిర్ణయం తీసుకున్నారు. ఖరీఫ్ ప్రారంభానికి విత్తన విక్రయ కేంద్రాలుగా పనిచేసే రైతు భరోసా కేంద్రాలు, మరలా వచ్చే ఖరీఫ్ పంట వచ్చేసరికి ప్రొక్యూర్మెంటు సెంటరుగా కూడా పనిచేస్తాయని తెలియచేస్తున్నాను. దీనికి కావలసిన నోటిఫికేషన్ కూడా విడుదల చేయడానికి అవసరమైన టెక్నికల్ ఇన్ఫ్రాస్ట్రక్చర్ వెంటనే పరిష్కరించమని ముఖ్యమంత్రి గారు చెప్పారు.

అధ్యక్షా, నాకు తెలిసీ దేశంలో ఎక్కడా కూడా ఇలాంటి కార్యక్రమాన్ని ఏ ఒక్కరూ ఆలోచించలేదు. ఇది పూర్తిగా ముఖ్యమంత్రి గారి బ్రెయిన్ చైల్డ్. ఆయన ఆలోచనే.

(బ్రెజర్ బెంచెస్ నుంచి హర్షధ్వనాలు)

నిరంతరం రైతు కోసం ఆలోచించే ఒక నాయకుడిగా రైతు సంక్షేమం కోసం తపన పడే ఒక నాయకుడిగా ఏ విధంగా వారి జీవితాలను మెరుగుపరచాలా అని ఆలోచించే ఒక నాయకుడిగా ఎన్నెన్నో రూపాల్లో తీసుకుంటున్న కార్యక్రమాల్లో భాగం ఇది. 11 వేల పైచిలుకు సెంటర్లు అవి కూడా కేవలం మూడు నెలల కాలంలో ఏర్పాటు చేసి నెట్‌వర్కింగ్‌తో అనుసంధానం చేసి ఇక్కడ అవసరమైన ఇన్‌పుట్స్ అందించే కార్యక్రమం, మార్కెటింగ్ సదుపాయానికి లింక్ చేసే కార్యక్రమాన్ని తీసుకుని రావడం చిన్న విషయం కాదు. దీనితోబాటు మరొక సౌకర్యాన్ని కూడా ఏర్పాటు చేస్తున్నామని ఈ సభ దృష్టికి తీసుకువస్తున్నాను. ఇక్కడ ఒకచోట కూర్చుని ఒక సైంటిస్టు గానీ, ఒక అధికారి గానీ లేదంటే ముఖ్యమంత్రి గారు గానీ ఏదైనా ఒక సందేశం ఇవ్వాలన్నా, ఒక సమాచారం ఇవ్వాలన్నా ఒకచోట కూర్చుని వారు మాట్లాడినట్లైతే 11,158 సెంటర్లలో కూడా ఒకేసారి వీక్షించవచ్చు. అంతేకాకుండా 11,158 సెంటర్లలో కూడా అక్కడున్న రైతులతో ముఖాముఖి మాట్లాడే సౌకర్యాన్ని కూడా దీనిలో

ఏర్పాటు చేస్తున్నామని సగర్వంగా తెలియచేస్తున్నాను. బహుశా గ్రామస్థాయిలో, క్షేత్ర స్థాయిలో ఇలాంటి ఒక నెట్వర్క్ ఈ దేశంలో ఎక్కడా లేదు. ఇప్పటికే నేను ఉత్సుకతతో చెబుతున్నాను. తమిళనాడు గవర్నమెంటు రైతు భరోసా కేంద్రాల నమూనాను మాకు పంపించమని మన అధికారులను కాంటాక్ట్ చేస్తున్నారు. ఇది ఒక నాయకుడి క్రెడిబిలిటీకి తార్కాణం. ఇంకా మనం అమలుచేయక మునుపే ఇలాంటి కార్యక్రమాన్ని మేము కూడా మిమ్మల్ని చూసి అమలుచేస్తామని ఇతర రాష్ట్రాలు వస్తున్నాయంటే అంతకన్నా ఒక ప్రభుత్వానికి క్రెడిబిలిటీ ఏమి ఉంటుందని అడుగుతున్నాను.

అధ్యక్షా, ఇంతకు ముందు విత్తనం కావాలంటే కష్టం, పండించిన సరకు అమ్ముకోవాలంటే కష్టం. గిట్టుబాటు ధర వస్తుందో లేదో తెలియదు. కానీ ముఖ్యమంత్రి గారు ఇప్పటికే ఒక కీలక నిర్ణయం తీసుకున్నారు. కేంద్ర ప్రభుత్వం కనీస మద్దతు ధర ప్రకటించని పంటలకు కూడా కనీస మద్దతు ధరను ప్రకటిస్తూ పంట వేసిన తరువాత నెలరోజుల్లోనే ఒక ప్రకటన ప్రభుత్వం చేస్తుంది. ఫలానా ధరని గిట్టుబాటుగా ఈ పంటకు నిర్ణయించాము అని ప్రకటన చేస్తుంది. ఆ తరువాత ఆ గిట్టుబాటు ధర మార్కెట్లో రాని పక్షంలో పూర్తిగా ప్రభుత్వమే వాటిని కొనుగోలు చేయాలని కూడా ముఖ్యమంత్రి గారు ఆదేశించారు. దానికి సంబంధించి అన్ని ఏర్పాట్లు జరుగుతున్నాయి. అధ్యక్షా, రైతులను కాపాడుకుంటే రాష్ట్రాన్ని కాపాడుకున్నట్లు. ఈవేళ రైతుల గురించి రకరకాలుగా నేనే రైతు బాంధవుడినని గత ప్రభుత్వం, గత ముఖ్యమంత్రి ప్రతీసారీ చెప్పుకునే ప్రయత్నం చేస్తుంటారు. నిజంగా ఆయన రైతు బాంధవుడు అయితే నిజంగా ఆయన రైతుల గురించి ఆలోచించి ఉంటే ఇవాళ రైతులు ఐదు సంవత్సరాల్లో ఇంత దుస్థితికి దిగజారి పోయే పరిస్థితి వస్తుందా? ఇచ్చిన రుణమాఫీ హామీని అమలుచేయక చివర్లో ఏదో అన్నదాతా సుఖభవ అని ఏదో ప్రయత్నం చేసి అది కూడా ఫలించక నిస్సహాయంగా కూరుకుపోయి ఇంకా ఏమీ ఆరోపణలు చేయడానికి వీలులేక ఇప్పటికే రకరకాల ప్రేలాపనలు ప్రేలుతున్నారు. అధ్యక్షా, గ్రామ స్థాయిలో డిజిటల్ సిగ్నచర్స్ తో ఏర్పాటుచేసే స్మార్ట్ టీవీల దగ్గరి నుంచి మొదలుపెడితే ప్రతీ అంశాన్ని కూడా చాలా క్లుణ్ణంగా, చాలా సిస్టమేటిక్ గా చేస్తున్నాము. చివరకు అక్కడ కొనే చిన్న చిన్న వస్తువులతో సహా ప్రతీ దానిలో కూడా రివర్స్ టెండరింగ్ కు వెళుతున్నామని ఈ సందర్భంగా మీకు తెలియచేస్తున్నాను.

అధ్యక్షా, ప్రభుత్వాలు చాలా పథకాలు అమలు చేస్తున్నాయి. మన రాష్ట్ర ప్రభుత్వం చాలా పథకాలకు సబ్సిడీ ఇస్తున్నది, కేంద్ర ప్రభుత్వం కూడా ఇస్తున్నది. ఈ ప్రభుత్వాలు ఇచ్చే సమాచారం కూడా రైతులకు సక్రమంగా చేరని పరిస్థితుల్లో ఒక నాలెడ్జ్ సెంటరు అక్కడ ఉన్నట్లైతే ప్రతీ గ్రామ సచివాలయ పరిధిలో ఉన్న రైతులకు చాలా సౌకర్యంగా ఉంటుంది. దీనితోబాటు ప్రకృతి వ్యవసాయాన్ని ప్రోత్సహించాలనే ఆలోచనతో ముఖ్యమంత్రి గారు దానిని కూడా రైతు భరోసా కేంద్రానికి యాడ్ చేయమని ఆదేశించారు.

సా.6.50

ఆ ప్రకారం ప్రకృతి వ్యవసాయం చేయడానికి అవసరమైన శిక్షణ రైతు భరోసా కేంద్రాల ద్వారా ఇవ్వడానికి ఏర్పాటుచేస్తున్నాం.

గతంలో రాజశేఖర్ రెడ్డి గారు ముఖ్యమంత్రిగా ఉన్నప్పుడు పొలంబడి కార్యక్రమాన్ని నిర్వహించారు, అది చాలా మంచి ఫలితాలిచ్చింది. ఇవాళ వైఎస్సార్ పొలంబడి కార్యక్రమాన్ని ప్రారంభించాం. ఈ కార్యక్రమంలో రైతులకు అవసరమైన ప్రత్యేక శిక్షణ అందించేందుకు ప్రతి గ్రామంలో ఏర్పాటుచేస్తున్నాం.

పశు సంవర్ధకాన్ని చాలా కీలకమైన అంశంగా మనం పరిగణించాలి. ప్రతి రైతు భరోసా కేంద్రం దగ్గర ఒక trevis ఏర్పాటుచేయమని చెప్పారు. పశుపోషణ సహాయకుడు అక్కడ ఉంటాడు కనుక, అక్కడకు వచ్చే పశువులకు నిరంతరం సక్రమంగా వైద్యసేవలు అందించమని, దానికి అవసరమైన ప్రాథమిక అవసరాలు, వసతులు కల్పించమని ముఖ్యమంత్రి గారు చెప్పారు. ఈ కేంద్రాల్లో పశుపోషణకు సంబంధించిన సహాయాన్ని అందించే ఏర్పాటు చేస్తున్నాం.

మొట్టమొదటిసారిగా పశువులకు కూడా గుర్తింపు కార్డులు ఇస్తున్నాం. రాష్ట్రంలో పశు సంపద ఎంత ఉందనేది ఎన్యూమరేషన్ లేదు. యజమాని పేరు, అతని దగ్గర ఉన్న ఆవులు, గేదెల వివరాలు నమోదు చేస్తూ హెల్త్ కార్డు రూపంలో ఇస్తున్నాం. వైద్యం కోసం ఎప్పుడు వచ్చారు, ఆ పశువుకు ఎప్పుడు వైద్యం చేశారు, ఆ పశువు ఆరోగ్యం ఎలావుందో వివరాలు ఆ కార్డులో నమోదు చేస్తారు. దాని కోసం ప్రభుత్వం సూక్ష్మ స్థాయిలో ఆలోచిస్తోంది.

ఈనాడు రైతులు ఎలాంటి పంటలు వేస్తున్నారో తెలియడం లేదు, పంట చేతికి వచ్చే నాటికి ఒక్కొక్కసారి మార్కెటింగ్ చేసే పరిస్థితి లేదు. దాని కోసం ఈ-క్రాప్ ఋకింగ్ను తెచ్చాం, దానిని కంప్యూటర్ చేశాం. గౌరవ ముఖ్యమంత్రి ఆదేశాల ప్రకారం ఈ-క్రాప్ ఋకింగ్ చేసినట్లైతే, ఏ ఊర్లో, ఏ గ్రామ సచివాలయం పరిధిలో, ఏ రైతులు ఎటువంటి పంటను ఎంత విస్తీర్ణంలో వేశారో తెలుసుకోవచ్చు. దానికి సంబంధించి మార్కెటింగ్ సదుపాయాలు, ఇతరత్రా ఏర్పాటు చేయడానికి వీలుంటుంది. దీనివల్ల రెండు ఉపయోగాలు ఉన్నాయి. మొదటిది అర్హత ఉన్న ప్రతి రైతుకు ఆ పథకంలో లబ్ధి పొందే అవకాశం ఉంటుంది. పంట దిగుబడికి సంబంధించి అవసరమైన సహాయం చేయడం అంటే స్కేల్ ఆఫ్ ఫైనాన్స్ తోపాటు ఎంత రుణం కావాలో అని సక్రమమైన రీతిలో వారికి అందాయో, లేదో ఇతర అంశాలను గుర్తించే అవకాశం ఉంటుంది.

దాదాపు 45 లక్షల మంది రైతు కుటుంబాలకు నేరుగా నగదు సహాయం చేసే పథకం రైతు భరోసా పథకం. ఒక్క ఆరోపణ, ఒక్క సమస్య లేకుండా గౌరవ ముఖ్యమంత్రి గారు అనుకున్న దాన్ని

సక్రమంగా రైతుల అకౌంట్ వేశారని తెలియజేస్తున్నాను. ఎలాంటి అవినీతికి, ఎలాంటి సిఫార్సులకు తావులేకుండా, కులం, మతం, పార్టీ చూడమని ముఖ్యమంత్రి గారు ఎప్పుడూ చెబుతుంటారు, ఆవిధంగా అన్ని వర్గాలకు, ప్రభుత్వం ఎటువంటి అర్హతలు ప్రకటించిందో, ఆ అర్హతలు సరిపోతే ప్రతి రైతుకు అందించాం.

ఈ దేశంలో మొట్టమొదటిసారిగా కౌలు రైతులకు పెట్టుబడి సహాయాన్ని అందించిన ఘనత గౌరవ ముఖ్యమంత్రి జగన్మోహన్ రెడ్డి గారికి దక్కుతుంది.

(అధికారపక్ష సభ్యులు బల్లలు చరిచారు)

అది ఒక చరిత్ర. కౌలు రైతులకు ఉన్న ప్రధాన సమస్య, వారి యాజమాన్య హక్కులు పోతాయని చాలామంది రైతులు భూమిని కౌలుకు ఇవ్వడానికి ముందుకు రావడం లేదు. మనందరికీ తెలుసు, ఇదే సభ ఒక చారిత్రాత్మకమైన చట్టం చేసింది, 11 నెలలపాటు పంట హక్కులు, భూయాజమాన్య హక్కులు కౌలు రైతులు నష్టపోకుండా, Crop Cultivator Rights Cards (CCRC) తీసుకొచ్చాం. ఈ-క్రాప్ బుకింగ్ వల్ల సీసీఆర్సీ వల్ల కౌలు రైతులకు పూర్తిగా మేలు జరుగుతుంది.

ఏదో ఆషామాషీగా మనకు వచ్చిన ఆలోచనలు అమలుచేయడం, రాత్రికి ఆలోచన వస్తే ఉదయం అమలుచేయడం లాంటి ముఖ్యమంత్రి మా ముఖ్యమంత్రి కాదు. చాలా క్షుణ్ణంగా అధ్యయనం చేసిన తరువాతే ఏ పథకమైనా అమలుచేస్తారు. మధ్యాహ్నం భోజన పథకం మెనూను ముఖ్యమంత్రి స్వయంగా, దేశంలో ఎక్కడా లేనివిధంగా, ఆయనే ఇన్వాల్యూ అయి, మొత్తం ఖజానాపై అదనంగా దాదాపు రూ.350 కోట్లు భారం పడినా ఫరవాలేదని మెనూని పెట్టారు. ఈరోజు ఉదయం మనం చూశాం. ఈ రైతు భరోసా కేంద్రాల ఏర్పాటులో కూడా ప్రతి విషయంలో సూక్ష్మంగా ముఖ్యమంత్రి గారు ఇన్వాల్యూ అయి మాకు సలహాలు, సూచనలు ఇచ్చేవిధంగా ముందుకు వెళుతున్నామని నేను చాలా సగౌరవంగా చెబుతున్నాను

ఏ పథకం పెట్టాలన్నా మనకు ఉన్న నాలెడ్జ్ కన్నా ఎక్స్ పర్ట్స్ ను తీసుకొని వారిని భాగస్వాములుగా చేస్తే తప్ప అది సంపూర్ణంగా సక్సెస్ కాదని ముఖ్యమంత్రి గారు చెబుతుంటారు. దానిప్రకారం విజ్ఞాన భాగస్వాములుగా కొంతమందిని ఈ రైతు భరోసా కేంద్రాలను సమర్థవంతంగా నిర్వహించడానికి తీసుకున్నాం. M.S. Swaminathan Research Foundation; Soil Science Division, IARI, New Delhi; National Seed Research & Training Centre, Varanasi; Institute of Pesticide Formulation Technology, Gurgaon, Haryana; National Institute of Plant Health Management, Rejendra Nagar, Hyderabad వీరందరితో త్వరలోనే ముఖ్యమంత్రి గారి సమక్షంలో ఒక ఎంఓయూ చేస్తున్నాం. రైతు భరోసా కేంద్రాలని బోర్డు తగిలించి, నలుగురు రైతులు అక్కడికి గుమిగూడడానికి చేస్తున్న కార్యక్రమం కాదు. పూర్తిగా టెక్నాలజీని అనుసంధానం చేసి నాలెడ్జ్ ను తీసుకొచ్చి రైతులకు అందించే ప్రయత్నం చేస్తున్నాం. మన రాష్ట్రంలో చాలామంది సైంటిస్టులు

ఉన్నారు, చాలా విశ్వవిద్యాలయాలు ఉన్నాయి, బోలెడన్ని కృషి విజ్ఞాన కేంద్రాలు ఉన్నాయి, చాలా రీసర్చ్ సెంటర్స్ ఉన్నాయి. వీటి సేవలను మనం పూర్తిగా వినియోగించుకోలేకపోతున్నాం. ఒకసారి ఇది అందుబాటులోకి వస్తే వీరిని పూర్తిగా రైతాంగానికి క్షేత్రస్థాయిలో అనుసంధానం చేస్తాం. దానికోసం interactive system ను వాడుకుంటాం.

రైతుకు ఏదైనా సమస్య వచ్చి, వాటికి పరిష్కారం కావాలంటే రైతు భరోసా కేంద్రాల్లో ఉన్న సహాయకుడు ఆ సమస్యను నమోదు చేసుకొని, దానికి సంబంధించిన సైంటిస్టు ఆన్లైన్లో వచ్చి రైతులకు వివరించే కార్యక్రమాన్ని చేయబోతున్నామని తెలియజేస్తున్నాను. ఇది ఎంతో వినూత్నమైన కార్యక్రమం. ఇంత గొప్ప కార్యక్రమాన్ని అమలుచేస్తున్నందుకు, మమ్మల్ని కూడా భాగస్వాములను చేసినందుకు గౌరవ ముఖ్యమంత్రి జగన్మోహన్ రెడ్డి గారికి మనస్ఫూర్తిగా కృతజ్ఞతలు తెలియజేస్తున్నాను.

మార్కెట్ స్థిరీకరణ నిధులను Rs.3,000 కోట్లతో ఏర్పాటు చేసి, శనగ రైతుల నుంచి ఆయిల్ పామ్ రైతుల వరకు ఎవరు సప్లఫోయినా కూడా నేను ఆదుకుంటానని ముఖ్యమంత్రి గారు ఒక నిధిని ఏర్పాటుచేశారు. దానిని ఏవిధంగా ఖర్చుచేయాలో ఆయనే స్వయంగా పర్యవేక్షిస్తున్నారు. దానికి సంబంధించి రాష్ట్రంలో ఉన్న వ్యవసాయ పరిస్థితులను చర్చించడానికి అగ్రికల్చర్ మిషన్ను ఏర్పాటుచేసి దానికి వారే చైర్మన్ గా ఉన్నారు. వైఎస్సార్ వడ్డీలేని పంట రుణాల పథకం, ఉచిత పంటల బీమా పథకం, ఉచిత బోర్లు పథకం, ఇంకా చాలా పథకాలను మా ప్రభుత్వం వచ్చిన తరువాత అమలుచేస్తున్నాం.

రైతు భరోసా కేంద్రాల ఏర్పాటు ఒక విప్లవాత్మకమైన నిర్ణయంగా, విప్లవాత్మకమైన కార్యక్రమంగా భావిస్తున్నాం. భవిష్యత్లో ఇతర సేవలను ఏవిధంగా దీనికి జోడించాలో ఆలోచిస్తున్నాం. గౌరవ ముఖ్యమంత్రి జగన్మోహన్ రెడ్డి గారు ఇచ్చిన ఒక సూచనను కూడా దీనికి జోడిస్తున్నాం. భవిష్యత్లో కియోస్క్ దగ్గర రైతు వచ్చి తన భూమి వివరాలు కొడితే ప్రింట్ ఔట్ బయటకు వచ్చేవిధంగా రెవెన్యూ రికార్డులను భవిష్యత్లో అనుసంధానం చేయాలని ఒక మోడల్ కూడా క్రియేట్ చేశాం.

రా.7.00

అధ్యక్షా, ప్రొక్యూరమెంట్ సెంటర్స్ ఏర్పాటుతో పాటు సాయిల్ టెస్టింగ్ ల్యాబ్స్, సీడ్ డిస్ట్రిబ్యూషన్ సెంటర్స్, సీడ్ టెస్టింగ్ ల్యాబ్స్ వంటి వాటి ఏర్పాటుతో కూడుకున్న ఒక మల్టీ డైమెన్షనల్ సెంటర్స్ పనిచేస్తాయి. ఇప్పటికే దాదాపు ఈ సెంటర్స్ ఏర్పాటు కోసం 30 వేల మంది క్షేత్ర స్థాయి ఉద్యోగులకు శిక్షణనిచ్చే కార్యక్రమం శాఖాపరంగా చేపట్టడం జరుగుతోంది. అగ్రికల్చర్ డిపార్ట్మెంట్ అనేది చాలా పెద్దది. ఇప్పుడు వచ్చిన 11 వేల మంది అసిస్టెంట్స్ తో పాటు వివిధ స్థాయిలో పనిచేస్తోన్న అధికారులకు శిక్షణ ఇచ్చే కార్యక్రమాన్ని నిర్వహిస్తున్నాం. తరువాత స్థాయిలో ఎప్పటికప్పుడు Interactive system క్రింద రైతులకు కూడా శిక్షణ ఇచ్చే కార్యక్రమాన్ని కూడా నిర్వహించమని గౌరవ ముఖ్యమంత్రి గారు ఆదేశించారు. అది కూడా అమలుచేస్తాం.

అధ్యక్షా, ఇంత మంచి కార్యక్రమం చేస్తున్నందుకు తప్పకుండా ఈ సభ ఆశీర్వాదించాలి. రైతులకు మరింత మేలు చేసేందుకు ప్రజాప్రతినిధులు కూడా భాగస్వాములు కావాలని కోరుకుంటూ అవకాశం ఇచ్చిన మీకు కృతజ్ఞతలు తెలియజేస్తూ సెలవు తీసుకుంటున్నాను.

మిస్టర్ స్పీకర్ (MR.SPEAKER): గౌరవ వ్యవసాయ శాఖ మంత్రి గారు రైతు భరోసా కేంద్రాల ఏర్పాటుకు సంబంధించిన అఘ్న చర్చను ఇవాళ ప్రారంభించారు. దీని మీద చర్చ రేపు జరుగుతుంది. The House is adjourned to meet again at 10.00 a.m. tomorrow.

(THE HOUSE THEN ADJOURNED AT 7.01 PM TO MEET AGAIN AT 10.00 A.M. ON WEDNESDAY, THE 22nd JANUARY, 2020)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**